

# چکیت

رام لعل ناگھوی















# چکیت

رام لعل نابھوی

Gandhi Memorial College  
SRINAGAR

Acc. No: ...1921...

Dated: .....

23 (IV)



ترقی اردو بیورو نئی دہلی

G.M.C.E.J



سنہ اشاعت جنوری، مارچ - 1992 شک 1913

© ترقی اردو بیورو، نئی دہلی

پہلا ادیشن، 2000

قیمت : 18

سلسلہ مطبوعات ترقی اردو بیورو 677

Gandhi Memorial College  
Bantalab Jammu  
Jammu  
180001

---

ناشر : ڈائریکٹر ترقی اردو بیورو، ویسٹ بلاک 8 آر کے پورم نئی دہلی - 110066

طابع : جے کے آف سیٹ پرنٹرس۔ دہلی



## پیش لفظ

ہندوستان میں اردو زبان و ادب کی ترقی و ترویج کے لئے ترقی اردو بیورو (بورڈ) قائم کیا گیا۔ اردو کے لئے کام کرنے والا یہ ملک کا سب سے بڑا ادارہ ہے جو دو دہائیوں سے مسلسل مختلف جہات میں اپنے خاص خاص منصوبوں کے ذریعہ سرگرم عمل ہے۔ اس ادارہ سے مختلف جدید اور مشرقی علوم پر مشتمل کتابیں خاصی تعداد میں سماجی ترقی، معاشی حصول، عصری تعلیمی اور معاشرہ کی دوسری ضرورتوں کو پورا کرنے کے لئے شائع کی گئی ہیں جن میں اردو کے کئی ادبی شاہکار، بنیادی متن، قلمی اور مطبوعہ کتابوں کی وضاحتی فہرستیں، تکنیکی اور سائنسی علوم کی کتابیں، جغرافیہ، تاریخ، سماجیات، سیاسیات، تجارت، زراعت، لسانیات، قانون، طب اور علوم کے کئی دوسرے شعبوں سے متعلق کتابیں شامل ہیں۔ بیورو کے اشاعتی پروگرام کے تحت شائع ہونے والی کتابوں کی افادیت اور اہمیت کا اندازہ اس سے بھی لگایا جاسکتا ہے کہ مختصر عرصہ میں بعض کتابوں کے دوسرے تیسرے ایڈیشن شائع کرنے کی ضرورت پڑتی ہے۔ ترقی اردو بیورو نے اپنے منصوبوں میں کتابوں کی اشاعت کو خاص اہمیت دی ہے۔ کیونکہ کتابیں علم کا سرچشمہ رہی ہیں اور بغیر علم کے انسانی تہذیب کے ارتقاء کی تاریخ مکمل نہیں تصور کی جاتی۔ جدید معاشرے میں کتابوں کی اہمیت مسلم ہے۔ بیورو کے اشاعتی منصوبہ میں اردو انسائیکلو پیڈیا، ذولسانی اور اردو۔ اردو لغات بھی شامل ہیں۔

ہمارے قارئین کا خیال ہے کہ بیورو کی کتابوں کا معیار اعلیٰ پائے کا ہوتا ہے اور وہ ان کی ضرورتوں کو کامیابی کے ساتھ پورا کر رہی ہیں۔ قارئین کی سہولتوں کا مزید خیال کرتے ہوئے کتابوں کی قیمت بہت کم رکھی جاتی ہے تاکہ کتاب زیادہ سے زیادہ ہاتھوں تک پہنچے اور وہ اس بیش بہا علمی خزانہ سے زیادہ سے زیادہ مستفید اور مستفیض ہو سکیں۔

یہ کتاب بھی اردو بیورو کے اشاعتی پروگرام کی ایک کڑی ہے۔ امید ہے کہ آپ کے علمی ادبی ذوق کے تسکین کا باعث بنے گی اور آپ کی ضرورت کو پورا کرے گی۔

فہمیدہ بیگم

ڈاکٹر فہمیدہ بیگم

ڈائریکٹر نرئی اردو بیورو



## ضابطہ

|     |                               |    |
|-----|-------------------------------|----|
| 7   | زندگی                         | 1  |
| 15  | وطنیت                         | 2  |
| 25  | مرثیہ گوئی                    | 3  |
| 33  | غزلیں۔ نظمیں۔ قطعات و رباعیات |    |
| 60  | قلمی خاکے                     | 4  |
| 70  | تنقیدی مضامین                 | 5  |
| 82  | معرکہ چکبست و شرر             | 6  |
| 176 | طنز و مزاح                    | 7  |
| 183 | ڈراما                         | 8  |
| 185 | صحافت                         | 9  |
| 187 | حوالہ جات                     | 10 |
| 189 | کتابیات                       | 11 |





# زندگی

پندرہویں صدی میں کشمیری پنڈتوں نے بڑی تعداد میں اپنے وطن کو خیر باد کہا اور وہ پنجاب، دہلی، لڑکی، بہار اور کلکتہ میں جا مقیم ہوئے۔ چکبست کے آبادی اجداد بھی انہیں میں سے تھے۔ عہد شجاع الدولہ میں جو کشمیری پنڈت آئے تھے وہ فیض آباد کے قرب و جوار میں آباد ہو گئے تھے۔ چکبست کا خاندان بھی ان میں سے ایک تھا۔ برج نراتن چکبست اپنے آبائی مکمل میں ۱۹ جنوری ۱۸۸۲ء کو پیدا ہوئے۔ ان کے والد پنڈت اودے نراتن چکبست بہ سلسلہ ملازمت ۱۸۸۲ء میں پٹنہ میں بحیثیت ڈپٹی کلکٹر چلے گئے۔ برج نراتن چکبست کے ایک بڑے بھائی مہاراج نراتن چکبست تھے۔ پنڈت اودے نراتن کے ۱۸۸۳ء میں انتقال کے وقت برج نراتن کی عمر مشکل تمام پانچ چھ برس کی تھی۔ پنڈت اودے نراتن نے ساری جائیداد عیش و عشرت میں گنوا دی تھی۔ لہذا ان کے ماموں پنڈت لستاپر شاد بھٹ پوری جو وثیقہ آفس لکھنؤ میں ملازم تھے، اپنی بہن اور دونوں بھانجوں کو اپنے ہمراہ لکھنؤ لے آئے اور پھر یہ دونوں بھائی اپنے ماموں کے ساتھ جالپت میں پروان چڑھے۔ وقت قدرے مشکل سے گزر رہا تھا۔ مہاراج نراتن نے انٹرنس کا امتحان پاس کیا اور ۱۸۹۶ء میں ملازمت کر لی اور ترقی کرتے کرتے میونسپلٹی کے اگزیکٹو انسپر ہوئے۔ ان کی ملازمت سے خاندان میں فارغ البالی آگئی۔ ۱۸۹۰ء میں برج نراتن چکبست کو اردو فارسی پڑھانے کے لیے ایک مولوی صاحب کا تقرر ہوا۔ ۱۸۹۵ء میں برج نراتن چکبست کا کاظمین اسکول لکھنؤ میں داخلہ کرایا گیا۔ یہ اس وقت صرف مڈل اسکول تھا۔ ۱۸۹۷ء میں انھوں نے اس اسکول سے مڈل پاس کیا۔ ۱۸۹۸ء میں گورنمنٹ جوبلی ہائی اسکول میں داخلہ لیا۔ ۱۹۰۰ء میں دسویں جماعت پاس کر کے کننگ کا لاج میں بیٹھے اور وہاں سے ۱۹۰۲ء میں ایف۔ اے پاس کیا۔ ۱۹۰۳ء میں



کیننگ کالج میں پھر سے داخل ہوئے کیونکہ علالت کی وجہ سے تعلیم کا سلسلہ منقطع ہو گیا تھا۔ ۱۹۰۵ء میں بی۔اے کے امتحان میں کامیاب ہو کر ایل۔ایل۔بی میں داخلہ لے لیا۔ ۱۹۰۷ء میں کیننگ کالج سے ایل۔ایل۔بی میں پاس ہوئے۔ ۱۹۰۷ء میں ہی وکالت شروع کر دی۔ لکھنؤ میں ہی شہنشاہ حسین رموی کے ساتھ چھ ماہ وکالت کی ٹریننگ لی اور انھیں کے ساتھ وکیل کی حیثیت سے کام کا آغاز کیا۔ بعد میں الگ ہو کر اپنا دفتر کشمیری محلہ میں ہی قائم کر لیا۔ اور دم آخر تک وکالت کرتے رہے۔

چکبست کی شادی ان کی تعلیمی زندگی میں ہی ۱۹۰۵ء میں پنڈت پرکھوی ناتھ ناگو کی لڑکی کے ساتھ ہوئی۔ ۱۹۰۷ء میں لڑکے کی ولادت میں بیوی کا انتقال ہو گیا۔ چند دنوں بعد وہ لڑکا بھی فوت ہو گیا۔ دوسری شادی ۱۹۰۷ء میں پنڈت سورج ناتھ آغا کی لڑکی، کچھبا دیوی سے ہوئی۔ ان سے کئی بچے پیدا ہوئے مگر صرف ایک لڑکی بہاراج دلاری زندہ رہی۔

چکبست نامساعد حالات میں پلے، بڑھے اور بڑے ہوتے۔ بچپن میں والد کا انتقال ہو گیا تھا۔ شادی کے ایک سال بعد ہی بیوی چل بسی۔ پھر بچہ گزر گیا۔ پیرافض آباد میں ہوتے۔ ہوش لکھنؤ میں سبملا۔ پھر لکھنؤ میں ہی رہے۔

چکبست کشمیری پنڈت تھے۔ یہ لوگ ادبی ذوق، سخن فہمی سخن سنجی میں ملکہ رکھتے تھے۔ ذہین، بیدار مغز، ہندوب کہلاتے جاتے تھے۔ اردو فارسی زبانوں کے شہرہ ان میں پیدا ہوئے۔ چنانچہ ڈاکٹر سید عبداللہ "فارسی ادب میں ہندوؤں کا حصہ" میں رقمطراز ہیں۔

"۱۸۵۷ء سے لے کر اس وقت تک ملک میں انگریزی زبان کا چرچا ہے۔ مگر ہندوؤں میں فارسی داں اصحاب کی پھر بھی کمی نہیں۔ عہد حاضر میں لالہ رتن ناتھ سرشار، برج نراتن، چکبست ان لوگوں میں سے ہیں جو اردو، فارسی، انگریزی تینوں زبانوں سے واقف ہیں۔"

ترکھون ناتھ، ہجر، بشن نراتن، در، تیج بہادر سپرو، ندلال کول، برج موہن دتاتریہ، یقینی، جگموہن ناتھ، موہر لال زتشی، رادھے ناتھ کول، کشن پرشاد کول، آند نراتن، ہری کشن کول کے علاوہ کشمیری پنڈتوں میں متعدد شعراء اور دباء



ایسے ہیں جن کا نام دنیا نے سخن میں ہمیشہ یاد رہے گا۔  
 چلبست لکھنؤ میں جس کشمیری محلے میں رہتے تھے، قریب قریب تمام کشمیری خاندان  
 اسی محلے میں آباد تھے۔ لکھنؤ کی تہذیب، شائستگی، زبان پوری طرح بس گئی تھی۔  
 چلبست نے زندگی بھر کبھی حواکھلا، نہ شراب پی، نہ کسی سے عشق کیا۔ شاید کھڑیا سنیا  
 بھی نہیں دیکھا۔ بان کھاتے حقہ پیتے اور مخصوص احباب میں بیٹھ کر مہذب بذلہ سنبھ کرتے۔  
 کشمیری پنڈتوں میں وقت کے ساتھ ساتھ عیش و عشرت، بے کاری، فضیلت اوقات  
 کی خرابیاں پیدا ہو گئیں۔ چلبست یہ سب کچھ دیکھ رہے تھے۔ کشمیری نوجوانوں کی اصلاح  
 و ترقی کی طرف متوجہ ہوتے۔ ایک انجمن کشمیری یونگ منر ایسوسی ایشن کے نام سے  
 ۱۹۰۳ء میں قائم کی، جب کہ ان کی عمر قریب ۲۲ سال تھی۔ اس انجمن کے ممبر ہونے کی  
 پہلی شرط تھی کہ بے کار مشاغل، انقطاع تعلیم، سخت کلامی، فضول مرگشتی سے کامل  
 پرہیز ہو۔ ساتھ ساتھ ایک لائبریری موسوم "بہار لائبریری" بھی چلائی۔ چلبست نے  
 سخت مخالفت کے باوجود بیوہ عورتوں کی شادی کرانے کا بھی بیڑہ اٹھایا۔ وہ تعلیم  
 نسوان کے حامی تھے۔ ان کی محنت کا ثمر یہ نکلا کہ بہت سے کشمیری خاندان بھٹکنے سے  
 بچ گئے اور برج نراتن چلبست کی قدر و منزلت ہونے لگی۔ ایک کشمیری بیوہ کی  
 شادی ۱۹۱۶ء میں کی۔ کشمیری یونگ منر ایسوسی ایشن کے جلسوں میں پنڈت موتی لال نہرو  
 اور پنڈت تیج بہادر سپرو شریکرت کرتے تھے۔  
 چلبست کے والد پنڈت اودت نرائن خود شاعر تھے۔ یقیناً تخلص کرتے تھے

ان کا کوئی دیوان تو نہیں ملا البتہ صرف ایک شعر کا پتہ چلا ہے۔  
 اللہ اللہ اثر نالوں کا ترے اے بلبل پردہ غیب سے گل چاک گریباں نکلا  
 شاعری چلبست کی گھٹی میں تھی۔ چلبست کے مکان کے متصل ہی نواب  
 وزیر حسن کا مکان تھا۔ نواب صاحب کو کبوتر بازی کا شوق تھا۔ ایک روز ان کی  
 چھت پر کسی اور کا ایک عمدہ کبوتر اڑ کر آگیا۔ نواب صاحب نے اسے پکڑا اور پر  
 باندھ دیے۔ گرہ کھل گئی اور وہ کبوتر اڑ گیا۔ چلبست یہ نظارہ دیکھ رہے تھے۔  
 انھوں نے بے ساختہ ایک شعر کہا۔

ترپ کر تو ڈوڑا لے بند بازو کے کبوتر نے بہت باندھا تھا کس کر ایک پر کوڑے پر سے



اس وقت چکبست کی عمر ۹ برس کی تھی۔

چکبست کو ادبی محفلوں سے بہت انس تھا۔ شاعری کا شوق بچپن سے ہی تھا اسی محلہ میں متعدد بلند پایہ شاعر بھی رہتے تھے۔ ماحول سازگار تھا۔ سوشل کانفرنس کشمیری پنڈتوں کے ایک اجلاس میں پہلی نظم حب قومی پڑھی۔ اس میں رتن ناتھ سرشار، بپتی نرائن دت، برج موہن داتر کیسہنی، منوہر لال زتشی جیسے عالم شامل ہوتے۔ اس وقت چکبست کی عمر بارہ برس تھی۔

چکبست میلوں ٹھیلوں میں شرکت کرتے۔ ہولی کا اجتماع ہوتا وہاں جاتے مرثیہ خوانی کی محفلوں میں شرکت کرتے۔ صہبی، اناف، محتر، آرزو، عزیز جیسے شعرا کا احترام کرتے تھے۔ لکھنؤ کے نامی گرامی شعرا سے تعلقات تھے اور وہ چکبست کے قدر شناس تھے۔

چکبست غلامی کے دور میں پیدا ہوتے تھے <sup>۱۸۵۷</sup>ء کا غدار اور دلی کی بربادی کے سانحے سے ملک بھر میں خوف و ہراس پھیلا ہوا تھا۔ انگریز کی لوٹ کھسوٹ جاری تھی۔ وہ بے دردی اور سختی سے حکومت کر رہے تھے۔ غلام ظلم برداشت کرتے اور خوف تک نہیں کر سکتے تھے۔ احساس غلامی نے جذبہ خود داری کو مجروح کر رکھا تھا۔ لوگ اقتصادِ غلامی کا شکار بن چکے تھے۔ مشرقی تہذیب مغربی تہذیب پر اثر انداز ہو رہی تھی۔ انہی دنوں انڈین نیشنل کانگریس وجود میں آئی۔ پہلے دے دے وطن پرستی کی باتیں ہونا شروع ہوئیں۔ پھر گیت گاتے جانے لگے چکبست یہ سب کچھ اپنی آنکھوں سے دیکھ رہے تھے۔ بچپن میں وطنی نظیں سننے کو ملنے لگی تھیں حالات سے متاثر ہوتے۔ طبیعت میں بغاوت پیدا ہوئی جو وطنیت کے جذبہ میں پھوٹ پڑی۔ وطن پرستی ان کی پوری زندگی کا ایمان بن گئی۔

چکبست ایک ترقی پسند اور آزاد ذہن کے مالک تھے۔ وہ اصلاح چاہتے تھے وطن سے بے پناہ محبت رکھتے تھے۔ بے عیب انسان تھے۔ شعرا کی محفلوں میں جانے کا بے حد شوق تھا۔ انگریزی ادب اور فلسفہ کا گہرا مطالعہ کیا تھا۔ مل، مارلے اور برک ان کے پسندیدہ فلسفی اور انشا پرداز تھے۔ وطن اور قوم پر مرثیے والوں کے خیالات اور جذبات کا ان پر گہرا اثر تھا۔ ان کا عقیدہ تھا کہ پرانی تہذیب سے جو کچھ پلٹے پڑ سکتا ہے۔ پوری طرح سمیٹ لینا چاہیے لیکن نئی روشنی اور نئے تمدن



کے سامنے بھی آنکھیں بند نہیں کرنی چاہئیں۔ ہماری زندگی مشرق اور مغرب دونوں کی روشنی کا عکس ہونا چاہیے۔ چکبست کا مشاہدہ بے پناہ تھا۔ حافظہ غیر معمولی تھا۔ جزئیات پر گہری نظر رکھتے تھے۔ ان کے تخیل اور جذبہ میں قوس قزح کے رنگوں کا حسین امتزاج ہے۔ ہندو نصاب کے موقع پر درفنگی کا احساس ہوتا ہے۔ رنگ و آہنگ ان کے کلام کو توانائی بخشتا ہے۔ آب کوثر سے دھلی زبان۔ الفاظ کی نشست و برخاست۔ خوش طبع مجملہ خصوصیات شعری ہیں۔ انہیں شاعر کا دل، محقق کی نظر، اور مصور کا قلم عطا ہوا تھا۔ قدرت نے ایک لطیف نکھر ہوا ذوق عطا کیا تھا۔ چکبست کا شمار اردو ادب کی چند مقتدر اور عظیم المرتبت ہستیوں میں ہوتا ہے۔ صرف ۳۵ سال کی عمر میں اردو شعر کی صف اول میں نظر آئے۔ جدید دور میں ان کا نام اقبال اور حسرت کے ساتھ لیا جاتا ہے۔

چکبست کی کل شعری تصنیفات میں وطن اور قوم کا نام ملے گا وہ بے حد وطن سے بخود مست تھے۔ ہندوستانی قومیت کے رجز خواں کی حیثیت سے ابھرے اور اس میدان میں ان کا کوئی ثانی نہیں۔ انھیں وطن سے والہانہ محبت تھی ملکی اور قومی معاملات میں وہ خالص ہندوستانی تھے۔ ہندو مسلم اتحاد کے حامی اور آزادی کی تحریک کے علمبردار تھے۔ ان کے سامنے گنگا جمنی تہذیب کی قدریں تھیں۔ صلح پسندی اور معتدل مزاجی ضرب المثل تھی۔ مذہبی تعصب کی تنگ نظری اور بداندیشی سے کوسوں دور تھے۔ ہندوؤں اور مسلمانوں کو برابر لکارتے رہتے تھے۔ ادھر راتوں کے گیت گاتے تھے۔ ادھر امام باڑہ پر پیاری نظم کہتے وہ مذہباً ہندو تھے اور ہندو ہونے پر فخر کرتے تھے۔ لیکن ان کا کلی کردار خالص ہندوستانی تھا۔ وہ انتہا پسند نہیں تھے۔ توازن اعتدال ان کے مزاج کے جوہر تھے۔ وہ سیاسی مفکرین کی طرح کوئی نیا نظام ترتیب نہیں دے رہے تھے۔ ان کی حب الوطنی وطن کی پرستش تک پہنچ چکی تھی۔ معاشرے میں تبدیلی لانے کے حق میں تھے۔ وہ دھوا وادہ کو جائز سمجھتے تھے۔ تعلیم نسواں کے زبردست حامی تھے لیکن عورت کو شمع انجمن بنانے کے خلاف تھے۔ ان کے پاس اثر انگیز زبان تھی۔ دردمند دل تھا۔ زبان و بیان پر قدرت حاصل تھی۔ سوز و گداز تھا۔ انھیں صلاحیتوں سے کام لیا۔ وہ کہنے بڑے تھے اس کا اندازہ اس بات سے کیا جاسکتا



ہے کہ لارڈ کرزن جیسے سخت گیر اور جابر حاکم کے خلاف ایک بھرپور طنزیہ مزاح کی چاشنی میں لپیٹ کر اسے پیش کر دیا۔ ہندوستانی سپاہیوں کی فوج دولت برطانیہ کی جانب سے یورپ کی جنگ میں شکت کے لیے گئی۔ اس میں ہندو، مسلمان، سکھ عیسائی سبھی تھے۔ چکیست نے بھرپور قصیدہ خوانی نہیں کی۔ کسی وائسرائے یا نواب کے در پر جیس سائی نہیں کی۔ چکیست ایک فنکار کا دل اور دماغ رکھتے تھے وہ قدرت کی طرف سے خدا شناسی، انسان دوستی اور حب الوطنی کا جذبہ لے کر آتے تھے۔ چکیست کے دل اور دماغ میں حب الوطنی کا ایک بے پایاں سیلاب تھا جو ان کی شاعری میں ٹھاٹھیں مارتا ہے۔

چکیست خوش رو اور خوش خلق تھے۔ بڑے ہنسار تھے۔ لکھنؤ کی تراش خراش، تہذیب تمدن کا ان پر پورا اثر تھا۔ پرانے زمانے کی شرافت اور شائستگی سے ان کی ہستی کا خمیر اٹھا تھا۔ تکلفات زندگی کی نگاہ میں قدر و قیمت تھی۔ وضع قطع صاف ستھری اور چہرے سے متانت اور وقار کا اظہار ہوتا تھا جس اخلاق اور معیار انسانیت کا نمونہ تھے۔ کبھی ادھی بات نہیں کرتے تھے۔ متبسم رہتے گفتگو میں شائستگی اور شکفتگی تھی۔ وہ کسی سے نہیں ڈرتے تھے۔ مقابلے پر آتے تو دہنے کا نام نہیں لیتے تھے۔

چکیست کے زمانے میں اردو شاعری کا معیار بہت بلند تھا۔ صفی، ثاقب، محشر، آرزو، عزیز وغیرہم ایسے بلند پایہ اساتذہ موجود تھے چکیست کی شاعری میں مذہب، سیاست، اخلاق، طنز و طراوت سبھی کچھ ہے لیکن نہ غم ہے نہ الم۔ نہ عرفان نہ ایقان، ان کی تنقیدیں سائنٹیفک بنیادوں پر ہوتی تھیں۔ خیالات کے اظہار میں کوئی تکلف نہ تھا۔ بات صاف الفاظ میں کہتے تھے۔ انھوں نے کچھ مضامین ایسے لوگوں پر لکھے جن سے انھیں محبت بھی تھی اور عقیدت بھی۔ لیکن انھوں نے جس طرح محاسن بیان کیے اسی طرح کمزوریوں کا اظہار بھی بے باکی سے کیا۔ ان کا مباحثہ دلائل و براہین پر مبنی ہوتا تھا۔ متانت، سنجیدگی اور منصف مزاجی کا دامن انھوں نے کبھی نہیں چھوڑا، فطری ذہانت اور جود طبع انھیں اعتراض کی تہ تک پہنچا دیتی تھی۔ مباحثہ کا انداز ان کے پیٹے نے کبھی سکھا یا تھا۔ ان کا ہر نثر نشانے پر بیٹھتا تھا تنقید ہیثہ معاری رہی۔



کبھی مبالغہ آرائی نہیں کی۔

مختصر یوں کہ چکبست کریم النفس۔ وسیع الاخلاق منکسر المزاج۔ روشن دماغ۔ تنوع المعلومات۔ صلاح کل اور مرئجان رنخ تھے۔

چکبست صرف چوالیس سال چوبیس دن زندہ رہے۔ لیکن اس عرصہ میں انھوں نے اردو ادب کی لافانی خدمت کی۔ ہمیں یچن میں ہی جن ناموں سے آشنائی ہوتی ہے ان میں چکبست کا نام بھی نمایاں ہے۔

ایک مقدمہ کے سلسلے میں انھیں بریلی جانا پڑا۔ واپسی پر ریل کے ڈبے میں ہی فالج گرا اور ۱۲ فروری ۱۹۲۶ء کو اللہ کو پیارے ہو گئے۔ ان کے ماتم میں لکھنؤ میں تمام عدالتیں اسی دن بند کر دی گئیں۔ متعدد شعراء، صفی، انژ، ثاقب، محروم، بہت مرثیہ نگار ہوئے۔ محترم لکھنوی نے ان کے مصرعے سے ہی تاریخ نکالی۔

ان ہی کے مصرعے سے تاریخ ہے ہمراہ عزا

موت کیا ہے ان ہی اجزا کا پریشاں ہونا

۱۳۲۶ھ ۱۹۰۷ء ۱۳۲۶ھ

اور ایک ایسی شخصیت کا خاتمہ ہو گیا اور وہ کبھی عین جوانی میں جو الاس کی طرح شفاف اور آئینے کی طرح آب دار، پھول کی طرح خوش رنگ اور طوطی کی طرح خوش نوا تھا۔







## وطنیت

وطن کا تصور بہت گہرا ہے اور بہت پیچیدہ بھی۔ وطن ایک ملک کا نام ہے۔ ایک ریاست کا نام ہے۔ ایک قوم کا نام ہے۔ ایک مشترکہ تہذیب اور لسانی وحدت کا نام ہے۔ وطن جغرافیائی حدود سے تعبیر کیا جاتا ہے۔ وطن ہماری جاتے پیدائش سے عبارت ہے۔ وطن ہمارے آباء و اجداد کی پیدائش سے بھی عبارت ہے۔ وطن میں مختلف شکلیں، مختلف لباس، مختلف رسم و رواج، مختلف مذاہب، مختلف نظریات، اعتقادات اور مختلف زبانیں ہو سکتی ہیں۔

وطن اور قوم لازم و ملزوم ہیں۔ قوم ایک ایسی ملت کو کہیں گے جو تاریخ کے ارتقا سے پیدا ہوتی ہے۔ جس کی اقتصاد، زندگی، نفسیات، چلن، رابطہ، اصول، قوانین ایک سے ہوتے ہیں۔ وطن اور قوم کے تصور کو الگ کیا ہی نہیں جاسکتا۔

انسان جہاں پیدا ہوتا ہے۔ پنپتا ہے، پھلتا پھولتا ہے۔ وہاں کی تاریخی و تہذیبی روایات سے اس کی وابستگی گہری ہو جاتی ہے۔ اقتصاد، جڑیں مضبوط ہو جاتی ہیں وطن کا ہر مسئلہ، ہر معاملہ، سماجی، سیاسی، مذہبی واقعہ وطنیت کے جذبہ کی بنیاد بن جاتا ہے۔ وطن کے قدرتی مناظر، پہاڑ، جنگل، سمندر، ندیاں، جزیرے، بھرنے، پھیلنے، پنکھٹ، آبشار، موسم، چرند، پرند، پھل پھول، معدنیات وطن سے محبت پیدا کرتے ہیں۔ وطن کے تہواروں، ہولی، دیوالی، عید، بسنت، بیاکھی پر راگ، سنگ، میلے، کھیلے وطنیت کا جذبہ ابھارتے ہیں۔ فنون لطیفہ، موسیقی، نقاشی، مصوری، رقاصہ، سنگ تراشی، تاریخ، ادب، تہذیب، ثقافت، وطنیت کے آئینہ دار ہیں۔ داستانیں عشق و محبت کی ہوں۔ قصہ کہانیاں ہوں بیتان پختیسی ہو یا سنگھاسن پختیسی۔ بچپن سے ہی کانوں میں پڑنی شروع ہو جاتی ہیں۔ جن سے وطن سے جذباتی رشتہ قائم ہو جاتا ہے۔ وطن کی کوئی نیرنگی شاعروں اور ادیبوں



کی نظر سے اوجھل نہیں ہو سکتی۔ وہ واقعات کو گرفت میں لے لیتے ہیں اور پھر وطن کے راگ الاپتے ہیں۔

وطنیت کا تصور صحیح معنوں میں اٹھارہ سو ستاون عیسوی کے عذر سے شروع ہوتا ہے۔ یہ انقلاب قومیت و وطنیت کے تصور کا پہلا نقش ہے۔ وطن سے محبت کرنے والوں اور اس پر جان نثار کرنے والوں کی حمد و ثنا کی جاتی ہے۔ وطن پرستی کے گیت گاتے جاتے ہیں۔ وطن کی شاندار ماضی کی روایتوں کا عقیدت سے اظہار ہوتا ہے۔ وطن اردو شاعری کا اہم موضوع بن جاتا ہے۔ وطن کی خاک کو سرمہ نظر اور سرمایہ آسائش جان و جگر بتایا جاتا ہے۔ وطنیت میں مذہب و ملت، رنگ و نسل، علاقائی تصورات کو کوئی جگہ نہیں ہوتی۔ آہستہ آہستہ وطن کا تصور ایک اعتقاد بن جاتا ہے۔ یہ اعتقاد جب پختگی اختیار کر لیتا ہے تو وطن جان سے زیادہ عزیز ہو جاتا ہے۔ پھر وطن پر مرثیہ لکھ لیا جاتا ہے۔ تاریخ شاہد ہے کہ وطن پر مرثیہ والوں کا نام و نشان کبھی نہیں مٹا۔ وہ دلوں پر کندہ ہو جاتا ہے۔ جان عزیز دے دینا بہت مشکل کام ہے اور بغیر کسی غرض اور فائدہ کے جان کو موت سے ہمکنار کر دینا کوئی بیچوس کا کھیل نہیں لیکن وطن سے محبت و وطن پرست کو اتنا جذبہ بانی بنا دیتی ہے کہ وہ موت کو ایک کھیل سمجھ لیتا ہے۔ یہ کھیل نہایت مشکل ہے اور نہایت آسان بھی۔

”جان پر کھیلنا مشکل ہے مگر یاد رہے کھیلنے پر کوئی آجاتے تو آسان بھی ہے“

یہی وجہ ہے کہ شاعروں اور ادیبوں نے وطن پر مرثیہ والوں کو رہنما و نائن کا اعتراف عظمت دل کھول کر اور نہایت عقیدت سے کیا ہے۔ اور وطن سے غداری کرنے والوں کو قلم کاروں نے ملعون کیا ہے۔

آزاد اور حاتی وطن کے گیت گانے والوں میں پیش پیش رہے ہیں۔ حب الوطنی کے جذبہ کو ابھارنے میں اسماعیل میرٹھی، اکبر الہ آبادی، حسرت موہانی، سرور جہاں آبادی، دتا تریہ کیفی، اقبال، مخدوم وغیرہ نے نمایاں کام کیا ہے۔ لیکن ان سب میں ابھرتا ایک ایسا شاعر اور ادیب ہے جس کی تخلیقات میں وطنیت اور حب الوطنی کا سیلاب کٹھائیں مارتا نظر آ رہا ہے وہ نام ہے برج نرائن چکبست کا۔

چکبست کی سب شعری تخلیقات میں وطن یا قوم کا نام ملتا ہے جس سے صاف ظاہر



ہوتا ہے کہ وطن کا تصور ان کے خون میں رچ بس گیا تھا۔ کلام وطنی محبت کے جذبات اور قومی تصورات سے مملو ہے۔ وہ حب وطن سے بیخود و مست تھے۔ ہندوستانی قومیت کے رجز خواں کی حیثیت سے ابھرے اور اس میدان میں ان کا کوئی ثانی نہیں۔ اکھنڈ وطن سے والہانہ محبت تھی۔ ملکی اور قومی معاملات میں وہ خالص ہندوستانی تھے۔ ہندو مسلم اتحاد کے حامی اور آزادی کی تحریک کے علمبردار تھے۔ ان کے سامنے گنگا جمن نہریب تھی۔ صلح پسند اور معتدل مزاج تھے ہندوؤں اور مسلمانوں دونوں کو برابر لکارتے تھے۔ مذہبی تعصب اور تنگ نظری سے کوسوں دُور تھے۔

چکبست کی پہلی نظم ”حب قومی“ کے عنوان سے لکھی جو ۱۸۹۴ء میں لکھی گئی اور جسے انھوں نے سوشل کانفرنس کشمیری پنڈتوں لکھنؤ میں پنڈت دیانند ہاس کے شادی خانہ میں بمبر ۱۲ سال پڑھی تھی۔ ان کی چند نظموں کے عنوان دیکھئے۔

خاک ہند۔ وطن کاراگ۔ آوازۂ قوم۔ مسٹر اینی سینٹ کی خدمت میں قوم کا پیغام دفا فریاد قوم۔ قوم کے سوراؤں کو اوداغ۔ ہمارا وطن دل سے پیارا وطن۔ وطن کو ہم وطن ہم کو مبارک، قومی مسدس وغیرہ وغیرہ۔

نظم ”خاک ہند“ میں مسدس کا ایک بند دیکھئے :-

گو تم نے آبر و دی اس معبد کین کو      سرمد نے اس زمیں پر صدقے کیا وطن کو  
اکبر نے جام الفت بخشا اس انجن کو      سینچا لہو سے اپنے رانے اس جن کو

سب سوز ہنرا اپنے اس خاک میں نہاں ہیں

لوٹے ہوئے کھنڈر ہیں یا ان کی ہڈیاں ہیں

(منقول از صبح وطن صفحہ ۱)

نظم آوازۂ قوم میں مسدس کا ایک بند دیکھئے :-

جو آج کل ہے محبت وطن کی مالگیر      یہی گناہ ہے یہی جرم ہے یہی تقصیر  
زباں ہے بند قلم کو پہنائی ہے زنجیر      بیان درد کی باقی نہیں کوئی تقویر



ہے دل میں درد مگر طاقت کلام نہیں  
لگے ہیں زخم ترپنے کا انتظام نہیں  
(منقول از صبح وطن صفحہ ۷)

فریاد قوم بھی مسدس میں ہے۔ ایک بند دیکھتے :-  
ہے آج اور ہی کچھ صورت بیاں میری      ترپ رہی ہے دہن میں مرے زباں میری  
بھیدیں گے قلب و جگر بشیر ہے فغاں میری      لہو کے رنگ میں دُوبی ہے داستاں میری  
مبالغہ نہیں تمہید شاعرانہ نہیں  
غریب قوم کا ہے مرثیہ فسانہ نہیں      (منقول از صبح وطن صفحہ ۱۳)

ہندوؤں اور مسلمانوں دونوں کو لٹکارتے ہیں :-  
بھنور میں قوم کا بیڑہ ہے ہندو و ہشیار      اندھیری رات ہے کالی گھٹا ہے اور بھندھار  
اگر پرے رہے غفلت کی نیند میں سرشار      تو زیر موج فنا ہو گا آبرو کا مزار  
مٹے گی قوم یہ بیڑہ تمام ڈوبے گا  
جہاں میں بھشیم وارجن کا نام ڈوبے گا

(منقول از صبح وطن صفحہ ۱۶)

دکھا دو جو ہر اسلام اے مسلمانو      وقار قوم گیا قوم کے نگہبانو  
ستون ملک کے ہو قدر فوقیت جانو      جفا وطن پر ہے فرض وفا کو پہچانو  
بنی کے خلق و مروت کے ورثہ دار ہو تم  
عرب کی شان حمیت کی یادگار ہو تم      (منقول از صبح وطن صفحہ ۱۶)

قوم کے سوراؤں کو الوداع کہتے ہیں۔ ان میں سب مذاہب کے لوگ ہیں۔  
ساحل ہند سے جہاز وطن جاتے ہیں      کچھ نئی شان سے جانباڑ کہن جاتے ہیں  
رن میں باندھے ہوئے شمشیر و کفن جاتے ہیں      تیغ زن، برق فگن، قلعہ شکن جاتے ہیں  
سامنے ان کے ظفر برہنہ پا چلتی ہے  
ان کی تلوار کے سائے میں فضا چلتی ہے      (منقول از صبح وطن صفحہ ۱۸)

چھوٹے بچوں کے لیے دو لفظیں :- ”ہمارا وطن دل سے پیارا وطن“ اور ”وطن  
ہم کو وطن کو ہم مبارک کہیں۔“



یہ ہندوستان ہے ہمارا وطن  
محبت کی آنکھوں کا تارا وطن  
ہمارا وطن دل سے پیارا وطن  
(منقولہ از صبح وطن صفحہ ۲۴)  
یہ پیاری انجمن ہم کو مبارک  
یہ اُلفت کا چین ہم کو مبارک  
وطن کو ہم وطن ہم کو مبارک  
(منقولہ از صبح وطن صفحہ ۲۵)

چکبست کی نظر میں بُت خانہ اور حرم دونوں کی تقدیس لازم ہے۔  
اِذاں دیتے ہیں بُت خانہ میں جا کر شان و شوکت  
حرم میں نعرۂ ناقوس ہم ایجاد کرتے ہیں  
چکبست کشمیری پنڈت ہیں۔ وطن کشمیر سے والہانہ پیار کا ایک نمونہ ملاحظہ ہو۔  
محتاج نہیں وصف کا یہ خطہ دلگیر ہے روکش گلزار جہاں گلشن کشمیر  
فردوس بریں اس کی ہے بگڑی ہوئی تصویر  
واں موج ہوا میں دم عین کی ہے تاثیر  
بہر سوختہ جانے کہ بہ کشمیر در آئید  
گر مرغ کباب است کہ بابال و پر آئید  
(منقولہ از صبح وطن صفحہ ۱۳۶)

چکبست ہندوؤں اور مسلمانوں دونوں کو انگریز کی جکی میں پتے دیکھ رہے  
تھے۔ اس لیے ہندو مسلم اتحاد کے زبردست حامی تھے اور آزادی کی تحریک کے  
علمبردار۔ ان کا کردار خالص ہندوستانی تھا۔ صلح پسندی، توازن اور اعتدال ان  
کے مزاج کے خاص جوہر تھے۔ ہندوستان کی مٹی کی سوندھی سوندھی خوشبو ان  
کی رگ رگ میں بسی ہوئی تھی۔ بیداری وطن کے ترانوں میں انھیں روحانی سرور  
ملتا تھا۔ وہ اپنے پیغامات میں رنگارنگ جلوے اور اپنے دل کی گرمی اور اپنے سینے  
کا گداز بھر دیتے تھے۔  
چکبست کا ترانہ ہمیشہ ہندی ترانہ رہا۔ اس میں کبھی کوئی تبدیلی نہیں ہوئی۔ وہ وقت  
کے دھارے میں نہیں بہے۔



چکبست کی شاعری کے متعلق عبدالقادر سروری لکھتے ہیں :-  
 "قوم کے سچے فدائی کی طرح چکبست کو قوم کی خوشی سے انبساط اور  
 تکلیف سے رنج ہوتا ہے۔ چکبست کا نصب العین صاف اور سیدھا  
 سادہ ہے۔ آزادی کی راہ میں فرقہ وارانہ کشمکش کے سبب روئے ہلک  
 رہے تھے۔ اقبال کے ساتھ چکبست کا دل بھی اختلاف پر جلتا تھا چکبست  
 اس پر افہار تاسف کرتے ہیں لیکن ان کی شاعری میں مذموم قنوطیت  
 پیدا نہیں ہوتی۔۔۔ وہ ہندوستان کے لیے ایک متحدہ قومیت کا  
 خوشگوار خواب دیکھ رہے تھے اور جب اس خواب کی تعبیر میں الجھنیں  
 پڑتی نظر آتیں تو وہ بے تاب ہو جاتے تھے۔ اس کشمکش کی ذمہ داری  
 مسلمانوں پر رکھنے پر چکبست فطرتاً مجبور تھے۔ کئی جگہ پر دے پر دے میں ان کے  
 دل کا یہ چور ظاہر ہو گیا ہے۔

اذاں سے نعرۂ نا قوس پیدا ہو نہیں سکتا  
 ابھی کچھ روز تک کعبہ کلیسا ہو نہیں سکتا  
 اس شعر سے شاعر نے رمزیت کا عذر نکل سکتا ہے لیکن اس کے بعد ہی کا شعر  
 ان کے مافی الضمیر کو صاف طور پر ظاہر کرتا ہے۔

زباں سے جوش قومی دل میں پیدا ہو نہیں سکتا  
 اُبلنے سے کنواں وسعت میں دریا ہو نہیں سکتا  
 چکبست نے ۱۹۰۵ء میں قومی شاعری شروع کی۔ اس میں کوئی شبہ نہیں  
 کہ قومی شاعری کا الہام چکبست نے اقبال کے کلام سے حاصل کیا۔ "ا  
 سید فخر الدین مسعود رقمطراز ہیں :-

"چکبست نے قومی شاعری اور وطن کی محبت کا راگ گایا۔ اس میں کوئی  
 جدت یا نئی مضمون آفرینی نہیں پائی جاتی۔ اس ڈھنگ کی شاعری تو  
 اردو ادب میں حالی کے دور سے شروع ہو گئی تھی اور اقبال نے اس  
 کو پروان چڑھایا اور اعلیٰ مدارج پر پہنچایا۔ چکبست بھی اسی شاعری کے  
 نمائندہ تھے اور انھوں نے اس فرض کو بحسن و خوبی انجام دیا اور ان کے



ہم مصران کی شاعری کے مداح اور معترف ہیں۔۔ چکبست پر اقبال کا رنگ دیر پا اور گہرا تھا۔ ان کا آخری کلام اقبال کے رنگ میں ہے لیکن اقبال کی گہرائی اور فلسفیانہ مضامین میں سے ان کا کلام یکسر خالی ہے۔ اقبال کے تتبع اور تقلید میں وہ بڑی طرح ناکام ہیں۔ اقبال کا مطالعہ بڑا وسیع تھا اور فلسفہ ان کا خاص مضمون تھا۔ لیکن چکبست کا سطحی۔ اگرچہ میدان شاعری دونوں کا ایک تھا۔<sup>۲</sup>

محضر علی خاں اثر لکھنؤی رقمطراز ہیں:-

"حالی و اقبال اول مسلمان ہیں۔ اس کے بعد محبت وطن۔ شاید یہی وجہ ہے کہ وطن کا مفہوم اکثر و بیشتر مبہم چھوڑ دیتے ہیں۔۔۔ صرف چکبست ہی وہ قومی شاعر ہے جس نے ہندوستان کے جذبات و ضروریات کی بلا امتیاز و تفریق مذہب ترجمانی کی ہے۔ وہ ہندو ہے اور اس کو ناز ہے کہ وہ ہندو ہے اس لیے کہ ہندو دھرم نے بڑے بڑے شور مچا کر پیدا کیے ہیں۔ اسی طرح وہ مسلمانوں کو بھی عزت کی نظر سے دیکھتا ہے کیونکہ ان میں قاتل کو جام شہادت دینے والے ہوتے ہیں۔ اس کی ایک نظم بھی ایسی پیش نہیں کی جاسکتی جس سے ظاہر ہو کہ وہ ہندوؤں یا ہندو مت کو مسلمانوں یا اسلام سے بہتر سمجھتا یا ترجیح دیتا ہے۔ اس کی نظر میں ہندو اور مسلمان دونوں ہند کی آنکھ کے تارے ہیں اور اپنے اپنے عقائد میں جتنے مضبوط ہیں اتنے ہی قابل تعریف۔ البتہ اس شرط کے تحت کہ ہندوستان کے جاں نثار ہوں ملک پر سب کچھ قربان کر دیں۔ یہ نہیں کہ ملک کو مذہب کی بھینٹ چڑھا دیں۔ وہ مذہبی تعصب، تنگ نظری و بداندیشی سے کوسوں دور تھے۔"<sup>۳</sup>

ڈاکٹر عبادت بریلوی کی رائے ہے:-

"چکبست کی شاعری میں وطنیت کا ایک نیا تصور ابھرتا ہے۔ اب وہ محض انفرادی۔ جذباتی تصور ہی باقی نہیں رہتا بلکہ اس کی نوعیت اجتماعی اور سیاسی ہو جاتی ہے اور ایک سیاسی تصور کی حیثیت سے



وہ ایک نقطہ نظر اور نظریہ حیات بن جاتا ہے۔ چکبست کی بیشتر نظمیں اسی صورت حال کی ترجمان ہیں۔ وہ غلامی سے نفرت کرتے ہیں۔ انھیں انھیں آزادی سے محبت ہے۔ وہ فرقہ پرستی کے خلاف آواز اٹھاتے ہیں۔ وہ ہندوستانی قومیت کا ایک واضح تصور ضرور رکھتے ہیں۔ ان کے یہاں ایک سماجی اور تہذیبی شعور اپنی جھلک ضرور دکھاتا ہے۔ اس لیے ان کی شاعری اپنے پیش روؤں کے مقابلے میں زیادہ آگے بڑھی ہوئی نظر آتی ہے۔“ ۴

سید احتشام حسین لکھتے ہیں:-

”۱۹۱۷ء تک ہندوستان برطانیہ کی محبت میں سرشار تھا۔ اسی کے دامن سے پلٹا ہوا تھا۔ چکبست اسی دور کے شاعر تھے۔ حب وطن سے مست و بیخود۔ ہندوستان کا بھلا چاہتے تھے۔ پرانی روشیں ترک کرنے پر اگستے اور معاشرت میں تبدیلیاں چاہتے تھے۔ ان کے پاس ایک اثر انگیز زبان تھی اور ایک دردمند دل۔ اس لیے وہ اپنے پیاموں میں رنگارنگ جلوے بھر دیتے تھے۔ اپنے دل کی گرمی اور سینہ کا گداز منتقل کر دیتے تھے۔ ہماری غلطی ہوگی اگر ہم ان کے یہاں کوئی سیاسی فلسفہ تلاش کریں اگر ہم ان سے عصر حاضر کے جمہوری نظریہ کا شاعرانہ بیان سنا چاہیں ان کے خیالات و جذبات اس ہندوستان سے وابستہ تھے جس میں گوکھلے اور ریشن نرائن در کی آواز گونج رہی تھی۔ جنھوں نے حب وطن کا درس دے کر ایک اصلاحی پروگرام ہندوستان کے سامنے رکھا تھا۔“ ۵

ڈاکٹر عبدالستار دلو می رقمطراز ہیں:-

”چکبست کے یہاں وطن کی محبت ہی ان کے کلام کی سب سے بڑی خصوصیت ہے۔“ ۶

ڈاکٹر ابواللیث صدیقی کا کہنا ہے:-

”اردو کے محب وطن شعرا میں ایک نام بنڈت برج نرائن چکبست کا بھی



ہے۔ چکبست کا سیاسی مسلک ہندو مسلم اتحاد تھا۔ ان کا خیال تھا کہ ہندوستان کی دونوں قومیں مل کر ہی اس عظمت کی ضمانت دے سکتی ہیں ان کی حب الوطنی وطن کی پرستش کی حد تک جا پہنچی ہے۔“<sup>۷</sup>  
سید اعجاز حسین رقمطراز ہیں:-

”چکبست کے یہاں حسن و عشق کے افسانے بہت کم ہیں۔ ان کی شاعری کا خاص مقصد وطن کو بیدار کرنا ہے۔ چنانچہ غزلوں میں بھی اس بات کو مد نظر رکھتے ہیں۔“<sup>۸</sup>  
ڈاکٹر عبدالحق رقمطراز ہیں:-

”وہ قادر الکلام شاعر ہے۔ زور بیان اور فصاحت زبان کے ساتھ غلوں اور درد بھی ہے۔ وہ ملک کی بے بسی اور خستہ حالی کو دیکھ کر بے چین ہو جاتا ہے اور اس حال میں جو کچھ کہتا ہے اس کا ہر حکم اثر سے بھرا ہوا ہوتا ہے وہ آزادی کا دل دادہ ہے۔ مگر بے لگامی کا روادار نہیں۔ وہ سچا ہے اور اُس راستے پر چلنے والا ہے جو بال سے زیادہ باریک اور تلوار کی دھار سے تیز ہے۔ جس کا دوسرا نام اعتدال ہے۔“<sup>۹</sup>







## مرثیہ گوئی

مرثیہ عربی زبان کا لفظ ہے۔ مرثیہ کے معنی ہیں کسی کی موت پر جی کڑھانا اور اس کے محامد و محاسن بیان کر کے اس کا نام دنیا میں زندہ کرنا نیز حزن و غم کا اظہار کرنا، اپنے بیان سے دوسروں کو محزون و مغموم بنانا اور مرنے والے کے اوصاف اس طرح بیان کرنا کہ سننے والے کو رحم آئے۔

عرب میں شاعری کی ابتدا مرثیہ سے ہوئی جو ابتداً صرف وہی موزوں طبع لوگ کہتے تھے جن پر کسی بہت عزیز شخص کی موت پر غیر معمولی کیفیتِ غم طاری ہوتی تھی۔ اس کے بعد جب شاعری اصل مقصد سے ہٹ کر کسبِ منفعت کا ذریعہ بنی تو مرثیہ گوئی کا فنی زوال ہوا۔ اسی زمانہ میں کر بلا کا المیہ پیش آیا۔ جب یہ روایت عربی سے فارسی میں منتقل ہوئی تو ایران میں مرثیہ گویوں کا ایک خاص گروہ پیدا ہو گیا اور اس صنف کی بہت انواع ایجاد ہوئیں۔ مثلاً نوہ۔ سوز۔ سلام۔ پھر عربی و فارسی کی یہ مرکب و مخلوط صنف سخنِ ہندوستان پہنچی۔

ہندوستان میں مرثیہ کی ابتدا واقعاً کس نے کی، اس کا تعین اختلاف رائے کی وجہ سے دشوار ہے۔ ولی نے جو مدت تک اردو شاعری کا بادشاہ سمجھا جاتا رہا۔ کر بلا کے ساتھ کوٹنوسی کی صورت منظور کیا۔ گویا کہ میٹر و سودا سے پہلے ہی مرثیہ گوئی شروع ہو چکی تھی۔ سودا نے اپنے ”شہر آشوب“ میں میاں مسکین کی مرثیہ گوئی کا ذکر کیا ہے۔ میٹر و سودا کے بعد میرِ ضمیر۔ میرِ خلیق۔ فصیح۔ دلگیر اور پھر میر انیس اور مرزا دتیر نے مرثیہ کے فن کو معراجِ کمال تک پہنچایا۔

ابتداءً اردو کا مرثیہ ایسے لوگوں کا شغل رہا جو محض خوش عقیدگی کے جوش میں اظہارِ عقیدت اور جوشِ خاطرِ بغیرِ مضمین و نگہِ فنی کا لہجہ رکھتے



مرثیہ گوئی کرتے تھے اور ابلاغ فکر کی خوش اسلوبی اور حسن بیان کا زیادہ خیال نہیں کرتے تھے۔ چنانچہ اسہی وجہ سے یہ کہاوت ایجاد ہو گئی کہ ”بگڑا شاعر مرثیہ گو“۔ پھر جب مستند شعرا نے اس طرف توجہ مبذول کی اور مرثیہ گوئی میں فکری و فنی محاسن پر بھی زور دیا تو یہ صنف بھی وقیع مانی گئی اور کہنے والوں اور سننے والوں کے مذاق میں بھی شائستگی پیدا ہوئی۔ اس صنف میں نہ صرف شخصی تقدس، شجاعت و بساطت بلکہ ایثار و سخاوت کے جذبات و احساسات بھی بیان کیے جانے لگے۔ پھر جب اس صنف کے لیے مسدس کی ہیئت کو اختیار کیا گیا تو اس پر نکھار آیا۔ مسدس مضامین درد و غم کی ادائیگی کے لیے بہترین محور میں سے ہے۔ مسدس میں اثر انگیزی اور پراثر اظہار کی بے پناہ قوت ہوتی ہے۔ اسی لیے میر انیس اور مرزا دبیر نے مرثیہ کے لیے مسدس کو ہی اپنے بیان و اظہار کے لیے چنا۔ چکبست انیس اور دبیر سے بے حد متاثر تھے۔ پوری اردو شاعری پر انیس اور دبیر کی گونج تھی۔ زبان اور بیان کی غلطیاں گرفت میں آتی رہتیں اور اس طرح ہیئت میں رنگ بھرتا رہا۔ بیانیہ اور موضوعاتی شاعری کے لیے بھی مسدس زیادہ پراثر ہے۔ مسدس کی ہیئت خالص فنکارانہ چابکدستی کی طالب ہے۔ اس کی موسیقی اور مد و جزر بے پناہ ہے۔ زیر و بم کی کیفیت ہوتی ہے۔ ڈرامائی انداز ہوتا ہے۔ اس کا آہنگ دوسری ہیئتوں کے آہنگ سے مختلف ہے۔

علی جو از زیدی کا کہنا ہے :-

”نظر کی قلندر سی۔ صغیر و خلیق کی بیانیہ خوش سیلنگی۔ دیر و دلگیری جذباتیت اور انیس کا رزمیہ آہنگ۔ بزم آرائی۔ عینیت۔ اعلیٰ اخلاقی اقدار سے وابستگی اور وحدت تصور و تنظیم خیال کے ساتھ ان سب کے فنکارانہ اظہار کا سلیقہ۔ اقبال کی فکری گہرائی اور چکبست کی فطرت پرستی اور وطن پروری اور آفاق دوستی ان سب نے مل کر اردو مسدس کے آہنگ کو دوسری ہیئتوں کے آہنگ سے مختلف کر دیا ہے۔ اور طویل نظموں نے بے حد گوارا بنا دیا ہے۔“

اس ہیئت کو مرثیہ میں بڑے پیمانے پر سب سے پہلے صغیر اور ان کے ہم عصر خلیق، فیض اور دلگیر نے اختیار کیا جو ان کے بعد انیس، دبیر، چکبست اور اقبال کے



ہاں بے حد توانا ہو گئی۔

حالی مرثیہ کے میدان کو مزید وسعت دینے کی تبلیغ کرتے رہے۔ ان کا کہنا تھا کہ مرثیے کو صرف واقعات کر بلا تک مخصوص رکھنا اور ہمیشہ محض اس موضوع کو طرح طرح سے دہراتے جانا اگر محض ثواب کی نیت سے ہو تو خیر، لیکن اس طرح اس صنف شاعری کا میدان محدود رہے گا، جب تک کہ اس صنف کو دیگر واقعات غم کے لیے بھی اختیار نہ کیا جائے۔ حالی کی تبلیغ کا اثر یہ ہوا کہ صنف شعر نئی جہات سے آشنا ہوئی اور دیگر شہداء، قومی کارکنوں، عزیزوں اور احباب کی موت پر بھی مرثیے لہے جانے لگے۔ جیسے کہ غالب، مومن، شبلی، حالی، سرور اور اقبال وغیرہ نے کہے۔ شخصی اور قومی حادثات غم پر مرثیے کہنے والوں میں چکبست کا بھی ایک خاص و ارفع مقام ہے۔ چکبست نے جس ماحول میں آنکھ کھولی۔ وہ تیزی سے بدل رہا تھا۔ اردو شعراء وطن پرستی اور آزادی پر مختلف اصناف سخن میں طبع آزمائی کر رہے تھے۔ چکبست کا بھی رابطہ اپنے ہم عصر مقتدر شعراء سے قائم تھا۔ نتیجتاً ان کے دل میں حب وطن اور آزادی کی لگن بڑھی جس کی بنا پر انھیں وطن کی خاطر مرثیے والوں سے قلبی لگاؤ پیدا ہو گیا وہ لکھنؤ کی ادبی فضا سے متاثر تھے جو انیس و دہر کے محاصرہ ادبی معرکوں سے گرم رہتی تھی جس کی وجہ سے صفائی کلام۔ لطف زبان حسن اسلوب، شوکت الفاظ، طرز ادا اور نہج ابلاغ پر خاص توجہ دی جاتی تھی اور انھیں کی روشنی میں اشعار کے محاسن و معائب متعین کیے جاتے تھے۔ لہذا ان کے کلام میں بھی یہی خصوصیات نمایاں ہیں۔

”صبح وطن“ میں نو شخصی مرثیے ہیں۔ تفصیل اس طرح ہے۔

- ۱۔ جہاد یوگ وند رانا ڈے
- ۲۔ پرتاپ کرشن گرلوٹ
- ۳۔ اجودھیا ناتھ آغا
- ۴۔ گنگا پرشاد دورما
- ۵۔ تیج نرائن چکبست
- ۶۔ گوپال کرشن گوکھلے

۷۔ بٹن نرائن



۸۔ اقبال نراتن مسئلہ دال ۷ بند مسدس

۹۔ بال گنگا دھرتی نلک ۸ بند مسدس

مرثیہ کل ۱۱۰ بند ہیں۔ کچھ مختصر ہیں۔ جہاں چلبست کی نظمیں وطنی محبت کے جذبات ابھرتے ہوئے قومی تصورات اور ان کے عہد کے رجحانات کی ترجمانی کرتی ہیں وہاں یہ مرثیہ زیادہ تر ان لوگوں کے ہیں جن کا ملک و قوم وطن کی سیاسی، سماجی، قومی تحریکوں سے تعلق تھا۔ اور جن کے چلے جانے سے وطن کو شدید نقصان پہنچا۔ ان تمام مرثیوں میں کردار نگاری، درد و الم، غم و اندوہ، اور مرنے والوں سے نجی تعلقات کا بیان نہایت پُر اثر انداز میں فنکارانہ طور پر کیا گیا ہے۔ مرثیہ کی سب سے بڑی خوبی یہ ہے کہ قارئین و سامعین کے ذہنوں پر ایک سو گوار فضا چھا جائے اور یہ بھی ممکن ہے جب آواز دل کی گہرائی سے حقیقی رنج و الم کی حامل نکلے۔ اگر "از دل نیرزد۔ بردل ریزد" والی بات نہ ہو تو مرثیہ مجموعہ الفاظ رہ جاتا ہے۔ حقیقی جذبات غم کے ساتھ شاعرانہ صنائی بھی لازم ہے جو ہے ہی اس فنی جدوجہد اور ریاض کا نام جس سے شاعری کو منظم، مربوط اور حسین آہنگ میں مفید کیا جاتا ہے۔ چلبست کے مرثیوں میں بے ساختگی، روانی اور تسلسل ہے اور زبان و بیان پر قدرت کا اظہار بالغانہ نظر آتا ہے۔ حسن کے ساتھ صداقت احساسات، ذہانت جذبات اور موضوع سے عقیدت و محبت بھی شامل ہوتی ہے۔ ان مرثیوں کے انداز و ہیئت کی مثالیں دیکھیں۔ جن کو پڑھ کر بے ساختہ آہ اور واہ زبان سے نکلتی ہے۔ دو بند دیکھتے۔

مہادیو گوند رانا ڈے۔ انتقال کے وقت رنج ہائی کورٹ بمبئی تھے۔ محب وطن تھے۔  
اے آفتاب روح امارت کہاں ہے تو اے شمع بزم حسن لیاقت کہاں ہے تو  
اے عنذلیب باغ فصاحت کہاں ہے تو اے خضر شاہراہ فراست کہاں ہے تو

اے رہ نورِ عالم بالا چپکونہ ای

مابے تو خستہ ایم تو بے ما چپکونہ ای

(ماخوذ از صبح وطن مہادیو گوند رانا ڈے صفحہ ۱۸)

کشتی ہو جیسے کوئی تلاطم میں مبتلا اور جوش میں ہوں موجِ وگر داب جا بجا  
ہوا برد و بار برق سے طوفان اک بسا تاریک شب کی سر پہ چھائی ہوئی بلا



برپا ہو شور و رعہ موافق ہوا نہ ہو

اور ساحل مراد کا کوسوں پست نہ ہو

(ماخوذ از صبح وطن ہادیو گووند رانا ڈے صفحہ ۱۵۳)

جذبات تصنع سے پاک اور دل کی گہرائیوں سے نکلے ہوئے معلوم ہوتے ہیں  
یہ نومبر ۱۹۸۰ء میں لکھا گیا۔ اس وقت چلبست کی عمر صرف ۱۹ سال تھی۔

گنگا پرشاد دورا، مدتوں لکھنؤ میونسپل کمیٹی کے صدر رہے۔ ممتاز صحافی تھے برہم  
نینی تال جاں بحق ہوئے۔

لکھنؤ کا تجھے دم بھر نہ گوارا تھا فراق مر کے اس خاک کا دامن نہ ملا رنج ہے شاق  
لے کیا تجھ کو پہاڑوں میں اجل کا فراق رہ گئیں جلوۂ آخر کی نگاہیں مشتاق  
دو قدم لاش تری دوش پہ ہم دھرنے سکے  
آخری فرض محبت کا ادا کرنے سکے

(ماخوذ از صبح وطن گنگا پرشاد دورا صفحہ ۸۲-۸۳)

بڑھ گئی شومئی قسمت کی سیاہی افسوس آگئی شہر کے بیڑے پہ بتا ہی افسوس  
مٹ گئی عالم اخبار کی شاہی افسوس اٹھ گیا قوم کے لشکر کا سیاہی افسوس  
کون میدان سیاست میں کمر باندھے گا  
قوم کے واسطے سینہ پہ سپر باندھے گا

(ماخوذ از صبح وطن گنگا پرشاد دورا صفحہ ۸۲-۸۳)

دیکھتے کہ عقیدت، خلوص اور احساسات کی گہرائی کو کس فنکاری کے ساتھ پیش  
کیا گیا ہے۔

گوپال کرشن گوکھلے۔ رینا ڈے کو اپنا رہنما مانتے تھے۔ ان کی عظمت کا یہ عالم  
تھا کہ مہاتما گاندھی انھیں اپنا گورو مانتے تھے۔ ان کا تعلق سیاست میں نرم دل سے  
تھا۔ مرثیہ کے دو بند ملاحظہ ہوں۔

رہا مزاج میں سودا تے قوم خون ہو کر وطن کا عشق رہا دل کی آرزو ہو کر  
بدن میں جان رہی وقف آبرو ہو کر رگوں میں اشک محبت رہے ابو ہو کر



خدا کے حکم سے جب آب و گل بنا تیرا

کسی شہید کی مٹی سے دل بنا تیرا

(ماخوذ از صبح وطن گویاں کرشن گوکھلے صفحہ ۷۶)

رہے گار بج زمانہ میں یا دگار تیرا وہ کون دل ہے کہ جس میں نہیں مزار تیرا

جو کل رقیب تھا ہے آج سوگوار تیرا خدا کے سامنے ہے ملک شرمسار تیرا

پہلی ہے قوم ترے سایہ کرم کے تلے

ہیں نصیب کئی جنت ترے قدم کے تلے

(ماخوذ از صبح وطن گویاں کرشن گوکھلے صفحہ ۷۷)

اجتماعی غم اور سوگوار کیفیت کو کس خوبی سے بیان کیا گیا ہے

چکبست لکھتے ہیں :-

"۱۹۵ء میں، مجھے پنڈت بشن نرائن سے دہلی میں چند بار موقع ملاقات کا ہوا

اور اس کے بعد مجھے ان سے ایسی عقیدت ہو گئی جیسے کہ کسی شاگرد کو استاد سے

ہوتی ہے۔" ایک خط میں لکھتے ہیں "مجھے یہ کہنے میں کلام نہیں ہے کہ

پنڈت بشن نرائن در نے مجھ کو غور و فکر کا طریقہ بتلایا۔ مجھے ان کی علمی شاگردی

کا فخر ہے اور میں ان کی خدمت میں نیاز حاصل ہونے کو ایک نعمت سمجھتا ہوں"

۳ بند ملاحظہ ہوں۔

صدمہ عام یہ ہے قوم کا پیارا نہ رہا بے زبانوں کی زباں دل کا سہارا نہ رہا

نگشن علم و ادب کا چمن آرا نہ رہا مطلع حواش بینش کا ستارا نہ رہا

سب یہ غم ایک طرف ایک طرف غم اپنا

جس سے دنیا نہیں واقف وہ ہے ماتم اپنا

(ماخوذ از صبح وطن بشن نرائن در صفحہ ۷۰)

تجھ کو یوگی کہوں یا عالم بالا کا سفیر تھا الگ اہل جہاں سے تری مٹی کا خمیر

آبج دینائے دلی کی جو رہی عالمگیر کیا سبن روح کو لینا تھا یہاں رہ کے اسیر

کیا اسی طرح سے فطرت کی صفا ممکن تھی

کیا اسی آگ میں جلنے سے جلا ممکن تھی



مجھ کو معلوم نہ تھا دولت دنیا کیا ہے      حرص کیا شے ہے زرق و مال کا سودا کیا ہے  
خود پرستی کا زمانہ میں تقاضہ کیا ہے      عیش کیا چیز ہے راحت کی تمنا کیا ہے  
تو نہ سمجھا کبھی غنیروں کی مدد کے غم میں  
اپنی راحت کا بھی سامان ہے اس عالم میں

(ماخوذ از صبح وطن لیشن نراتن در صفحہ ۷۲)

جکبست نے انفرادی خوبیوں کو اور انفرادی جذبات اور احساسات کو اس  
خوبصورتی سے بیان کیا ہے کہ غم براہ راست دل پر اثر کرتا ہے۔

بال گنگا دھرتلک - یہ گو کھلے کے ہم عصر تھے وہ ترم دل کے قافلہ سالار اور یہ گرم دل  
کے حسرت موہانی جیسا باغی بھی تملک کو اپنا گرو کہتا تھا - "سولج میرا پیدائشی حق ہے"  
یہ نعرہ تملک نے ہی دیا تھا۔ حکومت ان سے خوف کھاتی تھی۔ پوری زندگی مجاہدانہ  
گزری۔ تین بند دیکھتے۔

موت نے رات کے پردے میں کیا کیا وار      روشنی صبح وطن کی ہے کہ ماتم کا غبار  
معرکہ سرد ہے سویا ہے وطن کا سردار      طنز شیر کا باقی نہیں سونی ہے کچھار

بیکسی چھاتی ہے تقدیر بکھری جاتی ہے

قوم کے ہاتھ سے تلوار گری جاتی ہے

اشک محبت کا دکھایا تو نے      ایک قطرہ سے یہ طوفان اٹھایا تو نے

ملک کو ہستی بیدار بنایا تو نے      جذبہ قوم کے جادو کو جگا یا تو نے

(ماخوذ از صبح وطن بال گنگا دھرتلک صفحہ ۷۸)

اک ترہاپ آگئی سوتے ہوئے ارمالوں میں

بجلیاں کوند گئیں قوم کے ویرانوں میں

(ماخوذ از صبح وطن بال گنگا دھرتلک صفحہ ۷۹، ۸۰)

لاش کو تری سنواریں نہ رقیبان کہن      ہو جبیں کے لیے صندل کی جگہ خاک وطن

ترہوئے ہیں جو شہیدوں کے لبو سے واہن      دیں اسی کا بچہ پنجاب کے مظلوم کفن

شور ماتم نہ ہو جھنکار ہو زنجیروں کی

چاہیے قوم کے بھشیم کو چتا تیروں کی

(ماخوذ از صبح وطن، بال گنگا دھرتلک صفحہ ۸۰)



ان مریبوں میں مرے والوں کے سیاسی نظریات کے ساتھ سیاسی رجحانات کا بھی پتہ چلتا ہے۔ کردار نگاری کے ساتھ رنج و الم کھوٹا پڑتا ہے۔ سوگوار فضا برقرار ہے۔  
 غمگین تاثر ابھرتا ہے۔ اور یہی مرثیے کی پہچان ہے۔

چکبست کے مرثیوں کے بارے میں نیاز فتحپوری نے فرمایا تھا کہ  
 ”اگر ان کی نظم کو انیس کے کسی مرثیہ میں شامل کر دیں تو کوئی نہیں کہہ سکتا کہ  
 یہ انیس کے سوا کسی اور کا کلام ہے“ ۱۲

سید اعجاز حسین نے فرمایا  
 ”چکبست نے اپنے احباب اور جاننے والوں کے اکثر مرثیے کہے ہیں جن  
 میں اپنے جذبات کا نہایت درد مندانہ پیرایہ میں اظہار کیا ہے“ ۱۳  
 سید احتشام حسین نے چکبست کے مرثیوں پر اظہار خیال یوں کیا  
 ”بعض اوقات واقعات نگاری میں انیس کی مرثیہ گوئی کا شبہ ہوتا ہے“ ۱۴  
 آل احمد سرور کا تاثر ہے

”یہ مرثیے صرف غم کی داستانیں نہیں۔ ان میں چکبست نے سیرت نگاری  
 کے خرافات بڑی خوبی سے انجام دیے ہیں۔ گو کھلے اور تلک کے گرد صرف  
 آنسوؤں کا سیلاب ہی نہیں، یہ زندہ اور تابندہ بھی نظر آتے ہیں۔ اس طرح  
 یہ نظمیں وقتی ہی نہیں رہتیں بلکہ لازوال بن جاتی ہیں“ ۱۵  
 ڈاکٹر عقیل کی رائے یہ ہے

”بظاہر یہ شخصی مرثیے ہیں لیکن دراصل انھیں ہندوستان اور ہندوستانیوں  
 کے وہ خونی اوراق کہا جاسکتا ہے جن میں بیسویں صدی کے ابتدائی  
 پندرہ بیس سالوں کی بچل ہر قدم پر دیکھی جاسکتی ہے“ ۱۶  
 ڈاکٹر تارا دت رستوگی نے کہا

”چکبست کے یہاں ایسے بند (مرثیوں) موجود ہیں کہ اگر ان کو انیس و دہیر کے  
 مرثیوں میں ملا دیا جائے تو انیس یا دہیر ہی کی تصنیف کہے جاتیں گے“ ۱۷  
 فراق گورکھپوری اپنے ایک خط میں کلیم الدین احمد کو لکھتے ہیں  
 چکبست کے وہ مرثیے جو انھوں نے گو کھلے۔ تلک۔ گنگا پرشاد دورما کی



موت پر لکھے تھے۔ اس سلسلے میں یہ بھی بتا دوں کہ اگرچہ بحیثیت مجموعی چکبست کا مرثیہ انیس سے یقیناً کم ہے لیکن چکبست کے مختصر مرثیے زور بیان اور حسن بیان میں انیس سے بڑھ گئے ہیں اور ان کئی عیوب سے بھی پاک ہیں جن کا ذکر آپ نے انیس و دتیر کے سلسلے میں کیا ہے۔

## نظیں، غزلیں، قطعات، رباعیات

چکبست کا سارا کلام "صبح وطن" میں درج ہے۔ یہ کتاب پانچ حصوں میں تقسیم کی گئی ہے۔ اس میں نظیں، غزلیں، قطعات، رباعیات اور کچھ متفرق کلام ہے۔ نظموں کی تعداد زیادہ ہے جو مدرس میں بھی ہیں اور محس میں بھی۔ کالیداس رھانے چکبست کی ۶ رباعیاں اور تلاش کر کے ان کی تعداد دس کر دی ہے جو ان کی مرتبہ کتاب "کلیات چکبست" میں درج ہے۔ مجھے "ادب الہ آباد" ۱۹۱۷ء کے تین مختلف پرچوں میں چکبست کی ایک رباعی، ایک قطعہ اور ایک شعر مزید ملے ہیں۔ ان کی تفصیل یوں ہے:-

## رباعی

ہر چند کہ خونیں نفسی رہتی ہے  
گو زخم کے مانند جگر ہے صد چاک

پہناں میسری یاس و بے کسی رہتی ہے  
ہر وقت مگر لب پہ ہنسی رہتی ہے

(ادب فروزی ۱۹۱۷ء صفحہ ۹۹)

## قطعہ

کبھی تھا ناز زمانے کو اپنے ہند پہ بھی  
وہی ہیں گل وہی بلبل وہی نسیم و صبا

وہی ہے بزم وہی شمع ہے وہی فانوس  
وہی زباں ہے مگر وہ اثر سخن میں نہیں

وہی چمن ہے پہ وہ باغباں چمن میں نہیں  
بجز لفاق کے اب خاک بھی وطن میں نہیں

وہ شے جو اصل میں گل ہے کہیں چمن میں نہیں  
وہ رنگ آنکھ کو محسوس اور دماغ کو بو

(ادب ابریل ۱۹۲۰ء صفحہ ۲۰۷)



## شعر

کوئی مونس نہیں میری شب تنہائی کا دل ناشاد ہی مانتا ہے کہانی میری  
(ادیب اگست ۱۹۱۷ء صفحہ ۹۵)

چکبست کا ابتدائی کلام "صبح وطن" کے حصہ پنجم میں ایک ہی جگہ درج ہے۔ یہ ۱۸۹۸ء سے ۱۹۰۲ء تک کے درمیان ۶ سال کی مدت کو محیط ہے۔ چکبست کی عمر اس وقت ۱۶ سے ۲۲ سال تک کے درمیان ہوتی ہے۔ کسی شاعر کی ابتدائی تحریر اس کی شخصیت کو سمجھنے، پرکھنے اور تجزیہ کرنے میں مدد و معاون ثابت ہوتی ہے۔ نیز اس دور کے رجحانات کا پتہ دیتی ہے۔ وہ جذبات جن کا غلبہ فنکار کو تخلیق کر ب سے دوچار کرتا ہے۔ وہ تجربات و احساسات جو شاعر کی زندگی پر اثر انداز ہو چکے ہوتے ہیں۔ وہ خیالات جن سے وہ ٹکراتا ہے۔ وہ مخالفت جن سے وہ دوچار ہوتا ہے اس کی شاعری پر اپنا عکس بھڑکتے ہیں۔ شاعر کے اعتقادات، نظریات، احساسات و لو لے کس طرح عالم انسانیت کی آواز بن جاتے ہیں، ان سب کا پتہ شاعری کے آغاز سے ہی چلتا ہے۔ چنانچہ سب سے پہلے ابتدائی کلام پر ہی نظر ڈالی جا رہی ہے۔ لیکن اس سے پہلے چکبست کی ایک اور نظم کا ذکر کرنا ضروری ہے جس کا عنوان "حب قومی" ہے۔ ۱۸۹۷ء میں لکھی گئی جب چکبست کی عمر بارہ سال تھی۔ یہ نظم سوشل کالفرنس کشمیری پنڈتان کے جلسے میں پڑھی گئی تھی۔ یہ نظم "صبح وطن" میں درج نہیں لیکن کلیات چکبست میں شامل ہے۔ دو اشعار ملاحظہ ہوں

حب قومی کا زباں پران دنوں افسانہ ہے بادۂ الفت سے بڑ دل کا میرے میخانہ ہے  
دُرفشاں ہے ہر زباں جب وطن کے صف میں جوش زن ہر سمت بحر ہمت مردانہ ہے  
(کلیات چکبست صفحہ ۹۵)

مشق ابتدائی کے کلام کی ترتیب "صبح وطن" میں اس طرح درج ہے۔ اس کتاب پر سال اشاعت درج نہیں۔ انڈین پریس لیٹرلہ آباد میں بھی ہے لیکن اس کے دیباچہ میں جسے سر تیج بہادر سپرو نے لکھا ہے، ۱۴ فروری ۱۹۲۷ء کی تاریخ درج ہے۔



۱۹۰۱ء

ہادیو گووند رانا ڈے

۱۹۰۲ء

ایک جواں مرگ دوست۔

۱۸۹۸ء

جلوہ صبح

۱۸۹۹ء

آب انگور

۱۹۰۰ء

برسات

کلام متفرق

رباعیات

یہ ترتیب سال وار اس طرح بنتی ہے۔

۱۸۹۸ء

مرقع عبرت

۱۸۹۸ء

جلوہ صبح

۱۸۹۸ء

آب انگور

۱۹۰۰ء

برسات

۱۹۰۱ء

ہادیو گووند رانا ڈے

۱۹۰۳ء

جلسہ کانفرنس

۱۹۰۴ء

ایک جواں مرگ دوست۔

کلام متفرق

رباعیات

”مرقع عبرت“ ۶۱ بندوں پر مشتمل ہے اور سدس میں ہے۔ مجموعہ میں یہ سب سے طویل نظم ہے۔ اسے ۹ حصوں میں تقسیم کیا گیا ہے۔ یعنی تمہید، کشمیر، قوم کی حالت، نوجوانوں کی حالت، دولت، آزادی و اصلاح، مذہب، ایران، کوکار، تنبیہ۔ اس وقت چلبست کی عمر ۱۶ سال تھی

”مرقع عبرت“ کا پہلا بند دیکھئے :

ہاں شمع زماں مطلع الوار دکھا دے

ہاں لوزا زل جلوہ گفتار دکھا دے

ہاں رنگ سخن گلشن بیے خار دکھا دے

ہاں طبع رواں قلزم ذخار دکھا دے



گلزار معانی کا چمکتا نظر آتے

طولی چمنستان میں چمکتا نظر آتے

(صبح وطن صفحہ ۱۳۴)

ہلکی سی تعلق کا اظہار تیسرے بند میں ملاحظہ ہو۔ حیرت کا مقام ہے کہ اس عمر میں تعلق کا یہ انداز ہے۔

ہاں طبع رسا خاطر اجاب ہے منظور بس شرم کا بُرقع رخ معنی سے ہواب دور  
دکھلا دے سر بزم تجلی سر طور غش صورت موسیٰ ہو جو سن پائیں یہ مذکور  
منکر جو ہیں فرعون صفت اعجاز سخن کے  
ہوں آج وہ قاتل مرے انداز سخن کے

(صبح وطن صفحہ ۱۳۵)

ایک بند یہ بھی دیکھئے۔

عالم سے جدا ہے مری تقدیر کا عالم بد بینوں پہ حیرت سے ہے تصویر کا عالم  
رنگین سخن سے ہے یہ تحریر کا عالم ہر صفحے پہ ہے گلشن کشمیر کا عالم  
کیفیت گلزار سمائی ہے نظریں  
اس خطہ دکش کا ہے سودا مرے من میں

(صبح وطن صفحہ ۱۳۵)

چلبست کشمیری پنڈت تھے۔ اپنے وطن سے انھیں والہانہ محبت تھی۔  
تمہید کا اختتام وہ اس بند پر کرتے ہیں۔

محتاج نہیں وصف کا یہ حظ دلگیر ہے روکش گلزار جنال گلشن کشمیر  
فردوس بریں اس کی ہے بگڑی ہوئی تصویر واں موج ہوا میں دم عیسیٰ کی ہے تاثیر  
ہر سوختہ جانے کہ بہ کشمیر در آئید  
گر مرغ کباب است کہ بہ بال و پر آئید

(صبح وطن صفحہ ۱۳۶)

الفاظ کا انتخاب، تراکیب اور بندش، اظہار بیان کی سادگی اور پُرکاری ایک  
نغمہ پیدا کرتی نظر آتی ہے۔ یہ نظم لطیف احساسات کو جگاتی اور پورے دیتی نظر آتی ہے۔



اپنے وطن سے والہانہ محبت نے کلام اور طرزِ ادا میں آتشِ نفسی پیدا کر دیا ہے۔

اس نظم کا دوسرا حصہ ”کشمیر“ ہے۔ اس میں منظر کشی ہے۔ مناسب معلوم ہوتا ہے کہ اس موضوع پر کچھ روشنی ڈال دی جائے۔

صبح کا عالم ہو۔ نسیمِ سحری انگڑائی لے رہی ہو اور لڑکھڑائی صحنِ جن میں قدم دھر رہی ہو۔ شاخیں جھوم جھوم کر کونش بجا لا رہی ہوں۔ کلیاں چٹک رہی ہوں پھول کھل رہے ہوں۔ باغ میں چہکار ہو۔ بادل امنڈ آئے ہوں۔ باغ میں نکھار ہو۔ طائرانِ خوش الحان غزل خوانی کر رہے ہوں۔ فوارہ اپنی پوری طاقت سے آسمان کو پھونکنے کے لیے بیتاب نظر آ رہا ہو۔ بھرنے کا شور ہو۔ تو پھر انسان جو حسن و جمال کا فطرتاً عاشق ہے حظ اٹھائے بغیر کیسے رہ سکتا ہے۔ اور جب یہ نظارہ کسی مقتدر شاعر کے سامنے ہو تو اس پر وجدانی کیفیت طاری ہو جاتی ہے۔

چمکست وادی کشمیر کا ذکر کرتے ہیں تو لفظوں میں مصوری کرتے نظر آتے ہیں دل پڑھ کر وجد کرنے لگ جاتا ہے۔ اب ملاحظہ فرمائیے چند بند جن میں کشمیرِ جنتِ نظیر کی مختلف انداز سے تعریف کی گئی ہے۔

وہ صبح کو کہار کے پھولوں کا بہکنا      وہ جھاڑیوں کی آڑ میں چڑیوں کا چہکنا  
گردوں پر شفق کو ہلالے کا بہکنا      مستوں کی طرح ابر کے ٹکڑوں کا بہکنا  
ہر پھول کی جنبش سے عیاں نازِ پری کا  
چلنا وہ دبے پاؤں نسیمِ سحری کا

(صبحِ وطن صفحہ ۱۳۷)

وہ طائر کہار لبِ چشمہ کہار      وہ سرد ہوا وہ کرم ابر گہر بار  
وہ میوہ خوش رنگ و سرسبز چمن زار      اک آن میں صحت ہو جو برسوں کا ہو بیمار  
یہ باغِ وطن روکش گلزارِ جنات ہے  
سرمایہ نازِ چمن آرائے جہاں ہے

(صبحِ وطن صفحہ ۱۳۷)

ہے خطہ سرسبز میں اک نور کا عالم      ہر شاخ و شجر پر شجر طور کا عالم  
برویں ہے یہ خوشہ انگور کا عالم      ہر خار پر بھی مژدہ حور کا عالم



نکلے نہ صدا ایسی مغنی کے گلو سے

آتی ہے جو آواز ترنم لب جو سے

(صبح وطن ۱۳۷)

میوؤں سے گرا بنا روہ اشجار کے ڈالے      بکھرے ہوتے وہ دامن کہسار پر لالے  
اُڑتے ہوتے بالائے ہوا برف کے جھالے      دیکھے جو کوئی دور سے ہیں رونی کے گالے

وہ ابر کے لکڑوں کا تماشا شجروں میں

جھرنوں کی صدا تیں وہ پہاڑوں کے دروہیں

(صبح وطن صفحہ ۱۳۸-۱۳۷)

چکبست نے کشمیر کے مختلف پہلوؤں پر اس انداز سے روشنی ڈالی ہے کہ  
خطہ کشمیر اپنی تمام جلوہ سامانیوں کے ساتھ نگاہوں کے سامنے مجسم ہو جاتا ہے۔  
صفائی کلام۔ لطف زباں خوبی بندش کار فرما ہے۔ رواں دواں رشتہ الفاظ  
میں نقشہ کشی کی گئی ہے۔

سید اعجاز حسین فرماتے ہیں۔

”چکبست کی شاعری کا ایک دلغریب پہلو ان مناظر میں نظر آتا ہے جہاں وہ  
ہندوستان ہی کے واقعات اور فطری مناظر سے استعارات و تشبیہات پیدا  
کرتے ہیں۔“<sup>۱۵</sup>

اگلا حصہ ”قوم کی حالت“ ہے۔ اس میں چار بند ہیں جو بالوسی کی فضا پیدا کرتے  
ہیں ان کے سینے میں ایک تڑپ ہے کہ کس طرح قوم کی حالت رو بہ ترقی ہو۔  
چکبست ایک درد مند دل رکھتے تھے۔ لکھتے ہیں۔

ہے قوم پہ چھایا ہوا یہ ابر نحوست      نظروں سے ہے پنہاں رخ خورشید سعادت  
میدان ترقی سے قدم کرتے ہیں رجعت      سائے کی طرح ساتھ ہے ادبار کی صورت

وہ بارالم ہے کہ اٹھایا نہیں جاتا

بگڑا ہے وہ نقشہ کہ بنایا نہیں جاتا

(صبح وطن صفحہ ۱۳۹)



پیروں میں نہیں روشنی چشم بصیرت      غنقا ہے جوانوں میں جوانمزی و ہمت  
مگراہ ہوئے جاتے ہیں خود خضر طریقت      ہر صفحہ دل سے ہے مٹا حرف محبت  
بانی ہے کہاں نام و نشان ہر و وفا کا  
کچھ رنگ ہی بدلائظر آتا ہے ہوا کا  
(صبح وطن صفحہ ۱۳۹)

"نوجوانوں کی حالت" میں یہی صورت جلوہ گر ہے۔  
مفلس ہیں مگر خبط امیروں سے سوا ہیں      اچھے یہ اسیر قفس حرص و ہوا ہیں  
ناموس کے طالب ہیں نہ پابند حیا ہیں      سیرت سے غرض کچھ نہیں صورت پر خدائیں  
بروز انہیں مانگے گا اگر جامہ تن ہو  
سودا ہے تو یہ ہے کہ نہ دامن پر شکن ہو  
(صبح وطن صفحہ ۱۴۱)

اور کچھ چمنستان کشمیر کا حوالہ دے کر اگساتے ہیں۔  
رگ رگ میں وہ بجلی کی طرح خوں کی روانی      ہر موئے بدن جس سے رگ جاں کا ہونٹانی  
اللہ رے بہار چمنستان جوانی      چلتی نہیں بھولے سے یہاں باد خزانہ  
تعریف ہو کیا اس چمنستان کے تڑکی  
کانٹے میں بھی جس کے ہے نزاکت گل تبرکی  
(صبح وطن ۱۴۲-۱۴۱)

چلبست دولت کی تقسیم مناسب چاہتے ہیں۔ مشورہ دیتے ہیں کہ زندگی میں  
دولت ہی سب کچھ نہیں۔ جو لوگ عالی مرتبت ہیں انھیں دوسروں کی مدد کرنی  
چاہیے۔ دو بند ملاحظہ ہوں۔  
کہتے تھے بڑا زر کو سخن سنج پڑانے      ان لوگوں کے ہمراہ گئے ان کے زمانے  
وہ فلسفہ علم و ادب اب ہیں فسانے      بدلا ہے نیا رنگ زمانے کی ہوانے  
دولت سے ہے اب زینت کا شانہ تہذیب  
کہتے ہیں اسے شمع جلو خانہ تہذیب  
(صبح وطن صفحہ ۱۴۳)



ہر صبح گلستاں میں بھدرشان فصاحت  
 بیل گل رنگیں سے یہ کرتی ہے حکایت  
 دیکھو چمن آراتے دو عالم کی عنایت  
 گھٹتے کبھی دیکھی نہیں فیاض کی دولت  
 گو کھم در خوش آب لٹانا نہیں ہوتا  
 خالی کبھی شبنم کا خزانہ نہیں ہوتا  
 (صبح وطن صفحہ ۱۲۲)

آزادی و اصلاح کا مطلب چکبست کی زبانی سنئے۔  
 آزادی و اصلاح کے جب آتے ہیں افکار  
 تقلید ہو یورپ کی یہی رہتی ہے گفتار  
 موجود اگر ان میں وہ جو ہر نہیں زہار  
 مغرب میں وہ تہذیب و ترقی کے ہیں اسرار  
 وہ حب وطن خون میں شامل نہیں رکھتے  
 گو دلوں لے رکھتے ہیں مگر دل نہیں رکھتے  
 (صبح وطن صفحہ ۱۲۶)

پھر اپنی خامیوں کی طرف متوجہ کرتے ہیں۔  
 بالکس یہاں قوم کی بہت میں ہے پستی  
 وہ مرد کہاں ایچ سمجھتے ہیں ہوتی  
 یہ جوش فقط، جہل و تکبر کی ہے ہستی  
 اصلاح کے پردے میں ہے بس نفس پرستی  
 آثار دلوں میں ہیں کہاں در دہنہاں کے  
 دکھلاتے ہیں جو ہر یہ فقط سیف زباں کے

(صبح وطن ۱۲۶-۱۲۷)

”مذہب“ میں وہی اصلاح کا پہلو کار فرما ہے۔ ایک بند دیکھتے۔ سب سے بڑا مذہب  
 وہی ہے جو انسان سے محبت سکھاتا ہے۔  
 سودائے محبت میں انھیں کے نہیں خامی  
 خود بینی سے خالی نہیں مذہب کے کبھی خامی  
 عرفاں کی خبر لاتی ہو گو طبع گرامی  
 ہے نفس کی منظور حقیقت میں غلامی  
 کچھ قوم کی پرواہ ہے نہ فکر کہہ و مہ ہے  
 ہو جائے نجات اپنی تمنا ہے تو یہ ہے

(صبح وطن صفحہ ۱۲۷)

’پیران نکو کار‘ کا ایک بند دیکھتے۔ پند و نصائح کے موقع پر کلام میں وارفتگی و مروتی  
 پیدا کر دیتے ہیں۔



منظور انھیں پیروی عہد کن ہے مذہب یہی ان کا ہے یہی حب وطن ہے  
 کوشش ہے کوئی نیک نہ تدبیر حسن ہے ایمان کے پردے میں فقط پاس سخن ہے  
 ان لوگوں کو دنیا کی ستائش سے غرض ہے  
 مذہب نہ ہو مذہب کی ستائش سے غرض ہے

(صبح وطن صفحہ ۱۴۹)

”تنبیہ“ اس نظم کا آخری حصہ ہے۔ چکبست چاہتے ہیں کہ وطن کے سبھی لوگ  
 سب اختلافات مٹا کر قوم کی خدمت کریں۔

واجب نہیں مذہب کے مسائل میں بھی بحث باز بچہ اطفال ہیں ہفتاد و دو ملت  
 بس قابل تسلیم اسی کی ہے شریعت جس دل میں ہوا نساں کے لیے درد و محبت  
 تہذیب پسندیدہ آفاق یہی ہے  
 مذہب یہی ملت یہی اخلاق یہی ہے

(صبح وطن صفحہ ۱۵۰)

پوری نظم اگرچہ کشمیر اور کشمیریوں کے لیے لکھی گئی ہے لیکن نظم کا رنگ و آہنگ  
 پورے ہندوستان سے محبت کے جذبہ سے سرشار نظر آتا ہے۔ انھیں اپنی عزیزین  
 کی آب و ہوا اور قدرتی مناظر سے پیار ہے۔ وہ نوجوانوں کو بھیج رہے ہیں کہ گرازن دیکھ  
 چاہتے ہیں۔ وطن کو سنوارنے، نکھارنے کا مشورہ دیتے ہیں۔ اخلاق و کردار کو  
 درست کرنے کی بات کرتے ہیں۔

نیاز فنجوری فرماتے ہیں۔

”ان (چکبست) کے ابتدائی کلام کی سب سے پہلی اور سب سے بڑی  
 نظم وہ ہے جو نوجوانان کشمیر کے ایک سالانہ جلسے میں اس پندرہ سال  
 کے نوجوان کشمیری نے پڑھی تھی۔ اور حسرت ہوتی ہے کہ اس کم سنی میں  
 ایسے جذبات کہن سال کیوں کر ان کے اندر پیدا ہو سکے اور بیان کی یہ  
 قدرت کیسے حاصل ہوئی۔ اس مسدس کی ابتدا بالکل انیس کے رنگ  
 میں ہوئی ہے۔ وہی جوش، وہی شوکت، وہی رکھ رکھاؤ اور وہی  
 روانی ہے۔“ ۱۹



دوسری نظم ”جلوۂ صبح“ ہے۔ یہ مسدس کی ہیئت میں ۹ بندوں پر مشتمل ہے بغیر مقدمہ کے طوالت کلام سے منظر کشی میں وہ نکھار نہیں آ سکتا۔ دو بند دیکھتے۔

جو نخل تھا گلشن میں برومند کھڑا تھا      دامان سحر میں گل نور شید پڑا تھا  
کیا خوب مقدر چمنستاں کا لڑا تھا      ہر گل پہ گہر قطرہ شبنم کا جڑا تھا  
بلبل کہیں طاؤس کہیں گھوم رہے تھے  
مستوں کی طرح نخل چمن جھوم رہے تھے

(صبح وطن صفحہ ۱۶۲)

تھا پیش نظر وادی اکین کا تماشا      ہر شاخ و شجر میں شجر طور کا نقشہ  
تھا آتش گل میں اثر برق تجلی      مدہوش تھمے مرغال ہوا صورت موسیٰ  
شکل ید بیضا تھی ہر اک شاخ نظر میں  
اعجاز کا گل تھا کف کلچین سحر میں

(صبح وطن صفحہ ۱۶۳)

اس کے بعد نظم ”آب انگور“ ہے۔ صرف ایک بند دیکھتے جس میں آب انگور کی پوری کہانی بتا دی گئی ہے

کیا لحاظ نہ شاہوں کا نے وزیروں کا      بنایا دست نگر ہاتھ دستگیروں کا  
کیا فقیر سے کم مرتبہ امیروں کا      ریاض خاک میں سب مل گیا فیروں کا  
ہر اک کے خاطر بیکس کی آرزو کھوئی  
جواں کا حسن تو پیروں کی آبرو کھوئی

(صبح وطن صفحہ ۱۶۶)

”برسات“ اگلی نظم ہے۔ یہ نظم صرف ۱۲ اشعار پر مشتمل ہے۔ جذبات اور مشاہدات کا نمونہ چند اشعار میں دیکھتے۔ نظم سادگی اور پرکاری کی مثال ہے۔

اُگ رہا ہے ہر طرف سبزہ درو دیوار پر      انتہا گرمی کی ہے اور ابتدا برسات کی  
ہوں شریک بزمِ زاہد بھی توبہ توڑ کر      تھوڑی سی قبلے سے اٹھی ہے گھٹا برسات کی  
خود بخود تازہ اسٹیکس جوش پر آنے لگیں      دل کو گرمانے لگی ٹھنڈی ہوا برسات کی  
ناز ہو جس کو بہارِ مصر و شام و روم کی      سبز بنیں سندھ میں دیکھ فضا برسات کی

(صبح وطن صفحہ ۱۶۷)



”جلسہ کانفرنس“ نظم میں قومی جذبہ ہے۔ یہ بھی کشمیریوں کے لیے کہی گئی لیکن اس میں بھی چلبست کی حب الوطنی نمایاں ہے۔ ایک بند دیکھتے۔

قائم کرے وہ رشتہ الفت یہ انجمن مضبوط پھر ہو قوم کا شیرازہ کہن  
ہراک زباں پہ جوش محبت کے ہوں سخن سب کی رگوں میں خون حمیت ہو موجزن

طبقہ اُلٹ دیں بحث نحوست شعار کا

نقشہ بدل دیں گردش لیل و نہار کا

(کلیات چلبست صفحہ ۱۳۸)

کلام متفرق اور رباعیات سے چلبست کے شعری مزاج کا پتہ چلتا ہے۔  
”صبح وطن“ میں ”خاک ہند“ بھی نمایاں نظم ہے۔ چلبست کا مسلک ہی اتحاد و محبت ہے۔ انھیں اپنے وطن کا ہر ذرہ دیوتا نظر آتا ہے۔ چلبست کی نظریں وطن کی آبرو کے رکھوالے وطن کے درخندہ ستارے ہیں وہ ہیں گوتم اور سرد۔ اکبر اور رانا۔ وطن پرستی چلبست کے رگ و پے میں اس حد تک سرایت کر چکی ہے کہ وہ کہتے ہیں۔ اس خاک سے اکھٹیں گے اس خاک میں ملیں گے۔ ایک بند دیکھتے۔

شیدائے بوستاں کو سرو بہمن مبارک رنگیں طبعیتوں کو رنگ سخن مبارک  
بیل کو گل مبارک گل کو چمن مبارک ہم بے کسوں کو اپنا پیارا وطن مبارک  
غنچے ہمارے دل کے اس باغ میں کھلیں گے  
اس خاک سے اکھٹیں گے اس خاک میں ملیں گے

(صبح وطن صفحہ ۲)

چلبست کا شاہکار ”رامائن کا ایک سین“ ہے۔ اسے دو حصوں میں تقسیم کیا گیا ہے۔ ایک شری راچند رجبی کا ماں سے رخصت ہونا اور دوسرا ماں کا جواب ایک طرف ماں ہے پوری متالیے ہوتے۔ دوسری طرف بیٹا ہے مکمل فرماں بردار۔ چلبست نے اسے ڈرامائی انداز میں پیش کیا ہے۔ ایک داستان چند بندوں میں خوبصورتی سے محدود کی گئی ہے۔ کسی زبان کی شاعری میں مذہبی داستانوں کی سخت ضرورت ہے۔ شاعری گیتوں اور غزلوں سے ہی مالا مال نہیں ہوتی۔ چلبست کی نظر سے یہ مسئلہ روپوش نہیں رہا۔ ہاں بیٹے کا کمال۔ بیٹوں کی روٹنی اور شنگی پڑھنے والے



کاجس دیکھنے سے ہی تعلق رکھتا ہے۔ یہ نظم لاکھوں لوگوں کو ازبر ہے اور بہت تو اسے ہر روز پڑھتے ہیں۔ ماں کے دل کا اضطراب اور بن بارس جانے پر پریشانی کا حال یوں بیان ہوتا ہے

دل کو سنبھالتا ہوا آخر وہ لونہا ل  
خاموشی کے پاس گیا صورت خیال  
دیکھا تو ایک میں ہے بیٹھی وہ خستہ حال  
سکتا سا ہو گیا ہے یہ ہے شدت ملال  
تن میں لہو کا نام نہیں رنگ زرد ہے  
گویا بشر نہیں کوئی تصویر سنگ ہے

(صبح وطن صفحہ ۵۶)

جذبات کی عکاسی دیکھئے۔ تصویر سنگ کا مطلب غم کی شدید ترین کیفیت ہے۔  
تمثیلی انداز آگے دیکھئے۔

کیا جانے کس خیال میں گم تھی وہ بے گناہ  
نورِ نظر پر دیدہ حسرت سے کی نگاہ  
جنش ہوئی لبوں کو بھری ایک سرد آہ  
لی گوشتہ ماتے چشم سے اشکوں نے رخ کی راہ  
چہرے کا رنگ حالت دل کھولنے لگا  
ہر مڑتے تن زباں کی طرح بولنے لگا

(صبح وطن صفحہ ۵۶)

جو کچھ ماں کہتی ہے اس میں کرب کی حالت دیکھئے۔  
یہی کسی فقیر کے گھر میں اگر جسم  
ڈستانہ سانپ بن کے مجھے شوکت و حشم  
ہوتے تہ میری جان کو سامان یہ بہم  
تم میرے لال تھے مجھے کس سلطنت سے کم  
میں خوش ہوں کھونک دے کوئی اس تختِ راج کو  
تم ہی نہیں تو آگ لگا دیں گی راج کو

(صبح وطن صفحہ ۵۷)

ایسے بھی نامراد بہت آئیں گے نظر  
گھر جن کے بے چراغ رہے آہ عمر بھر  
رہتا مرا بھی نخلِ تمنا جو بے ثمر  
یہ جاتے صبر تھی کہ دعائیں نہیں اثر  
لیکن یہاں تو بن کے معذور بگڑ گیا

بھل بھول لاکے باغِ کتہنا جا بھٹ گیا  
CC-0. Admnigam Digital Preservation Foundation, Chandigarh  
(صبح وطن صفحہ ۵۸)



جذبات نگاری کے لیے انسانی نفسیات سے واقفیت لازم ہے۔ اس پھر کہتی ہے۔  
 سرزد ہوئے تھے مجھ سے خدا جانے کیا گناہ      مجبور ہمارے جو یوں میری کشتی ہوئی تباہ  
 آئی نظر نہیں کوئی امن و امان کی راہ      اب یاں سے کوچ ہو تو عدم میں ملے پناہ  
 تقصیر میری خالق عالم بحسب کرے  
 آسان مجھ غریب کی مشکل اہل کرے (صبح وطن صفحہ ۵۸)  
 راجندر جی کا جواب بھی ان کی بلند سیرت کا آئینہ دار ہے۔

پھر عرض کی یہ مادرِ نانا۔ د کے حضور      یلوس کیوں ہیں آپ الم کا ہے کیوں دُور  
 صدمہ یہ شاقِ عالم پیری میں ہے ضرور      لیکن نہ دل سے کیجئے صبر و قرار دور  
 شاید خزاں سے شکل عیاں ہو بہار کی  
 کچھ مصلحت اسی میں ہو پروردگار کی (صبح وطن صفحہ ۵۹)  
 اس نظم کا آخری بند دیکھتے۔

دو لون کے دل بھر آتے ہوا درہی سماں      گنگ و چین کی طرح سے آنسو ہوتے رواں  
 ہر آنکھ کو نصیب یہ اشک و فاکہاں      ان آنسوؤں کا مول اگر ہے تو نقہاں  
 ہوتی ہے ان کی قدر فقط دل کے راج میں

ایسا گہر نہ تھا کوئی دسرت کے تاج میں (صبح وطن صفحہ ۶۲)

اس نظم میں انسانی نفسیات کا مطالعہ اور زندگی کا مشاہدہ بھرپور ہے۔

عبدالقادر سروری کا کہنا ہے۔

”راہِ امن کے بعض دلچسپ اور موثر واقعات انھوں نے مسدس  
 کی شکل اور انیس کے انداز میں پیش کرنے کی کوشش کی ہے۔  
 چلبست کی یہ نظم اردو شاعری میں قابلِ قدر ہے کیونکہ اس کا موضوع  
 بھی مرثیہ کے موضوع کی طرح مہتمم بالشان ہے اور اسلوب بیان میں بھی مرثیہ  
 کی جھلک موجود ہے۔ نظم خربہ ہے اور اس میں ڈرامائی خوبی بڑی حد تک موجود ہے۔“

”قومی مسدس“ لکھنؤ میں ہندو یونیورسٹی کے جلسے میں پڑھی گئی تھی جب پنڈت  
 مدن موہن مالویہ اپنے ساتھیوں کے ساتھ بنارس ہندو یونیورسٹی کے لیے چندہ  
 جمع کرنے کے لیے پہنچے تھے۔ ایک بند دیکھتے۔



فقیہ علم کے ہیں ان کی داستاں سن لو      پیام قوم کا دکھ درد کا ہیاں سن لو  
 یہ دن وہ دن ہے جو ہے یادگار ہاں سن لو      ہے آج غیرت قومی کا امتحاں سن لو  
 یہی ہے وقت امیروں کی پشتوا نی کا  
 فقیہ آتے ہیں کاسہ لیے گدا نی کا (صبح وطن صفحہ ۵)  
 "درد دل" ایک اور طویل نظم مسدس میں ہے جو ۱۹۱۷ء میں لکھی گئی۔  
 اس کے ۳۲ بند ہیں اور تمہید۔ ترقی انجمن بحالت قوم۔ نوجوانوں سے خطاب کے  
 عنوانات ہیں۔  
 "تمہید کا ایک بند دیکھتے۔

قوم کے درد سے ہوں سوز و فاکہ تصویر      مری رگ رگ سے ہے پیدا پتہ غم کی تاثیر  
 ہے مگر آج نظر میں وہ بہار دل گیر      کر دیا دل کو فرشتوں نے طرب کے تسخیر  
 یہ نسیم سحری آج خبر لاتی ہے  
 سال گزرا مرے گلشن میں بہار آتی ہے

(صبح وطن صفحہ ۳۳)

چکبست کے دل میں وطن اور قوم کے لیے اتنی تڑپ ہے کہ وہ کبھی ملک  
 کی حالت دیکھ کر غم میں ڈوب جاتے ہیں۔ پھر ہندو نصیحت پر اُتر آتے ہیں۔ کبھی  
 امید سے دامن بھر لیتے ہیں اور خوشی کا اظہار کرتے ہیں۔  
 "ترقی انجمن" میں مسرت کا اظہار کرتے ہیں۔

اور ہی رنگ پہ ہے آج بہار گلشن      سیر کے واسطے آتے ہیں عزیزان وطن  
 فرش آنکھیں کیے بیٹھے ہیں جوانان جن      دل میں طوفان طرب لب پہ محبت کے سخن  
 کون ہے آج جو اس بزم میں مسرور نہیں  
 روح سرشار بھی کھنچ آئے تو کوئی دور نہیں

(صبح وطن صفحہ ۳۵)

"حالت قوم" میں علامہ اکبر الہ آبادی کی طرح چکبست بھی یورپ کے لہو و لعب  
 کی پیروی سے منع کرتے ہیں۔



ان کی تہذیب سے یورپ کی نہیں کچھ سروکار ظاہری شان و سناٹش پہ دل و جاں ہیں نثار  
ہیں وہ سینے میں کہاں غیرت قومی کے تزار جن سے مغرب میں ہوتے خاک کے پتلے بیدار  
سیر یورپ سے یہ اخلاق و ادب سیکھا ہے  
ناچنا سیکھا ہے اور لہو و لعب سیکھا ہے

(صبح وطن صفحہ ۳۸)

"نوجوانوں۔ سے خطاب" میں بند و نصیحت ہے یعنی نوجوان سنبھلیں اور ملک  
و قوم کو اونچا اٹھائیں۔

نشہ علم میں تم میں سے نہیں کوئی بھی چور دخل رہتا ہے طبیعت میں تجلی کو ضرور  
ہو گیا ہے جو ذرا چار کتا بوں پہ عبور تو غضب کی ہمہ دانی ہے قیامت کا غور  
شان ارسطو کی بھی فرعون کا سامان بھی ہے  
دہی گھر مصر بھی ہے اور وہی یونان بھی ہے

(صبح وطن صفحہ ۳۹)

نظم "گاتے" ۱۹۱۲ء میں لکھی گئی۔ ایک بند دیکھتے۔ گاتے ملک کی اقتصادی  
ضرورت ہے۔

صورتیں یاد ہیں ان بچوں کی پیاری پیاری زندگی کی جنہیں ایک ایک گھڑی تھی بھاری  
ترے دم سے نہ رہی پاس کی حالت طاری ہو گئیں ان کے لیے دودھ کی نہریں جاری  
کننے گرتے ہوئے پودوں کو سنبھالاتو نے  
ماں جنہیں چھوڑ چکی تھی انہیں پاللاتو نے

(صبح وطن صفحہ ۴۹)

"فرباد قوم" میں ۱۸ بند ہیں۔ ۱۹۱۴ء میں لکھی گئی۔ آخری بند دیکھتے۔ ایک لاوا  
ہے جو شعروں میں پھوٹتا نظر آتا ہے۔

ٹٹا جو نام تو دولت کی جستجو کیا ہے نثار ہونہ وطن پر تو آبرو کیا ہے  
لگا دے آگ نہ دل میں تو آرزو کیا ہے نہ جوش کھاتے جو غیرت سے وہ لہو کیا ہے  
فدا وطن پہ جو ہو آدمی دلیر ہے وہ

(صبح وطن صفحہ ۵۸)



”سیر دہرہ دون“ میں منظر نگاری ہے۔ چکبست اس سے پہلے کشمیر کی جھلکیاں بھی دکھا چکے ہیں۔ منظر نگاری آسان کام نہیں۔ سنسکرت میں منظر نگاری کی اعلیٰ مثالیں ملتی ہیں جس طرح حسن کے لیے ایک جسم کا تصور لازمی ہے اسی طرح منظر نگاری کے لیے لازمی ہے کہ شاعر نے وہ منظر نہ صرف دیکھا ہو بلکہ اس کا پورا عکس دل کے شیشے پر اُتار اہو، اس میں مشاہدہ، مطالعہ اور تجزیہ ضروری ہے۔ پھر اس فن کے لیے مزاج سے مناسبت ہونی چاہئے۔ چکبست نے فطرت کو بہت قریب سے دیکھا ہے۔

کچھ شعر ملاحظہ ہوں۔

عجیب خط دلکش ہے شہر دہرہ دون  
نئی زمین نیا رنگ آسماں دیکھا  
اگر پہاڑ ہیں جنت تو راستہ ہے یہی  
ہوئے سرد کو ہے حکم باغبانی کا  
جدھر نگاہ اٹھے اس طرف ہے ہریالی  
بجائے خاک کے اڑتا ہے رنگ سبزہ کا  
لطیف و سرد ہوا پاک و صاف چشمہ آب  
فریب دیتا ہے ندی کا پیچ و خم اکثر  
سپید ناگ چلا جا رہا ہے بل کھاتا  
(صبح وطن صفحہ ۶۶-۶۵)

یہیں بہار کا پہلے پہل ہوا کھاشگوں  
نگاہ شوق نے کیا کیسے کیا سماں دیکھا  
سنا جو کرتے تھے وہ باغ پر فضا ہے یہی  
سیر دابر کے ہے انتظام پانی کا  
تمام شہر ہے گرد و غبار سے خالی  
لباس پہنے ہے کل خشت و سنگ سبزہ کا  
گھنے درخت ہری جھاڑیاں زمیں شاداب  
بند یوں سے جو ہو مائل نشیب نظر  
نگہ کو دور سے پانی ہے جو نظر آتا

کیا منظر کشی کی ہے۔ کتنا دلکش اور دل فریب منظر ہے۔ پانی کا بل کھا کر چلنا جس پر  
سپید ناگ کا گمان ہوتا ہے۔ چکبست نے مناظر قدرت سے اپنے فن کو ہم آہنگ  
کیا ہے۔

”آصف الدولہ کا امام باڑہ“ میں چکبست شہید انسانیت سے اپنی دلی عقیدت  
کا اظہار کرتے ہیں۔ انھیں ہر مذہب سے انس اور وطن کی ہر شے سے بے پناہ  
الفت ہے۔ قلم کا جا دو دیکھتے۔

ایک بے یک دیدہ حیران کو یہ شک ہونا ہے  
بے خودی کہتی ہے آباہ فضا میں کیوں نہ کر  
ڈھل کے سانچے میں زمیں پر اتر آیا ہے سحاب  
کسی استاد مصور کا ہے یہ جلوہ خواب



اک عجب منظر د لگیر نظر آتا ہے دور سے عالم تصویر نظر آتا ہے

(صبح وطن صفحہ ۶۸)

"پھول مالا، نظم میں قوم کی لڑکیوں سے خطاب کیا گیا ہے۔ چکبست نے نوجوانوں کے لیے ہی نہیں بلکہ چھوٹے چھوٹے بچوں کے لیے بھی نظمیں لکھیں۔ شعروں میں کس خوبصورتی سے نصیحت کی ہے۔ یہ نظم ۱۹۱۷ء میں لکھی گئی۔

رُخ سے پردے کو اکٹھا یا تو بہت خوب کیا پردہ شرم کو دل سے نہ اکٹھا ناہرگز  
تم کو قدرت نے جو بخشا ہے حیا کا زیور مول اس کا نہیں قاروں کا خزانہ ہرگز  
خاک میں دفن ہیں مذہب کے پرانے پلکھنڈ تم یہ سوتے ہو تے فتنے نہ جگنا ناہرگز  
کس کے دل میں ہے وفا کس کی زباں میں تاثیر نہ ہے نہ سونگی یہ فسانہ ہرگز (صبح وطن صفحہ ۴۸، ۴۷)

"برق اصلاح" نظم اس وقت لکھی گئی جب کشمیری پنڈتوں میں پہلی مرتبہ ایک بیوہ لڑکی کی شادی کی گئی۔ چکبست بیوہ لڑکیوں کی شادی کے حق میں تھے۔ اس اصلاح کا خیر مقدم ہے۔ دو بند دیکھئے۔ یہ نظم ۱۹۱۷ء میں لکھی گئی۔

مل گئے خاک میں کتنے ہی غریبوں کے شراب ان گناہوں کا ہے اس قوم کی گردن پر عذاب  
جو پرانی روشوں کے لیے رہتے ہیں خراب ان کی صورت سے اب آتا ہے زمانے کو حجاب

شانِ اخلاق نہیں جبر کی تدبیروں میں

بے گناہوں کو جکڑتے نہیں زنجیروں میں

آئیں ہیران طریقت یہ تماشا دیکھیں ہاں نئے دور کا اکٹھا ہوا پردہ دیکھیں  
جوشِ اصلاح کا بہتا ہوا دریا دیکھیں پار ہوتے ہوئے مظلوم کا بیڑا دیکھیں

دیکھ لیں دھرم کی اس قوم میں خوابی ہے

ان رگوں میں ابھی رشیوں کا لہو بانی ہے

(صبح وطن صفحہ ۳۰، ۳۱)

اپنی بیسینٹ سے چکبست کو گہری عقیدت تھی اور چکبست جیسے وطن پرست کو ہوتی بھی کیسے نہ جبکہ مسز بیسینٹ نے سوراخ کو ہی اپنی زندگی کا مقصد بنا رکھا تھا۔ دو بند دیکھئے۔ یہ نظم بھی ۱۹۱۷ء میں لکھی گئی۔



لہلہاتا ہے محبت کا تری دل میں چمن      ماں کے دامن سے ہے بڑھ کر ہمیں تیرا دامن  
تری تصویر سے ہے قوم کی آنکھیں روشن      تیرے بالوں کی سپیدی ہے کہ ہے صبح وطن  
دل پر درد کی تصویر ہے صورت تیری

تاج کانٹوں کا ہے پہنے ہوئے مورت تیری  
داستاں دین کی دنیا کو سنائی تو نے      مذہبی بیر کی بنیاد مٹائی تو نے  
آگ بھڑکی ہوئی صدیوں کی بجھائی تو نے      راہ انصاف کی اندھوں کو دکھائی تو نے  
کس نے گرتی ہوئی قوموں کو سنبھالا ہوتا  
تو نہ ہوتی تو، نہ دنیا میں اجالا ہوتا

(صبح وطن صفحہ ۱۰)

”وطن کا راگ“ میں ہوم رول کی بات ہے، اگر وہ زندہ رہتے تو وقت کے  
دھارے اور ضرورتوں کے مطابق ہی ان کی شاعری ہوتی اس نظم کے دو بند دیکھتے - یہ  
بھی ۱۹۱۷ء میں لکھی گئی -

زمین ہند کی رتبے میں عرش اعلیٰ ہے      یہ ہوم رول کی امید کا اجالا ہے  
مسرینٹ نے اس آرزو کو پالا ہے      فقیر قوم کے ہیں اور یہ راگ مالا ہے  
طلب فضول ہے کانٹے کی پھول کے بدلے

نہ لیں بہشت بھی ہم ہوم رول کے بدلے  
وطن پرست شہیدوں کی خاک لائیں گے      ہم اپنی آنکھ کا سرمہ اسے بنائیں گے  
غریب ماں کے لیے درد دکھا اٹھائیں گے      یہی پیام وفاق قوم کو سنائیں گے  
طلب فضول ہے کانٹے کی پھول کے بدلے  
نہ لیں بہشت بھی ہم ہوم رول کے بدلے

(صبح وطن صفحہ ۴ - ۳)

نالہ درد اور نالہ یاس نظیں بھی قومی دھارے کے سلسلے میں ہی ہیں -

”کرشن کھنیا“ میں ۱۷ بند ہیں - اسے احتراماً لکھا گیا ہے - لکھتے ہیں -

آج سوئی ہوئی دنیا کی ہے قسمت بیدار      سال بھر بعد وہ رات آتی ہے دل جس پر نثار  
یہی بجلی کٹی ہوئی اب نہیں بوش بہت      جب کبھی کیا کہنے ہوئی روشن شب تار



قید خانے کی سیاہی میں وہ تارا چمکا  
جس سے انسان کی ہستی کا ستارا چمکا

(صبح وطن صفحہ ۴۵)

کرشن جی سے عقیدت کا ایک نمونہ اور دیکھتے۔  
کھتا جو دنیا کو رہ راست پر لانا منظور جلوۂ حق نے کیا قالب خاک میں ظہور  
جوشِ رحمت سے غنی فیضِ دکر سے معمور ظلمت جہل مٹانے کو بڑھا چشمہ نور  
پردۂ غیب سے متھرا کے چمن تک پہنچا  
بڑھ کے متھرا سے کور کشنتر کے رن تک پہنچا

(صبح وطن صفحہ ۴۵)

"جلوۂ معرفت" میں وید کا فلسفہ بتایا گیا ہے۔ تین شعر دیکھتے۔  
عرش سے ان کے لیے نور خدا آیا کھتا بندۂ خاص کتے رشیوں کا لقب پایا کھتا  
ویدان کے دل حق کیش کی تصویریں ہیں جلوۂ قدرت معبود کی تصویریں ہیں  
عینِ کثرت میں یہ وحدت کا سبق دیدیں ہے ایک ہی نور ہے جو زرہ و خورشید میں ہے  
(صبح وطن صفحہ ۱۳۴)

چمکست نے غزلیں بھی کہی ہیں اگرچہ نظم کے مقابلہ میں غزل کا سرمایہ بہت کم ہے  
اُس زمانے میں لکھنؤ میں غزل گوئی عام تھی مگر چمکست کی غزلوں کا رنگ ہی الگ  
ہے۔ عیاشی، ہوس کاری سے غزل کو انھوں نے آلودہ نہیں ہونے دیا۔ عاشقانہ  
اشعار بھی انھوں نے کہے ہیں لیکن نئے لب و لہجہ میں۔ فلسفیانہ اور فکری مضامین ہیں۔  
زلف مشکیں۔ خال سبز۔ نوکِ ترگاں۔ لب لعلیں۔ دردناں۔ چاہ زرخداں  
مرمریں ہاتھ۔ تسبیح۔ زتار۔ گلابی گال۔ عشق کا تلام۔ عاشق کی وفاکشی اور جانکشی  
وصل کی آرزو و معشوق کی بے وفائی۔ حرم۔ ناقوس۔ پرمغاں۔ خرابات۔ میخانہ۔  
ناف و دکر۔ زلف و عارض۔ محتسب۔ واعظ۔ شیخ۔ زاہد۔ رقیب و رومیہ۔  
زمزم پر میکشی۔ لیلیٰ مجنوں۔ فرما دوشیریں یوسلی و طور۔ گل و بلبل۔ شمع و پردانہ۔  
حسن یار کی تجلی پیچوں سیچوں جوئے شیر۔ کوہ الوند۔ کوہ بے ستون۔ رستم۔  
اسفندیار۔ انانی بہناد۔ شناساد۔ نرگس۔ قمری۔ زلف۔ ابرو۔ جامِ جسم۔



رندی و سرمستی۔ نسرین و سنبل وغیرہ غزل میں فارسی شاعری سے آتے۔ لیکن آزاد نے لکھا۔

”تعجب ہے کہ اس نے (فارسی شاعری) اس قدر خوش ادائی اور خوشنائی پیدا کی کہ ہندی بھاشا کے خیالات جو خاص اس ملک کے حالات کے بموجب تھے، انھیں بھی مٹا دیا۔ چنانچہ خاص و عام پیسے اور کوئل کی آواز، چنپا اور چنبیلی کی خوشبو کو بھول گئے۔ ہزار و بلبل اور نسرین و سنبل جو کبھی دیکھی بھی نہ تھی ان کی تعریف کرنے لگے۔ رستم اور اسفندیار کی بہا درسی، کوہ الوند اور بے ستون کی بلندی، بیچھلی سچوں کی روانی نے یہ طوفان اٹھایا کہ ارجن کی بہا درسی، ہمالہ کی ہری ہری چوٹیاں، برف سے بھری چوٹیاں اور گنگا جمنہ کی روانی کو بالکل روک دیا، ۱۳ء حالی تھے جو غزل کو ہدف ملامت بنا چکے تھے، نئے مضامین لا رہے تھے۔ اکبر الہ آبادی اور اقبال بھی نظم کی طرف مڑ رہے تھے، پھر چکبست مسدس کی شکل میں نظم کا جادو جگا چکے تھے۔ شاید اسی لیے انھوں نے غزلیں دیر سے کہیں اور کم سرمایہ چھوڑا۔ چکبست کا کہنا یہ بھی ہے۔

”نیا مسلک نیا رنگ سخن ایجا کرتے ہیں عروس شعر کو ہم قید سے آزاد کرتے ہیں“  
یعنی روایتی شاعری سے انحراف کرنا چکبست کی غزل نیا رنگ، نیا آہنگ، نیا لب و لہجہ لیے ہوتے ہیں۔ ایک غزل کے چند اشعار دیکھئے۔  
مٹنے والوں کی وفا کا یہ سبق یاد رہے

برطیاں پاؤں میں ہوں اور دل آزاد رہے

ایک ساغر بھی عنایت نہ ہوا یا درہے

ساقیا جاتے ہیں محفل تری آبا درہے

خوشنوائی کا سبق میں نے قفس میں سیکھا

کیا کہوں اور، سلامت مرا صیاد رہے

باغبان دل سے وطن کو یہ دعا دیتا ہے

میں رہوں یا نہ رہوں یہ چمن آبا درہے



مندرجہ بالا غزل خالص روایتی انداز میں ہے۔ لیکن اصطلاحات بالکل نئی فضا پیدا کر رہی ہیں۔ ایک اور غزل کا رنگ و آہنگ دیکھئے۔ لکھنؤ کی خوبیوں کو انھوں نے اپنایا ہے۔

کیا کو پلین دکھاتی ہیں عالم ابھار کا      آنچل سرک گیا ہے عروس بہار کا  
کھولوں کی جھولیوں میں موتی بھرے ہوتے      شبنم نگار ہی ہے خزانہ بہار کا  
وہ دن گیا کہ تجھ سے لرز تے تھے اے اجل      اب زندگی ہے نام ترے انتظار کا  
آتے ہیں پھول باغ میں سا غریبے ہوتے      بُرے شراب ہے یہ اشارہ بہار کا  
(صبح وطن صفحہ ۷۱)

اب ایک رباعی دیکھئے جو بہت مشہور ہے۔  
بیکا رتعلی سے ہے نفرت مجھ کو      لوں داد سخن یہ نہیں عادت مجھ کو  
کس واسطے جستجو کروں شہرت کی      اک دن خود ڈھونڈ لے گی شہرت مجھ کو  
اور چکبست نے ٹھیک کہا۔ آج ان کا ذکر ہے۔ ان کی فکر ہے۔  
چکبست کے زمانے میں اردو شاعری پورے عروج پر تھی۔ صفی۔ ثاقب۔  
محمترارزو عزیز جیسے بلند پایہ اساتذہ تھے۔ چکبست کی انفرادیت یہ ہے کہ وہ  
محض حب الوطنی کے ایک رنگ سے ہی افق پر قوس قزح کی طرح چمکتے نظر  
آتے ہیں۔

آتے ذرا چکبست کی غزل کے بارے میں محققین کی آراء پڑھ لیں۔  
نیاز فتحپوری رقمطراز ہیں۔

”بہر حال چکبست کا ابتدائی زمانہ وہ تھا جب لکھنؤ میں تغزل کا  
رنگ ملا جلا ناسخی اور امیری تھا یعنی عشق و محبت میں بھی عروض و قافیہ۔  
ایہام و رعایت لفظی کا ہوش اکھیں باقی تھا۔ اور اس لیے یہاں کی  
شاعرانہ فضا میں زہر عشق اور گلزار نسیم دونوں کے جراثیم پائے جاتے  
تھے۔۔۔“

۱۹۰۵ء میں ان کے تغزل کا جو رنگ تھا وہ ناسخی نہ تھا نہ امیری بلکہ ایک  
حد تک اتنا مبہم تھا کہ ہم اس کو دیکھ کر آئندہ کے لیے کوئی حکم نہ لگا سکتے تھے۔



لیکن اس کے پانچ سال بعد اس نے جو رُخ اختیار کیا وہ وہی تھا جو عزیز لکھنوی نے تکمیل کو پہنچایا۔ مثلاً۔

فنا کا ہوش آنا زندگی کا درد سر جانا  
اجل کیا ہے خمار بادۂ ہستی اتر جانا  
نہیں ہوتا ہے محتاج نشیمن فیض شبنم کا  
اندھیری رات میں موتی لٹا جاتی گلشن میں

۲۲

نیاز فچوری ایک اور جگہ لکھتے ہیں۔  
”اس میں شک نہیں کہ چکبست غزل گوئی کے لیے پیدا نہیں ہوئے تھے  
لیکن یہ بھی ان کی ذہانت اور خوش ذوقی کا کمال تھا کہ جب اس زمین کی طرف توجہ  
کی تو وہاں بھی آسمان کے تار سے توڑ کر دکھا دیے۔ آپ کا سارا کلام پڑھ جاتیے  
کسی ایک جگہ بھی رک رک کر۔ جذبہ یا نکتہ نظر نہ آئے گا اور یہ خصوصیت چکبست کی اس  
انفرادیت کو ظاہر کرتی ہے جس میں کوئی لکھنوی شاعر ان کا شریک نہیں۔“ ۲۳

ڈاکٹر عبادت بریلوی لکھتے ہیں۔

”جدید غزل میں چکبست سے ایک نئے انداز کی ابتدا ہوتی ہے۔  
اس لیے اپنے کلام کے متعلق چکبست کا یہ کہنا غلط نہیں ہے۔“ نیا  
مسدک نیا رنگ سخن ایجا کرتے ہیں۔ غروس شعر کو ہم قید سے  
آزاد کرتے ہیں۔“ چکبست نے نہ صرف اپنی غزلوں میں جدت کا  
رنگ پیدا کیا بلکہ اپنی ان کوششوں سے اردو غزل کو جدت کی نئی راہیں  
دکھائیں۔ غزل کو جدید بنانے کے لیے ایک فضا پیدا کی۔ اس فضا  
کے زیر اثر غزل میں جدت کے لیے نئے نئے تجربات کا ایک سلسلہ  
شروع ہوا۔“

پروفیسر مسعود حسین رضوی کا کہنا ہے۔

”وہ لوگ جنہوں نے غزل کے علاوہ اور چیزیں بھی کہیں لیکن غزل  
کو خاص طور پر اپنے موضوعات کے لحاظ سے بہت وسعت دی، ان  
میں چکبست ایک ممتاز حیثیت کے مالک ہیں۔ ان کی غزلیں باوجود  
مختلف موضوعات و متنوع مضامین کے غزلیں معلوم ہوتی ہیں۔“



لب و لہجہ نازک و لطیف ہے اور زبان و بیان شستہ اور رُفنتہ۔  
تختیلِ ندرت پسند ہے اور ترتیبِ شگفتہ۔  
”یاد چکبست کے سلسلے میں وہ لکھتے ہیں۔“

”چکبست کے نئے خیالات کو اس اسلوب سے ادا کیا، جس سے لوگوں کی طبیعتیں مانوس تھیں... چکبست دورِ جدید کے آدمی تھے۔ مگر کسی قدیم چیز سے صرف ان کی قدامت کی بنا پر بیزار نہ تھے.... ان کی غزل کا انداز سب سے الگ ہے۔ وہ دراصل اخلاقی مضامین باندھتے تھے۔ عشق و محبت کا بیان بھی ہوتا ہے مگر محبت کس کی۔ ملک کی۔ قوم کی۔ بنی نوع کی۔ حسنِ فطرت کی... جو مضامین غزلوں میں ہوتے ہیں بلکہ غزل کی جان سمجھے جاتے ہیں۔ وہ چکبست کے یہاں بہت کم ہیں۔ اور جو مضامین قدیم غزلوں میں نہیں ملتے ان کی ان کے ہاں کثرت ہے۔ اس صورت میں صرف چکبست کے انداز بیان کا اعجاز ہے کہ ان کی غزل، غزلِ معلوم ہوتی ہے۔“

آج کل غزل پر بہ حیثیت غزل جو اعتراض کیے جاتے ہیں۔ چکبست کی غزلیں ان سب کا جواب ہیں... لفظوں کی سبکی اور گرانی۔ سخی اور نرمی، سقویت اور ثقافت۔ ان کی صورتی اور معنوی صحت۔ محاوروں کی درستی اور ان کا بر محل استعمال۔ مترادفات کا نازک فرق۔ عروضی اور صرفی نحو کی قواعد کی پابندی۔ ان سب چیزوں کا لحاظ رکھنا لکھنؤ کی شاعری کی خاص خصوصیت ہے۔ یہ خصوصیت چکبست کے یہاں پورے طور پر موجود ہے۔“<sup>۲۴</sup>

ڈاکٹر سلام سندیلوی کا کہنا ہے۔  
”چکبست کے یہاں بھی منظر نگاری کی حسین مثالیں پائی جاتی ہیں۔ انھوں نے بعض اوقات اپنے قلم سے مصور کے برش کا کام لیا ہے ان کے یہاں فطرت کی تصویریں نہایت واضح انداز میں ملتی ہیں۔“  
”سیرِ دہرہ دون“، نظم میں فطرت کی اصل جھلکیاں ملاحظہ ہوں۔  
ان اشعار کو پڑھنے کے بعد پہاڑوں کا صحیح نقشہ نظر کے سامنے



آجاتا ہے۔ ان اشعار میں مبالغہ بہت کم ہے اور نہ تخلیق کی بلند پروازی ہے بلکہ شاعر نے زیادہ تر مشاہدوں کی روشنی میں پہاڑوں کی عکس کشی کی ہے۔ ”جدھر نگاہ اٹھے ادھر ہے ہریالی“ اس مصرعے کو پڑھتے تو نظر کے سامنے کوسوں دور تک سبزہ ہی سبزہ لہلہانے لگتا ہے۔ ”گھنے درخت۔ ہری جھاڑیاں زمیں شا داب“ یہ مصرع واضح الفاظ میں پہاڑوں کا منظر پیش کرتا ہے۔ بہتے ہوئے پانی کی منظر کشی اس سے بہتر اور کسی طرح نہیں ہو سکتی ہے کہ اس کو ”سفید ناگ چلا جا رہا ہے بل کھاتا“ کہا جاتے۔ بہر حال اس نظم میں چکبست کی فطرت نگاری بہت کامیاب ہے۔

چکبست کی نظم ”کشمیر میں بھی مصورانہ بیان کی جھلکیاں ملتی ہیں۔ یہ نظم مسدس کی شکل میں ہے۔ اس نظم میں چکبست نے نہایت رواں دواں اور شستہ الفاظ میں وادی کشمیر کی مصوری کی ہے۔ ان کے یہاں الفاظ کے انتخاب میں میرانیس کا سلیقہ پایا جاتا ہے۔ اس لیے چکبست کے بعض بندوں میں بڑا کیف و سرور ملتا ہے۔

چکبست نے میرانیس ہی کی طرح صاف ستھرے الفاظ میں باغ و چین کا نقشہ کھینچا ہے۔“ ۲۵

عبدالقادری کی رائے ہے۔

”مناظر پر بھی چکبست نے چند لہجوں میں ”سیر دہرہ دون“ ان کی منظری نظموں میں بہترین سمجھی گئی ہے۔ منظر نگاری کی اکثر خوبیاں اس میں بدرجہ اتم موجود ہیں۔ جزئیات کی تفصیل۔ تصویروں کی صفائی اور بیانات کی قطعیت کے اعتبار سے یہ نظم اردو شاعری کے مناظر میں ایک نظر کش اضافہ ہے۔۔۔۔۔ چکبست کا مذاق سخن بہت سادہ مگر شستہ۔ ان کا ذہنی صنایع اور ان کا شخصی انداز منفرد تھا۔ اس لیے ان کی شاعری سادہ صنعت گری کا نمونہ ہے۔ اس کا مطالعہ جس طرح ہمارے قلوب میں انبساط پیدا کرتا ہے اسی طرح ہماری روح اور



ہمارے اخلاق کی تہذیب کا بھی غیر شعوری طور پر سبب بن سکتا ہے۔ ۲۶  
ڈاکٹر عبدالاحد خاں خلیل لکھتے ہیں۔

”مولوی اسماعیل۔ مولوی وحید الدین اور چکبست تینوں ہمارے ادب کی وہ مضبوط کڑیاں ہیں کہ جن کی استواری اور فولادیت پر جدید اردو غزل کے سلسلہ فکر و فن کا انحصار و استوار ہے۔ یہ لوگ مولوی اور پنڈت کبھی ہیں اور ادیب و فنکار کبھی۔ روایت کے حامی بھی ہیں اور بغاوت کے علمبردار کبھی۔ ادبی مشرقیت و مغربیت کے سلسلہ میں انھوں نے جو ورثہ اپنے بزرگوں سے پایا اس سے کچھ کم اپنے وارثوں کے لیے نہیں چھوڑا بلکہ اس سرمایہ میں کافی اضافہ کر کے کارآمد چیزوں کا کارآمد تر اور نئی باتوں کا خوشگوار تر بنا کر اس صورت میں چھوڑ گئے کہ سب کو بھی معلوم ہونے لگیں اور نئے راستوں پر گامزن فی آسان ہو گئی۔“ ۲۷

برج موہن دنا تر یہ کہنی لکھتے ہیں۔

”چکبست ایک شاعر کی حیثیت سے داخلی رنگ کے بادشاہ تھے۔ اور خارجی منظر نگاری میں بھی کم نہ تھے۔ وجہ یہ ہے کہ خیالات اور جذبات کا جوش و خروش ان کی فطرت میں بے حد تھا۔ چکبست کا شعور وسیع و تحریک پذیر اور ذہن ہمہ گیر تھا اور وہ زبردست صاحب طرز تھے۔“ ۲۸  
ڈاکٹر افضال احمد لکھتے ہیں۔

”چکبست عورت کے صحیح جذبات جس طرح پیش کرتے ہیں اس کو پڑھ کر میرا نیس کا کلام یاد آ جاتا ہے۔“ ۲۹

ڈاکٹر عبدالحق کی رائے ہے۔

شاعر کا سب سے بڑا کام یہ ہے کہ وہ تخیل کو گدگداتا اور اُبھارتا ہے اور اس میں خیال۔ جذبہ۔ عمل سب کچھ آ جاتا ہے۔

حضرات۔ یہ کام ہماری اردو کے نین شاعروں نے انجام دیا۔ حالی چکبست اور اقبال۔ ان کے کلام میں خلوص۔ درد اور جوش پایا جاتا



ہے۔ اور ان تینوں نے ملک اور قوم کی وہ ضروری اور اعلیٰ خدمات انجام دی ہیں جو کسی طرح ممکن نہ تھیں۔ یورپی نقاد کہتے ہیں کہ شاعری کا حاصل لطف و حظ ہے۔ وہ یہ کہہ سکتے ہیں کہ انھیں فاؤغ البالی حاصل ہے۔ سامان عیش و آرام مہیا ہے۔ تمدن کی بہت سی اعلیٰ منزلیں طے کر چکے ہیں لیکن ہم یہ کس منہ سے کہہ سکتے ہیں ہمیں صرف لطف حاصل کرنا ہی مقصود نہیں بلکہ ہمیں سکون و جمود کو بھی توڑنا ہے۔ غفلت و کاہلی کو مٹانا ہے۔ دلوں میں احساس و حرکت پیدا کرنی ہے اور سچ پوچھے تو مردوں کو زندہ کرتا ہے۔ یہیں ایسے ہی شاعروں کی ضرورت تھی۔ جیسے حالی۔ چکبست اور اقبال۔“ ۳

نواب جعفر علی خاں اثر رقمطراز ہیں۔

”چکبست کا کلام اس کے کردار کا آئینہ ہے۔ جوش و خروش کی فراوانی ہے مگر کلام مبالغہ سے پاک اور حقیقت سے ہم کنار۔ شاید جذبہ حب وطن طاری ہے۔ چکبست نے غزلوں میں قادر الکلامی کا عجیب و غریب نمونہ پیش کیا ہے۔ زبان غزل کی ہے کہ لیکن جذبات حسن و عشق کے افسانوں سے قریب قریب خالی۔ ملکی آزادی۔ اصلاحی رسم و رواج۔ قومی یک جہتی و رواداری۔ اتحاد و مساوات اور اس قسم کے مضامین ہیں۔ لطف یہ ہے کہ کبھی خطیائے ہونے نہیں پایا اور تاثیر لفظ لفظ پر نثار ہوتی ہے۔“ ۴

عزیز لکھنوی نے فرمایا۔

خادم قوم۔ صفا کشیں۔ مرغباں مرغ  
ساقی میکدہ نیکہ رسی۔ خام بدست  
صاف ترشے ہوئے ہیرے ہیں کہ لفظوں کی نشست  
سبق آموز ہے ہر نظم مرصع اس کی

۳۲

حضرت صفی لکھنوی نے فرمایا۔

پاکیزہ طبیعت تھی تو سلجھے ہوئے جذبات  
تھا رنگ طبیعت کا حقیقت کا ہوا ثبات  
پر کیف اک فکر تھی سنجیدہ ہر اک بات  
نغم شعر میں ہوتے تھے مجازات و کنایات



پھر حسن بھی تاثیر بھی ہو لطف بیاں بھی  
 اور دھوئی ہوئی چشمہ کوثر سے زباں بھی  
 ۳۲

چکبست رسالہ "صبح امید"، لکھنؤ میں ہر ماہ "عطر سخن" کے عنوان سے آتش وغالب کے کلام کا انتخاب بھی شائع کیا کرتے تھے۔

"انتخاب کلام چکبست" روپ نرائن شوپوری نے ۴۶ صفحات پر مشتمل شائع کیا۔

"انتخاب کلام چکبست"، ۱۶۰ صفحات پر مشتمل ڈاکٹر عبدالستار دلوئی نے ۱۹۶۰ء میں شائع کیا اور اس کے بعد "انتخاب چکبست"، ڈاکٹر عطیہ نشاط نے ۹۳ صفحات پر شائع کیا۔ اس کا دوسرا ایڈیشن ۱۹۷۷ء میں شائع ہوا۔ اس سے چکبست کے کلام کی اہمیت دیکھی جاسکتی ہے۔

"صبح وطن"، شاید پہلی بار ۱۹۲۶ء میں شائع ہوئی۔ اس وقت چکبست انتقال فرما چکے تھے۔ کلام پر بہت جگہ سال فکر درج کیا گیا ہے۔ بہت جگہ نہیں۔ ترتیب بھی سال وار نہیں۔ کالیداس رضوانے کلیہ کلام تاریخی ترتیب سے شائع کیا۔ مختلف ماخذوں سے دریافت شدہ کلام امضا فرمایا۔ انھوں نے آتش وغالب کے کلام کو جو "صبح امید" میں چھپتا رہا بھی کتابی شکل دی۔



# قلمی خاکے

چکبست نے کل ۱۲ قلمی خاکے لکھے۔ ان میں سے ۱۱ قلمی خاکے مندرجہ ذیل شخصیتوں پر ہیں۔ جو مضامین چکبست میں درج ہیں۔

- ۱ پنڈت دیاشنکر کول نسیم
- ۲ پنڈت تر بھون ناتھ ہجر
- ۳ پنڈت رتن ناتھ سرشار
- ۴ بچھی رام سرور
- ۵ منشی محمد سجاد حسین
- ۶ مرزا چھو بیگ ستم ظریف
- ۷ نواب سید محمد آزاد
- ۸ منشی جوالا پرشا دہرق
- ۹ پنڈت بران ناتھ سرسوتی
- ۱۰ دادا بھائی نوروجی
- ۱۱ پنڈت لبش نرائن در
- ۱۲ ایک قلمی خاکہ نواب مرزا محمد باقر علی خاں پر ہے۔ یہ خاکہ ”مرقع“، لکھنؤ مارچ ۱۹۴۶ء میں شائع ہوا۔

نثر کی خوبی یہ ہے کہ مضمون معیاری ہو۔ مضمون میں تسلسل۔ روانی۔ شگفتگی اور تازگی ہو۔ الفاظ کی نشست و برخاست پر قدرت حاصل ہو۔ فقرات کی بندش میں لطافت ہو۔ الفاظ کی مخصوص حسین و دلکش ترتیب و تنظیم ہو۔ مشاہدات میں گہرائی اور گیرائی ہو۔ نکتہ رسی۔ نکتہ دانی اور نکتہ شناسی ہو۔ خیال اور زبان میں



موزونیت اور گہرا ربط ہو۔ تشبیہیں اور مثالیں نہایت اچھوتی اور بر محل ہوں۔  
 قافیہ پیمانی اور عبارت آرائی ایسی ہو کہ نثر، نثر لگے اور نظم کا رنگ نہ آئے۔ زبان  
 سادہ ہو۔ عربی فارسی کے مشکل الفاظ سے مبرا ہو۔ زبان گنجشک نہ ہو۔ معرکہ کی  
 بات ہو تو بات دلائل و براہین سے ہو۔ اسلوب اور ترتیب بیان نثر کی جان ہیں۔  
 خاکہ نگاری دریا کو گوزے میں بند کرنے کا فن ہے۔ معیاری سیرت نگاری  
 کی تعریف یہ ہے کہ کردار کی افتاد طبع اور خصائل کی تمام خصوصیات کا احاطہ  
 ہو جائے۔ منصف مزاجی سے کام لیا جائے۔ جن دانشوروں کے قلمی چہرے پیش  
 کیے جاتے ان سے گہری واقفیت ہونی چاہیے ان کی خوبیاں اور خامیاں اس طرح  
 بیان کی جائیں کہ پڑھنے والے کے نقطہ نظر میں تبدیلی آتی جائے۔ خاکہ نگاری کی  
 سب سے بڑی خوبی یہ ہے کہ وہ سنیما پر چلتی پھرتی اور بلوتی ہوتی تصویر کی طرح  
 لگے۔ بات شروع ہو تو یوں لگے جیسے ساز پر نغمہ چھڑا ہوا ہے۔ یا جیسے شیشے میں پری  
 اتاری جا رہی ہے۔ اور رنگاں ہٹنے کا نام نہیں لیتیں۔ خاکہ نگار خود کو نمایاں نہیں کرتا۔  
 بلکہ مشاہدات کی عکاسی کرتا ہے۔ خاکہ قصیدہ نہیں ہوتا۔ بجز نامہ بھی نہیں۔ اس میں  
 تبسم کی لہر بھی پھوٹتی ہے۔ اور طنز کی بھلکی بھی ہوتی ہے چنانچہ جو خاکے اس رنگ میں  
 لکھے گئے۔ وہ آج بھی تازہ ہیں اور ہمیشہ تازہ رہیں گے۔ چند اہم خاکے ملاحظہ فرمائیے

### پنڈت دیاشنکر نسیم

"تہذیب کے معنی یہ خیال کیے جاتے ہیں کہ آدمے سر پر ٹوپی ہو۔ مانگ  
 نہایت تکلف کے ساتھ نکلی ہو۔ شیردانی جسم پر چپاں ہو۔ اچکن کے ٹٹن کھلے ہوں  
 اور قمیض کا فرنٹ قیامت کر رہا ہو۔ چال میں وہ موج ہو کہ معلوم ہو کہ ہوائی تہذیب  
 میں جھونکے کھاتے جا رہے ہیں۔ اس حالت میں ایسے مضمون کا چھپنا جس کا مذاق  
 دلوں سے بالکل اٹھ گیا ہے مناسب نہیں معلوم ہوتا سوائے اس کے کہ بے در  
 دے انصاف کہیں کے پڑا نے مردے اکھاڑنے سے کیا فائدہ"

"اس زمرہ میں پنڈت دیاشنکر صاحب نسیم کا نام سب پر فوقیت رکھتا ہے۔ اردو  
 شاعری میں جو کمال انھوں نے حاصل کیا وہ سب پر روشن ہے۔ ان کا سکہ اب تک  
 اقلیم سخن میں جاری ہے۔ ان کی شہسوار گھر نسیم"۔



اردو شاعری کا مذاق قائم ہے۔ اس وقت تک گلزار نسیم کی شادابی میں فرق نہیں آسکتا۔  
"ابھی تک ثنوی کے رنگ میں بیکٹائی کا سہرا میر حسن کے سر تھا۔ اب "گلزار نسیم" کے  
جا بجا چرچے ہونے لگے۔ جواہر سخن کے پرکھنے والے جان گئے کہ ثنوی کیا ہوتی ہے موتی  
پر دتے ہیں۔ نسیم کو کبھی بغیرت عام کا خلعت نصیب ہوا۔ اور بقائے دوام کے دربار میں  
میر حسن کے برابر گر سی ملی۔"

محاسن اور کمزوریوں پر برابر نظر ڈالتے ہوتے اور میر حسن اور نسیم کا موازنہ کرتے  
ہوتے رقمطراز ہیں۔

"میر حسن کے اشعار ناخن بر جگر ہیں۔ ان کا اثر بجلی کی طرح دل میں دوڑ جاتا ہے۔ نسیم  
کے الفاظ کی شستگی اور ترکیب الفاظ کی چستی سے تاثیر کا طلسم لیے ہوتے ہیں۔ ایک  
کی زینت حسن صورت سے ہے دوسرے کی شان لطف معنی سے قائم ہے میر حسن  
سخن آفریں ہیں۔ نسیم معنی آفریں ہیں۔ میر حسن محاورہ اور روزمرہ کے بادشاہ ہیں استعارہ  
و تشبیہ نسیم کا حصہ ہے مگر اتنا کہنا نا انصافی نہیں کہ جو سوز و گداز میر حسن کے کلام میں ہے  
وہ نسیم کے کلام میں نہیں۔ وہی کلام درد خیز ہوتا ہے جو درد خیز دل سے نکلتا ہے۔ مگر  
بائیں ہمہ جیسا کہ پیشتر عرض کیا گیا ہے نسیم کا کلام اپنے رنگ میں لا جواب ہے۔۔۔۔  
گلزار نسیم کا ایک خاص جوہر جو کہ نسیم کا خاص حصہ ہے، تناسب لفظی ہے۔۔۔۔۔ غرضیکہ  
تناسب لفظی، اختصار، پختگی کلام، چستی بندش، شوکت الفاظ، پاکیزگی زبان۔  
اس ثنوی کے خاص جوہر ہیں۔۔۔۔۔ یہ ضرور ہے کہ نسیم کا کلام آتش و ناسخ، ذوق و  
غالب کے کلام کا ہم پایہ نہیں۔ یہ لوگ آسان سخن کے تارے ہیں۔ ان کے برابر  
کسی کو عروج نہیں ہوا مگر اس میں شک نہیں کہ نسیم۔ زند۔ صبا و خواجہ وزیر کے ہم پلہ  
ضرور تھے۔"

"مگر افسوس کہ اس حبیب قوم کے ساتھ عمر نے وفائی کی۔ "گلزار نسیم کو شائع  
ہوتے چار برس گزرے تھے کہ باغ جوانی پر ادس چڑ گئی۔ ہیضہ کی بیماری نے دفعتاً  
خاتمہ کر دیا۔ اپنے شعر کے آپ ہی مصداق ہوتے۔

روح رواں و جسم کی صورت میں کیا کہوں

بھونک رہا تھا ادھر آدھرا آدھرا گس



## پنڈت تربہون ناتھ سپروہجر

”یہ جواں مرگ جس کا نام زیب عنوان ہے انہیں حرام نصیبوں میں ہے جن کی زندگی کی بہار جان بوجھ کر قبل از وقت اوس پر گئی اور جن کے غنجہ آرزو بن کھلے مر جھا گئے لیکن اس رواداری کے عالم میں طبیعت کی رنگینی اور بیان کی شجائی نے اپنا سکہ قدر دانوں کے دل پر جما دیا اور وہ کیفیتیں دکھائیں جن کی یاد ابھی تک پس ماندہ احباب کے دل میں درد محبت پیدا کرتی ہے۔ یہ مانا کہ حضرت ہجر کو زمانے نے شہرت عام کا متعہ نہیں عطا کیا اور مثل صیغی و ضمیر و نسیم و سرشار کے سخندان کشمیر کی بزم نورانی کے بالانشینوں میں ان کا شمار نہیں ہو سکتا۔ مگر تاہم اس بزم کے جس گوشے میں یہ بیٹھے ہیں اس گوشے کی ان کی ذات سے رونق ہے۔“

## پنڈت دتن ناتھ درسرشار

”کہتے ہیں کہ بچپن سے ہی شوقی کوٹ کوٹ کر بھری تھی۔ ایام طفولیت میں طبائی اور ذہانت، زبان کی طراری کے پردے میں اپنا رنگ دکھاتی تھی جس مکان میں رہتے تھے اس کے پڑوس میں اہل اسلام کی معذرات رہتی تھیں۔ حضرت سرشار نے لڑکپن میں اردو زبان انھیں شریف خاتون سے سیکھی، اور انھیں کے فیضان محبت سے ان کو بیگمات کے طرز معاشرت سے بہت کچھ آگاہی کم سنی ہی کے زمانے میں ہو گئی تھی۔ معمولی آدمی پر یہ تربیت کچھ اثر نہ پیدا کرتی۔ حضرت سرشار میں چونکہ ذہانت اور جودت کا خلقی مادہ موجود تھا لہذا ان کے حق میں ایسی پائیزہ صحبت کیسا ہو گئی۔ جب فسانہ آزاد لکھنا تو لڑکپن کی تحقیقات کا یہ ذخیرہ، دماغ میں موجود تھا۔“

”غرضیکہ قدر دانوں کے نغماتے تحسین اور معترضین کے شور و غل میں یہ فسانہ تنگنہ اور اخبار کے ضمیمہ کے طور پر بہن ابتدائے دسمبر ۱۸۷۸ء بنایا۔ دسمبر ۱۸۹۹ء برابر شائع ہوتا رہا۔ بعد ازیں ۱۸۸۰ء میں کتاب کی شکل میں شائع کیا گیا۔ قدر دان سخن شوق کا دامن پھیلاتے پہلے ہی سے بیٹھے تھے۔ شائع ہوتے ہی ہاتھوں ہاتھ بک گیا۔ لفظوں کی نئی تراش۔ ترکیبوں کی خوبصورتی۔ کلام کی گرمی۔ مضامین کی شجائی۔ طرز تحریر کی نزاکت۔ جواب و سوال کی نوک جھونک۔ زبان کی پاکیزگی۔ محاورہ کی صفائی۔ روزمرہ کی اصطلاحات نظر افست کی گلکاری۔ تراشوں کی نئی پھین۔ ایجادوں کی بانگپن



نے لوگوں کو حضرت سرشار کا دالہ و شیدائیاں لیا۔

”فسانہ آزاد میں باوجود اس قدر خوبوں کے اکثر عیوب بھی موجود ہیں جو کہ قدرواؤں کی نگاہوں میں کھٹکتے ہیں اور جن کی وجہ سے فسانہ مذکور کی اشاعت کے وقت معرّضین کو کو حرف گیری کا موقع ملا۔“

لچھی رام سرور

لچھی رام سرور سے ایک دیوان (فارسی) یادگار ہے جس کے قلمی نسخے شاذ و نادر اکثر بزرگوں کے پاس موجود ہیں۔ ایک نسخہ اس دیوان کا بخت رسا کی مدد سے میرے پاس بھی آگیا۔ اس میں تقریباً تین سو غزلیں ردیف وارج ہیں۔ دیوان کے آخر میں دو ایک ترجیع بند ہیں۔ ایک شتوی ہے اور ایک قصیدہ ہے۔“

”لیکن باوجود اس مفلسی اور تنگ دستی کے زمانے نے لچھی رام سرور کے شاعرانہ کمال کی ضرور قدر کی۔ ایک مرتبہ لکھنؤ میں مشاعرہ قرار پایا۔ اس وقت کے بانکال فارسی شعرا اُس میں جمع تھے۔ لچھی رام سرور کو بھی شوق سخن اس بزم سخن کی طرف کھینچ لے گیا۔ اس وقت کسمیر سے آئے ہوئے ان کو کم زمانہ گزرا تھا اور وطن کی محبت قدیمی پوشاک کی شکل میں دامن گیر تھی۔ ایک پرہیزگار تن تھا جس پر مفلسی کی گرد جی ہوئی تھی۔ کمر میں ٹپکا بندھا ہوا تھا۔ سر پر دستار رکھی ہوئی تھی اور ایک لوہنی اور ڈھے ہوتے تھے۔ اس ہیئت سے یہ ایک گوشے میں باتیں فرش پر بیٹھ گئے۔ مشاعرہ شروع ہوا۔ شمع پر شمع پانی ہوتی چلی گئی۔ مگر ان کی طرف سے کسی نے بھی رخ نہ کیا۔ اتفاقاً ایک ایسے صاحب کی نظر ان پر پڑی جو ان کے جاننے والوں میں تھے اور ان کے کمال سے کبھی واقف تھے۔ ان کی تحریک سے ان سے بھی غزل پڑھنے کی فرمائش کی گئی اور شمع ان کے سامنے بھی آئی۔ بیشتر لوگوں نے سمجھا کہ یہ آوارہ وطن بد ہیئت مسافر کیا پڑھے گا۔ لیکن جب انھوں نے اپنی غزل پڑھی تو تمام مشاعرہ تحسین و آفریں کے لغزوں سے گونج اٹھا اور اہل مشاعرہ نے ان کی بہت عزت و توقیر کی۔ رات آخر ہوتی۔ مشاعرہ ختم ہوا اور صبح کی روشنی کے ساتھ لچھی رام سرور کی شہرت قدر دان سخن میں پھیل گئی۔ پھر لکھنؤ میں ایک اور مشاعرہ ہوا جس میں طرح کی



ہمسر مگر آن قد دلجو شود نہ شد  
مرزا قتیل بھی اس مشاعرے میں شریک تھے۔ جب لکھی رام سرور نے اپنی غزل کا یہ مطلع پڑھا  
مرشد تمام تاجور مخ او شود نہ شد  
کاہید ماز تا خم ابرو شود نہ شد  
تو مرزا قتیل نے اپنی غزل چاک کر ڈالی اور کہا کہ اس مطلع کے بعد غزل پڑھنا بیجا ہے۔  
چیکست نے واقعات کی ترتیب و تنظیم میں کہیں کبھی ربط و تسلسل کا رشتہ  
لوٹنے نہیں دیا۔

### منشی محمد سجاد حسین

”منشی محمد سجاد حسین صاحب اردو اخبار نویسی میں طرز مذاق و ظرافت کے موجد۔  
لکھنؤ کی زبان کے ماہر اور اپنے رنگ کے استاد تھے۔ اودھ پنچ کے ذریعے سے  
جو خدمات اردو لٹریچر کی آپ نے کیں اور جو قابلِ قدر اضافہ اس زبان میں آپ کی  
کوششوں کی بدولت ہوا اس قابل نہیں کہ اسے آسانی سے بھلا دیا جاتے۔ آپ کی  
سب سے بڑی خوبی یہ تھی کہ آپ نے اپنا دامن شہرت مذہبی تعصب سے خواہ بالکل  
ہو یا لٹریچر ہمیشہ پاک و صاف رکھا۔ اور آزادی و ایمانداری کو کبھی کھولے سے بھی  
ہاتھ سے نہ جانے دیا جو وضع اختیار کی اس کو مرتے دم تک نبھایا۔ کسی حالت میں  
اصول سے منہ موڑا۔ بلا کی شوخ طبیعت پانی تھی۔ بذریعہ سخی و ظرافت تو گویا مزاح کا نمبر  
تھی۔ نہایت پریشانی و تنگی کی حالت میں بھی حتی المقدور خندہ پیشانی رہتے اور مذاق  
سے باز نہ آتے تھے۔“

ظاہر ہے کہ فرقہ پرست اور متعصب مزاح کی دنیا میں داخل ہی نہیں ہوتا۔

### مرزا مچھو بیگ ستم ظریف

”آپ کے ادبی مذاق کی خوبیوں نے روز افزوں ترقی کے ساتھ پایاں کار  
وہ مرتبہ حاصل کیا کہ آپ نثر نگاری میں بیکتا تے روزگار اور سخن سنجی میں استاد قرار  
پاتے۔ لکھنؤ کے مشہور ظریف اخبار ”اودھ پنچ“ میں اس کی ابتدا سے لے کر اپنی  
آخری عمر تک ۳۳ سال برابر ”ستم ظریف“ کے فرضی نام سے ایسے دلچسپ مضامین  
لکھتے رہے جن کا ادبی و تاریخی حشمت سے بے مثل و نظیر ہونا آج تک اہل قلم



کے حلقے میں مسلم سمجھا جاتا ہے۔ تذکرہ شعرا کے مانند جب کبھی اردو زبان کے نثر نگاروں کے حالات بھی مرتب کیے جاتے ہیں گے اس وقت حضرت عاشق کا نام یقیناً طبقہ اول کے انشا پردازوں کی فہرست میں ممتاز نظر آئے گا۔ لکھنؤ کی زبان اور محاوروں کی جتنی تحقیق مرزا نے مرحوم کو کھنی اس کا اندازہ ان کی مشہور تالیف ”بہار ہند“ کے دیکھنے سے بخوبی کیا جاسکتا ہے۔ افسوس ہے کہ ملک نے اس لغت کی کافی قدر نہ کی ورنہ اگر اس کے باقی تین حصے بھی چھپ جاتے تو اردو زبان کی اصطلاحوں اور محاوروں کا ایک لاجواب مجموعہ مرتب ہو جاتا۔“

### نواب سید محمد آزاد

”آپ کی شہرت بھی اودھ پنچ کی شہرت سے ہوتی۔ خاص کر آپ کا نوا ابی دربار کے پوسٹ ۱۸۷۷ء میں بطور ناول کے پنچ میں شائع ہوا تھا۔ نہایت ہی مقبول ہوا۔ علاوہ بریس آپ کی ڈکشنری ہند نام و پیام اور سوانح عمری مولانا آزاد ایسے مضامین تھے کہ جنہوں نے کافی شہرت حاصل کی۔“

### منشی جوالا پر شا د برق

”بابو جوالا پر شا مرحوم خلقی طور سے نہایت ذہین اور طباع شخص تھے۔ اور واقعی اسم باسمی برق تھے۔۔۔ منشی صاحب موصوف ان معدودے چند لوگوں میں تھے جنہوں نے ابتدا سے اودھ پنچ کے پورے کو سنبھا۔ ان کی ذہانت اور طباعی ضرب المثل تھی اور زبان دانی اور شاعری کے اعتبار سے لکھنؤ کے سخن سنجوں میں ممتاز درجہ رکھتے تھے۔ علاوہ چھوٹی چھوٹی ننگوں کے جو اودھ پنچ میں اکثر شائع ہوتے ہیں۔ شاعری بہار اور معشوقہ فرنگ جو کہ رومیو جیولٹ کا ترجمہ ہے ان کی شاعری کے بہترین نمونے ہیں۔ شاعری بہار کی دلچسپی اور اختصار کو دیکھ کر سر سید احمد خاں مرحوم نے فرمایا تھا کہ

”روتے گل میرند یدیم دیہار آفرشد“

بندت یران ناتھ سوسنوتی

”مگر کیا افسوس کا مقام ہے کہ اس عالی درجہ کو اپنے جوہر قابلیت دکھانے کا پورا موقع نہ ملا۔ دل کی آرزووں میں رہیں۔ یہاں کہہ سکتا ہے کہ کیسے کمالات مرنے



والے کے ساتھ مٹی میں مل گئے۔ وہ نخل حیات جو کہ عین بہار پر تھا اگر اتنی جلدی مسلم نہ ہو جاتا تو خدا جانے اس میں کیسی کیسی کونپلیس کھوٹیں اور کیا کیا کھیل کھول پیدا ہوتے مگر قدرت کے کاٹنے میں کسی کو دخل نہیں“

دادا بھاشی نودو جی

”مگر دادا بھائی کا سودا وہ سودا نہ تھا جو کہ دنیا کے آدم فریب عیش و آرام کی ہوا سے دور ہو جاتے یا جس پر یاس و بیم کے جذبات غالب آجاتیں۔ یہ وہ سودا تھا جس کی بدولت انھوں نے اپنی تمام زندگی ملکی خدمت کے لیے نذر کر دی۔ اپنی راحت کو ملک کی راحت پر قربان کر دیا۔ ملکی افلاس دور کرنے کی کوشش میں اپنی مفلسی کو مفلسی نہ سمجھا۔ اور جو پولیٹیکل آرائی ش باب میں شروع کی کئی اسے بڑھاپے تک اسی دم حم کے ساتھ قائم رکھا۔“

پنڈت بٹن نرائن در

”ابھی تک میں نے بٹن نرائن در کے دماغی اوصاف کا ذکر کیا ہے لیکن پنڈت صاحب موصوف کی اصلی وقعت و عظمت کا اندازہ وہی حضرات کر سکتے ہیں جن کو آپ کی خدمت میں دوستانہ یا شاگردانہ نیاز حاصل ہے۔ میرا یہ کہنا ہرگز مبالغہ میں داخل نہ ہو گا اور آپ کے اجاب مجھ سے کلیتاً اتفاق کریں گے کہ پنڈت صاحب جو صرف اپنے صفائی قلب، حمیت و نیک نیتی اور صبر و استقلال کے لحاظ سے انسانی عظمت کی تصویر ہیں یا یوں کہوں کہ قوت نے توکل اور استغنا کے پتلے میں کسی کو پی کی روح کھونک دی ہے۔ اور اسی کا یہ نتیجہ ہے کہ آپ کے اجاب آپ کی پرستش کرتے ہیں۔ جب آپ کے ولایت سے واپس آنے پر کشمیری پنڈتوں کے فرقے میں طوفان بے تمیزی برپا ہوا اور آپ کو برادری سے خارج کرنے کا فتویٰ دیا گیا تو اس زمانے میں بھی آپ کے دل میں بغض و کینہ کے جذبات جوش میں نہ آتے اور آپ نے اپنے پر جوش مخالفین کی حماقتوں کو ہنسی میں ڈال دیا اور آپ کی اس اخلاقی عظمت کا یہ نتیجہ تھا کہ کشمیری پنڈتوں میں سفر ولایت کا مسئلہ آسانی سے طے ہو گیا... مگر میں ضرور کہوں گا کہ اکثر موقعوں پر پنڈت صاحب کا توکل و استغنا درجہ اعتدال سے گزر جاتا ہے“



## نواب مرزا محمد باقر علی خان عروج

”نواب صاحب موصوف“ اشرف الدولہ نواب احمد علیخان کے بڑے صاحبزادے تھے۔۔۔ لکھنؤ کے اس مشہور گھرانے میں جو کہ خاندان شیش محل کے نام سے مشہور رہے تین پشت تک اودھ کی وزارت رہی۔ اس وقت میری نگاہوں کے سامنے نواب صاحب موصوف کی ایک غیر مطبوعہ مثنوی ہے جس کا نام شاہد نامہ ہے۔ سنا گیا ہے کہ نواب صاحب نے یہ مثنوی تقریباً تصنیف فرمائی تھی۔ اس کا پایہ محض شاعری کے اعتبار سے زیادہ بلند نہیں ہے لیکن روزمرہ اور زبان کا لطف قابل داد ہے۔ علاوہ اس مثنوی کے نواب صاحب مرحوم نے غزلیں۔ مراٹھی اور سلام وغیرہ بھی تصنیف کیے تھے۔ ان کا پتہ ملنا اس وقت دشوار ہے۔۔۔“

فن کی استعداد فطری ہوتی ہے۔ فنکارانہ استعداد خدا کی دین ہے۔ فن میں فنکار کا مقام اس کی تخلیقات سے متعین ہوتا ہے جو اس کی شخصیت کے آئینہ دار ہوتے ہیں۔ ادیب یا شاعر میں انسانیت بدرجہ اولیٰ ہوتی ہے۔ کیونکہ وہ معیاریات ہوتا ہے۔ ایک آدمی میں بیک وقت کئی آدمی زندہ رہتے ہیں۔ کئی آدمی بیک وقت متصادم رہتے ہیں۔ ایک روشن دماغ میں کئی روشن دماغوں کی صلاحیتیں موجود ہوتی ہیں۔ شخصیت کی سبھی جہتوں سے ملاقات ممکن نہیں۔ ان شخصیتوں میں جو شخصیت غالب ہوتی ہے وہ اس شخص کی شخصیت بن جاتی ہے۔ لہذا کسی فنکار کا فنی مقام معلوم کرنے کے لیے ضروری ہے کہ اس کے ذہنی ارتقاء کا جائزہ لیا جائے اور اس کے کارناموں کا مطالعہ ایمان داری سے کیا جائے۔ چلبست نے یہ کام نہایت سلیقے سے غیر جانبداری سے انجام دیا ہے۔ چنانچہ چلبست کے مضمون ”پنڈت رشن ناتھ سرشار“ مطبوعہ ”کشمیر درپن“ ماہ مئی ۱۹۵۴ء کے بارے میں حسرت موہانی لکھتے ہیں۔

”قابل مضمون نگار نے دلفریب اور سادہ عبارت میں سرشار کے ابتدائی عمر سے انتہا تک کے علمی واقعات۔ زندگی۔ سلاست روی۔ تحقیق اور انصاف کے ساتھ لکھے ہیں۔ مثلاً جہاں سرشار کو باعتبار ندرت زبان و ایجاد ناول نگاری میں یکمائی روزگار قرار دیا ہے وہیں فنانہ اور ادبی کی بعض کمزوریوں اور ان کی اتالیقی غلطیوں کو تسلیم کیا ہے جو



بمقتضائے بشریت سرشار سے سرزد ہوتیں ۔  
آخر میں سرشار کی طرز تحریر کا سرور ۔ حالی بشر اور آزاد کی طرزوں  
سے مقابلہ کر کے سرشار کو حالی و شرر سے بہتر اور آزاد کا ہم پلہ  
ثابت کیا ہے ” ۳۴



## تنقیدی مضامین

پہلے چکبست کے ان تنقیدی مضامین کو لیا جا رہا ہے جو "مضامین چکبست" میں چھپے ہوئے ہیں۔ ان میں "دیباچہ گلزار نسیم" اور "گلزار نسیم" معرکہ چکبست و شرر کے باب کے تحت لیے گئے ہیں۔ باقی کے عنوانات ہیں۔

- ۱۔ داغ
- ۲۔ ایک یادگار مشاعرہ
- ۳۔ اودھ پنچ
- ۴۔ بھارت درپن
- ۵۔ اردو شاعری
- ۶۔ تاریخ
- ۷۔ ذات کی تفریق

"بلحاظ نوعیت مضامین و نیز بلحاظ حسن بیان پاکیزگی زبان، داغ ان اعلیٰ درجہ کے اردو شعراء کے ہم پایہ ہیں، جن کا شمار نظم اردو کے دربار کے بالانشینوں میں ہے اور جو داغ کے رنگ کے خصوصیات ہیں۔ مثلاً محاورے و مٹکلے نظم کرنا۔ استعارہ و تشبیہ سے کام لینا۔ عاشق و معشوق کی نوک جھونک کے عیاشانہ مضامین شوخی اور چلبلاہٹ کے ساتھ باندھنا یہ خصوصیات اعلیٰ درجہ کی شاعری کے جوہر نہیں ہیں۔ مختصر یہ کہ داغ کی شاعری بہ حیثیت مجموعی عیاشانہ شاعری ہے۔ اور عیاشانہ شاعری ادنیٰ درجہ کی شاعری خیال کی جاتی ہے۔"

"مگر باایں ہمہ اس وقت اس تیرہ خاندان ہند میں داغ کے دم کی روشنی



غنیمت تھی۔ اردو شاعری کا نام اس کی ذات سے زندہ تھا۔ گو وہ آتش و غالب و ذوق وغیرہ کا ہم پایہ نہ ہو لیکن اس کے قدرتی شاعر ہونے میں کوئی شک نہیں اور اسی نعمت خداوند کا حاصل ہونا بھی کچھ کم فخر کی بات نہیں ہے کہ اس کے کلام کی شوخی مصنوعی شوخی نہیں ہے جو شعر اس کی زبان سے نکلتا ہے تاثیر میں ڈوبا نکلتا ہے اور اصل یہ ہے کہ اپنے رنگ خاص میں وہ معجزہ دکھا گیا۔

"اللہ اللہ اردو شاعری نے بھی کیا کیا رنگ دیکھے۔ ایک وہ زمانہ تھا کہ میر و سودا کے آغوش نازنین میں اس نے پرورش پائی۔ ایک وہ زمانہ آیا جب کہ آتش و غالب و ذوق وغیرہ نے اس کے شباب کی بہار دیکھی اب آخر وقت میں اس کے مٹے ہوئے حسن کے چراغ سحر کی روشنی سے داغ نے آنکھیں سکیں۔ لیکن آج کے آخری عاشق زار کے ساتھ اس شاعری کا بھی خاتمہ ہو گیا۔ اب دیکھتے کون مسیح الفس پیدا ہو جو اردو شاعری کی مردہ ہڈیوں میں نئی روح پھونکے اور زمانے کے رنگ سے اس پر اتن کو رنگے۔"

لکھنؤ میں پنڈت لٹا پرشاد صاحب وثیقہ دار کے یہاں ایک معرکہ آرا مشاعرہ ہوا تھا۔ مصرع طرح یہ تھا۔

### ایک یادگار مشاعرہ

"اگنی ہے جاتے سبزہ کنکھی مرے جہن میں۔"  
جکبست نے اس مشاعرے کی روداد یادداشت کے زور پر لکھی ہے اور یہ نوٹ بھی دیا ہے کہ اگر کسی مصرع یا شعر میں تغیر و تبدل ہو گیا ہو تو اہل تنقید معاف فرمائیں۔  
جکبست لکھتے ہیں۔

"کم از کم ڈیڑھ سو حضرات نے غزلیں پڑھی تھیں جن میں اساتذہ بھی تھے۔ شاعر بھی تھے۔ خوش گو بھی تھے اور محض تخلص کے گنہ گار بھی تھے اور سامعین کی تعداد دو تین سو سے کم نہ تھی۔ جب اچھا شعر بڑھا جاتا تو قدر دانوں کی تعریف اور واہ واہ کے لغروں سے یہ اندیشہ ہوتا تھا کہ چھت اڑ جاتے گی۔ ایک طرف منظر مرحوم کے چٹکلے روتوں کو ہنساتے تھے۔ دوسری جانب حکیم مرحوم کی مولویانہ اور ادب آمیز ظرافت اپنے رنگ میں مزہ دے جاتی تھی نواب یوسف حسین خاں کی نورانی صورت سے تمام محفل نورانی ہو رہی تھی۔ ہادی علی خاں صاحب، یکتا کا انداز تعریف قیامت تک نہ بھولے گا۔"



افسوس ہے تو یہ ہے کہ اب یہ رنگ دیکھنا نہ نصیب ہو گا۔ پانچ چھ سال کا عرصہ ہوا جناب حکیم نے داعی اجل کو لبیک کہا۔ حضرت منظر کے مرنے سے بزم احباب سونی ہو گئی۔ نواب منٹے صاحب مشتاق بھی اس مشاعرے میں موجود تھے مگر غزل طرح پر نہیں پڑھی تھی۔ موت نے جوانی ہی کے عالم میں ان کا بھی خاتمہ کر دیا۔ ایک نواب یوسف حسین خاں باقی رہے تھے۔ افسوس ہے کہ پارسا سال طاعون کی ہوا سے وہ چراغ بھی گل ہو گیا۔ جناب جلال کا زخم ابھی تازہ ہے۔

**اودھ پنچ** یہ ایک طویل مضمون ہے۔ چکبست نے اودھ پنچ کی ایسی تصویر کھینچی ہے کہ اس مضمون کو بار بار پڑھنے کو جی چاہتا ہے۔ اودھ پنچ کے مضامین کا دائرہ بہت وسیع تھا اور دنیا کا کوئی ایسا مسئلہ نہیں تھا جو اودھ پنچ کے ظریفوں کی زد سے باہر رہتا ہو۔ چکبست لکھتے ہیں۔

”ہندوستان کے جس جس گوشے اردو زبان کا نغمہ سنائی دیتا ہے وہاں شاید کوئی ایسا شخص ہو کہ جس کے کان ”اودھ پنچ“ مرحوم کے ذکر خیر سے آشنا نہ ہوں۔“ اودھ پنچ نے تیس پچیس سال تک اپنی عالمگیر شہرت و وقار کے پردے میں اخباروں کی دنیا میں سلطنت کی ہے اور اس کی پرانی جلدوں کے گور غریباں میں اکثر ایسے اہل کمال و فن ہیں جن کے قلم دھاک دلوں میں لرزہ پیدا کرنے کے لیے کافی تھی۔۔۔۔۔ اودھ پنچ کا مادہ اردو زبان پر عرصے تک چلتا رہا اور اس طولانی زمانہ میں جو خدمات اودھ پنچ سے ظہور میں آئیں ان پر نظر ڈالنے سے اردو نویسی کے دربار میں ہم اس کا صحیح مرتبہ قائم کر سکتے ہیں۔ اودھ پنچ ظرافت کا سرچشمہ تھا اور عام طور پر لوگ اس کے فقروں اور لطیفوں پر لوٹ رہے تھے جو پچھتی اس میں نکل جاتی تھی وہ مہینوں زبان پر رہتی تھی اور دور دور مشہور ہو جاتی تھی۔ مگر قوموں کے مذاقی سلیم نے جو ظرافت کا اعلیٰ معیار قائم کیا ہے اس کو دیکھتے ہوتے ہم اودھ پنچ کی ظرافت کو بہ حیثیت مجموعی اعلیٰ درجہ کی ظرافت نہیں کہہ سکتے۔ لطیف ظرافت اور بذلہ سخی و تسخر میں بہت فرق ہے۔



اگر لطیف و پاکیزہ ظرافت کا رنگ دیکھنا ہے تو اردو زبان کے عاشق کو غالب کے خطوط پر نظر ڈالنا چاہیے۔ اردو نثر کے ان جواہرات میں جہاں اور بہت سی لطافت و رنگینی کے جوہر موجود ہیں، وہاں ظرافت کی جھلک بھی کم دلکش نہیں ہے۔ نہ پھبتیاں ہیں نہ طعن و تشنیع کے جگر خراش فقرے ہیں۔ محض روزمرہ کی باتیں ہیں۔ مگر طبیعت کی شوخی متین الفاظ کے پردے سے جھلکتی ہے اور پڑھنے والے کے چہرے پر مسکراہٹ کا نور پیدا کر دیتی ہے۔ باریک اور لطیف مذاق کی رنگینی اور بے ساختہ پن پر جس قدر غور کرو اتنا ہی زیادہ لطف آتا ہے۔ اودھ پنچ کے ظریفوں کی شوخی و طرا طبیعت کا رنگ دوسرا ہے۔ ان کے قلم سے پھبتیاں اس طرح نکلتی ہیں جیسے کمان سے تیر۔“

**بھارت درپن** پنڈت برج موہن دتا تریہ کیفی دہلوی نے ایک طویل مسدس "بھارت درپن" لکھی ہے۔ جس میں ہندوستان کی موجودہ حالت کی ابتری کی طرف ناظرین کی توجہ دلاتی ہے۔ جھکست لکھتے ہیں۔ "قدیم ہندوستان کے اعزاز کا افسانہ سنانے کے بعد کیفی صاحب نے ان بدعنوانیوں کا بہت کندہ حال بیان کیا ہے جو موجودہ ہندوؤں کے لیے باعث ننگ ہیں۔ مثلاً براہمنوں کی خود پسندی اور لاعلمی پرستن گاہوں کی قابل افسوس حالت، عورتوں کی کم وقعتی، ضعیف الاعتقادی، نئی روشنی سے نفرت، ہواؤں کی دردناک کیفیت۔ وغیرہ پر نہایت آزادی کے ساتھ اظہارِ نفیس کیا ہے اور مصنوعی مذہب کا پردہ فاش کرنے میں کوئی دقیقہ نہیں اٹھا رکھا ہے۔ مسدس کے آخر میں چند مختصر نوٹ درج ہیں جن میں مستند مصنفین کی سندیں ان بیانات کی تائید میں پیش کی گئی ہیں جو کہ جا بجا نظم کتے گئے ہیں ان سندوں اور شہادتوں کو دیکھنے سے حضرت کیفی کی تاریخی تحقیقات کا پتہ چلتا ہے۔ اور نیز یہ ماننا پڑتا ہے کہ اس مسدس کی تصنیف میں آپ نے کس قدر جانفشانی سے کام لیا ہے یعنی بجائے شاعرانہ مبالغہ کے تقریباً تمام نظم شدہ واقعات تاریخ پر مبنی ہیں۔



اردو شاعری

پبلک نیشنل کالج کی تعلیم کے لیے

Chandigarh Memorial College of Education, Bantala, Jammu

ساتھ اردو شاعری کا لباس بھی بدلنا چاہتے ہیں۔ لکھتے ہیں۔

"اردو زبان پر مولانا حالی کا جو احسان ہے اس کی یاد دلوں میں ہمیشہ تازہ رہے گی۔۔۔۔۔ قدیم اردو شعراء کے کلام میں بہتر سے ایسے خیالات ملیں گے ملیں گے جنہیں موجودہ زمانے کا مذاق قبول نہیں کر سکتا یا جو موجودہ معیار کے مطابق پایہ تہذیب سے گرے ہوئے ہیں۔ مگر محض خیالات کی بستی سے تنگ اگر ہمیں ان کے شاعرانہ جوہر کو نہ بھول جانا چاہیے اور نہ خیال کرنا چاہیے کہ محض پسند و نضاح نظم کرنے کا نام شاعری ہے۔ قدیم اردو شاعروں کے خیالات بلند نہ ہوں مگر ان کا انداز سخن شاعرانہ ہے۔ ان کی زبان شاعرانہ تاثیر کا ذخیرہ ہے۔ جو مضامین وہ نظم کرتے ہیں ان میں ان کے دلی جذبات کا پرتو نظر آتا ہے۔ یہی شاعری ہے۔"

تاریخ "قصہ حقیر عالم تاریخ کی سیر بھی عجب روحانی سرور کا سرمایہ بہم

پہنچاتی ہے اور آئینہ عقل کو جلا دیتی ہے۔ اس عالم میں قدم رکھتے ہی تجربے کا آفتاب نور افشاں نظر آتا ہے جس سے دل کی آنکھیں روشن ہوتی ہیں۔ اس عالم میں تہذیب و ترقی کی وہ زبردست شاہراہ نظر آتی ہے۔ جس کا ایک کنارہ ازل ہے اور دوسرا ابد۔ جس کی ہر منزل پر فیض کے چشمے جاری ہیں۔ کہیں وہ بزرگ اپنی خانقاہوں میں بیٹھے نظر آتے ہیں جنہوں نے مذہب و فلسفہ کی تحقیق میں ایسی عمر صرف کر دی ہے اور طبع نورانی سے ایسے چراغ روشن کر گئے ہیں جنہیں ہوائے مخالف کے جھونکے نہیں بجھا سکتے اور جن کی روشنی میں اب تک بہت سے گمراہ منزل مقصود تک پہنچ جاتے ہیں کہیں وہ بزم جادو آراستہ نظر آتی ہے جس میں بڑے بڑے معجز نگار نثاروں اور شاعروں کا مجمع ہے نکتہ سنجیوں کے گلدستے مہک رہے ہیں اور شراب سخن کا جادو چل رہا ہے۔ کہیں ان قوی ہیکل اور صنیع منش جوانوں کی پر رعب صورتیں دکھائی دیتی ہیں جن کی چوٹوں سے شجاعت کا نور برس رہا ہے۔ اور جن کی تلواروں کے پانی



سے اب تک مختلف قوموں کے اعزاز و وقار کا چین ہر اہور ہا ہے۔ اس طرح عالم تاریخ میں ہر علم و فن کے باکمال حضرات کی زیارت کا موقع ملتا ہے اور لطف یہ ہے کہ ادنیٰ سے ادنیٰ شخص عظیم الشان انسانوں کی صحبت میں بلا تکلف شریک ہو سکتا ہے اور اپنی قابلیت کے مطابق فیض حاصل کر سکتا ہے۔“

**ذات کی تفریق** چکبست نے ذات کے قیود کی پوری تاریخ بیان کی ہے اور لکھا ہے۔

”اب صرف لامذہبی رہ گئی ہے جو کہ ہندوؤں کا مذہب ہے اور جس کی آڑ میں سیکڑوں اخلاقی جرائم کئے جاتے ہیں۔ اس مذہب کی آڑ میں عورتیں جبراً اپنے خاوند فوجے کی لاش کے ساتھ زندہ جلا دی جاتی تھیں۔ اس مذہب کی آڑ میں معصوم بچے گنگا میں بہائے جاتے تھے۔ اس مذہب کی آڑ میں سیکڑوں نوعمر لڑکیاں اب تک جنوبی ہندوستان کے مندروں میں طوائفوں کی شرمناک زندگیاں بسر کرتی ہیں۔ اس مذہب کی آڑ میں ذات کے قوانین قائم کیے جاتے ہیں اور اخراج میں اخلاقی محل سازی سے کام لیا جاتا ہے۔ نوجوان ان ذلتوں کو نہیں برداشت کر سکتے۔ ان کو انگریزی تعلیم سے معلوم ہو گیا ہے کہ اصل ہندو مذہب کیا تھا اور اب کیا ہو گیا۔“

چکبست کے ۳ اور تنقیدی مضامین ہیں جو مندرجہ ذیل ہیں۔ ان کے علاوہ آتش کے ۲ خطوط شر کے نام ہیں۔

- ۱۔ مولانا حالی کا ہوا سے لڑنا۔ اودھ پنچ ۲، اگست ۱۹۰۳ء
  - ۲۔ کلام اقبال اردوئے معلیٰ اپریل ۱۹۰۴ء
  - ۳۔ رباعیات حالی خدنگ نظر مئی ۱۹۰۴ء
- مولانا حالی کا ہوا سے لڑنا اور آتش کے خطوط معرکہ چکبست دشر کے باب میں درج کیے گئے ہیں۔

نومبر ۱۹۰۳ء کے مخزن میں شیخ محمد اقبال کا ایک قصیدہ نواب بہاولپور کے جتن تاج پوشی کی تہنیت میں شائع ہوا۔ ایڈیٹر مخزن نے اس

**کلام اقبال**



قصیدے کو حضرت اقبال کے طبع خدا داد کے زور کا اعلیٰ نمونہ مانا۔ پنجاب کے اور اخباروں نے بھی اس کی تعریف میں دریا بہا ہوتے۔ چلبست نے تنقیدی نظر ڈالی اور لکھا۔  
 ”اگر انصاف سے دیکھا جائے تو یہ قصیدہ اس مرتبہ کا نہیں جیسا کہ اس کی تعریف سے ظاہر ہوتا ہے۔۔۔ قبل اس کے کہ خاص خاص لغزشوں کا ذکر کیا جائے قصیدے کی شان بحیثیت مجموعی قابل اعتراض ہے۔ اس کی تمہید اس امر کا اشارہ کرتی ہے کہ حضرت اقبال کا مدوح دنیا کا کوئی عظیم الشان فرماں روا ہے جس کی تخت نشینی سے کل روئے زمین کا ستارہ جھک گیا۔ مثلاً قصیدے کا مطلع ملاحظہ ہو۔

بزم انجم میں ہے گو چھوٹا سا اک اختر زمیں  
 آج رفعت میں ثریا سے بھی ہے اوپر زمیں  
 چلبست لکھتے ہیں کہ ایک معمولی والی ریاست کے قصیدے کی تمہید اس رنگ پر اکھٹا نا بالکل ناموزوں ہے۔ یہی وجہ ہے کہ قصیدہ مذکور مبالغے کی حد سے گزر کر بھوکھلو دباتے ہوتے ہے۔

چو کھا شعر ہے

لے کے پیغام طرب جاتی ہے سوتے آسمان  
 اب نہ ٹھہرے گی کبھی اطلس کے شانوں پر زمیں

.. یہ ایک یونان کی روایت ہے کہ زمین ایٹ لیس کے شانوں پر قائم ہے۔ انگریزی تصنیفات میں اس روایت کا حوالہ دیا جاتا ہے لہذا جو لوگ انگریزی نہیں پڑھے ہیں اور صرف اردو فارسی کا علم رکھتے ہیں وہ اس شعر کے معنی قیامت تک نہیں سمجھ سکتے۔ ہماری سمجھ میں نہیں آتا کہ اردو شاعری کے پیرہن میں اس مغربی اطلس کا پیوند لگانے کی کیا ضرورت تھی۔

چلبست نے پہلے چوتھے۔ پانچویں۔ سترہویں۔ چونتیسویں۔ چالیسویں۔ بیالیسویں شعر میں خامیاں بتائی ہیں۔ لیکن انھوں نے کچھ اشعار میں نازک خیالی، چست بندش، پاکیزگی زبان اور لطافت مضمون کی تعریف کی ہے۔



رباعیات حالی  
محمد رحمت اللہ صاحب نے مولانا حالی کی رباعیات کا مجموعہ شائع کیا۔ اس کتاب پر چکبست نے رائے زنی کرتے ہوئے لکھا۔

”ان رباعیات کے پڑھنے سے مولانا حالی کی قومی ہمدردی کا ثبوت تو ضرور ملتا ہے مگر ساتھ ہی اس سے اردو شاعری کے ساتھ مولانا مہموف کی بے دردی بھی آئینہ ہو جاتی ہے۔ مولانا مہموف اور ان کے قدردان یہ خیال کرتے ہیں کہ علی اور اخلاقی مضامین کا نظم کرنا اور اردو شاعری کو فروغ دینا ایک ہی چیز ہے۔ مگر سخن شناس جانتے ہیں کہ یہ خیال محض غلط ہے۔ شاعری اور وعظ گوئی میں بہت فرق ہے۔۔۔ شاعرانہ لطافت کے معنی یہ ہیں کہ نظم شدہ خیالات نثر کی حالت سے زیادہ پُر تاثر معلوم ہوں۔۔۔ مگر ہمیں افسوس کے ساتھ لکھنا پڑتا ہے کہ مولانا حالی کی رباعیات صفات مذکورہ بالا سے خالی ہیں۔ خیالات ضرور پاکیزہ ہیں مگر شاعرانہ لطافت کے لباس سے معزاً۔ مثلاً دو رباعیاں لکھی جاتی ہیں۔

اک منعم مسرف نے یہ عابد سے کہا      کر میرے لیے حق سے فراغت کی کھا  
عابد نے کہا یہ اٹھ اٹھ کے سوئے چرخ      محتاج کرا اس کو جلد اے بار خدا

ہوں یاد ہوں بے سراہل عرفان و یقین      پر ڈر ہے کہ طالب نہ ہوں نادان کہیں  
گاہک کو ہے احتیاج، چار آنکھوں کی      اور ایک بھی بیچنے والے کو نہیں  
اگر نثر میں انہی رباعیوں کے مضامین لکھے جاتیں تو نثر تاثر نثر میں فرق نہ آئے گا۔ نہ لطافت کھٹی نظر آئے گی۔ بس نثر اور نظم ایک ہی رنگ کے معلوم ہوں گے۔ فرق صرف اتنا ہو گا کہ اس صورت میں قافیہ ردیف موجود ہے۔ نثر میں قافیہ۔ ردیف نہ ہو گا۔ اس سے ثابت ہو تا ہے کہ ان رباعیات کے خیالات گو کہ نظم میں ہیں مگر شاعری کے جوہر سے مزین نہیں۔۔۔۔۔ اب نشست الفاظ اور زبان کا رنگ ملاحظہ ہو۔



دھونے کی ہے اے رفا کے جا باقی کپڑے پہ ہے جب تلک کہ دھتبا باقی  
 دھو شوق سے دھتے کو پہ اتنا نہ رگر دھتار ہے کپڑے پہ نہ کپڑا باقی  
 ہر انصاف پسند شخص کو اس امر سے انکار نہ ہو گا کہ اس رباعی کا مضمون اس  
 سے موثر پیرایہ میں نہیں بیان ہو سکتا تھا۔ اگر نثر میں بھی خیال ظاہر کیا جاتے  
 تو زیادہ پاکیزہ اور ہندب طریقہ پر ظاہر ہو سکتا ہے مگر افسوس ہے کہ  
 مولانا حالی شخص نظم کرنے کو شاعری سمجھتے ہیں چاہے شاعری کے لوازم  
 کلام میں موجود ہوں یا نہ ہوں۔ غرضیکہ یہ انداز کل رباعیوں کا ہے۔ خیالات  
 پاکیزہ ہیں مگر شاعرانہ لطافت اور حسن بیان کے خون سے ہر صفحہ رنگین ہے۔۔۔  
 اور اگر حضرت رعد کی مراد یہ ہے کہ مولانا حالی کی رباعیوں میں عمر خیام کی  
 رباعیوں سے زیادہ شاعری کے جوہر موجود ہیں تو اس کا مجھے جواب نہیں آتا۔  
 ایں اتنا ضرور کہوں گا کہ حضرت رعد مولانا حالی کی قومی ہمدردی اور علمی  
 استعداد کی تعریف چاہے جس قدر کریں مگر آپ کو عمر خیام کی شاعری کو تقدیم  
 پارینہ سمجھ کر گوشہ عافیت میں چھوڑ دینا چاہیے۔“

ڈاکٹر اکبر حیدر سی کا کہنا ہے کہ

”چکبست تنقید میں بھی مہارت رکھتے تھے۔ ان کی تنقید میں سائنٹیفک بنیادوں  
 پر ہوتی تھیں۔ کبھی کسی کی تعریف یا تنقید انھیں بند کر کے یا مبالغہ کے  
 ساتھ نہیں کرتے تھے۔ تنقید کرنے میں ہمیشہ مخلص اور غیر جانبدار رہتے تھے۔  
 مضامین چکبست ان کی تنقیدوں کا مجموعہ ہے۔ ”مخزن“ لاہور کے ایڈیٹر  
 شیخ عبدالقادر نے ڈاکٹر اقبال کا ایک قصیدہ نواب بہاولپور کے جشن  
 تاجپوشی کی تہنیت میں مخزن نومبر ۱۹۰۳ء کے شمارہ میں شائع کیا تھا۔ ایڈیٹر  
 صاحب نے قصیدے کی تمہید میں اقبال کی ”طبع داد“ کے زور کا نمونہ اسے  
 تسلیم کیا تھا۔ جب یہ قصیدہ چکبست کی نظر سے گزرا تو انھوں نے اس  
 پر جی تلی منصفانہ رائے کا اظہار کیا۔ انھیں قصیدے میں جو شعر پس آیا۔ اس کی  
 تعریف کی اور جس کے ساتھ اختلاف کیا اس کی وجہ بھی بتائی۔“ ۳۵



”سب سے پہلی چیز جو ہمیں چکبست کے مضامین میں متاثر کرتی ہے، وہ ان کی تنقید کا صحیح معیار ہے۔ ان کو زبان پر بڑی حد تک قدرت حاصل تھی۔ اور اس کے لیے خیالات کے اظہار میں انھیں کوئی تکلف نہ ہوتا تھا۔ جو کچھ کہنا چاہتے تھے وہ نہایت صاف الفاظ میں کہتے تھے اور جو کچھ کہتے تھے، تنقید کے اصول کے صحیح حرف پیش نظر رکھ کر کہتے تھے۔ انھوں نے اکثر و بیشتر مضامین ان لوگوں پر لکھے ہیں، جن سے انھیں عقیدت تھی یا جن سے وہ محبت رکھتے تھے۔ لیکن عصیت نام کے لیے کبھی نہیں۔ وہ کمزوریوں کا اظہار اس بے باکی سے کرتے ہیں جس طرح محاسن بیان کرتے ہیں۔ تناعت و منصف مزاجی ہر جگہ نمایاں ہے۔ جب گلزار نسیم کی اشاعت کر کے ان کو ایک ہنگامہ سے دوچار ہونا پڑا۔ اس وقت کبھی انھوں نے نہایت متانت و سنجیدگی سے اس ادبی معرکہ میں قدم رکھا۔ ان کا مباحثہ دلائل و دبراہین پر مبنی ہوتا ہے۔ وہ ہر اعتراض کی تہہ تک پہنچ کر اس کی تضحیک کی کوشش کرتے تھے۔ اور ان کی فطری ذہانت اور جدت ان کی دست گیر ہوتی تھی اس لیے ان کا تیر نشانے پر ٹھیک بیٹھتا تھا۔ لیکن ہے کہ یہ مباحثہ کا انداز ان کے پیشنے نے سکھا یا ہو۔

چکبست کی نثر اپنی سادگی اور روانی کے اعتبار سے ایک بلند درجہ رکھتی ہے تنقید کا سا خشک بحث کبھی ان کے قلم سے چھو جانے کے بعد رنگین اور دلچسپ نظر آنے لگتا ہے۔ اثر ان کے کلام کا ساتھ کہیں نہیں چھوڑتا۔ اور اثر ہی پیدا کرنا ان کی نظم نثر دونوں کی امتیازی خصوصیت ہے۔ ان کی عبارتوں میں فسانہ عجائب کی مضمون آرائی نہیں بلکہ موثر بنانے کے لیے الفاظ کا انتخاب بیشک جملوں میں رنگینی پیدا کر دیتا ہے۔ کبھی کبھی مقفی عبارت کا استعمال بھی اپنی پسند کا نتیجہ ہے۔ عبارت کو زور دار بنانے کے لیے کبھی کبھی خطیبانہ انداز بھی کام میں لاتے ہیں اور بڑے معنی والوں کو یوں مخاطب کرتے ہیں گویا وہ ان سے ہم کلام ہیں۔ ظرافت کی ہلکی سی لہر مباحثوں میں نظر آتی ہے لیکن نہ تو وہ طنز میں شام کی جاسکتی ہے اور نہ مام لوگوں کے



مذاق کی ہوتی ہے۔ بلکہ اس کا مقصد صرف یہ ہوتا ہے کہ پڑھنے والا اکتانہ جاتے اس سے نہ صرف ان کا رنگ تنقید شوخ ہو جاتا ہے بلکہ سارے مضمون میں ایک گفتگی اور تازگی کی روح دوڑ جاتی ہے۔“ ۳۶

سید احتشام حسین کا کہنا ہے

”چکبست کے مضامین فکر کی بلندی، سنجیدگی، بیان کے وقار اور استدلال کے زور و قوت کا بہت خوشگوار مرقع ہیں۔ ان کا ادبی سرمایہ کم ہوتے ہوئے بھی ان کی ادبی عظمت کے لیے کافی ہے۔ چکبست کو اسلوب کے خارجی پہلو پر بھی بڑی قدرت حاصل تھی۔ وہ الفاظ کی نشست اور موقع محل کے استعمال کے گر سے خوب واقف تھے۔ وہ الفاظ سے وہی اثر پیدا کر دیتے ہیں جو چاہتے ہیں۔“

ان کا ایک مضمون تاریخ ہے جس میں عالمانہ متانت، تحقیقی لیاقت، فہم و فراست اور دلائل و براہین کی کارفرمائی ہے۔ چکبست کے ہر سیاسی مضمون میں بیان کا تسلسل، معاملات کی سنجیدگی اور متانت کے ساتھ سلجھا ہوا انداز بیان ہوتا ہے۔

پنڈت برج موہن کیفی لکھتے ہیں

”جوش گفتگی اور تازگی (چکبست) کے کلام منظوم کے محاسن میں داخل ہے وہی اوصاف ان کی نثر میں بھی نمایاں ہیں۔۔۔۔“

حسرت موہانی چکبست کے مضمون پنڈت رتن ناتھ سرشار کے بارے میں لکھتے ہیں

”قابل مضمون نگار نے دل فریب اور سادہ عبارت میں سرشار کے ابتدائی عمر سے انتہائیک کے علمی واقعات، زندگی، سلاست روی، تحقیق اور انصاف کے ساتھ لکھے ہیں۔ مثلاً جہاں سرشار کو باعتبار قدرت زبان و ایجاد نادر نگاری میں یکتائے روزگار قرار دیا ہے، وہیں فسانہ آزادی بعض کمزوریوں اور ان اتفاقی غلطیوں کو تسلیم کیا ہے جو مقتضائے بشریت سرشار سے سرزد ہوئیں۔“

آخر میں سرشار کی طرزِ تحریر کا سرور، حالی شرر و آزاد کی طرزوں سے مقابلہ کر کے سرشار کو حالی و شرر سے بہت اور آزاد کا ہم پلہ ثابت کیا ہے۔“



چکست کو نثر نگاری میں بھی کمال حاصل تھا۔ وہاں بھی سادگی۔ بے تکلفی۔ تازگی اور دل بستگی کا رنگ ہے۔ تکلفات اور تصنع کا نام تک نہیں۔ سلیس اور سادہ اردو لکھتے تھے۔ قلم بے تکلف چلنا تھا۔ زبان پاکیزہ ہے۔ لکھنؤ کی نکسالی۔ اثر پیدا کرنا ان کی نثر کی امتیازی خصوصیت ہے۔ ان کی نثر اپنی روانی کے اعتبار سے ایک بلند درجہ رکھتی ہے۔



## معرکہ چکبست و شر

معرکہ چکبست و شر زیر بحث لانے سے پہلے چکبست کے ایک مضمون "مولانا حالی کا ہوا سے لڑنا" کا ذکر لازم ہے جو اودھ پتیج ۲۷، اگست ۱۹۰۳ء میں شائع ہوا اور جس موضوع کا ذکر چکبست "دینا چہ گلزار نسیم" میں بھی ہوا۔ یہ دینا چہ معرکہ چکبست و شر کا موجب بنا۔

"شہنوی گلزار نسیم" کا پہلا ایڈیشن مطبوعہ ۱۳۶۰ھ - ۱۸۷۴ء رضا لاہوری رام پور میں موجود ہے۔ "شہنوی گلزار نسیم" کا مئی ۱۹۱۳ء کا پریس نول کشور میں چھپا ہوا ایڈیشن میرے پاس ہے۔

مولانا حالی نے فرمایا "شہنوی لکھنے والے کا سب سے مقدم فریضہ یہ ہے کہ بیٹوں اور مصرعوں کی ترتیب ایسی سنجیدہ ہو کہ ہر مصرع دوسرے مصرع سے اور ہر بیت دوسری بیت سے چسپاں ہوتی چلی جاتے مصنف "گلزار نسیم" نے اس کا لحاظ نہیں رکھا ہے۔ گلزار نسیم میں دو شعر اس صورت پر ہیں۔

خوش ہوتے تھے طفلِ مجہیں سے      ثابت یہ ہوا ستارہ میں سے  
پیارا یہ وہ ہے کہ دیکھ اہیں کو      پھر دیکھ نہ سکیے گا کسی کو  
جو مطلب کہ مصنف ادا کرنا چاہتا ہے وہ یہ ہے کہ لوگ تو اس طفلِ مجہیں کو دیکھ کر خوش ہوتے تھے مگر بچہ میوں نے بادشاہ سے یہ کہا کہ لڑکا آپ کو پیارا تو ہے مگر یہ ایسا پیارا ہے کہ اس کو دیکھ کر پھر کسی کو نہ دیکھ سکیے گا (کیونکہ اس کو دیکھ کر بنائی جاتی رہے گی، ظاہر ہے کہ ان دونوں بیٹوں میں جب تک کئی لفظ بڑھائے اور جب تک کئی لفظ بدلے نہ جائیں تب تک یہ مطلب جو ہم نے اوپر بیان کیا ہے ان بیٹوں سے سیدھی طرح نہیں نکل سکتا۔ اور مصرع دوسرے مصرع سے اور دوسرا مصرع تیسرے مصرع سے چسپاں نہیں ہو سکتا۔



(مقدمہ دیوان حالی صفحہ ۱۹۵۔ سطر ۱۴) اس کے جواب میں صرف اس قدر لکھنا باقی ہے کہ اگر مولانا حالی گلزار نسیم کا کوئی صحیح نسخہ ملاحظہ فرماتے تو مولانا موصوف کو اس اعتراض کی تکلیف نہ گوارا کرنی پڑتی۔ آجکل گلزار نسیم کے بیشتر نسخے شائع ہوتے ہیں جن میں سیکڑوں جگہ کاتب کی اصلاحیں ہوتی ہیں۔ اور تو اور اکثر اشعار ان نسخوں سے غائب ہیں اور جو ہیں ان کی ترتیب میں غلطی ہے۔ چنانچہ یہ دو شعر بھی جو مولانا حالی کی طبع گرامی کے بار خاطر ہوتے ہیں صحیح میں اس صورت پر ہیں۔

خوش ہوتی ہے طفل مجہیں سے      ثابت یہ ہوا ستارہ میں سے  
پیارا یہ وہ ہے کہ دیکھ اس کو      پھر دیکھ نہ سکیے گا کسی کو

اب مطلب صاف ہے اور مصرعوں میں کامل ربط ہے یعنی طفل مجہیں سے خوش ہوتی ہے۔ ستارہ میں سے یہ ثابت ہوا کہ یہ لڑکا پیارا تو ہے مگر اس کو دیکھ کر پھر کسی کو نہ دیکھ سکے گا۔ نول کثور پریس کے متذکرہ بالا نسخہ میں یہ پہلا شعر اس طرح ہے

خوش ہوتے ہی طفل مجہیں سے      ثابت یہ ہوا ستارہ میں سے

دوسرا اعتراض ملاحظہ ہو۔ نسیم کا شعر ہے۔

نور آنکھ کا کہتے ہیں پسر کو      چٹک بھٹی نصیب اس پدر کو  
مولانا حالی فرماتے ہیں کہ "بیٹا باپ کی آنکھ کا نور ہوتا ہے۔ مگر یہ بیٹا باپ کی آنکھوں کے لیے ظلمت تھا۔ پس جب تک دوسرے مصرع کے الفاظ نہ بدلے جائیں کلام مربوط نہیں ہو سکتا۔" (مقدمہ دیوان حالی صفحہ ۱۱۶) میں اس اعتراض کی تہ کو بالکل نہیں پہنچا۔ مجھ کو یہ شعر کسی صورت پر بے ربط نہیں نظر آتا۔ جو مضمون مولانا حالی نے نثر میں بیان کیا ہے وہی نظم کے پیرائے میں ظاہر کیا گیا ہے۔ نسیم کے اس شعر پر اعتراض کرنا ہوا سے لڑنا ہے۔

تیسرا اعتراض مولانا حالی کا یہ ہے کہ نسیم کا ذیل کا شعر اصلاح طلب ہے۔

آتا تھا شکار گاہ سے شاہ      نظارہ کیا پدر نے ناگاہ

آپ فرماتے ہیں کہ اس شعر کے دونوں مصرعے مربوط نہیں ہیں۔ کیونکہ ظاہر الفاظ سے یہ مفہوم ہوتا ہے کہ "شاہ" اور شخص ہے اور "پدر" اور شخص۔ حالانکہ پدر اور شاہ سے ایک ہی شخص مراد ہے (مقدمہ دیوان حالی صفحہ ۱۹۶۔ سطر ۱۱)۔



اس اعتراض کی بہ نسبت صرف اس قدر عرض کرنا کافی ہے کہ اصل شعرا صورت پر ہے  
 آتا تھا شکار گاہ سے شاہ نظارہ کیا پسر کا ناگاہ  
 ابھی لکھنؤ میں ایسے بزرگ موجود ہیں جن کو قریب قریب کل ثنوی حفظ ہے۔ ان  
 کی زبان سے یہ شعرا صورت پر سنا گیا ہے۔

نول کشور کے نسخہ مئی ۱۹۱۳ء میں یہ شعرا ہی چھپا ہے جس طرح حالی نے لکھا  
 ہے معلوم ہوا ہے کہ ۱۳۶۰ھ۔ ۱۸۷۴ء الے نسخے میں بھی یہ شعرا ہی طرح ہے جس طرح  
 حالی نے لکھا ہے۔ چکبست نے سنی سنائی بات کی ہے۔ چکبست آگے لکھتے ہیں۔

نسیم نے بکا ولی کے اضطراب کے بیان میں چند شعر کہے ہیں  
 کرتی تھی جو بھوک پیاس بس میں آنسو پیتی تھی کھا کے قسمیں  
 جانے سے جو زندگی کے تھی تنگ کپڑوں کے عوض بدلتی تھی رنگ  
 یکجہد جو گزری بے خور و خواب ذاتل ہوئی اس کی طاقت و تاب

مولانا حالی فرماتے ہیں کہ ان اشعار میں تیسرے شعر کے سوا باقی تین شعروں کا مطلب  
 کچھ نہیں معلوم ہوتا اور ظاہراً مصنف نے کوئی مطلب رکھا بھی نہیں ہے۔ مصنف کو تو فقط  
 یہ لطیفہ بیان کرنا مقصود ہے کہ کھانے کی جگہ قسمیں کھاتی تھی۔ پینے کی جگہ آنسو پیتی تھی  
 اور کپڑوں کے عوض رنگ بدلتی تھی (مقدمہ دیوان حالی صفحہ ۲۱۵۔ سطر ۲۔ ۹)

مجھ کو افسوس سے کہنا پڑتا ہے کہ مولانا موصوف اصول شاعری سے بے خبر ہیں  
 نازک خیالی اور بلند پروازی جو کہ اعلیٰ درجہ کی شاعری کے جوہر ہیں ان اشعار میں  
 موجود ہیں۔ پھر ان کو بے معنی کہنا چہ معنی دارد۔ وجہ یہ ہے کہ مولانا حالی مغربی شاعری کی  
 پیروی کی فکر میں انگریزی نظموں کے ترجمے پڑھتے ہیں اور چونکہ غیر زبان میں ترجمہ ہونے  
 سے ان نظموں کے نازک خیالی اور بلند پروازی کے جوہر تشریف لے جاتے ہیں اور  
 استعاروں اور تشبیہوں کی پیچیدگیاں قائم نہیں رہتیں۔ لہذا آپ خیال کرتے ہیں  
 کہ مغربی شاعری کا اصول یہ ہے کہ عبارت سادہ نظم کر دی جاتے اور اس خیال کے  
 موافق اردو کے جن اشعار میں آپ نازک خیالی اور باریک بینی کی وجہ سے کسی قسم  
 کی پیچیدگی پاتے ہیں اس کو بے معنی اور مہمل قرار دیتے ہیں۔ لیکن یہ یاد رہے کہ  
 محض عبارت سادہ نظم کرنا شاعری نہیں ہے۔ شاعری کا نام تعریف یہ ہے



کہ نثر سے زیادہ دلکش اور پڑتاثر ہو۔ نثر کا انداز یہ ہے کہ جو مضمون بیان کیا جائے وہ نہایت وضاحت کے ساتھ بیان کیا جائے اور الفاظ کی بندش ایسی ہو کہ ان سے ایک خاص معنی صاف طور پر پیدا ہوں۔ برخلاف اس کے شاعری میں یہ اصول مد نظر رہتا ہے کہ جو مضمون باندھا جائے اختصار کے ساتھ باندھا جائے اور محض ایک حالت کا اشارہ کرے۔ ترکیب الفاظ ایسی ہو کہ اس حالت کی نسبت مختلف نقشے پڑھنے والوں کی آنکھوں کے سامنے گزر جائیں۔ اگر اس اصول کو پیش نظر رکھ کر اشعار مرقومہ بالا کی وقعت کا اندازہ کیا جائے تو وہ بے معنی نظر نہ آئیں گے۔ بلکہ ایک کوزہ دریا نوش کی کیفیت نمایاں کریں گے۔ مثلاً پہلے شعر کے معنی یہ ہیں کہ "اس کے دل پر فراق یا رکا صدمہ ایسا تھا کہ کھانے پینے کی اس کو مطلق فکر نہ تھی اگر کوئی شخص اس قسم کا ذکر بھی کرتا تھا تو ٹال دیتی تھی۔ پس دن رات ضبط کر یہ کیسے بیٹھی رہتی تھی اگر کوئی کھانے پینے پر اصرار کرتا تو قہقہے کھاتی تھی کہ میں نہ کھاؤں گی۔" یہ ظاہر ہے کہ نثر میں مضمون اس وضاحت کے ساتھ وہ لطف نہیں دیتا جو لطف کہ نظم میں اختصار کے ساتھ پیدا کرتا ہے۔ اسی طرح دوسرے شعر کا مطلب یہ ہے کہ "وہ اپنی زندگی سے تنگ تھی۔ اپنی آسائش کا اس کو مطلق خیال نہیں رہتا تھا۔ یہاں تک کہ کپڑے بھی نہیں بدلتی تھی۔ بٹنک طرح طرح کے صدمے جو اس کے دل پر گزرتے تھے تو اس کے چہرے پر ایک رنگ آتا تھا اور ایک جاتا تھا" چوتھا شعر بھی شاعری کی تصویر ہے۔ اس میں مصنف نے اپنی قوت خیال کا کمال دکھایا ہے۔ اس کے معنی یہ ہیں کہ "وہ ایسی نحیف و زار ہو گئی تھی کہ اس کی شکل دیکھنے سے معلوم ہوتا تھا کہ بس ایک تصویر خیالی رد ہو رہی ہے۔ جس میں نہ دم ہے نہ تاب و توان۔ اس کی عجیب ہیئت ہو گئی تھی۔ بس ایک سکنے کا عالم ماری تھا۔ عالم اجسام کے رہنے والوں کی اس میں کوئی بات باقی نہیں رہی تھی۔ وہ اپنی اگلی ہستی کا محض ایک شبہ ہو کر رہ گئی تھی۔"

ان اعتراضات کو دیکھ کر انیس مرحوم کا ایک قطعہ یاد آتا ہے۔

مزہ یہ طرہ کہ مضمون تو دستیاب نہیں      مقابلے پر چڑھاتے ہیں استیون کو  
غلط یہ لفظ وہ بندش بڑی وہ مضمون سست      بہر عجیب ملا ہے یہ عیب بیوں کو  
لیکن ان نکتہ چینوں سے نسیم کی شہرت میں فرق نہیں آسکتا جب تک اردو شاعری



کا مذاق قائم ہے اور طینتوں میں جو ہر شناسی کی قابلیت باقی ہے۔ گلزار نسیم کی تازگی قدر دان سخن کے دماغ کو فرحت بخشی رہے گی۔ ہاں جن لوگوں کے دماغ میں تعصب کی ہوا بھری ہے وہ اس گلزار میں پھول ہٹا کر کانٹے چنا کر س گئے۔

”حالی کا ہوا سے لڑنا“ میں چلبست نے اسی مضمون کو حالی اور نسیم میں مکالمے کی صورت میں طرز یہ لہجے میں پیش کیا ہے اور یہی باتیں نسیم کے منہ سے کہلوائی ہیں۔ اب ”دیباچہ گلزار نسیم“ کی طرف رجوع کیجئے۔ لکھتے ہیں:-

”پنڈت دیاندر صاحب کو لے کر متخلص بہ نسیم ۱۱۸۷ء میں پیدا ہوئے تھے۔ آپ کے والد بزرگوار کا نام پنڈت گنگا پرشاد کول تھا۔ لکھنؤ آپ کا وطن تھا۔ بزرگوں سے سنا جاتا ہے کہ وجاہت جس کے لیے عموماً اہل خط مشہور ہیں آپ کا حصہ نہ تھی۔ پستہ قامت، گندمی رنگ، سیہ چشم اور چہرہ بے بدن کے آدمی تھے۔ سلسلہ معاش یہ تھا کہ شاہی فوج میں وکیل تھے۔ جیسا کہ اس زمانے کا دستور تھا، اردو فارسی کی تعلیم عالم صغریٰ میں پائی۔ شعرائے اردو فارسی کا کلام نظر سے گزرتا رہا۔ خلقی طبیعت داری اور ذہانت نے شاعری کا ذوق دیدیا۔ غرضیکہ بیس برس کی عمر میں شعر و سخن کا خاصہ اچھا مذاق پیدا کر لیا۔ خواجہ حیدر علی آتش کی گرتی سخن اور آتش بیانی نے ایسا فریفتہ کیا کہ ان کی شاگردی اختیار کی۔ شروع میں غزل گوئی کا شوق رہا لیکن جودل کا ولولہ تھا وہ غزل میں نہ نکل سکا۔ جدت طبع نے کہا۔

بقدر شوق نہیں اپنے تنگنائے غزل کچھ اور چاہتے وسعت مرے بیاں کے لیے مگر وسعت کہاں ملے۔ اردو شاعری کی کائنات کیا۔ غزل۔ قصیدہ۔ رباعی یا مثنوی۔ میر حسن کی مثنوی سحر البیان کا اُس زمانے میں ہر طرف چرچا تھا۔ اصناف سخن میں مثنوی کا رنگ ایسا پسند آیا کہ خود بھی اس کو چپے میں قدم رکھنے لگی کوشش کی۔ مناسب طبع نے آئین کہا۔ غرضیکہ گل بکا ولی کا قصہ جو کہ نثر میں تھا اس کو نظم کے سانچے میں ڈھالا۔ بیس برس کی عمر میں یہ مثنوی تیار ہوئی۔ چونکہ گہاٹے مفہامین سے پر تھی۔ لہذا نام ”گلزار نسیم“ رکھا۔ واقعی اس گلزار کا کیا کہنا تھا۔

سینچا تھا جس کو خونِ جگر سے وہ باغ تھا

لیکن جس وقت یہ مثنوی تیار ہوئی اس کا حجم بہت زیادہ تھا۔ جب آتش کے



پاس اصلاح کے لیے گئے تو انھوں نے کہا ارے کبھی اتنی بڑی مثنوی کون پڑھے گا۔ یا تم پڑھو گے کہ تم نے تصنیف کی ہے یا میں اصلاح کے خیال سے ایک مرتبہ دیکھ جاؤں گا۔ استاد کامل کی بات دل پر اثر کر گئی۔ مثنوی کی نظر ثانی کی۔ جتنے بھرتی کے شعر تھے نکال ڈالے بلکہ جو مطلب چار شعروں میں ادا ہوتا تھا اس کو اختصار کے ساتھ ایک ہی شعر میں ادا کیا۔ اس صورت پر گلزار نسیم کو حسن و خاشاک سے پاک کیا اور آتش کے پاس لے گئے۔ استاد نے شاگرد کی محنت پر آفریں کہی اور اصلاح کا قلم اٹھایا لیکن اکثر اصلاہیں نسیم نے نہ مانیں اور اشعار کو اپنی حالت میں رہنے دیا۔ مثلاً مثنوی کا ایک شعر تھا

قلیاں پئے مشکبو دھواں دھار      بیڑے چکھے پان کے مزیدار  
آتش نے اس شعر کا دوسرا مصرع اس طرح بدلنا چاہا۔

ہم بیڑے چکھے بہت مزیدار  
لیکن نسیم کو یہ اصلاح پسند نہ آئی اور مصرع کی تبدیلی مناسب نہ سمجھی۔ غرضیکہ آتش کی نظر ثانی کے بعد یہ مثنوی ایک مشاعرے میں پڑھی گئی جس میں کہ لکھنؤ کے تمام سربراہ واردہ شعرا جمع تھے۔ بعد ازاں طبع ہوئی۔ شائع ہوتے ہی ہاتھوں ہاتھ پک گئی۔ زمانے نے پورے طور سے قدر کی۔ ابھی تک مثنوی کے رنگ میں یکتائی کا سہرا میر حسن کے سر تھا۔ اب "گلزار نسیم" کے بھی چرچے ہونے لگے۔ جو اس سخن کے پرکھنے والے سمجھ گئے کہ مثنوی کیا کہی ہے موتی پروتے ہیں۔ نسیم کو کبھی شہرت عام کا خلعت نصیب ہوا اور بقاتے دوام کے دربار میں میر حسن کے برابر کرسی ملی۔ اور واقعی حق یہ ہے کہ جب تک اردو شاعری کا مذاق قائم ہے اس وقت تک گلزار نسیم کی شادابی میں فرق نہیں آسکتا مگر افسوس کہ نسیم کے ساتھ عمر نے وفانہ کی۔ گلزار نسیم کو طبع ہوتے ایک برس گزر رہا تھا کہ باغ جوانی پر اوس پڑ گئی۔ ہیضہ کی بیماری نے دفعتاً خاتمہ کر دیا۔ اپنے شعر کے آپ ہی مصداق ہوتے۔

روح رواں و جسم کی صورت میں کیا کہوں      بھونکا ہوا کا تھا! دھرا یا! دھر گیا  
۱۸۴۳ء میں تینچینا تیس سال کی عمر میں وفات پائی۔

سخن شناس جانتے ہیں کہ نسیم نے گو کہ میر حسن کے مقابلے پر مثنوی کہی لیکن بالکل دوسرے رنگ میں کہی۔ کوئی نسیم کو میر حسن کے خرم کا خوشہ چیں نہیں کہہ سکتا۔ اگر وہ اپنے رنگ میں فرد ہیں تو یہ اپنے طرز میں یکتا ہے۔ اگر کلام کی سادگی اور تہ تکلفی کا لطف



اٹھانا ہے تو میرسن کی مثنوی دیکھو۔ اگر باریک بینی اور حسنی آفرینی کا رنگ پسند ہے۔ تو  
 "گلزار نسیم" کی سیر کرو۔ دیکھو فراق یار میں صد مگرزار نے کا مضمون ایک ہی ہے۔ دونوں  
 استادوں کی طبیعت اس مضمون پر برابر لڑی ہے۔ مگر دونوں کے انداز سخن پر خیال کرو۔  
 یہاں میر حسن کی مثنوی اور نسیم کی مثنوی سے کچھ اشعار نقل کیے گئے ہیں اور پھر  
 چکبست لکھتے ہیں کہ دونوں نے اپنے اپنے رنگ میں حق سخنوری ادا کیا۔ میر حسن کے  
 اشعار کا بے ساختہ پن اور سادہ پن دل میں عجیب کیفیت پیدا کرتا ہے۔ شب ہجران کی  
 بے قراری کی تصویر آنکھوں کے سامنے پھر جاتی ہے۔ نسیم کے اشعار ایک دوسری ہی حالت  
 پیدا کرتے ہیں۔ الفاظ کی شوکت، بندش کی جستی۔ استعاروں کی نزاکت۔ تشبیہوں کی  
 پختگی سے مصنف کا زور طبیعت معلوم ہوتا ہے۔ نازک خیالی اور بلند پروازی اس عالم  
 کا اشارہ کرتی ہے جہاں پہنچتے ہوئے ہمارے طاثر خیال کے پر جلتے ہیں۔ غریبہ اگر صورت  
 حال کا بیان میر حسن پر ختم ہوتا ہے تو کلام کا معنی خیز ہونا نسیم پر۔

چکبست نے کچھ اور اشعار مثنوی میر حسن اور نسیم سے لے کر درج کئے ہیں اور لکھا  
 ہے کہ میر حسن کے اشعار کا اثر بجلی کی طرح دل میں دوڑ جاتا ہے۔ جو حالت وہ بیان کرتا ہے  
 اس کی تصویر آنکھوں کے سامنے کھینچ دیتا ہے۔ نسیم کے اشعار زبان کی پاکیزگی اور ترکیب  
 الفاظ کی جستی کے لحاظ سے تاثیر کا طلسم بنے ہوئے ہیں۔ ایک کی زینت حسن صورت  
 سے ہے دوسرے کی شان لطف معنی سے قائم ہے۔ میر حسن سخن آفریں ہیں نسیم معنی  
 آفریں ہیں۔ میر حسن محاورہ اور روزمرہ کے بادشاہ ہیں۔ استعارہ و تشبیہ نسیم کا حصہ  
 ہے۔ مگر اتنا کہنا نا انصافی نہیں کہ جو سوز و گداز میر حسن کے کلام میں ہے وہ نسیم کے کلام  
 میں نہیں ہے اور حقیقت یہ ہے کہ جو درد و غمنا شعرائے دہلی کے کلام میں پایا جاتا ہے  
 وہ اہل لکھنؤ کے کلام میں نہیں پایا جاتا۔ مگر بایں ہمہ جیسا کہ پیشتر عرض کیا گیا ہے نسیم  
 کی مثنوی اپنے رنگ میں لا جواب ہے۔ یہی وجہ ہے کہ جب ان کے طاثر شہرت  
 نے پر پرواز نکالے تو یہ کسی کے خرمن کے خوشہ چیں نہ خیال کیے گئے بلکہ خود صاحب  
 طرز کہلائے۔

گلزار نسیم کا ایک خاص جوہر جو کہ نسیم کا حصہ ہے تناسب لفظی ہے۔ تناسب لفظی  
 کی صفت ہمیشہ اردو شاعروں کے پسند خاطر رہی ہے۔ لیکن کسی نے اس کو اس



درجہ کمال پر نہیں پہنچایا جیسا کہ گلزار نسیم میں ہم دیکھتے ہیں۔  
 اس کے بعد چکبست پھر کچھ اشعار ثنوی نسیم سے درج کرتے ہیں۔ اور لکھتے ہیں کہ  
 اس رنگ کے اشعار گلزار نسیم میں کثرت سے ملیں گے۔ واقعی اس رنگ کو خوب  
 نبایا ہے اور طرہ یہ کہ نہایت خوبصورتی کے ساتھ تناسب لفظی کی صنعت کا لطف  
 یہ ہے کہ یہ کسی مقام پر نہ معلوم ہو کہ فلاں لفظ خواہ مخواہ شعر میں اس لیے بھر دیا گیا ہے  
 کہ دوسرے لفظ سے تناسب رکھتا ہے۔ اور یہ لطف گلزار نسیم میں ہے مثلاً کیا خوب  
 مصرع ہے

صح سایہ ہو تو دوڑ دھوپ کیجئے

اس مصرع میں سایہ دھوپ کے ساتھ عجیب کیفیت دکھارہا ہے لیکن دونوں  
 لفظ اس خوبصورتی سے آتے ہیں کہ بالکل ایک دوسرے سے ملے ہوئے بھی ہیں  
 اور الگ بھی۔ حالانکہ ایک کی رونق دوسرے کی وجہ سے دو بالابے۔ لیکن یہ کوئی نہیں  
 کہہ سکتا کہ سایہ کا لفظ خواہ مخواہ دھوپ کے لیے لایا گیا ہے۔ اس میں شک نہیں کہ اس  
 صنعت کا خوبی کے ساتھ نبایا آسان نہیں ہے۔ یہ راہ بڑی کٹھن ہے۔ قدم قدم پر  
 ٹھوکریں کھانے کا اندیشہ ہے۔ مثلاً امانت کے لیے تناسب لفظی کا شوق جنوں  
 کے درجے تک پہنچ گیا ہے لیکن چونکہ زبان پر قدرت کاملہ حاصل نہیں ہے اور  
 طبیعت میں شستگی کا جوہر نہیں لہذا جو شعر اس رنگ میں کہا ہے اسے پڑھ کر ہنسی آتی  
 ہے فرماتے ہیں۔

پانی نہ آبرو پر پھرے بہر حرص مال موتی ملیں تو دانت نہ اپنے نکالے  
 ایک اور شعر اس رنگ میں ہے۔

قبر پر میری لگا یا نیم کا اس نے درخت بعد مرنے کے مرے تو قیر آدمی رہ گئی  
 سجان اللہ کیا تناسب الفاظ ہے۔ نیم حکیم اور نیم ملّا سنے تھے۔ اس شعر کا  
 مصنف نیم شاعر ہے۔ اس کے بعد چکبست کچھ ایسے اشعار لکھتے ہیں اور بتاتے ہیں  
 کہ تناسب الفاظ کا لطافت کے ساتھ نبایا اک امر دشوار ہے۔ اس کے بعد چکبست  
 کا کہنا ہے کہ نسیم کی ثنوی کا عجیب جوہر اختصار ہے اور میر حسن کی ثنوی میں معاملہ  
 برعکس ہے۔ اس میں ہر مضمون کو ضرورت سے زیادہ طول دیا ہے اور یہی اس ثنوی



کا بہت بڑا عیب ہے۔ کچھ اور اشعار درج کرنے کے بعد چکبست لکھتے ہیں کہ غرضیکہ تناسب لفظی۔ اختصار بچھنگی کلام۔ جستی بندش۔ شوکت الفاظ۔ پاکیزگی زبان اس مثنوی کے خاص جوہر ہیں اور اشعاروں و تشبیہوں سے جو مینا کاری کی ہے اس نے اور حسن و دولا کر دیا ہے۔ اس مثنوی کے مقبول ہونے کا راز یہی ہے کہ باوجود اس اختصار کے یہ اتنے محاسن کا مجموعہ ہے اور حق یہ ہے کہ زمانے نے جیسی اس کی قدر کی اس پر ہر مصنف کو ناز ہو سکتا ہے۔ پسند عام کے ساتھ قبول خاص کا شرف گلزار نسیم کو حاصل ہے۔ نقادان سخن کا سرتاج اور اردو زبان کا مستند مورخ محمد حسین آزاد لکھتا ہے۔ ”پنڈت دیا شنکر نسیم نے ”گلزار نسیم“ لکھی اور بہت خوب لکھی۔ اس کی عام و خاص سب میں شہرت ہے۔ اس کے نکتے اور باریکیوں کو سمجھیں یا نہ سمجھیں مگر سب لیتے ہیں اور پڑھتے ہیں جتنی سمجھ میں آتی ہے اس پر خوش ہوتے ہیں اور لوٹے جاتے ہیں۔ ہمارے ملک سخن میں سیکڑوں مثنویاں لکھی گئیں مگر ان میں فقط دو نسخے ایسے نکلے جنہوں نے طبیعت کی موافقت سے قبول عام کی سند پائی۔ ایک نعا البیان اور دوسری گلزار نسیم (آب حیات) مگر طابع کارنگ مختلف ہے جہاں منصف مزاجوں نے گلزار نسیم کی قدر دانی سے آبیاری کی وہاں اکثر نگاہوں میں اس باغ کی شادابی کا نظا بن کر کھٹکی۔ ان حضرات نے اپنی اپنی ہمت کے موافق نسیم کی شہرت پر خاک ڈالنے کی فکر کی ہے۔ چنانچہ اب تک اکثر لوگ کہتے ہیں کہ آتش نے یہ مثنوی کہہ کر نسیم کو دیدی تھی۔ لیکن میری رائے میں اس دعویٰ بے دلیل پر ہیں۔ جہیں ہونا بیکار ہے۔ ایک معنی میں یہ بیان قدر دان نسیم کے لیے باعث فخر ہے۔ اس سے بڑھ کر نسیم کی شاعری کی تعریف کیا ہو سکتی ہے کہ اس کا کلام آتش جیسے زبردست استاد کی طرف منسوب کیا جاتے۔ حالانکہ سخن شناس جانتے ہیں کہ جس رنگ میں گلزار نسیم کہی گئی ہے اس رنگ میں آتش نے اپنی زندگی میں ایک شعر نہیں کہا۔

چکبست آگے چل کر لکھتے ہیں کہ اس میں شک نہیں کہ نسیم کا کلام آتش و ناسخ و ذوق و غالب کے کلام کا ہم پایہ نہیں ہے۔ یہ لوگ آسمان سخن کے تارے ہیں۔ ان کے برابر کسی کو عروج حاصل نہیں ہوا۔ لیکن غزل گوئی کے میدان میں نسیم، رند، صبا وغیرہ سے پیچھے نہیں۔ تینوں استادوں کی ہم طرح غزلوں کے انتخاب



درج ذیل ہیں جن غزلوں میں ایک ہی مضمون کے شعرے وہ بھی پہلو پہلو لکھ دیے گئے ہیں سخن شناس نگاہ انصاف سے دیکھیں۔ اس کے بعد بہت اشعار تینوں شعراء کے لکھ کر چھپتے لکھتے ہیں کہ اس موقع پر یہ لکھنا غیر مناسب نہیں کہ گو یہ آتش کے شاگرد تھے لیکن آتش کی گرمی سخن ان کے کلام میں نہیں پائی جاتی۔ ان کی مشکل پسند طبیعت نے ناس کا رنگ پسند کیا۔ مگر باوجود اس تصنع کے جو کہ اس رنگ کا خاص جوہر ہے۔ نسیم کا کلام بالکل بے شک نہیں ہے۔ طبیعت میں ایک خدا داد کیفیت ہے جو کلام کو مزید اربنا دیتی ہے۔

شاعری کا رنگ تو دیکھ چکے اب طبیعت کا رنگ ملاحظہ ہو۔ سنا جاتا ہے کہ بڑے ظریف و بذلہ سنج آدمی تھے۔ تیزی۔ ذہن۔ بوز کاوت طبع کا عجیب عالم تھا۔ حاضر جوابی تیغ زبان کا جوہر تھی۔ انھیں صفات خاص نے ان کا وقار، معر شعرا میں قائم کیا۔ اگر یہ جوہر نہ ہوتے تو کون پوچھتا۔ اُس زمانے میں لکھنؤ کل ہندوستان کی تہذیب و تربیت کا مرکز بنا ہوا تھا۔ گو کہ اردو شاعری کے زوال کا زمانہ قریب آچکا تھا لیکن جیسے دماغ کی روشنی بجھنے کے پیچھے تیز ہو جاتی ہے۔ اسی طرح اس زمانے نے شعر و سخن کا ایسا عروج دیکھا کہ باید و شاہ آتش و ناسخ کی جادو کا طبیعتیں اپنا زور دکھا رہی تھیں۔ انیس و دو فن مرثیہ گوئی کو عرش پر پہنچا رہے تھے۔ خواجہ وزیر صبا۔ رند و خلیل وغیرہ کی جوا اور شوخ طبیعتیں ایک طرف قیامت برپا کر رہی تھیں۔ اس زمانے میں ایک ہندو کے لیے شعرا کے زمرہ میں اپنا وقار قائم کرنا آسان کام نہ تھا لیکن نسیم نے اپنے گہا مضامین کا سب کو ہزار جان سے شیدا بنا لیا۔ ایسے ایسے معر کے جینے کہ دھاک بیٹھ گئی ایک مشاعرے میں نسیم نے مطلع پڑھا۔

منت و لا کسی کی نہ اصلا اٹھا تے      مرجائے نہ ناز مسیحا اٹھا  
آتش بھی اس مشاعرے میں موجود تھے۔ انھوں نے نسیم کی بہت تعریف کی اور میرا مطلع اس کے آگے گرد ہے۔ مطلع آتش۔

جاں بخش لب کے عشق میں ایذا اٹھا تے      بیا رہو کے ناز مسیحا اٹھا  
خصوصاً نسیم کی حاضر جوابی و موزونی طبع کے سب قائل تھے۔ ایک مرثیہ کہ ہے کہیں مشاعرے کی صحت کتنی یہ دماں موجود تھے۔ قبل مشاعرہ ۱۹۶۰ء



شیخ ناسخ نے ان کی طرف مخاطب ہو کر کہا کہ پندت صاحب ایک مصرع کہا ہے دوسرا  
مصرع نہیں سوچتا کہ پورا شعر ہو جائے۔ انھوں نے جواب دیا فرمائیے۔ ناسخ نے  
مصرع پڑھا۔

ع "شیخ نے مسجد بنا مساربٹ خانہ کیا"  
ان کے منہ سے یہ مصرع نکلنے کی دہک تھی کہ یہاں دوسرا مصرع تیار تھا۔  
"تب تو اک صورت بھی تھی اب صاف ویرانہ کیا"

اس مصرع کا سننا تھا کہ حاضرین جلسہ پھر ٹک اکٹھے اور ہر طرف سے نعرہ ہاتے تحسین  
بلند ہوتے۔ شیخ ناسخ نے شاعری کی آڑ میں مذہبی چوٹ کی تھی لیکن نسیم نے ٹھنڈا کر دیا۔  
قاضی عبدالودود کا کہنا ہے کہ تذکرہ میر حسن مجھے مطابق یہ ستر میرا علی علی کا ہے۔ جو  
اس طرح ہے۔

"نور بُت زاہد نے کیوں مسجد یہ بت خانہ کیا"  
تب تو اک صورت بھی تھی اب صاف ویرانہ کیا"

یعنی پہلا مصرع ناسخ کا ہے اور دوسرا نسیم کا۔ چمکست نے کہیں سنی سنائی لکھ دی  
اور گہرائی میں جا کر کھوج نہیں کیا۔ یہ بھی نہیں سوچا کہ ناسخ اس زمانے کا اتنا  
استاد اور رئیسوں میں اتنا مقبول تھا کہ آتش کو بھی اس کا مقابل نہ سمجھا جاتا  
تھا، نسیم جیسے لونڈے سے کہتا کہ اسے دوسرا مصرع نہیں سوچو رہا ہے  
پھر جس مصرع میں مذہبی ملحوظات ہوں وہ ایک ہندو سے کہتا۔ ناسخ کی بطور  
متعصب شاعر کوئی شہرت نہیں۔

چمکست آگے چل کر لکھتے ہیں کہ اسی طرح ایک شخص نے مشاعرے میں ایک شعر  
پڑھا جس کا دوسرا مصرع یہ تھا

ع "جانب ظلمات اکثر آفتاب آتا نہیں"

پہلا مصرع کچھ مہمل سا تھا۔ نسیم کے منہ سے بے ساختہ نکل گیا کہ دوسرا مصرع تو  
خوب ہے لیکن پہلا مصرع ٹھیک نہیں، وہ صاحب بھی جلے تن تھے، ان کے کان تک یہ بات  
پہنچی تھی کہ جھنجھلا کر بولے کہ اچھا اس سے بہتر مصرع کہہ دیجئے، یہاں تو مضامین ہر وقت  
ہاتھ باندھے سامنے کھڑے رہتے تھے اسی وقت مصرع موزوں کر کے سنا دیا۔



تیرہ دل کی بزم میں جام شراب آتا نہیں جانب ظلمات ہرگز آفتاب آتا نہیں۔  
نسیم کی مشاعرے میں دھاک بیٹھ گئی۔ وہ بچارہ ذلیل ہو گیا۔

ایک روز آتش کے ہاں شاگردوں کا جھگڑا تھا۔ زند، صبا، خلیل وغیرہ آتے  
ہوتے تھے۔ نسیم بھی موجود تھے۔ صبح کا سہانا وقت۔ برسات کا موسم۔ منیہہ برستا ہوا  
عجیب کیفیت تھی۔ موسم بہار سے کچھ ایسی طبعیتیں مست ہوتیں کہ شاگردوں نے  
آتش سے فرمائش کی کہ استاد اس وقت ایک غزل کہہ ڈالیں۔ گو آتش کا بڑھا پا  
تھا لیکن طبعیت میں جوانی کا زور بکھرا تھا۔ فی البدیہہ اشعار موزوں کرنے شروع کر دیے  
اور کہا کہ لکھ جاؤ جس غزل کا مطلع ہے یہ

دہن پر ہیں ان کے گماں کیسے کیسے کلام آتے ہیں درمیاں کیسے کیسے  
وہ اس موقع کی کہی ہوئی ہے۔ نسیم کی طبعیت بھی جوش بہار سے لہرائی ہوئی تھی۔  
انھوں نے ان اشعار کی تحسین کرنی شروع کر دی جتنی دیر میں آتش دوسرا شعر سوچتے  
تھے یہ اس عرصے میں ان کے پہلے شعر پر تین مصرعے لگا چکے تھے اور بعض بعض مصرعے  
تو واقعی اس انداز سے لگاتے ہیں کہ اگر کوئی برسوں فکر میں سر بگریباں رہے تو اس سے  
بہتر مصرع نہیں لگا جاسکتا۔ آتش کے دو شعروں کی تحسین مثلاً لکھی جاتی ہے۔

نہ خونی کفن ہے نہ گھاتل ہوتے ہیں نہ زخمی بدن ہے نہ بسمل ہوتے ہیں  
لہو مل کے کشتوں میں داخل ہوتے ہیں تمہارے شہیدوں میں شامل ہوتے ہیں  
گل ولالہ وار غواں کیسے کیسے

کوئی جانتا ہے کسی کو خبر ہے کہ پردے میں کون اے صنم جلوہ گر ہے  
کہیں کچھ خیال اور کہیں کچھ نظر ہے دل و دیدۂ اہل عالم میں گھر ہے  
تمہارے لیے ہیں مکاں کیسے کیسے

اسی طرح، چودہ پندرہ شعر کی غزل پر مصرع لگاتے ہیں۔

آتش کے شاگردوں میں صبا سے ان سے بہت یار نہ تھا۔ ان کے مرنے پر صبا  
نے ایک شعر کہا جو کہ واقعی درد دل کی تصویر ہے۔

اڑھ گئے ہیں نسیم جس دن سے اے صبا وہ ہوا تے باغ نہیں  
لیکن رند سے جھک بکتے چنانچہ ایک مشاعرہ میں نسیم نے رند کی ایک مشہور غزل پر



جسے پڑھا جس کا مقطع یہ ہے

وصل انساں کا پر زادوں کا ہو بے دشوار  
کہتے کہتے تو ہونے تم کو نسیم اب لاچار  
فائدہ کچھ نہیں تم مفت میں کیوں ہوتے ہو خوار  
عشق کو ترک کر دیا نہ کرو ہو مختار  
نیک و بد میں تمہیں زند بچھاتے جاتے  
اس مصرع کا زبان سے نکلتا تھا کہ

”کہتے کہتے تو ہوتے تم کو نسیم اب لاچار“

کہرند نے سر مشاعرہ تلوار کھینچ لی اور نسیم سے برسر پیکار ہونے کا ارادہ کیا۔ نسیم کے مزاج میں بانگین تھا۔ یہ بھی اٹھ کھڑے ہوتے اور کہنے لگے کہ تلوار پر نہ کھولنا۔ یہاں پتھر دلوں سے تلوار چھین لیتے ہیں لیکن آفتاب الدولہ خلق وغیرہ اس مشاعرے میں موجود تھے، انھوں نے بگڑ سی ہوئی طبیعتوں کو سنبھالا اور کھڑکتی ہوئی آگ پر پانی ڈالا۔ اور رند سے کہا بندہ نوازیہ تلوار کا مقام نہیں۔ یہاں زور قلم سے کام لیجتے۔ اس ہنگامہ آرائی کی وجہ یہ تھی کہ رند جو ایک رنگین مزاج اور عاشق تن آدمی تھے، اس زمانے میں ایک بارگاہ حسن کے امیدواروں میں تھے لیکن قسمت کی نارسائی سے منزل مقصود تک رسائی نہیں ہوتی تھی۔ تنون مزاجی نے اس مایوسی کی حالت کو غیظ و غضب سے بدل دیا تھا۔ نسیم نے اس خمسہ میں درپردہ اسی کیفیت کا اشارہ کیا تھا۔ رند کے چوٹ کھائے دل پر یہ طعن آمیز نصیحت گراں گزری اور اس معرکے کا باعث ہوئی۔ علاوہ بریں اس غزل میں رند کا ایک شعر ہے۔

راستہ روک کے کہہ لوں گا جو کہنا ہے مجھے  
نسیم نے ایک صحبت میں دوسرا مصرع پڑھا تو ”مذاقاً“ لوگے تانیث کے ساتھ پڑھا۔ یعنی

راستہ روک کے کہہ لوں گا جو کہنا ہے مجھے  
اس پر بڑا قہقہہ پڑا اور اس شعر کو لوگ اسی صورت پر پڑھنے لگے۔ اڑتے اڑتے  
یہ خبر رند تک بھی پہنچی۔ حریفوں نے اصل واقعہ پر اپنی طرف سے اور حاشیے پڑھاتے  
غرض کہ رند کے دل میں اس واقعہ کی وجہ سے کبھی ایک کاوش موجود تھی۔ یہ کبھی  
ان کے لیے نسیم سے بگڑنے کی وجہ ہوئی ایک موقع پر رند نے ایک شعر پڑھا۔



کیا بلا عرض مدعا کر کے بات بھی کھوئی التجا کر کے

نسیم نے پہلا مصرع یوں بدل کر پڑھا

مع فائدہ عرض مدعا کر کے

اور کہا اب شعر بہتر ہو گیا۔ اور لوگ جو کبھی بیٹھے تھے۔ انھوں نے بھی نسیم کی ایسی کہی۔ یہ امر بھی زند کو ناگوار گزرا۔

نسیم کی جو وقعت شعرا نے لکھنؤ کے زمرہ میں تھی۔ اس کا اندازہ مندرجہ ذیل واقعے سے ہو سکتا ہے۔ ایک مرتبہ دہلی سے تین مصرعے امتحان لکھنؤ بھیجے گئے کہ شاعران لکھنؤ ان پر مصرعے لگا کر بھیجیں۔ تینوں مصرعے ملاحظہ ہوں۔

(۱) ناتواں ہوں کفن بھی ہو ہلکا۔

(۲) اس لیے قبر میں رکھا انھیں زنجیر سمیت

(۳) من می روم بہ کعبہ ودل می رود بدیر

اب اہل لکھنؤ کی کوشش ہوئی کہ ایسے مصرعے کہہ کر بھیجیں کہ دہلی والوں کو بھی یہاں کی شاعری کا قاتل ہو نا پڑے۔ اگر مصرعے سست ہوئے تو کر کری ہو جائے گی غرضیکہ تین شخصوں کو جو ہر طرح اس کام کے لیے موزوں خیال کیے گئے ایک ایک مصرع پر مصرع لگانے کا کام سپرد ہوا۔ پہلا مصرع ناسخ کو دیا گیا۔ دوسرا آتش کو کو تیسرا نسیم کو۔ گو کہ اس وقت اور بڑے بڑے شاعر موجود تھے مگر آتش و ناسخ کے ساتھ لکھنؤ کی آبرو قائم رکھنے کا شرف نسیم ہی کو حاصل ہوا۔ تینوں استادوں نے جی توڑ کر مصرعے لگاتے ہیں۔

ناسخ کا مصرع ہے۔

(ناتواں ہوں کفن بھی ہو ہلکا)

ڈال دے سایہ اپنے آخپل کا

آتش کا مصرع ہے۔

(اس لیے قبر میں رکھا انھیں زنجیر سمیت)

حشر میں حشر نہ برپا کریں دیوانے

نسیم کا مصرع بھی لا جواب ہے۔

(من می روم بہ کعبہ ودل می رود بدیر)

دارم ز دین و کفر بہر یک قدم دوسیر

نسیم کے مزاج میں آزادی اور بے باکی کوٹ کوٹ کر بھری تھی۔ کبھی دنیا کے



مال و دولت کی تمنا نہ تھی۔ گو کہ بہت اہل کشمیر اس زمانے میں عہد ہائے جلیطہ پر ممتاز تھے اور دربار شاہی میں ان لوگوں کی رسائی تھی۔ ان حضرات نے کئی مرتبہ نسیم سے خواہش ظاہر کی کہ وہ ان کو دربار شاہی تک پہنچائیں اور ان کے منصب و جاگیر کی فکر کریں۔ مگر اس شہنشاہ سخن نے دوات و قلم کو طفل و علم پر ترجیح دی اور دنیا کی شان و شوکت کی طرف رخ نہ کیا۔ اور یہ کیا اکثر اہل کمال اس کے رنگ کی طبیعت رکھتے ہیں۔ انیس مرحوم فرماتے ہیں۔

درپہ شاہوں کے نہیں جاتے فقیر اللہ کے سر جہاں رکھتے ہیں سب ہم واں قدم رکھتے ہیں ایک مرتبہ امجد علی شاہ کے سامنے ایک طوائف نے نسیم کی وہ لاجواب غزل گائی جس کا مطلع ہے

جب نہ جیتے جی مرے کام آتے گی کیا یہ دنیا عاقبت بخشاتے گی  
جب اس مرصع غزل کا مقطع گایا۔

جاں نکل جاتے گی تن سے اے نسیم گل کو بوئے گل ہوا بتلاتے گی  
تو سخن شناس بارشاہ نے کہا کیا یہ غزل اسی نسیم کی ہے جو گلزار نسیم کا مصنف ہے۔ اس نے کہا ہاں۔ یہ سننا تھا کہ ارشاد ہوا اس سخنور باکمال کو دربار شاہی میں حاضر کرو۔ حریفوں نے کہا کہ حضور نسیم کا تو انتقال ہو گیا۔ خدا جانے وہ کیسا وقت کھٹا اور یہ منحوس کلمہ کیسی زبانوں سے نکلا تھا۔ ادھر یہ بات منہ سے نکلی ادھر قدر انداز قضا کے ترکش سے تیر نکلا جس نے رکھوڑے ہی عرصہ میں نسیم کا خاتمہ کر دیا۔ مرنے کے دو تین گھنٹے پیشتر یہ شعر کہا تھا۔

پہنچی نہ راحت ہم سے کسی کو بلکہ اذیت کوش ہوتے

جان پڑی سب بارشکم تھے مر کے دباں دوش ہوتے

گلزار نسیم کا یہ دیباچہ اور نیا ایڈیشن جنوری یا فروری ۱۹۰۵ء میں چھپا۔ مولوی عبدالحلیم صاحب شرر نے مارچ ۱۰ اپریل اور جولائی ۱۹۰۵ء کے دہلی میں اس نئے ایڈیشن کا ریویو شائع کیا جس میں تین عنوان قائم کیے گئے۔

الف: گلزار نسیم ہندوستان دیا شکر نسیم کی تصنیف نہیں ہے بلکہ آتش کی تصنیف ہے۔

ب: گلزار نسیم کی دہلی کتب خانہ کی تصنیف نہیں ہے۔



ج۔ گلزار نسیم کے متعدد اشعار اعتراضات کیے گئے تھے۔

مولوی عبدالحلیم شرر نے "گلزار نسیم" پر ریویو دلگداز بابت ماہ مارچ ۱۹۰۵ء میں کیا اور لکھا کہ ہمارے ہم شہر بلکہ ہم محلہ روشن خیال نوجوان پنڈت برج نرائن چکبست نے گلزار نسیم کا ایک نیا ایڈیشن بڑی قابلیت و لیاقت کے ساتھ شائع کیا ہے اور شاید پنڈت دیاشنکر نسیم مرحوم کی ایک خوش نصیبی یہ بھی ہے کہ انھیں کیثنوی پہلی بار اردو نظم ہوتی جو اس خوبی کے ساتھ ایڈٹ کر کے شائع کی گئی اور ایسے لائق و با مذاق نوجوان کے ہاتھوں سے ایڈٹ ہوتی۔ پنڈت برج نرائن صاحب وکیل اپنے ذوق انشا پر دازی۔ اپنے حسن عبارت اور اپنے شائستہ مذاق کی حیثیت سے ملک میں ایک ممتاز درجہ حاصل کرتے جاتے ہیں اور ان کی یہ کوشش اگر جاری رہی تو کسی وقت میں وہ ملک کے سرایہ ناز انشا پردازوں میں ہوں گے۔

اپنا جو طبع دکھانے کے بعد انھوں نے جس مثنوی کو منتخب کیا ہے وہ بھی علاوہ اس کے کہ قومی تعلقات کے لحاظ سے نوجوان ایڈٹ کرنے والے پر بہت بڑا حق رکھتی تھی اردو کی ایک عجیب و غریب معرکہ آرا نظم ہے۔ اگر اس کے محاسن کے لحاظ سے دیکھا جائے تو وہ ان نظموں میں ہے جس سے اردو شاعری کو اپنی اس صدی دوسری کی عمر میں شاید دوہی چار فیض ہوئی ہوں گی۔ لیکن اس کے ساتھ ہی اس کے معائب پر نظر ڈالی جاتے تو اس سے زیادہ عیوب کسی اردو نظم میں نہیں ہے۔ پہلے اعلیٰ اور مقبول عام اردو مثنوی میر حسن کی مثنوی ہے جس میں اور اس میں باعتبار مذاق شاعری و خوبی زبان کے کوئی نسبت نہیں ہے۔ مگر اس کے مقابلہ میں ہمیشہ اس کا نام لیا گیا اور ان دو شعرا کے کلام کا موازنہ کیا گیا جن کا مذاق ایک دوسرے کی ضد واقع ہوا ہے۔ گلزار نسیم کو جو مقبولیت عام حاصل ہوئی حیرت انگیز ہے لیکن اگر اس کی خوبیوں کا اندازہ کیا جائے تو یہ بے انتہا شہرت بھی اس کے مرتبے سے کم ہے۔ اردو ہی نہیں اکثر زبانوں میں اس پائے کی نظمیں کم ملیں گی لیکن اس کے ساتھ یہ بھی کہنا پڑتا ہے کہ ایسے عیبوں سے بھری ہوئی نظم بھی کوئی نہیں جس وقت اس کے محاسن پر نظر ڈالی جائے تو اس قدر لطف آتا ہے کہ مجبور ہو کے تسلیم کرنا پڑتا ہے کہ اس سے اچھی نظم نہیں ہو سکتی اور جس وقت اس کی غلطیوں کی طرف توجہ کیجئے تو خیال گزرتا ہے کہ



شاید کسی اور شاعر کے کلام میں اتنی غلطیاں نہ ہوں گی جنہیں کہ نسیم لکھنوی مرحوم کے کلام میں ہیں۔ اردو کے شعر کا خاصہ ہے کہ وہ زیادہ تر لفظی بکثوں میں پڑے رہتے ہیں اور جس کسی کے کلام میں ایک غلطی بھی نکل آتی ہے اس کا کلام بالکل مٹ جاتا ہے اور ساری شاعرانہ خوبیاں اس ایک لفظی لغزش پر قربان کر دی جاتی ہیں لیکن ایسی شاعری کی دنیا میں نسیم لکھنوی کی مثنوی کا باوجود بہت سی غلطیوں کے جھکنا اور مقبول ہو جانا قابل حیرت چیز ہے۔ یہی امر اس بات کی شہادت ہے کہ گلزار نسیم کی خوبیاں کس پائے کی ہیں کہ بہت سی لغزٹوں کے ہونے پر بھی ایسے مذاق والوں میں عام پسند ہو گئی جو ہمیشہ لفظی بکثوں کا شاعری کا اعلیٰ جوہر سمجھتے رہے۔

مسٹر چکبست نے مثنوی کو تصحیح کر کے اور سب سے پہلے ایڈیشن کے مطابق کر کے شائع کیا ہے اور آخر میں پنڈت دیاشنکر نسیم کے دیوان کا کچھ انتخاب بھی چھاپ دیا ہے۔ قابل غور ۳۴ صفحات کا وہ دیباچہ ہے جو شائع کرنے والے کی لیاقت و قابلیت کو ظاہر کرتا ہے۔ اس کے ابتدائی ۳۴ صفحات میں مصنف گلزار نسیم کے حالات زندگی ہیں اور چونکہ کہنے والے مصنف مرحوم کے ہم قوم ہیں لہذا انہیں باور کر لینا چاہیے کہ جو کچھ لکھا ہے صحیح ہو گا۔

گلزار نسیم کی تصنیف کے حالات میں مسٹر چکبست نے لکھا ہے جس وقت یہ مثنوی تیار ہوئی اس کا حجم زیادہ تھا۔ جب آتش کے پاس اصلاح کے لیے لے گئے تو انھوں نے کہا ارے بھئی اتنی بڑی مثنوی کون پڑھے گا۔ یا تم پڑھو گے کہ تم نے تصنیف کی ہے یا میں اصلاح کے خیال سے ایک مرتبہ دیکھتا جاؤں گا۔ اسناد کامل کی بات دل پر اثر کر گئی۔ مثنوی کی نظر ثانی کی۔ جتنے بھرتی کے شعر تھے نکال ڈالے۔ مگر معتبر ذرائع سے جو کچھ معلوم ہوتا ہے وہ یہ ہے کہ انتخاب و اختصار کا یہ آخری عمل اور تصرف خواجہ آتش کے قلم سے ہوا۔ منشی اشرف علی اشرف مرحوم جو نسیم دہلوی کے شاگرد تھے اور اس سے پہلے دور کی یادگاروں میں تھے۔ اس واقعہ کو خود مجھ سے بیان کرتے تھے بلکہ ان کا بیان تھا کہ پنڈت دیاشنکر کی لکھی ہوئی اصل مثنوی کے بہت سے اوراق بھی میں نے اپنی آنکھ سے دیکھے تھے جو بہت ہی عام مذاق کے تھے اور ایسے تھے کہ سوائے ایک متعدی شخص کے کسی کہنہ مشفق شاعر کی جانب انہیں منسوب کیے جاسکتے۔



"اس بیان کی تصدیق میر وزیر علی صاحب نے بھی ہمارے انھیں بزرگوں کے سامنے کی تھی۔ اور اس کی بدولت یہ خبر مشہور ہوئی کہ یہ مثنوی اصل میں آتش کی ہے۔ انھوں نے پسند نہ کیا۔ دیا شنکر کو لکھ کے دے دی۔ جس کی بنیاد پر چودھویں صفحہ میں مسٹر چکبست نے پہلے تو اس شہرٹ کی بدولت مصنف کو اعلیٰ ناموری کا تاج پہنایا ہے اور پھر لکھا ہے سخن شناس جانتے ہیں کہ جس رنگ میں گلزار نسیم کہی گئی ہے اس رنگ میں آتش نے اپنی زندگی میں ایک شعر نہیں لکھا۔ "مگر مجھے تعجب ہے کہ مصنف کے دیوان کا جوا انتخاب مسٹر چکبست نے اس مثنوی کے آخر میں چھاپا ہے اس میں بھی اس رنگ کا کوئی شعر نہیں ہے۔ ہمارے روشن خیال دوست نے اس بات کا لحاظ نہیں کیا کہ غزل اور چیز ہے اور مثنوی اور چیز۔ انسان کی طبیعت جو رنگ غزل میں دکھاتی ہے مزدوری نہیں کہ مثنوی میں بھی وہی رنگ دکھاتی دے آتش وہ شخص تھے جو غزل کے سوا کسی اور صنف سخن میں کہنا اپنی شان شاعری سے ادنیٰ خیال کرتے تھے اگر ان کی کوئی اور مثنوی موجود ہوتی تو بے شک مقابلہ کیا جاسکتا تھا کہ جو رنگ اس مثنوی میں تھا اس میں کیوں نہیں ہے۔ لیکن دیوان کے رنگ کو پیش کر کے مثنوی کے متعلق کوئی رائے قائم کرنا اس بات کا ثبوت دیتا ہے کہ مسٹر چکبست کو اس کی خبر ہی نہیں کہ شاعرانہ مذاق ہر صنف سخن میں جدا گانہ رنگ دکھایا کرتا ہے۔ کوئی تعجب کی بات نہیں۔ اگر آتش نے اس وابستگی کی بنیاد پر جو انھیں نو عمر گروں سے تھی، اس کی تحریک سے یا مشق اولیں دیکھ کے اس مثنوی کو تفتیشِ طبع کے طور پر کیا ہو۔ پھر اس میں متعدد دلغزئیں دیکھ کے اسے بجاتے اپنے اس کی طرف منسوب کر دیا ہو۔

جن دنوں یہ مثنوی کہی گئی ہے ان دنوں شاعری کا یہ رنگ تھا کہ معاتب محاسن پر غالب خیال کیے جانے تھے اور شعر کو کلام میں خوبیاں پیدا کرنے سے زیادہ فکر اس بات کی ہوتی تھی کہ کلام عیوب سے پاک ہو لہذا یہ خیال اس بات کا پورا حرکت ہو سکتا تھا کہ آتش اس مثنوی کو کہیں اور اپنے کم سن شاگرد کو دیدیں مصنف کی مختصر لایف ختم کرتے ہی مسٹر چکبست نے مثنوی میر حسن اور گلزار نسیم کا موازنہ شروع کر دیا ہے۔ اس کے متعلق مجھے کچھ نہیں کہنا ہے۔ ہاں اتنا ضرور کہوں گا کہ موازنہ سے پیشتر



ضرورت تھی کہ گلزار نسیم پر بلا لحاظ کسی اور نظم کے ایک مفصل اور معقول ریویو کیا جاتا اور ہر قسم کی خوبیاں اس میں سے نکال کر دکھائی جاتیں۔ اس کام کو مسٹر چکبست نے کیا ہے مگر بہت ہی ناقص اور ناتمام درجہ تک۔

مسٹر چکبست کے اس خیال کی میں تائید کرتا ہوں کہ اس شنوی کا مصنف کسی خرمین کا خوشہ چیں نہیں بلکہ خود صاحب طرز ہے۔ اس کے بعد قابل (ریویو) نگار نے تناسب لفظی کی بحث شروع کی ہے اور اس صنعت میں نسیم لکھنوی کا اعلیٰ کمال دکھا یا ہے۔ رعایت لفظی کا خیال چاہیے۔ اس کو حسن کہیے خواہ غیب کہیے بعض شعرائے لکھنؤ میں مرض کے درجے تک پہنچا ہوا تھا حتیٰ کہ اس دھن میں مبتلا ہو کر بعض اوقات وہ جادۂ اعتدال سے گزر گئے ہیں۔

مسٹر چکبست نے امانت۔ خلیل۔ رند اور قلق کا ایک ایک شعر یا مصرع نقل کر کے سب کی شاعری میں دھبہ لگایا ہے۔ چنانچہ امانت کی نسبت لکھتے ہیں تناسب لفظی کا شوق جنون کے درجے تک پہنچ گیا ہے لیکن چونکہ زبان پر قدرت کا ملہ حاصل نہیں ہے اور طبیعت میں شستگی کا جوہر نہیں۔ لہذا جو شعر کہا ہے اس رنگ میں کہا ہے کہ اسے پڑھ کر ہنسی آتی ہے۔ مگر دیگر شعراء کے حال پر صرف اتنی ہی مہربانی کی ہے کہ تناسب الفاظ کا لطافت کے ساتھ نبھانا ایک امر دشوار ہے اور آخر میں جب دیکھا کہ ایسے ہی معیوب اشعار گلزار نسیم میں بھی موجود ہیں تو تسلیم کر لیا کہ "اکثر نسیم سے بھی تناسب الفاظ کے ساتھ لطافت سخن قائم نہیں رہ سکتی" پھر جب دیکھا کہ اس اقرار کے گناہ سے اوپر کا دعویٰ بالکل سنو خ ہو جاتا ہے۔ تو اس دشواری کو یہ کہہ کر ٹالا کہ "اس قسم کے اشعار کل شنوی میں دو فیصدی سے زیادہ نہیں ملیں گے لہذا قابل معافی ہیں" مگر بہار سے دوست کو یاد رکھنا چاہیے کہ جن شعرا کو انھوں نے ملزم ٹھہرایا ہے ان کے کلام میں بھی ایسے معیوب اشعار دو فیصدی سے زیادہ نہ نکلیں گے اور کوئی تعجب نہیں کہ اتنے بھی نہ نکل سکیں۔ سچ یہ ہے کہ امانت نے تناسب الفاظ کی فکر میں اپنے تئیں بدنام تو بہت کیا مگر اس صفت کے پیچھے پڑ کر کٹھو کریں بہت کھاتیں تو کامیاب بھی سب سے زیادہ وہی ہوئے۔

گلزار نسیم کے اختصار اس کی ترکیبوں کی پختگی، تشبیہات کا مل۔ کلام کی



سادگی و روانی اور پاکیزگی زبان کی نسبت جو کچھ لکھا گیا ہے بہت صحیح ہے بلکہ اس سے بڑھ کے ہے۔ ہم لکھتے تو اس سے کچھ زیادہ ہی لکھتے۔ اس لیے کہ ہم ہمیشہ سے گلزار نسیم کے بہت بڑے معترف ہیں مگر افسوس اس بات کا ہے کہ اس کے دوسرے رُخ یعنی مثنوی گلزار نسیم کے غیوب کی طرف سے مسٹر چکبست نے بالکل چشم پوشی کی ہے۔ اس بات کی سخت ضرورت تھی کہ اس ایڈیشن میں گلزار نسیم پر ایک منصفانہ (ریویو) کیا جاتا، اس لیے کہ جس قدر یہ مثنوی ایک عمدہ (ریویو) کی محتاج تھی اردو میں اور کوئی نظم نہیں مگر افسوس یہ کہ ریویو (نوٹس) میں ہمارے یہاں یا تو مروت و دوستی کے جذبات ظاہر کیے جاتے ہیں۔ یا بغض و عناد کے۔ اور اگر معاصرین سے واسطہ نہ ہو تو ہمارے ریویونگار قوم پرستی کرتے ہیں اور اپنی قوم و گروہ میں بہرہ پیدا کرنے کی ایسی ہوس ہوتی ہے کہ انصاف کو بالکل ہاتھ سے چھوڑ بیٹھتے ہیں۔ اس مرض سے انگلستان کے ریویونگار بھی پاک نہیں ہیں۔ مگر زمانے کی مساعرت سے مغرب والے اپنی اس ہوس میں کامیاب ہو جاتے ہیں اور ہم اپنی وقعت اور کم کر دیتے ہیں۔ وجہ یہ کہ وہاں ایک ہی قوم ہے اور سب کے جذبات کیساں ہیں۔ بخلاف اس کے یہاں باہمی اختلاف ہے۔ لہذا ایک گروہ کسی شخص کو زبردست میر و بنا کے بڑھاتا ہے دوسرا گروہ اسے گرانے کی کوشش کرتا ہے اور اسی سبب سے ہم کو ریویو لکھنے میں جس قدر اعتدال اور منصف مزاجی سے کام لینے کی ضرورت ہے، اہل یورپ کو نہیں ہے۔ واقعی یہ افسوس کی بات ہے کہ اس ریویو میں نسیم کے مقابل میں لکھنؤ کے بعض مشہور و معروف اور مستند شعرا کے مٹانے کی کوشش کی گئی ہے اور محض ان غیر معتبر کہانیوں کی بنیاد پر جس سے یہاں کے تمام شعرائے مال نا آشنا ہیں۔ ممکن ہے کہ وہ کسی خاص حلقہ میں شہرت رکھتے ہوں مگر محققین کے نزدیک بالکل بے بنیاد ہیں اور اتنی وقعت ہرگز نہیں رکھتیں کہ تحریر میں لائی جاتیں۔

اس سلسلے کو ہم نے ابھی ختم نہیں کیا ہے۔ دل گداز کے آئندہ نمبر میں ہم اصل مثنوی گلزار نسیم کا ایک اور (ریویو) لکھیں گے جس کے لیے اس نمبر کے صفحات کافی نہیں ہیں۔ ہم گلزار نسیم کے حماس کو نہیں بتاتیں گے اس لیے کہ وہ سب کے نزدیک مسلم ہیں اور ان کے بڑے محرمین لانے کے لیے ضروری ہے کہ ایک ضخیم کتاب لکھی جائے



ہم صرف ان اشعار کو درج کریں گے جن پر عام اہل سخن معترض ہیں اور جن کا اس وقت تک جواب نہیں دیا گیا ہے۔ گلزار نسیم میں ایسے اشعار بہت ہیں جن کی بنا پر صرف یہی نہیں کہا جاتا کہ نسیم کی زبان میں غلطیاں ہیں بلکہ یہ بھی دعو کیا جاتا ہے کہ پنڈت دیاشنکر نسیم زبان پر اتنی حکومت نہیں رکھتے کہ ہر ایسے مضمون کو جو خیال میں آئے ادا کرتے جاتیں۔ کیا اچھا ہوتا کہ مسٹر چکبست بجائے مولوی حالی کے اعتراضات کا جواب دینے کے ان عیوب کے مٹانے کی کوشش کرتے۔

مولوی شرر "دلگداز" بابت ماہ اپریل ۱۹۰۵ء میں گلزار نسیم پر ریویو میں لکھتے ہیں کہ مسٹر چکبست نے شمس العلماء مولانا حالی کا جواب دینے کے لیے خاص اہتمام کیا ہے اور اس بحث کو مکرر چھڑ دیا ہے جو پیشتر ادھ بیچ میں چھڑ چکی تھی۔ ہمارے مہربان کو حالی کو جواب دینے سے پہلے ان اعتراضوں کے اٹھانے کی کوشش کرنی چاہیے تھی جو خود اساتذہ لکھنؤ کی جانب سے وارد کیے جا رہے ہیں۔ باہر والوں کو یقین کامل ہے کہ گلزار نسیم کی زبان خاص لکھنؤ کی زبان ہے جس کے باعث سارے ہندوستان میں لکھنؤ کی زبان کا نہایت ہی غلط اندازہ کیا جاتا ہے۔ دہلی والے گلزار نسیم پر اعتراض کرتے ہیں اور سمجھتے ہیں کہ وہ اعتراض عام اہل لکھنؤ اور لکھنؤ کی مستند زبان پر ہے اس لیے ضرورت بھی ہے کہ عام پبلک پر ظاہر کر دیا جائے کہ گلزار نسیم میں اہل لکھنؤ کے نزدیک صد ہا غلطیاں ہیں اور اس مثنوی کی زبان اہل لکھنؤ کی زبان نہیں ہے۔ میرا مقصد اعتراض کرنا نہیں ہے بلکہ صرف دو مقصد ہیں۔

- ۱۔ یہ کہ عام غلط فہمی دور ہو کہ گلزار نسیم کی زبان لکھنؤ کی مستند زبان ہے۔
- ۲۔ یہ کہ چکبست کی توجہ اس جانب مائل کی جائے کہ ان شبہات سے جو اس مثنوی کی نسبت اکثر اہل لکھنؤ اور عام شعرا نے اردو کو ہیں وہ واقف ہو کہ ان کو دور کریں اور اس مثنوی کو ویسا ہی پاک و بے عیب ثابت کر دکھائیں جیسا کہ میرے نزدیک اسے ہونا چاہیے۔ لہذا اب میں مثنوی کے اشعار نقل کر کے لوگوں کے شبہات و اعتراضات کو پیش کیے دیتا ہوں۔ مسٹر چکبست کو اختیار ہے۔ چاہیں انہیں تسلیم کریں یا ان کی تردید فرمائیں۔ گلزار نسیم ایسی مثنوی ہے کہ ان اعتراضوں اور شبہوں سے اسے کسی قسم کا نقصان نہیں پہنچ سکتا۔ اس کی خوبیاں ایسی ہیں کہ ان کے مٹانے کی کوشش کی جاسکتی ہے۔



اس لیے کہ باوجود ان غلطیوں کے اعلیٰ درجہ کی بے مثل ادبے نظیر مثنوی ہے مگر ہاں اتنا ضرور ہو گا کہ لوگ دھوکے سے بچ جائیں گے اور ان غلطیوں سے محفوظ رہیں گے جو دکھاتی جاتی ہیں۔ بعض اشعار کا مطلب ہی نہیں سمجھ میں آتا۔ ممکن ہے کہ میری ہی فہم کا قصور ہو۔ ایسی صورتوں میں جن صاحبوں کی فہم رسائی کرتی ہو، وہ مجھے سمجھا دیں۔ ماد انکھوں کی دیکھ کر سپر کی۔ بینائی کے چہرے پر نظر کی۔ بینائی کے چہرے پر نظر کرنے سے کیا مراد ہے۔

اک بلی جو جھپٹی چو ہے کو بھانپ نیو لے نے بھگا دیا دکھا سانپ  
سانپ کو نیولا مار ڈالا کرتا ہے مگر یہ دکھا سانپ کیا یہ آخر نیو لے نے مدار کی کا  
تماشا کیوں دکھایا۔ سن کے قیدی کے زار نالے۔ زنجیر کے پیچ سے نکالے۔ مانا کہ  
زنجیر کے ایسے پیچ نکال ڈالے مگر اس سے یہ مطلب کیونکر نکلا کہ بکا دلی کے پاؤں میں سے  
زنجیر نکال لی۔ سچ یہ ہے کہ شعریوں ہے۔

سن کے قیدی کے زار نالے زنجیر کے پیچ سے نکالے  
زار نالے چاہے غلط ہو مگر مصنف نے اس سے رونے دھونے کے معنی لیے ہیں اور  
دوسرے مصرع میں وہی ترکیب رکھی ہے جو اس کے کلام میں عام ہے یعنی زنجیر کے پیچ  
سے نکالے۔ بجاتے زنجیر کے پیچ سے نکالا ہے

واں پھانس جھپی ہے اس کو غم کی یاں سانس نہیں ہے ایک دم کی  
"ایک دم کی سانس نہ ہونا" اس محاورے کے معنی مجھے نہیں معلوم۔  
لیکن بعض جگہ بظاہر یہ معلوم ہوتا ہے کہ شاعر نے کسی مضمون کے ادا کرنے کی کوشش  
کی ہے مگر ضروری الفاظ کے چھوڑ دینے سے مطلب خبط ہو گیا ہے اور کامیابی نہیں  
ہوتی یا کچھ اور مطلب ہو گیا ہے

جا بچھیں کا امتحاں لے پوچھا کہ نگین جو لے کہاں لے  
جب تک کہ کسی خاص نگین کو دکھا کے یہ نہ کہا جائے کہ اس نگین کو لے تو کہاں لے اس  
وقت تک اس عام سوال کے کوئی معنی نہیں ہو سکتے۔

رکت ہوا اس پر سی کا مشکل یہ دل لگی اب لگانے کی دل  
پہلے مصرع کے ذریعہ سے مصنف نے یہ مضمون تو ادا کرنا چاہا ہے کہ اس پر سی  
روح افزا کے شاعر جاتے ہیں اور ان کی پیش آتی ہیں۔



مطلب یہ ہو گیا کہ اس کا ٹھہرنا مشکل ہوا یعنی ٹھہرنے سے

شہزادے نے ایک دن پھر آکر شادی کو کہا حیا اکٹھا کر  
 "پردہ دیا اکٹھا کر" کی جگہ صرف "حیا اکٹھا کر" موزوں تو کر دیا گیا ہے مگر معنی کچھ نہیں رہے  
 صم دختر جو پسند نہ لقا ہے صرف ترکیب کی خرابی نے مطلب  
 خبط کر دیا۔ کہنا یہ تھا کہ مر لقا دختر جو پسند ہے۔ بہت سے اشعار میں غلطی غلطیاں ہیں  
 یا تو لفظ کے حرکات غلط ہو گئے ہیں یا ان کے معنی غلط لیے گئے ہیں یا بے محل ان کا استعمال  
 ہو گیا ہے یا ان میں تذکیر و تانیث کی یا در کسی قسم کی غلطی ہے

"بوللا کہ چکھوں گا میں یہ انسان" "یا" "بیڑے چکھے پان کے مزیدار"

میرے خیال میں ناسخ و آتش کے زمانے سے لے کر اس وقت تک چکھوں گا اور چکھے کی جگہ چکھوں گا  
 اور چکھے غیر فصیح ہی نہیں بلکہ غلط ہے۔ دوسرے مصرع میں صرف بیڑے کافی تھا۔ پان کے  
 بیڑے محاورہ میں اچھا نہیں سٹر چکبست نے آتش کی جو اصلاح نقل کی ہے اس سے  
 معلوم ہوتا ہے کہ اسناد نے یہ دونوں غلطیاں نکال دی تھیں مگر نسیم نے بلا لحاظ اس کے  
 کہ اسی غلطیوں کا اعتراف کرتے اپنا وہی ناقص مصرع قائم رکھا۔ خیر ان کی خوشی۔ مگر  
 خرابی۔ کہ ذمہ دار لکھنؤ قرار دیا جاتا ہے

کھاتے ہی حمل کا ڈھنگ پایا اور وہ بانج تھی جب حمل قبولی  
 ان دو مصرعوں میں حمل کی جگہ حمل نظم کر دیا گیا ہے جو قطعاً غلط ہے۔

بادل سا وہ بحر آسماں جوش بجلی سی لہر۔ سے تھا ہم آغوش  
 قطع نظر اس کے کہ پہلا مصرع بہت بھونڈا ہے۔ لہر کی جگہ لہر یعنی ہائے متحرک کے ساتھ  
 موزوں کر دیا گیا ہے جو اردو میں غلط ہے۔

جاگی تو سب اس کے جوڑ کی تھیں اندر کے اکھاڑے کی پرسی تھیں  
 اس میں پرسی کی جگہ پریاں چاہیے۔ جو نہایت ذلیل قسم کی غلطی معلوم ہوتی ہے  
 خوش لہجہ بہت بکا ولی تھی گائی اور ناجتی بڑی تھی

اول مصرع میں خوش گلو یا خوش آواز کی جگہ غلطی سے "خوش لہجہ" کا لفظ  
 استعمال ہو گیا اور دوسرے مصرع میں "بڑی" کا لفظ سراسر غلط اور بہت ہی  
 بُرا ہے۔ یا تو بڑی ناخن لگانے والی جانتے بالوں کہنا چاہئے کہ خوب گائی ناچتی تھی



یہ ناچتی گاتی بڑی، کیا۔ یہاں "بڑی" کا لفظ صرف اس سبب سے بھوکا گیا کہ مسٹر چکبست نے بے سمجھے تصرف فرمایا ہے۔ نامی پریس لکھنؤ کی چھپی مثنوی میں اس شعر کا آخری مصرع یوں ہے۔ گاتی اور ناچتی بڑی تھی / یعنی بڑی گانے اور ناچنے والی تھی۔ گو اس پر بھی یہ اعتراض ہوتا کہ گاتن کی جگہ گاتی اور ناچنے والے کی جگہ "ناچتی" غلط ہے مگر شعر کے معنی پیدا ہو جاتے اور ایسا مہل نہ رہتا جیسا کہ اسے مسٹر چکبست نے بنا دیا ہے "چنگل اور چنگال" کا لفظ تین جگہ استعمال ہوا ہے اور تینوں جگہ بے موقع اور غلط۔ "پہنچا لب حوض سے نہ چنگل" یعنی ہاتھ نہیں پہنچا "شہزادے پر اس نے مار چنگال" یہاں اگر یہ کہا جائے کہ پیروں کی طرح پرسی کے تنجے بھی تھے تو شاید صحیح ہو جائے۔ "پیارے یہ نہیں حنائی چنگال" یہاں تاج الملوک اپنے ہندی لگے ہاتھوں کو "حنائی چنگال" کہتا ہے۔ لکھنؤ کی تو یہ زبان نہیں ہے ہاں نیرنگ نسیم باغ کشمیر ہو تو اور بات ہے عیجا وہ ہو کہ کہا کہ جا جا "کیسی رانی کہاں کا راجا۔ برسیم ہوا کی جگہ پر بیجا ہوا کہنا میرے خیال میں بہت ہی مبتذل بازاری زبان ہے اور بازار بھی لکھنؤ کا نہیں کہیں اور کا ہے

بھنگلا کے ڈرا کے غل مچا کے سبھا کے بھجا کے دست پا کے اردو میں دسترس پانا کہہ سکتے ہیں مگر دست پانا قابو پانا کی جگہ پر گز نہیں جاز ہے۔ اردو میں جانی کا لفظ سوائے معشوق کے اور کسی کی شان میں اور وہ بھی خلوت کے سوا دیگر موقعوں پر استعمال کرنا بد تمیزی ہی نہیں غلطی ہے۔ مگر گلزار نسیم میں تاج الملوک اپنی معشوقہ نہیں بلکہ روح افزا سے پہلی ہی ملاقات میں کہتا ہے کہ "جی بھجانے جانی" اور وہ جواب دیتی ہے "تجھ پاس تو اک عصا ہے جانی" اس آخر الذکر مصرع میں "تجھ پاس" کا لفظ بھی "تیرے پاس" کے محل پر معلوم نہیں کہاں کی زبان ہے۔ نکلا جیسے ہی مٹھ کے باہر۔ پتھر گئی چشم حلقہ در۔ حلقہ در فارسی میں کنڈی کو کہتے ہیں۔ اور یہاں جب ہی معنی درست ہو سکتے ہیں کہ حلقہ در سے دروازے کا پورا چوکھٹا مراد لیا جائے۔ اگر صرف چشم در کہا گیا ہوتا تو یہ خرابی نہ پیدا ہوتی۔ اک دن دینچر اڑا کے لاتی۔ حسن آراء کو وہ کل سمجھاتی یہ تدبیر بتاتی کہ کیونکر یہ آدمی قمری بنا لیا گیا ہے اور وہ میں صرف بادی مشنوں کی نسبت کل کا لفظ مستعمل ہے



علم و جادو اور عمل وغیرہ کی نسبت اس کا استعمال ہرگز جائز نہیں کہا جاسکتا ہے  
 دن بھر تو وہ فاختہ پڑھاتی شب کو اسے آدمی بناتی  
 طوطا پڑھایا جاتا ہے۔ مینا پڑھائی جاتی ہے۔ فاختہ کا پڑھایا جانا بالکل نئی  
 بات ہے۔ سوچا تو نہ تھا صلاح الجھنا۔ دانائی کھٹی بات کا سمجھنا۔ ”دانائی کھٹی“  
 کتنا بڑا اور کھونڈا معلوم ہوتا ہے۔ رعایت لفظی کے التزام کو دور کرنے کے بعد کبھی  
 مسٹر چکبست نے تسلیم کر لیا ہے۔ مگر فرماتے ہیں کہ اوروں سے کم ہے۔ شاید ایسی  
 ہی ہو اس لیے کہ ہم اس کا موازنہ کرنے کے لیے تیار نہیں ہیں۔ مگر اتنا جانتے ہیں  
 کہ اس رعایت کے شوق نے نسیم لکھنوی کے کلام میں بہت سے بد نما عیوب ہی پیدا  
 نہیں کئے بلکہ بعض موقعوں پر انھیں ابتذال اور فحش گوئی پر بھی آمادہ کر دیا ہے  
 داغ تو چلے تفنگ سے وہ جھوٹے قید فرنگ سے وہ  
 تفنگ کے چلنے سے انسان کی چال کو کیا علاقہ مگر صرف اس وجہ سے کہ بندوق بھی  
 چلا کرتی ہے اسے موزوں کر دیا گیا ہے۔

وہ پوربی کر کے جو گیا بھیس جنگلے کی راہ سے چلا دیس  
 اور سب راستے چھوڑ کے تاج اللوک جنگلے کی راہ سے صرف اس لیے بھیجا گیا کہ مصنف  
 گلزار نسیم کو اس لفظ کی ضرورت تھی۔

نقش اس کو ہوا کہ بس وہی ہے ان سادوں سے کندہ کب ہوتی ہے  
 رعایت نے کیا کیا خرابیاں پیدا کی ہیں۔ (۱) اس کے دل پر نقش ہوا۔ نہیں کندہ  
 سکتا تھا۔ مگر ”نقش“ کے لفظ کی ضرورت تھی۔ ”نقش اس کو ہوا“ گو بے معنی ہے مگر  
 لکھ دیا گیا ہے۔ (۲) اصل تو سادہ مزاج سادہ لوح سے ”سادے آدمی“ اور سادے  
 لوگ بھی سہی مگر محض ”سادوں“ کا لفظ تو ٹھیک نہیں معلوم ہوتا۔ مگر اس کے بعد  
 (کندہ کب ہوتی ہے) تو فحش۔ بازاری اور انتہا درجے کا ابتذال ہے۔

دیووں نے ادھر محل بنایا کشتی سے وہ دخت رز کو لایا  
 مطلب تو یہ ہے کہ محل کے بننے ہی وہ کشتی سے اپنی معشوقہ عورتوں کو لایا اور بغیر  
 خیال کیے دخت رز کہہ دیا اور یا دہی نہ رہا کہ دخت رز شراب کو کہتے ہیں۔ اس  
 کے معنی شاید یہ کہ جسے جانتے محل کے بننے ہی عام شراب کا دھڑ چلنے لگا کر سیاں کلام







ہے ہے یا نہیں یہ خطا تمہاری۔ فرمائیے کیا سزا تمہاری۔ افسوس معلوم ہوتا ہے کہ اس نقصان نے کیسے اچھے شعر کو مٹا دیا۔ دو ایک جگہ ایسا معلوم ہوتا ہے کہ ابتدا سے چھپنے میں غلطی ہو گئی اور وہ اب تک چلی آتی ہے۔ مسٹر جیکبست نے ان غلطیوں کی طرف بھی توجہ نہیں کی۔

رہرو کو دیا بہ لطف و اکرام۔ آتے آرام جاتے پیغام۔ صاف ظاہر ہے کہ پیغام کی جگہ اصل میں انعام کا لفظ ہو گا۔ دیکھا تو تمام دشت گلزار۔ دائیں بائیں دورستہ بازار۔ اس میں میں سمجھتا ہوں دورستہ کی جگہ (دورستہ) ہو گا۔ اس ایڈیشن میں جو اس اہتمام سے شائع کیا گیا ہے ایسی فروگزاشت ہرگز قابل قبول نہیں۔ مگر خرابی یہ ہے کہ اصلاح درکنار اس ایڈیشن میں جہاں کہیں تصرف کیا گیا ہے اور کسی قسم کی تصحیح کی کوشش کی گئی ہے وہاں بجائے بنانے کے شعر غارت کر دیا گیا ہے۔

مسٹر جیکبست صاحب نے اس نئے ایڈیشن کو خود مصنف صاحب کے اصلی ایڈیشن کے مطابق درست کر کے شائع کیا ہے۔ میں نے اس کا اندازہ کرنے کے لیے مطبع نامی لکھنؤ کے آخری ۱۹۰۳ کی چھپی ہوئی ثنوی گلزار نسیم منگواتی اور اس سے مقابلہ کر کے دیکھا امید تو یہ تھی کہ ان کی اس کوشش سے بہت سی فروگزاشتوں کا جواب مل جائے گا۔ اور جو اعتراضات وارد ہوتے تھے دور ہو جائیں گے مگر حالت یہ نظر آئی کہ جو غلطیاں پیشتر سے بتائی جاتی تھیں ان کا مٹنا تو درکنار ہمارے دوست نے بہت سی اور نئی غلطیاں پیدا کر دیں۔ چنانچہ ان تصرفات کی حالت بھی ملاحظہ ہو۔ ہر گلزار کی سیر خوب بھائی۔ برسوں سے نہیں تو کھ بھی آئی۔ اس کے پہلے مصرع میں تصرف کر کے "گلزار کی سیر کیا خوش آئی"، بنا یا گیا ہے۔ اہل زبان سے پوچھتے کہ اس اصلاح سے شعر بنا، یا بگڑا ہے اگر جو ہے دیکھتی جمید۔ روشن ہے چراغ اور فیکہ۔ اس میں روشن ہے کی جگہ روشن تھے بنا دیا گیا اور اس کا خیال نہیں کیا گیا کہ جو ٹینس پہلے مصرع میں ہے وہی دوسرے میں بھی رہنا چاہیے۔ علاوہ بریں یہاں فعل واحد ہی محاورہ میں فیض ہے۔ دو دل جو ہوں چاہنے پر راضی۔ یہ جان لے کیا کرے گا قاضی۔ اس میں (چاہنے پر) میں تو سمجھتا ہوں کہ اس اصلاح نے شعر کی مٹی خراب کر دی (جانبین کے ساتھ جب تک کوئی اور حرف ربط نہ ملا یا جائے مطلب ہی نہیں نکال سکتا) (جانبین سے دل راضی ہوں) اور حرف



جانبین کے دل راضی ہوں، خالی جانبین تو کوئی چیز نہیں ہے۔ بولی وہ جیلہ پھر کر دیں کیا۔  
 کی جگہ "کہہ کر دیں کیا" بنا دیا گیا ہے جس سے اصل مصرع کی فصاحت بے تکلفی و سادگی  
 جاتی رہی ہے۔ ایک ایک سے رات بھر نہ چھوٹا۔ پو پھٹے ہی جگہ ان کا ٹوٹا۔ مسٹر  
 چکبست نے دوسرے مصرع کو (پو پھٹے جگہ انھوں کا ٹوٹا) بنا دیا ہے ایسی تصحیح کر کے  
 کیا ہمارے دوست بہیں! اور کرنا چاہتے ہیں کہ اس مثنوی میں جتنی غلطیاں ہیں نظر آتی ہیں  
 اصلی ایڈیشن میں ان سے کبھی زیادہ نکلیں۔ تو یہ کہنا چاہیے کہ بازاری پریس نے مثنوی  
 کو بگاڑا نہیں بلکہ بنا دیا ہے شبنم کے سوا چرانے والا۔ تھا اوپری کون آنے والا۔ اس  
 کی تصحیح یہ کی گئی ہے کہ (ادپر کا تھا کون) آنے والا دونوں کا فرق ان لوگوں سے پو پھٹے جن  
 کی زبان کو شرکی دھوئی ہوئی تھی جاتی ہے ہ تھا داغ پسر مقدراں کو۔ جنتی تھی ہمیشہ دختر  
 اس کو۔ اس کی تصحیح یہ کی گئی ہے کہ (جنتی تھی ہمیشہ دختر اس کو) شاید شکر چکبست نے۔ خیال فرمایا ہے کہ جنتی  
 تھی اس کو، کہ معنی یہ کہ (وہ لڑکا جنان کرتی تھی) جو لڑکی کا مقصود ہے اس اصلاح سے ثواب یہ صاف معنی  
 پیدا ہو گئے کہ ہمیشہ دختر اس کو جنان کرتی تھی۔ قاصد نے جو رخ پری دکھایا۔ دھیان  
 اس کو بکا دلی کا آیا اس میں یہ اصلاح دی گئی ہے کہ (رخ پری) کے تو معنی ہیں (پریا چہرہ)۔  
 وہ چہرہ جو پری تھا، یعنی خوبصورت تھا! اضافت کے ساتھ (رخ پری) کے معنی ہوتے  
 کہ (پری کا چہرہ) اس لیے کہ اضافت تو صیغہ نہیں ہو سکتی۔ وہ جب ہوگی جب  
 (رخ پری وٹ) کہا جاتے۔ فارسی میں پری) کے معنی (خوبصورت) کے نہیں آتے ہیں  
 اب سنیے کہ یہ قاصد سن پری تھی اور اس نے اپنا چہرہ دکھایا تھا۔ لہذا پری کا چہرہ  
 کہنے کا محل نہیں بلکہ (پری سا) چہرہ کہنے کا محل ہے۔ فرض کیجئے کہ کوئی پری کسی کے  
 سامنے آئے تو آپ کہیں گے کہ (پری نے اپنا چہرہ دکھایا) یا یہ کہیں گے کہ پری سا  
 چہرہ دکھایا یہ مرکز نہیں کہیں گے کہ (پری کا چہرہ دکھایا) اور پری سا چہرہ) اسی  
 صورت میں سمجھا جائے گا جب (رخ پری) بغیر اضافت کے کہا جائے۔ غرض اس اصلاح  
 میں بھی نا سمجھی ہے۔ مثنوی پر ظلم ہوا ہے۔ قسمت سے مفر ہے اب زامن - پتھر کے  
 تے دبا ہوا ہے دامن۔ اصل میں مفر کا لفظ مقرر بنا دیا گیا ہے مفر کے معنی بھاگنے کی جگہ  
 اور جاتے پسناہ ہیں اور مفر کے معنی جاتے قرار ہیں۔ یہ محل اس بات کے کہنے کا  
 ہے کہ قسمت سے بھاگ کر کبھی کبھی نہا نہیں مل سکتی اور یہی اہل زبان کے محاورے



میں بھی ہے۔ مگر خدا جانے کس مصلحت سے یہ لفظ اصلاح دے کر مقرر بنا دیا گیا۔ وہ مست مے فسانہ گوئی۔ مہتابی پر چاندنی سی سوتی۔ اصلاح یہ دی گئی ہے کہ (چاندنی میں سوتی) کہاں (چاندنی سی) جس میں مصنف ایک نہایت پُر لطف تشبیہ دیتا ہے اور معشوقہ کو خود چاندنی قرار دیتا ہے اور کہاں (چاندنی میں) جو بالکل معمولی اور بے مزہ بات ہو گئی ہے صیادنی لائی پھانس کر صید۔ کُرسی پر بٹھائے نقش امید (صیادنی) کو بدل کے (صیاد کھی) بنا دیا گیا ہے۔ افسوس کہ (صیادنی) کتنا بے تکلف اور پیارا لفظ تھا۔ مگر اپنی اپنی سمجھ ہے اور اپنا اپنا خیال ہے چلیے گا تو ساتھ ہیں بلا عذر۔ رہیے گا تو بندگی میں کیا عذر۔ اس میں یہ اصلاح ہوتی ہے کہ (ساتھ میں) بنا دیا (ساتھ میں) میں کس قدر بے ساختہ بن اور کیسی فصیح و بے تکلف زبان کھتی اور (ساتھ میں) نے اس بے تکلفی کو خاک میں ملانے کے بعد شعر کو کیسا غارت کر دیا۔

ہے جاتے تھے ادھر سے دو جوارے۔ ایک — ایک کی کر رہا تھا خوارے۔ (جاتے تھے) کی جگہ (چلتے تھے) بنا دیا گیا ہے۔ افسوس ان اصلاحوں سے مثنوی کو بہت بڑے اور گہرے زخم لگے ہیں۔ گو ان کے علاوہ اس مثنوی میں اور بھی بہت سے شبہات ہیں۔ مگر اس قدر لغزشوں کا ظاہر کر دینا کافی سمجھتا ہوں اور ان کے پیش کرنے کے بعد معذرت خواہ ہو کے رخصت ہوتا ہوں۔ بعض حضرات کو یقیناً یہ تحریر ناگوار گزرے گی اور میں بھی خدا سے چاہتا ہوں کہ انھیں سخت ناگوار گزرے کیونکہ ایسی صورت میں شاید وہ زیادہ جوش سے جواب لکھیں گے اور ان کا جوش ممکن ہے کہ ان شبہات کو میرے دل سے مٹا دے جس سے بڑھ کر مجھے کسی بات میں خوشی نہیں ہو سکتی۔ کیونکہ مجھے اس خیال سے نہایت ہی تکلیف ہوتی ہے کہ (افسوس گلزار نسیم غلیوں سے پاک نہیں ہے)

دلگداز بابت ماہ جولائی ۱۹۵۷ء میں گلزار نسیم پر شر صاحب کا پھر ایک ریویو چھپا۔ لکھتے ہیں کہ جو اعتراضات ہم نے پیش کیے تھے وہ ایک خاص جماعت کو ناگوار گزرے ہیں۔ بجائے اس کے کہ تہذیب و شائستگی سے جواب دیا جاتا یا کوئی بھی قابل لحاظ جواب دیا جاسکتا نہایت بے عنوانی اور بد تہذیبی سے بحث ہونے لگی۔ ہم ایڈیٹر صاحب ریاض الاخبار کے شکر گزار ہیں جنہوں نے ہماری تحریک



کو غور و انصاف کی نظر سے دیکھا اور صاف کہہ دیا کہ اعتراض صحیح اور کسی کے اٹھائے نہیں اٹھ سکتے ہمارے خیال میں ان کا فیصلہ کافی ہے۔ اس لیے کہ شاعری کی دنیا میں اور کسی اخبار کو وہ وقعت و اہمیت ہمارے نصیب نہیں ہوا ہے جو انھیں حاصل ہے۔ اعتراضوں کے تسلیم کرنے کے ساتھ ان کے اس ارشاد کی نسبت کہ (جو اعتراضات شرر نے کیے ہیں گو موجودہ زمانے میں ان کا حرف صحیح ہے مگر جس زمانے میں نسیم تھے اس وقت کی زبان اور طرز کلام اور تصرفات کو دیکھتے ہوئے ہم نسیم کی کوئی خطا نہیں دیکھتے نہ ہم کچھ کہنا چاہتے ہیں، نسیم کو اتنا زمانہ نہیں گزر آکہ ان کی طرف سے ایسی عذر داری جائز سمجھی جاتے۔ زہر عشق، بہار عشق اور طلسم الفت انھیں کے زمانہ نے لی یا ان سے پہلے کی مثنویاں ہیں۔ اور وزیر، زند، صبا اور غلیل وغیرہ کا جو دور تھا اس کے آخری شخص نسیم ہیں۔ غزل سرائی میں آجکل کے شعرا کی قریب قریب وہی زبان ہے جو ان اساتذہ کامل فن کی تھی۔ ویسے تصرفات اور ایسی لغزشیں اگر اس زمانے میں جائز تھیں تو ضروری تھا کہ ان کے معاصروں اور دیگر شاگردانِ نسخ و انش کے کلام میں بھی پائی جاتیں حالانکہ ان سب کا کلام ان عیوب سے پاک ہے بھر نسیم کو جو ان غلطیوں میں منفر دہیں کیونکہ معذور رکھا جاسکتا ہے۔ اتنا عرض کرنے کے بعد ہم اپنے دہرے کے موافق نسیم کی کچھ اور غلطیاں سخن فہموں کے سامنے پیش کرتے ہیں۔ (جس گل کی ہوائی تھی لائی، شوق تھا، یاد ہو س تھی) کے محل پر (ہوائی تھی، غلط محاورہ ہے۔ لازم ہے گل اپنے ہاتھ رکھے،) (اپنے ہاتھ میں رکھے) ہونا چاہیے تھا۔ اس محل پر لفظ (میں) کو حذف کر دینا جائز ہے۔ (بالا اپنے ہاتھ رہا،) بولیں گے مگر یہ کہیں گے کہ (گل اپنے ہاتھ رکھا،) معروض کیا کہ یاشہنشاہ (معروض کیا،) غلط ہے۔ عرض کیا، چاہیے۔ اس میں محاورہ ہی نہیں غلط ہے بلکہ خود صرف کی جا بلانہ غلطی ہے۔ (دیکھا جو گھمے دہل نہ ہوئے) اڈرنہ ہو دے، کی جگہ (دہل نہ ہو دے،) خدا جانے کہاں کی زبان ہے، اہل لکھنؤ تو نہ بولتے تھے اور نہ بولتے ہیں (قاصد سے کلام لطف بولا (کلام بولنا،) شاید آج کل صاحب لوگوں کے ہنگاموں کے آس پاس بڑا اور خانساں لوگوں کی زبان ہے۔ نسیم نے واقعی بڑی ترقی کی تھی کہ پچاس ساٹھ برس کی زبان بھی بول کے دکھا دی۔



ہوش اس کے ہوا ہوئے ہے (لو) یہ ہے (لو) (فارسی کے لگوئی) کا ترجمہ ہے۔ لوگ اسے اردو کے ابتدائی دور میں بیشک لکھ جاتے تھے۔ اس لیے کہ اس وقت تک فارسی و ہندی محاوروں نے مل جل کے اچھا مزاج نہیں پکڑا تھا۔ چنانچہ میر حسن میں بھی جا بجا موجود ہے مگر ناسخ و آتش کے وقت سے یہ الفاظ متروک ہیں اور نسیم کے لیے انکا موزوں کرنا ہرگز جائز نہیں تھا (مشہور ہے ضد انس و جانی ممکن نہیں کہ (ضد انس و جان) کی جگہ (ضد انس و جانی) جاہل کے سوا کسی پڑھے لکھے کی زبان سے نکلے (مشتاق کو خوشخبر سنانی) جس اصول سے (انس و جانی) میں حرف بڑھایا گیا تھا۔ اسی اصول کے مطابق (خوشخبری) میں گھٹایا گیا ہے۔ بھلا کوئی بھی (خوش خبری) کی جگہ (خوش خبر) کہہ سکتا۔ شاید کہا جاتا ہے کہ (خوش خبر) (خبر خوش) کی ترکیب مقبول ہے مگر میں اردو میں اس سے بدتر ہے۔ جہاں شب عروس کی صبح کو تاج الملوک اور بکا دلی کی حالت دکھائی ہے۔ فرمایا ہے۔ داں جوڑا جست تنگ لالا۔ یاں جوڑے سے کامنہ کارنگ بدلا۔ دوسرے مصرع میں (جوڑے) سے مراد بکا دلی ہے۔ اس میں اگر (جوڑے) کے عوض (مادہ) کا لفظ استعمال کیا جاتا تو میں خیال کرتا ہوں کہ زیادہ فصیح ہوتا (دیکھا تو وہ دونوں کرتے تھے خواب) خواب کردن فارسی کا محاورہ ہے۔ اردو میں سونے کے محل پر (خواب کرنا) کہنا غلط ہے۔ اور اگر اس میں کسی صاحب کو عذر ہو تو ناسخ و آتش کے زمانے سے اس وقت تک کسی مستند شخص کے کلام سے ثبوت پیش کریں (اس نقش مراد کو جگایا) یعنی بکا دلی کو۔ مگر جب اسے نقش قرار دیا تھا تو فعل بھی اس کے مناسب لاتے۔ حالانکہ جگایا صرف جا دو جاتا ہے۔ نقش نہیں جگایا جاتا (ادہ نقش و فاعل میں پائی) چاہیے تو یوں تھا کہ (اس نقش و فاکو عمل میں یا یا) لیکن خیر اگر خلاف محاورہ زبان اختیار کی تھی تو تذکیر و تانیث کا لحاظ رکھتے۔ بکا دلی کو قرار تو دیا (نقش) اور پھر اس کے ساتھ فرماتے ہیں (پائی) زبان کو یہ کس قدر ناگوار گزرتا ہے۔ بکا دلی راجہ اندر کی محفل میں جل جانے کے بعد کچھ زندہ ہوئی اور ناچنے کو کھڑی ہوئی تو چونکہ کثافت سے پاک و صاف ہو گئی تھی لہذا اس کی تعریف کرتے ہیں۔ (شعلے سے زیادہ پاک دامان) بھلا یہ پاک، دامانی کا کون سا محل تھا، کہنا چاہتے تھے (پاک و صاف) اور کہہ گئے (پاکدامن) یہ کتنا معقول تصرف، شاعرانہ ہے۔



معمول سے بزم میں ہوئے جمع (حسب معمول یا) معمول کے موافق (کی جگہ معمول سے)۔  
نسیم کی ان فصاحتوں سے ہے جن سے سارا لکھنؤ محروم ہے۔

اس سے زیادہ خوبی رعایت ملاحظہ ہو۔ فرماتے ہیں (جام اس نے بکھرا کپالے)  
سبحان اللہ رسیالے کیا خوب۔ رعایت تو اچھی ہے مگر یہ بکا دلی ہے، یا۔  
تاج الملوک کے گھر میں کوئی گنوارن پڑھتی ہے۔ کف میں نمکین کباب لے کر۔  
چھڑ کا نمک ان جہازوں پر۔ کیوں صاحب اگر باورچی خانہ سے خاص اس ضرورت  
کے لیے نمک منگوایا تھا تو کباب کیوں ہاتھ میں لیے کیا یہ بھی کوئی ٹونگا تھا اور اگر  
انھیں کبابوں کا نمک تھا تو چھڑ کا کیوں کر پہنچا اس بزم میں ساں پر (اگر سماں) یہاں  
(وقت) کے معنوں میں ہے تو خلاف محاورہ ہے اور اگر یہ مطلب ہے کہ جس وقت  
سماں بندھا ہوا تھا پہنچا تو یہ خیال ان الفاظ میں ادا کرنا کہ (سماں پر پہنچنا بالکل اسی غلط  
محاورہ ہے۔

دی آنکھ جو شہ نے رو نہائی۔ چٹک سے نہ بھائیوں کو بھائی۔ کیا چیز نہ بھائی۔  
(بادشاہ کا رو نہائی میں آنکھ دینا، تو پھر بھایا) چاہتے مگر نسیم کو یہاں تو بھائیوں کی رعایت  
سے (بھائی) کا لفظ چاہتے تھا۔ مطلب چاہے ضبط ہو جائے کوئی مضائقہ نہیں۔  
آئندہ انشاء اللہ اور اعتراضات بھی پیش کیے جاتیں گے۔

اعتراضات شرر کے جوابات پنڈت برج نراتن چکبست نے اردو سے معنی  
جولائی ۱۹۰۵ء اور دھ پنج ۷ اگست ۱۹۰۵ء اور دھ پنج ۱۴ ستمبر ۱۹۰۵ء میں  
چھپواتے۔ یہ جوابات ملاحظہ ہوں۔



# گلزار نسیم

جواب اعتراضات شرر

الجھڑوں کسی دامن سے ہیں وہ خار نہیں وہ پھول ہوں جو کسی کے گلے کا بار نہیں گزشتہ مارچ اور اپریل کے دنگداز میں میرے عنایت فرما عبدالحلیم صاحب شرر کے دو مضمون گلزار نسیم کے متعلق شائع ہوتے ہیں جو کہ قدردانان نسیم کے لیے کسی قدر دلخراش ثابت ہوں گے۔ حال میں گلزار نسیم کا ایک نیا ایڈیشن شائع ہوا ہے جس کے ترتیب دینے کی خدمت میں نے اپنے ذمہ لی تھی۔ یہ اس نئے ایڈیشن کی اشاعت ہے جسے حضرت شرر کی روشنی طبع کو اشتعالک دی ہے۔ حضرت موصوف نے جو کچھ گلزار نسیم کی نسبت تحریر فرمایا ہے اس کا مناسب جواب خاموشی ہے کیونکہ جیسا کہ ذیل کی تحریر سے ثابت ہوگا آپ کے مضامین خود زبان حال سے آپ کے دلائل کی تردید کرتے ہیں لیکن ان مضامین سے ناواقفان سخن کے دل میں کثر غلط فہمیاں پیدا ہو سکتی ہیں اس خیال نے مجھ کو ذیل کی چند سطریں لکھنے پر مجبور کیا ہے

منظور ہے گزارش احوال واقعی اپنا بیان حسن طبیعت نہیں مجھے حضرت شرر نے اپنے پہلے مضمون کی تمہید میں تحریر فرمایا ہے کہ اگر اس مثنوی گلزار نسیم کو محاسن کے لحاظ سے دیکھا جائے تو وہ ان نظموں میں سے جیسی کہ اردو شاعری کو اپنی اس صدی کی عمر میں دوہی چار نصیب ہوتی ہوں گی لیکن اس کے ساتھ ہی اس کے معائب پر نظر ڈالی جاتے تو اس سے زیادہ غیوب کسی اردو نظم میں نہیں ہیں۔ یا اسی سلسلہ میں آپ پھر تحریر فرماتے ہیں کہ جس وقت اس کے محاسن پر نظر ڈالی جاتے تو اس قدر لطف آتا ہے کہ مجبور ہو کر تسلیم کر لینا پڑتا ہے کہ اس سے بھی نظم نہیں ہو سکتی اور جس وقت اس کی غلطیوں کی طرف توجہ کی جاتے



تو خیال گزرتا ہے کہ شاید کسی شاعر کے کلام میں اتنی غلطیاں نہ ہوں گی کہ نسیم لکھنوی مرحوم کے کلام میں ہیں میری سمجھ میں نہیں آتا کہ حضرت شرر نے ان الفاظ کے پردے میں کیا معنی پوشیدہ رکھے ہیں۔ ظاہر طور پر جو معنی ان الفاظ سے پیدا ہوتے ہیں وہ اصولاً قابل اعتراض نظر آتے ہیں یعنی جس نظم کی نسبت یہ کہا جائے کہ محاسن کے اعتبار سے اس کا شمار ان نظموں میں ہے کہ جیسے اردو شاعری کو دوسری چار نصیب ہوتی ہوں گی اسی نظم کی نسبت یہ کیونکر یقین کیا جاسکتا ہے کہ اس میں اس قدر غلطیاں ہیں جن کا پتا کسی اردو شاعر کے کلام میں نہ ملتا ہو۔ مگر چونکہ اصل واقعات سے اس دعویٰ کی تردید ہوتی ہے۔ لہذا میں اس کے متعلق اصول کی بحث کو زیادہ طول دینا نہیں چاہتا۔ حضرت شرر نے اپنے دوسرے مضمون میں گلزار نسیم کے جن اشعار پر اعتراض کیا ہے۔ ان کی تعداد پالیس پچاس سے زیادہ نہیں ہے گلزار نسیم میں تقریباً ڈیڑھ ہزار اشعار ہیں اب اگر بغرض محال یہ مان لیا جائے کہ حضرت شرر کے سب اعتراض بجا ہیں اس حالت میں کبھی گلزار نسیم میں تین یا چار فیصدی اشعار قابل اعتراض ثابت ہوں گے۔ چونکہ حضرت شرر نے یہ کبھی تحریر فرمایا ہے کہ آپ کو علاوہ ان اعتراضات کے اس مثنوی میں اور بھی بہت سے شبہات ہیں اس لیے یہ بھی فرض کر لیا جاتا ہے کہ جس قدر اعتراضات حضرت شرر نے تحریر فرماتے ہیں وہ حضرت کے مشتبہ نمونہ از خردارے، "ہیں اور اصل میں حضرت شرر ان اعتراضات کے چونگنے اعتراضات پیش کر سکتے ہیں اس حساب سے بھی گلزار نسیم میں بارہ یا تیرہ فیصدی سے زیادہ اشعار قابل اعتراض نہ نکلیں گے۔ لہذا جس وقت حضرت شرر یہ فرماتے ہیں کہ گلزار نسیم سے زیادہ عیوب کسی اردو نظم میں نہیں ہیں تو کیا حضرت موصوف کا یہ مطلوب ہے کہ کسی اردو شاعر کے کلام میں بارہ فیصدی یا تیرہ فیصدی شعر بھی قابل اعتراض نہ نکلیں گے۔ میں اس کا انصاف سخن شناسوں کی راتے پر چھوڑتا ہوں کیونکہ جس شخص کی نظر سے دس پانچ اردو شعرا کا کلام بھی گزر ہو گا وہ اس امر کا فیصلہ نہایت آسانی سے کر لے گا کہ حضرت شرر کے اس دعویٰ کی تائید واقعات سے کس حد تک ہوتی ہے یوں تو کہنے کو جس کا جوابی جا ہے کہہ سکتا ہے۔ میر حسن ہی کی مثنوی کی نسبت ایک بزرگ کا قول ہے (بدر منبر کی مثنوی نہیں کسی کو یا سانڈے



کاتیل بچتے ہیں۔ بھلا اس کو شعر کیوں کر کہتے سارے لوگ دلی کے لکھنؤ کے رنڈی سے لے کر مرد تک پڑھتے ہیں۔ چلی واں سے دامن اٹھاتی ہوئی۔ کڑے سے کڑے کو بچاتی ہوئی (آب حیات مصنفہ محمد حسین صاحب آزاد) ظاہر ہے ان بزرگوں نے کچھ سمجھ ہی کے یہ فرمایا ہوگا۔ جس طرح ان بزرگوں کو میر حسن کی مثنوی کے مقبول ہونے پر حیرت ہے۔ اسی طرح حضرت شرر فرماتے ہیں کہ گلزار نسیم کو مقبولیت عام حاصل ہوئی ہے حیرت انگیز ہے، ان دونوں بزرگوں کا جواب فصیح شیرازی کئی سو برس پیشتر دے گیا ہے ع قبول خاطر و لطف سخن خدا داد است۔ ہاں اس موقع پر میں اس قدر مزور عرض کروں گا کہ گلزار نسیم کی شہرت کا ایک بہت بڑا راز یہ بھی ہے کہ اس میں محاسن کے مقابلے میں معائب بہت ہی کم ہیں یا برابر نہ ہونے کے ہیں۔ اور اردو زبان میں بہت کم نظمیں ہیں جو اس صورت میں اس کا مقابلہ کر سکتی ہیں۔

حضرت شرر کے مضمون کے اس تہیدی حصے کے انداز تحریر سے تو یہ پایا جاتا ہے کہ حضرت موصوف پنڈت دیا شنکر نسیم ہی کو گلزار نسیم کا مصنف تسلیم کر لیتے ہیں اور جیسا کہ دکھایا جائے گا اس مضمون کے آخری حصے میں بھی شرر نے یہی عقیدہ ظاہر کیا ہے لیکن مضمون کے درمیانی حصے میں آپ نے اس پڑانے حصے کو گلزار نسیم آتش کی کہی ہوئی ہے اس پردہ میں تازہ کیا ہے کہ گلزار نسیم کا بہترین حصہ آتش کے زور فکر کا نتیجہ ہے۔ چنانچہ آپ فرماتے ہیں کہ معتبر ذرائع سے جو کچھ معلوم ہوتا ہے وہ یہ ہے کہ انتخاب و اختصار کا (یہ) آخری عمل و تصرف خواجہ آتش کے قلم سے ہوا۔ منشی اشرف علی اشرف مرحوم جو نسیم دہلوی کے شاگرد تھے اور اس سے پہلے دور کے یادگاروں میں تھے۔ اس واقعہ کو خود مجھ سے بیان کرتے تھے بلکہ ان کا بیان تھا کہ پنڈت دیا شنکر کی لکھی ہوئی اصل مثنوی کے بہت سے اوراق بھی میں نے اپنی آنکھ سے دیکھے تھے جو بہت ہی عام مذاق کے تھے اور ایسے تھے کہ سوا ایک۔ بتدی شخص کے کسی کہنہ مشق شاعر کی جانب نہیں منسوب کیے جاسکتے۔ اس بیان کی تصدیق میر وزیر علی صبا نے بھی ہمارے بعض بزرگوں کے سامنے کی تھی۔ قبل اس کے کہ حضرت شرر کے اس بیان کی نسبت کچھ عرض کروں اتنا ضرور کہوں گا کہ منشی اشرف علی مرحوم کی اس زبانی شہادت سے مجھ کو بے غور و ناانسانہ کی شہادتیں زیادہ ہرگز معلوم ہوتی ہے



جنہوں نے صاف الفاظ میں لکھ دیا ہے کہ نسیم لکھنوی مشرف باسلام تھے۔ حضرت  
 نساخ بھی آخری دور کے یادگاروں میں تھے۔ اور بقول غالب شیخ ناسخ تو محض طرز  
 کے ناسخ تھے وہ بھینٹ مبالغہ نساخ تھے لہذا اگر ان کی شہادت پر اعتبار کیا جائے  
 اور انہیں کی تائید میں دلائل پیش کیے جائیں تو گلزار نسیم کا نقادان کاوشوں سے نجات  
 پاسکتا ہے جو حضرت اشرف کی زبانی شہادت کی پیروی کرنے میں پیدا ہو سکتی ہیں۔  
 مثلاً مخالف کہہ سکتا ہے کہ یہ امر کہاں تک قابل اعتبار رہے کہ حضرت اشرف نے گلزار نسیم  
 کا مسودہ دیکھا تھا کیونکہ بددی شعرا کا یہ عام دستور ہے کہ جب تک استاد سے اصلاح  
 نہیں لیتے۔ وہ اپنی ایک معمولی غزل بھی کسی کو نہیں دکھاتے۔ اس حالت میں نسیم مرحوم  
 نے ایسی مثنوی کا مسودہ کسی شخص کو دکھانے کی جرات کیونکر کی جس میں کہ باوجود آتش کی  
 زبردست اصلاح کے اس قدر معائب موجود ہیں کہ اس کے دیکھنے سے یہ خیال گزرتا ہے  
 کہ شاید کسی اور شاعر کے کلام میں اتنی غلطیاں نہ ہوں گی جتنی کہ نسیم لکھنوی مرحوم کے کلام  
 میں ہیں۔ علاوہ اس کے یہ بھی سب جانتے ہیں کہ نسیم دہلوی سے اور شعراء لکھنؤ سے عموماً  
 معرکہ آریاں ہوا کرتی تھیں اور یہ بھی سنا ہے کہ نسیم لکھنوی اور نسیم دہلوی سے خصوصاً چوٹ  
 چلا کرتی تھی۔ ان باتوں کو ملحوظ خاطر رکھ کر عقل سلیم اس امر کو قبول نہیں کرتی کہ نسیم لکھنوی نے  
 اپنی مثنوی کا مسودہ نسیم دہلوی کے ایک شاگرد کو دکھایا ہو۔ اگر یہ مان بھی لیا جائے کہ اشرف علی  
 اشرف مرحوم نے گلزار نسیم کا مسودہ دیکھا تب بھی یہ امر غور طلب ہے کہ ان کی رائے نسیم لکھنوی  
 کے کلام کی نسبت کس قدر منصفانہ ہو سکتی ہے کہ اردو شاعروں کا یہ عام دستور رہا ہے  
 کہ وہ اپنے استاد کو بیجا فروغ دینا اپنا ایمان سمجھتے ہیں اور اپنے استاد کے مقابل کے  
 شعراء کو مٹانا اپنا ایمان نہیں تو اپنا فرض ضرور سمجھتے ہیں۔ آتش و ناسخ اور انیس و دہر کے  
 شاگردوں کی معرکہ آریاں ضرب المثل ہو گئی ہیں۔ اس صورت میں اگر اشرف مرحوم نے  
 گلزار نسیم کے مسودہ کو عام مذاق کا بتلا کر حق شاگردی ادا کیا ہو تو اس زمانہ کی روش کے  
 لحاظ سے بہت بجا کیا۔ ان باتوں سے قطع نظر کہ اشرف مرحوم کی تنقید کے نسبت یہ  
 سوال بھی پیدا ہو سکتا ہے کہ حضرت اشرف نے عام مذاق سے کیا مراد لی ہے۔ ممکن  
 ہے کہ حضرت اشرف کے مذاق شاعری کا معیار غیر معمولی طور سے بلند ہو اور گلزار نسیم کا مسودہ  
 اس خاص معیار کے لحاظ سے عام مذاق کا خیال کیا گیا ہو اور کون جانتا ہے کہ اگر



گلزار نسیم کی موجودہ حالت کی نسبت اشرف سے راتے پوچھی جاتی تو وہ اب بھی اس کو عام مذاق کا نہ بتلاتے غرض کہ جیسا کہ پیشتر عرض کیا گیا ہے حضرت اشرف مرحوم کی زبانی شہادت ایسی محفل ہے کہ اس میں سینکڑوں شاخصانے پیدا ہو سکتے ہیں۔ عبدالغفور خاں سناخ کی تحریریں شہادت اس سے زیادہ صاف اور زیادہ قابل اعتبار ہے۔ مجھ کو اس سلسلے میں ایک اور روایت یاد آتی جو کہ ان دونوں روایتوں سے زیادہ دلچسپ ہے۔ لکھنؤ کے ایک بزرگ اور کہنہ مشق شاعر جو کہ اس آخری دور کے یادگاروں میں کتھے اور اساتذہ میں شمار کیے جاتے تھے۔ میرے عنایت فرمانڈٹ بشن نراتن صاحب در سے یہ روایت بیان کرتے تھے کہ گلزار نسیم اصل میں حضرت پروانہ کی تصنیف ہے حضرت پروانہ آتش کے ہم عصر تھے۔ آتش کو پروانہ کی یہ تصنیف کسی طرح ہاتھ لگ گئی۔ انھوں نے اصلاح وغیرہ دے کر نسیم سے ایک مشاعرے میں پڑھوا دی۔ ان بزرگوں نے بھی یہ روایت غالباً معجزہ رات سے سنی تھی۔ یہ مختلف روایتیں سن کر میرے دل میں یہ خیال گزرتا ہے کہ گلزار نسیم میں باوجود اس قدر عیوب کے جس سے زیادہ عیوب کسی اردو نظم میں نہیں ہیں۔ یہ عجب تاثیر ہے کہ اس کو کوئی آتش کی طرف صاف طور پر منسوب کرتا ہے۔ کوئی یہی روایت دبی زبان سے بیان کرتا ہے۔ کوئی اس کو حضرت پروانہ کی پرواز فکر کا نتیجہ بتاتا ہے۔ کوئی اسی مثنوی کی بدولت نسیم لکھنوی کو اسلام کی دولت سے مالا مال کیے دیتا ہے۔ غرض کہ گلزار نسیم میں کتنے ہی عیب کیوں نہ ہوں مگر اس کے مصنف کے نور طبع کا یہ طرہ اثر ہے کہ

ہم بس ہمایوں مرغ عقل از آستیاں انداختہ

پھر سوچتا ہوں کہ ممکن ہے کہ ان روایتوں کے گھروندے محبت کی بنا پر قائم ہوں۔ ان روایتوں کے لکھنے والوں کا یا بیان کرنے والوں کا یہ منشا ہو کہ پنڈٹ دیاشنکر نسیم کا نام ایسی مثنوی کے ساتھ نہ وابستہ رہے (جس سے زیادہ عیوب کسی اردو نظم میں نہیں ہیں) اور جس سے لازمی طور پر نسیم مرحوم کی بدنامی مقصود ہے۔ بیشک مجھ کو تعجب ہے تو اس قدر کہ مجھ کو جو کچھ اس مثنوی کی تصنیف و تالیف کے مطابق معلوم ہوا کہ وہ ان روایتوں کے خلاف معلوم ہوا۔ حکیم رضا حسین صاحب شہارنوم میر وزیر علی صبا کے داماد تھے اور شاگرد بھی تھے ان کی خدمت میں مجھے برسوں بیمار حال میں رہا اور بہت مرتبہ گلزار نسیم



کا ذکر بھی آیا۔ انھوں نے مجھ سے کبھی یہ نہ کہا کہ گلزار نسیم میں آخری تصرف و اختصار کا عمل خواجہ آتش کے قلم سے ہوا تھا یا آتش نے لفظن طبع کے طور پر یہ مثنوی کہہ کر نسیم کو دے دی تھی بلکہ وہ کہتے تھے کہ میر وزیر علی صبا ہمیشہ ایسی روایتوں کی تردید فرماتے تھے اور کہتے تھے کہ گلزار نسیم خاص پنڈت دیاشنکر نسیم کی تصنیف ہے بیشک حسب دستور اس میں کہیں کہیں آتش کی اصلاحیں موجود ہیں اور میر وزیر علی صبا پر کیا منحصر ہے تمام سخن شناس اور انصاف پسند اہل اسلام کو اس سے انکار نہیں کہ گلزار نسیم نسیم ہی کی تصنیف ہے ہے بقول ایڈیٹر اودھ پنچ کے لکھنؤ کے بھنگڑ خانوں کے سوا اب یہ روایت کہیں نہیں سنی جاتی کہ گلزار نسیم آتش کی تصنیف کی ہوئی مثنوی ہے چنانچہ یہ باتیں ملحوظ خاطر رکھ کر میں نے اس روایت کی نسبت صرف اس قدر لکھ دینا کافی سمجھا تھا کہ سخن شناس جانتے ہیں کہ جس رنگ میں گلزار نسیم کہی گئی ہے آتش نے اپنی زندگی میں اس رنگ میں ایک شعر نہیں کہا۔ اس دلیل کی تردید میں حضرت شہر تحریر فرماتے ہیں کہ غزل اور چیز ہے اور مثنوی اور چیز۔ انسان کی طبیعت جو رنگ غزل میں دکھاتی ہے ضروری نہیں کہ وہی رنگ مثنوی میں بھی دکھائے۔ .... دیوان آتش کے دیوان کے رنگ کو پیش کر کے مثنوی کے متعلق کوئی رائے قائم کرنا اس بات کا ثبوت دیتا ہے کہ مسٹر چکبست کو اس کی خبر ہی نہیں کہ شاعرانہ مذاق ہر صنف سخن میں جدا گانہ رنگ دکھایا کرتا ہے کوئی تعجب کی بات نہیں اگر آتش نے اس دبستگی کی بنیاد پر جو انھیں نغمہ شاگردوں سے تھی اس دبستگی کی وجہ آپ نے نہ بتلائی اس کی تحریک سے یا اس کی مشق اولیں دیکھ کے اس مثنوی کو لفظن طبع کے طور پر کہا ہو پھر اس میں متعدد دلغز شیں دیکھ کے اسے بجاتے اپنے اس کی طرف منسوب کر دیا ہو۔ مجھ کو افسوس ہے کہ حضرت شہر نے شاعرانہ مذاق کی رنگارنگی کی نسبت جو سبق مجھے دیا ہے میں اس کو قبول نہیں کر سکتا اور میں کیا جو شخص اصول شاعری سے کچھ بھی واقفیت رکھتا ہے وہ میرے ہی خیال کی تائید کرے گا۔

یہ یاد رہے کہ شاعر کی طبیعت کا قدرتی رنگ ایک ہی ہوتا ہے یہی رنگ مختلف پیرایوں میں اپنا جلوہ دکھاتا ہے۔ پیرائے بدلتے رہتے ہیں شاعر کا کلام ایک آئینہ ہے جس میں اس کی نورانی طبیعت کا عکس پڑتا ہے۔ آئینہ کی ساخت میں تبدیلیاں واقع ہو سکتی ہیں مگر عکس کی بہتیت نہیں بدلتی۔ غزل ہو یا مثنوی ہو یا مسدس ہو،



ہر پیرایہ میں شاعر کی طبیعت کا قدرتی رنگ نظر آتا ہے مثلاً جس شاعر کی طبیعت میں روانی اور آمد ہے وہ ہر صنف سخن میں مذاق بنا ہے گا اگر اس کے مزاج میں آدرد کو دخل ہے تو اس کی غزل ہو یا مثنوی یا مسدس سب میں اسی مذاق کا پتہ ملے گا۔ میر کی غزلوں میں جو سوز و گداز ہے وہی ان کی مثنویوں میں موجود ہے۔ داغ کی غزلوں میں جو شوخی اور بے باکی کا رنگ ہے وہی اس کی مثنوی 'فریاد داغ' کا رنگ خاص ہے۔ یہ ممکن ہو سکتا ہے کہ کسی شاعر کی مثنوی اس پائے کی نہ ہو جیسی کہ اس کی غزلیں ہیں لیکن دونوں میں (مذاق سخن) کا رنگ ایک ہی ہو گا۔ مثلاً فریاد داغ کا پایہ داغ کی تصانیف میں ادنیٰ ہے لیکن یہ کوئی نہیں کہہ سکتا کہ فریاد داغ کا مذاق شاعرانہ گلزار، داغ سے جدا گانہ ہے۔ اب دیکھنا چاہیے کہ آتش کی طبیعت کا رنگ خاص کیا ہے میں جانتا ہوں کہ حضرت شمر کو بھی اس سے انکار نہ ہو گا کہ آتش کی طبیعت کا رنگ خاص آمد ہے۔ اس کی زبان سے شعر اس طرح نکلتا ہے جیسے کان سے تیر۔ برعکس اس کے گلزار نسیم میں ہر شعر شروع سے آخر تک آدرد کے رنگ میں ڈوبا ہوا ہے۔ جس طرح سنگ تراش پتھروں کو تراش کر بت تیار کرتے ہیں اسی طرح نسیم نے اپنے تیشہ فکر کی مدد سے مضامین کے گل بوٹے تراشے ہیں گلزار نسیم کی نیت ہے چاہے یہ رنگ بڑا ہو اچھا۔ مگر اس سے ان کی طبیعت کو خاص مناسبت ہے چنانچہ یہی رنگ ان کی غزلوں کے گلاب تھے مضامین سے بھی شبنم کی طرح ٹپکتا ہے مجھ کو سخت حیرت ہے کہ حضرت شمر کے قلم سے ذیل کے الفاظ کس طرح نکلے کہ (تعجب ہے کہ مصنف یعنی نسیم) کے دیوان کا انتخاب جو اس مثنوی (گلزار نسیم) کے آخر میں چھپا ہے اس میں بھی اس رنگ (یعنی گلزار نسیم کے رنگ) کا کوئی شعر نہیں ہے۔ اس موقع پر میں چند اشعار انتخاب دیوان نسیم سے تمثیلاً لکھ دیتا ہوں سخن شناس خود فیصلہ کر لیں گے کہ حضرت شمر کا بیان مندرجہ بالا کس قدر درست ہے۔

### اشعار

جب ہو چکی شراب تو میں مست مر گیا      شیشے کے خالی ہوتے ہی پیانہ بھر گیا  
نورِ یدِ گی سے میری یہاں تک وہ تنگ تھے      روکھٹا جو میں تو خیر منائی کہ سر گیا  
بوتے گل غنچے سے نکلتے تھے      راستہ نکل منہ سے افسانہ چلا



برنگ سبز بیگانہ پائمال ہوا  
فسانہ عمر ہوئی خواب وہ خیال ہوا  
بند کیس آنکھیں تو رستہ کھل گیا  
صبا کو بتا کہیں او باغباں ہوا  
شکر ہے چاندکدھر سے نکلا  
مطلع خورشید کافی ہے پتے دیوان صبح  
بیٹھ جاؤ خود حیا اکٹھا جائے گی  
شاخ گل اک روز جھونکا کھائے گی  
فصل اس گل کی شکوہ لاتے گی  
بیقراری کچھ نہ کچھ ٹھہراتے گی  
دردِ سر کی کس کے ماتھے جاتے گی  
اد فلک بدلی تری ہو جاتے گی  
بیقراری آتے تو ٹھہراتے  
ٹھنڈی سانسوں ہی انھیں گراتے  
ہاتھ ملتی ہوئی تپوں سے صبا آتی ہے  
اپنے نزدیک دور ہوتا ہے  
روز باران نور ہوتا ہے

اس رنگ کے توڑے فیصدی اشعار نسیم کے دیوان میں مل سکتے ہیں ان اشعار میں  
بھی وہی ترکیب کی چستی وہی تناسب لفظی وہی آورد کا رنگ چوکھا ہے جو کہ  
ثنوی کا رنگ خاص ہے۔ آتش کا مذاق شاعرانہ اس رنگ سے اعلیٰ تر ہے لیکن  
اس سے بالکل جداگانہ ہے اگر وہ تفنن طبع ہی کے طور پر کوئی ثنوی کہتے تو یہ ممکن  
تھا کہ یہ ثنوی اس پائے کی نہ ہوتی جیسے ان کی غزلیں ہیں۔ لیکن اس ثنوی میں ان کی  
رنگ طبیعت کا مزور پتہ ملتا۔ علاوہ اس کے یہ کہنا کہ شاعر نے گلزارِ نسیم کو محض تفنن طبع  
کے طور پر تصنیف کیا ہے۔ کس قدر قرین قیاس معلوم ہوتا ہے۔ یہ تو بیاہی ہے  
جیسا کہ آج کل کوئی شخص کہے کہ جاپان روس سے (تفنن طبع) کے طور پر لڑ رہا ہے

چمن میں دھڑکے اگر میں کیا نہال ہوا  
کہانی کہہ کے سلاتے تھے یار کو سواب  
کوچہ جاناں کی ملتی تھی نہ راہ  
بلبل کے منہ پہ اڑنے لگی ہیں ہوا تیاں  
جلدا و ماہ تو گھر سے نکلا  
معنی روشن جو ہوں تو سوسے بہتر ایک شعر  
جب ملے دودل محل پھر کون ہے  
گر یہی ہے اس گلستاں کی ہوا  
داغ سودا ایک دن دے گا بہار  
کچھ تو ہو گا ہجر میں انجام کار  
صندلی رنگوں سے مانا دل ملا  
خاکساروں سے جو رکھیے گا غبار  
صبرِ رخصت ہو تو جانے دیجئے  
دل میں ہے دکھلائیے تاثیر عشق  
گل ہوا کوئی چراغِ سحری او بلبل  
جس کو دیکھو وہ اس زمانے میں  
خاکساری وہ ہے کہ ذروں پر



قطع نظر ان سب باتوں کے ایک سوال اور پیدا ہوتا ہے جو کہ کسی قدر غور طلب ہے یعنی حضرت شرر نے اس مضمون کے ایک حصے میں تو یہ ثابت کرنا چاہا ہے کہ گلزار نسیم میں محض انتخاب و اختصار کا آخری عمل و تصرف خواجہ آتش کے قلم سے ہوا لیکن آپ ہی صاف الفاظ میں یہ بھی تحریر فرماتے ہیں کوئی تعجب کی بات نہیں اگر آتش نے اس مثنوی کو تغن طبع کے طور پر کہا ہو پھر اس میں متعدد دلغز شیں دیکھ کے اسے بجائے اپنے نسیم کی طرف منسوب کر دیا ہو یہ دونوں دعوے ایک دوسرے سے بالکل جدا گانہ ہیں چونکہ حضرت شرر کے اس مضمون کا رنگ خاص یہی ہے کہ ایک دعویٰ کی تردید دوسرے دعویٰ سے کی جاتے لہذا اس کی نسبت زیادہ لکھنا فضول ہے۔ حضرت شرر کا یہ مقولہ صحیح ہو یا نہ ہو کہ دشاعرانہ مذاق ہر صنف سخن میں جدا گانہ رنگ دکھاتا ہے، مگر اس قدر ضرور صحیح ہے کہ حضرت موصوف کو مذاق تنقید ہر صنف پر نیا رنگ دکھاتا ہے۔

دیا چر میں تناسب لفظی کی بحث کے سلسلہ میں میں نے اس بات پر زور دیا تھا کہ صنعت مذکور کا لطافت کے ساتھ نبھانا ایک امر دشوار ہے۔ اور یہ دکھانے کے لیے کہ کس صورت پر تناسب لفظی بجاتے حسن کے عیب ہو جاتا ہے۔ میں نے مثال کے طور پر امانت، رند، خلیل، قلق وغیرہ کا ایک ایک شعر یا مصرع لکھ دیا تھا۔ اس سلسلے میں گلزار نسیم کے بھی دو ایک شعر لکھ دیے تھے اس بنا پر حضرت شرر تحریر فرماتے ہیں کہ مسٹر چکبست نے امانت، رند اور قلق کا ایک ایک شعر یا مصرع نقل کر کے سب کی شاعری میں دھبہ لگایا ہے۔ مجھ کو افسوس سے کہنا پڑتا ہے کہ میں اس الزام بیجا کا مستحق نہ تھا۔ صرف و نحو کی کتابوں میں یا کتب عروض میں اکثر غلطیوں کی تشریح کے لیے بڑے بڑے اساتذہ کے شعر لکھے ہوئے ملیں گے ان اشعار کے پیش کرنے سے لکھنے والے پر الزام نہیں کیا جاسکتا کہ اس کا منشا یہ تھا کہ ان استادوں کی شاعری میں دھبہ لگایا جاتے آخر کسی کے کلام سے مثال دینا پڑے گی۔ لہذا ایک صنعت خاص کا ذکر کرتے ہوئے اگر میں نے رند و خلیل و قلق وغیرہ کے کلام سے ایک ایک مصرع یا شعر نقل کر دیا تو میری مراد اس سے یہ نہ تھی کہ میں کی شاعری کی کچھ عجز و غرور کا قابل نفیس قرار دوں گا۔ ان مثالوں کے



پیش کرنے سے کوئی معنی پیدا ہو سکتے ہیں تو وہ یہ سمجھتے کہ جہاں تک تناسب لفظی کی صنعت کا تعلق ہے رند و خلیل و قلن وغیرہ نسیم کا مقابلہ نہیں کر سکتے اگر حضرت شرذرا بھی غور و فکر سے کام لیتے تو میرے سرفہرے کالواں نہ دھرتے ۛ

چو بشنوی سخن اہل دل لگو کہ خطاست سخن شناس نہ دہرا خطا اینجاست بیشک امانت کے لیے میں نے صاف الفاظ میں لکھ دیا تھا کہ ان حضرات کے لیے تناسب لفظی کا شوق جنون کے درجے تک پہنچ گیا ہے۔ حضرت شرکا یہ خیال نہیں ہے آپ کے نزدیک گلزار نسیم کی طرح امانت کے کلام میں بھی ایسے معیوب اشعار جن میں تناسب لفظی کے ساتھ لطافت سخن نہ قائم رہی ہو وہ فیصدی سے زیادہ نہ نکلیں گے اور حضرت موصوف کا یہ بھی عقیدہ ہے کہ تناسب لفظی کے ناپا سنے میں امانت ہی سب سے زیادہ کامیاب بھی ہوئے ہیں میں حضرت شرکی اس تنقید کی نسبت زیادہ عرض کرنا نہیں چاہتا۔ جس شخص نے امانت کا کلام ایک سرسری نظر سے بھی دیکھا ہے وہ سمجھ سکتا ہے کہ حضرت شرز نے امانت کی مدحت سرائی میں جو کچھ تحریر فرمایا ہے وہ ایک شاعرانہ مبالغے سے زیادہ وقعت نہیں رکھتا۔ چننا اشعار امانت کے درج ذیل ہیں سخن شناس تفنن طبع کے طور پر ملاحظہ فرماتیں اور دیکھیں کہ امانت نے تناسب لفظی کی صنعت کو کیا معراج دی ہے ۛ

|                                              |                                        |
|----------------------------------------------|----------------------------------------|
| چھو لوں جو کا پیور میں وہ زلف حلقہ دار       | پھانسی کا حکم چھوٹتے ہی کو تو ال دے    |
| دُر دُر کرے صدف کو جو وہ گوہر مراد           | موتی ہر ایک دانت خوشی سے نکال دے       |
| سوراخ در کے بند کرد چھوڑو جھانکنا            | روزن تمہاری شرم میں رخ نہ ڈال دے       |
| کھلاتا ہے ہوا اس شعلہ رو کو برف خانے کی      | رقیب روسیہ کو ٹکڑے نقشہ جانے کی        |
| ملائی اس نے شہنا سے جو دھن اپنے ترانے کی     | ندامت سے بڑی نوبت ہوئی نقار خانے کی    |
| یرگیسو کو جو اس کے سانپ کہیں کہتی ہے شانے کو | مری طبع رسا کرنی ہے باتیں مار کھانے کی |
| خط بہت برٹھ گیا ہے بنواؤ                     | گلشن حسن ہے کہ جنگل ہے                 |
| طا تر دل کو میرے صدقے کر                     | میت بے پیر آج منگل ہے                  |
| عاشق زلف کیوں نہ سر ٹکراتے                   | مانگ دار اس پری کی نکل ہے              |



اسے کہتے ہیں تکلف اسے نازک طبعی گھاس کے تھکان پر اس شوخ نے گھوڑا باندھا  
 بندانگیا کا کم و بیش جو پایا اس نے ہنس کے خیاط کو چڑھایا کا بنایا اس نے  
 میں قدر دانان امانت کا مشکور ہوں گا اگر وہ امانت کے دیوان میں دو فیصد سی  
 شعر بھی ایسے نکال دیں جن میں تناسب لفظی کے ساتھ لطافت سخن بھی قائم رہی ہو  
 یوں دعویٰ بے دلیل کرنا تو بہت آسان ہے۔ حضرت شرر نے مجھ کو اس بات کا بھی ملزم  
 کھڑا کیا ہے کہ میں نے نسیم کے معرکے لکھے ہیں ان کے پردہ میں لکھنؤ کے بعض مشہور  
 و معروف و مستند شعرا کے مٹانے کی کوشش کی ہے۔ میں نے جو کچھ لکھا ہے وہ ان  
 بزرگوں کی شہادت پر لکھا ہے جو نسیم کے ساتھ مشاعروں میں شریک تھے اور جن کے  
 سامنے یہ معرکہ پیش آئے۔ اگر حضرت شرر کو اس میں شک ہو تو یہ ان کا حسن ظن ہے  
 اور چونکہ اس بحث سے اور نفس مضمون سے زیادہ تعلق نہیں لہذا میں اس کی نسبت  
 زیادہ عرض کرنا نہیں چاہتا۔

حضرت شرر نے مجھ غریب پر یہ بھی اعتراض کیا ہے کہ بجائے مولوی حالی کے  
 اعتراضات کا جواب دینے کے میرا فرض یہ تھا کہ گلزار نسیم کے ان عیوب کے مٹانے  
 کی کوشش کرتا جن پر عام اہل سخن معترض ہیں اور جن کا اس وقت تک جواب نہیں  
 دیا گیا ہے۔ اس اعتراض کی نسبت میں یہ عرض کروں گا کہ مولانا حالی کے اعتراضات  
 چاہے واجب ہوں یا غیر واجب۔ انھوں نے ان کو نقادان سخن کے سامنے تحریری  
 حیثیت میں پیش کیا ہے۔ لہذا اعتراضات مذکور سے ہر شخص پورے طور سے واقف  
 ہو سکتا ہے چنانچہ وہ اعتراضات میری نظر سے بھی گزرے اور جو کچھ میری سمجھ میں آیا۔  
 میں نے ان کی نسبت لکھا ہے علاوہ ان اعتراضات کے اور ایسے اعتراضات  
 گلزار نسیم پر میری نظر سے نہیں گزرے جو کسی مستند شخص کی طرف سے پیش کیے گئے ہوں  
 جو اعتراضات حضرت شرر نے اساتذہ لکھنؤ کا وکیل بن کر پیش کیے ہیں ان کی نسبت میں  
 صرف اس قدر لکھنا کافی سمجھتا ہوں کہ ان اعتراضات سے اساتذہ لکھنؤ کا دامن آلودہ کرنا  
 سخت بے رحمی ہے میرے خیال میں کوئی لکھنؤ کے رہنے والے جس کو شعر و سخن کا مذاق  
 ہے اور جس نے گلزار نسیم کے علاوہ اور شعراء اردو کا کلام بھی پڑھا ہے اس کے قلم  
 سے ایسے اعتراضات نکل ہی نہیں سکتے ہیں چنانچہ ان اعتراضات کے متعلق اس کی



اودھ بچ میں لکھنؤ کے مستند اور مسلم الثبوت زبان داں منشی سجاد حسین صاحب تحریر فرماتے ہیں کہ ہمارے خیال میں اساتذہ لکھنؤ کی اس سے بڑھ کر ذلت نہیں ہو سکتی کہ ان کی جانب یہ اعتراض (یعنی حضرت شرر کے اعتراض) منسوب کیے جاویں جن سے فارسی محاوروں سے عموماً اور لکھنؤ کی زبان اور شاعری سے خصوصاً عدم واقفیت کا اظہار ہوتا ہے۔ اگر حضرت شرر خود غور کر لیں تو وہ یہ دیکھ سکتے ہیں کہ اساتذہ لکھنؤ کی جانب یہ اعتراض منسوب کرنا کہ نسیم نے (جیسا اگٹا کر) خلاف محاورہ نظم کیا ہے (پردہ جیا اٹھا کر) چاہتے ایسا فعل ہے جس سے جرأت کا تقویر اور اظہار ہوتا ہے مگر دور اندیشی کا نہیں یہ کہنا کہ (تجھ پاس) کہاں کی زبان ہے اور کچھ کہنا کہ یہ اعتراض اساتذہ لکھنؤ کی جانب سے ہے لکھنؤ کو بدنام کرنا ہے۔ مجھ کو خود اکثر اساتذہ لکھنؤ کی خدمت میں باریابی حاصل ہے میں نے ان کی زبان سے کبھی ایسے اعتراضات نہیں سنے۔ اب رہے ان حضرات کے اعتراضات جو گلزار نسیم پر اعتراض کرنا تو اب سمجھتے ہیں وہ اکثر میرے گوش گزار ہوتے رہے مگر ان کے جواب میں میں کسی فارسی استاد کا یہ شعر دل ہی دل میں پڑھ لیا کرتا ہوں۔

سہ بسیار زخمهاست که خاک است مرهمش ہنواں بہر شہ دوخت دہان دراز را

ایسے اعتراضات کا کسی سنجیدہ تحریر میں ذکر کرنا حماقت ہے اور ایسی حماقت ہے کہ جس کی کبھی انتہا نہیں ہو سکتی۔ اسی خیال سے میں نے محض مولانا حالی کے اعتراضات کا ذکر کرنے پر قناعت کی۔ اب چونکہ حضرت شرر نے اپنے رسالہ میں چند اعتراضات پیش کیے ہیں ان کی نسبت آگے چل کر جو کچھ میری سمجھ میں آئے گا لکھوں گا۔

اس مضمون کے آخری حصے میں حضرت شرر فرماتے ہیں کہ گلزار نسیم میں ایسے اشعار بہت ہیں جن کی بنا پر صرف یہی نہیں کہا جاتا کہ نسیم کی زبان میں غلطیاں ہیں بلکہ یہ بھی دعویٰ کیا جاتا ہے کہ ہڈت دیا شکر نسیم زبان پر اتنی حکومت نہیں رکھتے کہ ہر ایسے مضمون کو جو خیال میں آئے ادا کر جاتیں۔ اس سلسلے میں حضرت موصوف فرماتے ہیں کہ ان کا مقصد گلزار نسیم پر اعتراضات پیش کرنے سے یہ ہے کہ عام پبلک پر ظاہر کر دیا جائے کہ گلزار نسیم میں اہل لکھنؤ کے نزدیک صد ہا غلطیاں ہیں اور اس مثنوی کی زبان اہل لکھنؤ کی زبان نہیں ہے اس اعلان کی نسبت دو امور در بابت طلب ہیں۔ اولاً یہ کہ یہ اعلان حضرت شرر کے پہلے مضمون کے اس حصے کی تردید کرتا ہے جس میں آپ نے اس امر کا اقرار کر لیا ہے



کہ گلزارِ نسیم کی زبان لکھنؤ کی مسندِ زبان ہے۔ یعنی میرے ویساچہ پر رائے زنی کرتے ہوئے حضرت شررِ تحریر فرماتے ہیں کہ گلزارِ نسیم کے اختصار اس کی ترکیبوں کی پختگی۔ کلام کی روانی اور سادگی اور پاکیزگی زبان کی نسبت جو کچھ لکھا گیا ہے بہت صحیح ہے بلکہ اس سے بڑھ کے ہے (دلگدازِ بابت مارچ ۱۹۰۵ء) اس سے صاف ظاہر ہے کہ پاکیزگی زبان کی نسبت جو کچھ میں نے لکھا ہے اس سے حضرت شرر کو پورا اتفاق ہے بلکہ آپ لکھتے تو اس سے کچھ زیادہ ہی لکھتے۔ اب یہ دیکھنا چاہیے کہ پاکیزگی زبان کی نسبت میں نے کیا لکھا ہے۔۔۔ دینا چے کے بارہویں صفحے کے حاشیے پر پاکیزگی زبان کی سرخی قائم کر کے گلزارِ نسیم کی زبان کے متعلق صاف الفاظ میں میں نے یہ لکھا ہے کہ نسیم کی زبان بھی نہایت سلیس و پاکیزہ ہے اور اسے لکھنؤ کی ٹکسالی زبان سمجھنا چاہیے میری سمجھ میں نہیں آتا کہ حضرت شرر نے پیشتر نسیم کی زبان دانی کو کیوں تسلیم کیا اور پھر اپنے ہی بیان کی تردید اس زور سے کیوں کی۔ دوسرا سوال پس بیان کی نسبت یہ پیدا ہوتا ہے کہ پیشتر حضرت شرر اپنا عقیدہ یہ ظاہر کر چکے ہیں کہ گلزارِ نسیم کے اصل مسودے کے درق نہایت ہی عام مذاق کے تھے اور جو کچھ محاسن اس مثنوی میں پیدا ہوتے وہ اس سبب سے ہوتے کہ انتخاب و اختصار کا آخری عمل و تصرف خواجہ آتش کے قلم سے ہوا۔ یا یہ کہ حضرت شرر کے دوسرے عقیدے کے مطابق آتش نے یہ مثنوی خود تفتنِ طبع کے طور پر کہی اور پھر اس کے اشعار میں متعدد لغزشیں دیکھ کر نسیم کو دے دی گویا نسیم سے اور اس کی تصنیف و تالیف سے کوئی تعلق ہی نہیں۔ ان دونوں صورتوں میں عقل سلیم یہ کیونکر قبول کر سکتی ہے کہ گلزارِ نسیم کی زبان اہل لکھنؤ کی مسندِ زبان نہیں ہے۔ یہ ظاہر ہے کہ چاہے خواجہ آتش نے اس مثنوی کی اصلاح میں آخری انتخاب و تصرف کی زحمت اپنے سر لی یا حضرت شرر کے دوسرے عقیدے کی رو سے آتش نے خود یہ مثنوی (تفتنِ طبع) کے طور پر کہی اور پھر نسیم کو دیدی ان دونوں صورتوں میں اس مثنوی کے ترتیب دینے میں آتش نے اس قدر غور و فکر سے ضرور کام لیا کہ اس میں ایسے محاسن پیدا ہو گئے جن کی وجہ سے حضرت شرر بھی یہ کہنے پر مجبور ہیں کہ باعتبار خوبیوں کے گلزارِ نسیم کے مقابل کی دوہی چار نظیں نکلیں گی۔ اس حالت میں گلزارِ نسیم میں ایسے شعر کہاں سے آگئے جن کی نسبت آج حضرت شرر تک کو یہ کہنے کی جرأت ہوتی



ہے کہ ان کی زبان نہایت ہی مبتدل اور بازاری زبان ہے اور بازار بھی کہیں اور کا، لکھنؤ کا نہیں۔ یہ ممکن تھا کہ آتش کے کلام کے مقابل میں یہ مثنوی پھینکی ہوئی مگر جہاں تک زبان کا تعلق ہے یہ ضرور مستند خیال کی جاتی۔ آتش کی بہت سی مغزلیں ہیں جن میں ایک شعر بھی قابل تعریف نہیں ہے یا بہت سے شعر مہمل ہیں ان غزلوں کی نسبت یہ کہا جاسکتا ہے کہ آتش نے انھیں محض تفتن طبع کے طور پر تصنیف کیا ہوگا یعنی زیادہ غور و فکر سے کام نہ لیا ہوگا۔ مگر بایں ہمہ یہ مہمل شعر بھی زبان کی بحث میں اسی دھوکے کے ساتھ سند کے طور پر پیش کیے جاسکتے ہیں جیسے کہ آتش کے اعلیٰ سے اعلیٰ شعرا ان اشعار میں شاعری کے اور جوہر نہ ہوں لیکن ان کی زبان کی نسبت یہ کوئی نہیں کہہ سکتا کہ مبتدل بازاری زبان ہے اور بازاری زبان کبھی کہیں اور کی لکھنؤ کی نہیں۔ مثلاً اگر یہ بحث درپیش ہو کہ آیا دھلال کرنا، لکھنؤ کا محاورہ ہے کہ نہیں تو آتش کا ذیل کا شعر سند کے طور پر پیش کیا جاسکتا ہے کہ

آئی جو عید قرباں خنجر کو لال کرتے      دنبے کے بدلے غرب عاشق حلال کرتے  
اس شعر میں چاہے اور صد ہا عیوب ہوں مگر اس کی زبان مستند ہے۔ کیونکہ یہ شعر آتش کا ہے۔ افسوس ہے کہ حضرت شرنے اس پہلو پر غور نہیں کیا کہ کوشش تو یہ ثابت کرنے کی کر رہے ہیں گنگڑا نسیم میں نسیم کا کلام برائے نام ہے یا برابر نہ ہونے کے ہے اور جو کچھ اس کو فروغ حاصل ہے وہ اس وجہ سے ہے کہ یا تو اس پر آتش کی زبردست اصلاح ہے یا آتش نے خود اسے (تفتن طبع) کے طور پر تصنیف کیا ہے اور پھر یہ اعلان بھی شائع کرتے ہیں کہ گنگڑا نسیم کی زبان لکھنؤ کی مستند زبان نہیں ہے جس سے صاف ظاہر ہوتا ہے کہ آتش نے نہ اس کی اصلاح میں غور و فکر سے کام لیا ہے اور نہ وہ اس کے مصنف ہو سکتے ہیں۔ حضرت شرن کی اس تنقید پر "ماچمی سرا تیم و تنبورہ ماچمی سراتد" کی مثل صادق آتی ہے۔ کیا حیرت کا مقام ہے کہ حضرت شرن کا طائر خیال ایک شاخ پر بیٹھتا ہی نہیں۔ شروع سے آخر تک کل مضمون متقنا دیانات سے پڑ ہے جن کی وجہ سے حضرت موصوف کے دلائل کا سلسلہ تاریک و عکبوت سے زیادہ مضبوط نہیں نظر آتا جس وقت آپ کا خیال گنگڑا نسیم کے محاسن کی طرف جاتا ہے تو یہ ثابت کرنے کی کوشش کرتے ہیں



کہ اس مثنوی کا بہترین حصہ آتش کے زور قلم کا نتیجہ ہے اور اپنے دعوے کی تقویت کے لیے نقادان سخن کے دربار میں ان بزرگوں کی شہادت پیش کرتے ہیں کہ جو موت کی بیٹھی نیند سو رہے ہیں اور جن کو اس بات کی مطلق خبر نہیں کہ آج ان کی نسبت کیا کہا جا رہا ہے جب حضرت شرر کو گلزار نسیم میں معاتب تلاش کرنے کی فکر ہوتی ہے تو اس وقت آپ یہ فرض کر لیتے ہیں کہ یہ نسیم کی تصنیف ہے اور اس لیے اس کی زبان لکھنؤ کی مستند زبان نہیں ہے اس سے صرف ایک ہی منطقی نتیجہ نکل سکتا ہے کہ چالیس پچاس شعر جو حضرت شرر کے نزدیک قابل اعتراض ہیں وہ نسیم کے ہیں باقی ڈیڑھ ہزار شعر آتش کے ہیں۔ اصل یہ ہے کہ اکثر حضرات کا خیال یہ ہے کہ چونکہ ہنڈت دیاشنکر نسیم ہندو تھے اس لیے ان کی زبان مستند نہیں ہے گو کہ حضرت شرر نے کسی مصلحت سے اس خیال کو جلاب خفا میں رکھا ہے مگر آپ کے اعلان کے پردہ میں اس کی جھلک صاف نظر آتی ہے مگر اس خیال کے لوگوں کو اس امر پر غور کر لینا چاہیے کہ نسیم کے وقت کا لکھنؤ وہ لکھنؤ تھا جس کا ذرہ ذرہ تہذیب و ترتیب کے نور سے معمور تھا۔ بقول امیر احمد صاحب بی ماے۔ کے اس زمانے میں لکھنؤ میں شاعری اور سخن سنجی کا وہ دریائے مواج جوش زن تھا اور زبان دانی اور مضمون آفرینی کا یہ شہر ایسا مرکز ہو رہا تھا کہ اس کی دلکش سیرگاہوں اس کے دلچسپ منظروں اور اس کے دل فریب میلوں کھیلوں کی بہار دیکھنا بھی انسان کو تہذیب سکھانے اور شاعر بنانے کے لیے کافی تھا اور پھر نسیم کی ایک خاص حالت تھی ایک تو وہ خود ہی قدرتی طور پر غیر معمولی طور سے ذہین اور طباع شخص تھے دوسرے ان کا تمام وقت آتش و صبا وغیرہ ایسے زبان دانوں کی صحبت میں صرف ہوتا تھا جن کی زبان آج تک محاورہ اردو کی دستور العمل سمجھی جاتی ہے قطع نظر اس کے یہ سب جانتے ہیں کہ گلزار نسیم آتش کی اصلاح کے بعد ان کی زندگی میں شائع ہوئی اس صورت میں یہ کہنا کہ چونکہ گلزار نسیم کا مصنف ہندو تھا اس لیے اس کی زبان لکھنؤ کی مستند زبان نہیں ہے انصاف کی آنکھوں میں خاک ڈالنا ہے جس مشاعرے میں یہ مثنوی رات بھر بڑھی گئی وہ مشاعرہ آتش ہی کے نام سے کیا گیا تھا لہذا اس میں شہر کے تمام سربرآوردہ شخص جمع تھے۔ اکثر بزرگ اب بھی زندہ ہیں



جواس مشاعرے میں شریک تھے کیا ایسا مشاعرہ کرنے سے آتش کی مراد یہ تھی کہ سخن بنجان لکھنؤ کے سامنے اپنے شاگرد سے ایسی مثنوی پڑھوا کر اپنی منہسی کر آئیں جس میں اس قدر غلطیاں ہیں کہ شاید کسی اردو نظم میں نہ ہوں گی اور جس میں ایسے شعر موجود ہیں جن کی زبان لکھنؤ کی بازار سی زبان بھی نہیں ہے، یہی وجہ ہے کہ لکھنؤ کے راسخ الخیال اور منصف مزاج اہل اسلام گلزار نسیم کی زبان کو لکھنؤ کی ٹکسالی زبان سمجھتے ہیں۔ حضرت شرر نے جو اعلان شائع کیا ہے کہ گلزار نسیم کی زبان لکھنؤ کی مستند زبان نہیں ہے وہ کسی قدر دیر سے شائع ہوا ہے کیونکہ اس اعلان کی اشاعت کے قبل اساتذہ لکھنؤ اس بات کو تسلیم کر چکے ہیں کہ گلزار نسیم کی زبان لکھنؤ کی ٹکسالی زبان ہے۔ لکھنؤ کے مشہور و معروف شاعر منشی امیر احمد صاحب مینائی نے امیر اللغات میں زبان و محاورہ کی بحث میں گلزار نسیم کے سیکڑوں شعر سند کے طور پر پیش کیے ہیں اب اس سے بڑھ کر گلزار نسیم کی زبان کے مستند ہونے کا ثبوت کیا ہو سکتا ہے ظاہر ہے کہ لغت میں اسی شاعر کا کلام سند کے طور پر پیش کیا جاتا ہے جس کی زبان مستند سمجھی جاتی ہے۔ میرا خیال ہے کہ حضرت شرر امیر مرحوم کو ان (عام اساتذہ لکھنؤ) کے زمرے سے خارج نہ سمجھتے ہوں گے جن کا وکیل بن کر آپ نے یہ اعلان شائع کیا ہے کہ گلزار نسیم کی زبان لکھنؤ کی مستند زبان نہیں ہے۔ علاوہ امیر مرحوم کے لکھنؤ کے سرمایہ ناز انشا پر داز اور مسلم الثبوت زبان دان منشی سجاد حسین صاحب نے حضرت شرر کے اعلان مذکور کی نسبت جو کچھ اپنی رائے اور دھڑبھج میں لکھا ہے وہ شائقین سخن کی نظر سے گزرا ہی ہوگا۔ اصل یہ ہے کہ گلزار نسیم کی زبان کو غیر مستند ثابت کرنے کا دمانہ گزر گیا، اب اس کے سیکڑوں شعر زبان اردو کا حصہ ہو گئے ہیں اور زبان دان اس کی زبان کو مستند تسلیم کر چکے ہیں اب اگر کسی کا دل چاہے تو وہ یہ خیال کر کے اپنا دل خوش کرے کہ یہ مثنوی نسیم کی کہی ہوئی نہیں ہے اور اگر قلم میں زور ہو تو اس دعویٰ کی تائید میں دلائل بھی پیش کرے اور میرے خیال میں قدر دانان نسیم کو ایسے مضامین سے ناخوش نہیں ہونا چاہیے میں تو یہ مان لینے کو تیار ہوں کہ نسیم لکھنؤ کا اس عالم ایجاد میں وجود ہی نہیں ہوا تھا اپنڈت دیاسنگر نسیم محض اک اسم فرضی ہے۔ یہ مثنوی کسی بندہ خدا کی تصنیف ہے جس نے اس کو اس فرضی نام سے شائع کر دیا اب یہ بندہ خدا چاہے آتش ہو یا پردانہ یا مصحفی یا اگر منشی سجاد حسین اڈیٹر



اودھ پہنچ کے معتزاتی کی روایت صحیح ہے، یا کوئی اور شخص ہو جو مشرف باسلام تھا مجھ کو تو شنوی گلزار نسیم سے مطلب ہے نہ کہ اس کے مصنف کے مذہب سے۔ ہاں اگر (گلزار نسیم) میں لفظ نسیم کھٹکتا ہو تو اس کو قصہ گل بکا ولی منظوم کہو مگر خدا کے لیے اس کے جوہروں پر تو خاک نہ ڈالو۔

خاص اعتراضات کے متعلق کچھ تحریر کرنے سے پیشتر یہ لکھ دینا مناسب ہے کہ اس مضمون میں انھیں شعرا کے کلام سے مثالیں دی گئی ہیں جن کے اشعار امیر اللغات اور بہار ہند میں بھی زبان اور محاورے کی بحث میں سند کے طور پر پیش کیے گئے ہیں۔ حضرت شرن نے گلزار نسیم کے اکثر اشعار کو بے معنی قرار دیا ہے۔ ایسے اشعار سلسلہ وار لکھے جاتے ہیں۔

لے۔ صا د آنکھوں کی دیکھ کر پسر کی بینائی کے چہرے پر نظر کی اعتراض ہے کہ بینائی کے چہرے پر نظر کرنے سے کیا مراد ہے (چہرے پر نظر کرنا اپنا ہی دفاتر کی اصلاح ہے (چہرہ) نام کے معنی میں استعمال ہوتا تھا۔ اور یہ اس لیے کہ جس شخص کا نام دفتر میں لکھا جاتا تھا اسی کے ساتھ اس کا خط و خال بھی لکھ لیا جاتا تھا (نظر کرنا، دوسری اصطلاح ہے۔ اگر کسی شخص کا نام دفتر سے کاٹ دیا جاتا تھا تو اصطلاحاً یہ کہا جاتا تھا کہ اس کے چہرے پر نظر کر دی گئی۔ اب مع بینائی کے چہرے پر نظر کی، کے معنی صاف ہیں یعنی (بینائی کا چہرہ کاٹ دیا گیا، جس کا مطلب سادہ الفاظ میں یہ ہوا کہ (بینائی کو کھودیا) نسیم کے علاوہ مختلف شعرا نے اردو نے اس اصطلاح کو نظم کیا ہے۔

خواجہ وزیر ہے نرگس پر نظر کیجئے دوبار اک وہ کٹ جاتے ہو جاتے نظر ثانی میں اس کی نظری آنکھ قلم نے چہرے حسینوں کے لوح پر لکھ کر آتش کچھریوں کو کیا خط و خال سے واقف پھر آئے رنگ رفتہ جو رخ پر عجب نہیں اکثر ہے چہرہ نظری صا د ہو گیا

لے۔ آتش ناتجربہ۔ رند۔ واجد علی شاہ راختر، انیس جان صاحب، نواب مرزا شوق، محمد حسین آزاد، آب حیات وغیرہ۔  
لے۔ حضرت شرن کو یہ سن کر تعجب ہو گا کہ صاحب امیر اللغات کی طرح مولف بہار ہند نے بھی پنڈت دیانند نسیم کے اشعار سند کے طور پر پیش کیے ہیں ۱۲



ہر طرف غم کر دیا دکھلا کے اس نے صاحبِ چیم  
چہرہ عشاق کو حکم بجالی ہو گیا

صبا

غیاث اللغات صفحہ ۴۸۲ نظری۔ انجہ بداں نظر کنند منظور نبود۔ لفظ نظر برائے بطلان  
بآست۔ ایں اصلاح اہل دفتر است۔ مجھ کو حیرت ہے کہ حضرت شرنے ایک عام  
اصطلاح سے کیوں ایسی بے خبری ظاہر کی اور گلزار نسیم کی لا جواب فرد کو کیوں نظری بنا دیا۔  
۳۷ اک بلی جو چھپی چو ہے کو بھانپ نیو لے کو بھگا دیا دکھا سانپ  
اعترض ہے کہ سانپ کو نیولا مار ڈالتا ہے۔ مگر یہ دکھا سانپ کیا۔ آخر نیو لے نے  
مداری کا تماشہ کیوں دکھایا۔ اگر بفرض محال یہ اعترض تسلیم بھی کر لیا جاتے تب بھی گلزار نسیم  
کا مصنف اس کا ذمہ دار نہیں ہو سکتا۔ نسیم نے گل بکا ولی کا وہ قصہ نظم کر دیا ہے کہ پیشتر  
نثر میں موجود تھا۔ اگر یہ اعترض ہے تو اس غریب پر جس نے قصے کے واقعات کو ترتیب  
دیا نسیم نے تو شروع ہی میں کہہ دیا ہے ۷

۳۷ ہر چند سنا گیا ہے اس کو اردو کی زبان میں سخن گو

وہ نثر بھٹا داد نظم دوں میں اس نے کو دو آتشہ کروں میں  
لیکن اگر غور سے دیکھا جاتے تو حضرت شرن کا یہ اعراض کسی حالت میں جاتر نہیں ہے  
کیونکہ اس شعر کے بعد دوسرے شعر کا پہلا مصرع ہم دیکھا تو یہ ہے شگون نرالا۔ اس  
بات کا اشارہ کرتا ہے کہ مصنف قصہ نے اس واقعہ کو خود (نرالا) یعنی حیرت انگیز مانا  
ہے یعنی خود تسلیم کرتا ہے کہ نیو لے کا سانپ دکھانا خلاف واقعات ہے۔ پس  
اس حالت میں سیاق کلام کو نظر انداز کر کے درمیان سے اک شعر چن لینا اور اس پر  
اعترض کرنا آئین تنقید کے خلاف ہے اور لفظی شعبہ پر دازی سے زیادہ وقعت  
نہیں رکھتا۔

۳۷ سن کے قیدی کے زار نالے زنجیر کے بیچ سے نکالے  
اعترض ہے کہ مانا رک زنجیر کے ایسے بیچ نکال ڈالے مگر اس سے یہ مطلب کیونکر نکلا کہ  
بکا ولی کے پاؤں میں سے زنجیر نکالی۔ سچ ہے یہ شعریوں ہے ۷  
سن کے قیدی کے زار نالے زنجیر کے بیچ سے نکالے  
زار نالے چاہے غلط ہو مگر مصنف نے اس سے رونے دھونے کے معنی لیے ہیں



یائے معروف کے بدلے یا تے مہول یا اس کے برعکس لکھ دینا کاتبوں کی عام غلطی ہے۔ چنانچہ یہ شعر بھی کاتب کی تیغ اصلاح کا زخمی ہے۔ واقعی اصل شعر یوں ہے۔  
سن کے قیدی کے زار نالی زنجیر کے پیچ سے نکالی

چونکہ اس حالت میں حضرت شردبی زبان سے فرماتے ہیں کہ زار نالی چاہے غلط ہو، اس لیے حضرت موصوف کے اطمینان کے لیے ذیل کی مثالیں غالباً کافی ہوں گی۔  
در دوالم میں سب جاتے ہیں روز و شب یاں دن اشک ریزیاں ہیں شب زار نالیاں  
(میر)

فقرہ۔ میر تقی میر اور خواجہ میر درد نے زار نالی افسردہ دلی . . . کے مضامین کو خوب ادا کیا (آب حیات مصنف آزاد)

۴۔ واں پھانس چھپی ہے اس کو غم کی یاں سانس نہیں ہے ایک دم کی اعتراض ہے کہ (ایک دم کی سانس نہ ہونا) ایسا محاورہ ہے کہ جن کے کوئی معنی نہیں مجھ کو اس اعتراض کے معنی سمجھ میں نہیں آتے۔ اس مصرع (یاں سانس نہیں ہے ایک دم کی) کے معنی چشمہ آفتاب کی طرح روشن ہیں اور اگر کسی کی سمجھ میں نہ آئیں تو یہ نسیم کا گناہ نہیں۔ غالباً حضرت شرد نے اس مصرع میں (دم) سے بھی (سانس) مراد لی ہے اس صورت میں واقعی یاں سانس نہیں ہے (ایک سانس کی) کے کچھ معنی نہیں ہوتے لیکن (دم) یہاں (لمحے یا لحظے) کے معنوں میں استعمال ہوا ہے نسیم کا یہ مطلب ہے کہ (یاں) ایک لمحے کی سانس نہیں باقی ہے۔ یعنی موت کا وقت قریب ہے ممکن ہے حضرت شرد کہیں کہ (دم) سے لمحے کے معنی لینا کہاں کی زبان ہے۔ اس لیے اشعار ذیل سنداً درج ہیں۔ آتش ہے

سوائے رنج کچھ حاصل نہیں ہے اس خرابی میں غنیمت جان جو آرام تو نے کوئی دم پایا  
ایک دم فرصت نہیں مجھ کو بتوں کی باد سے کہتے ہیں زاہد خدا کی یاد ہر دم چاہیے  
(ناسخ)

۵۔ چاہا گلچیں کا امتحان لے پوچھا کہ نگیں جو لے کہاں لے  
اعتراض ہے کہ (جب تک کسی خاص نگیں کو دکھا کے یہ نہ کہا جاتے کہ اس نگیں کو لے تو کہاں لے اس وقت تک اس عام سوال کے کوئی معنی نہیں ہو سکتے اس مقام



پر بھی حضرت شرر نے سیاق کلام پر غور نہیں کیا ورنہ آپ کو اس اعتراض کی تکلیف گوارا نہ کرنی پڑتی۔ بکاوی نے (فرخ کے بھیس میں) عمد آہ سوال ایک مبہم طریقہ پر پیش کیا تھا۔ اس کا مطلب یہ تھا کہ اگر ان چاروں شہزادوں میں سے کوئی اس کا گلچیں ہوگا تو وہ اس کی انگوٹھی ہی اپنے پاس رکھتا ہوگا۔ لہذا ممکن ہے کہ اس کی زبان سے نکل جائے کہ اگر نگین لینا ہو تو بکاوی کی انگوٹھی کا نگین سے اگر ایسا نہ ہو یعنی ان چاروں شہزادوں میں کوئی اس کا گلچیں نہ ہوا تو اس عام سوال کا ایک عام جواب بھی مل جائے گا کہ نگین خریدے تو فلاں شہر میں خریدے چنانچہ ایسا ہی ہوا۔

بتلانے لگے وہ چاروں نادان کوئی یمن اور کوئی بدخشاں اس جواب سے بکاوی نے یہ نتیجہ نکالا کہ ان میں سے اس کا گلچیں کوئی نہیں ہے کیونکہ یہ جاننا کہ جو گلچیں لائے ہوتے خاتم کے نگین بتلاتے ہوتے۔ یہ دل لگی اب لگائے گی دل

۶۔ رکن ہوا اس پر مری کا مشکل اعتراض ہے کہ مصنف تو یہ مضمون ادا کرنا چاہتا تھا کہ اس پر مری (روح افزا) کے کھڑ جانے سے دشواریاں پیش آئیں مگر زبان پر قدرت نہ ہونے سے مطلب یہ ہو گیا کہ اس کا کھڑ نام مشکل ہوا یعنی کھڑ نہ سکی۔ حضرت شرر کا غالباً یہ خیال ہے کہ مشکل سے صرف کسی امر کا غیر ممکن ہونا مراد لیا جاتا ہے۔ مگر ایسا نہیں ہے لفظ مشکل سے وہ حالت بھی مراد لی جاتی ہے جس سے بحیثیت مجموعی کوئی پیچیدگی پیدا ہو جاتے جیسا کہ خواجہ حافظ کے ذیل کے مصرع سے ثابت ہے۔ مشکل این است کہ ہر روز تبری بنیم۔ ظاہر ہے کہ اس مصرع میں (ہر روز تبری دیدن) جس حالت کا اشارہ کرتا ہے وہ حالت مشکل ہے یعنی باعث پیچیدگی ہے۔ اسی طرح نسیم کا مطلب ہے کہ اس پر مری کا رکنا باعث پیچیدگی ہوا۔ عام گفتگو میں بھی لفظ مشکل اس معنی میں استعمال ہوتا ہے۔ مثلاً کہتے ہیں کہ اگر وہ چلے جاتے تو سب بات بن گئی تھی مگر مشکل یہ ہے کہ وہ لوگ رک گئے، چونکہ زبان کا رنگ بدل گیا ہے لہذا نسیم کے مصرع کی بندش اس زمانے میں کسی قدر الجھی ہوئی نظر آتی ہے لیکن نسیم کے زمانے میں اس قسم کی ترکیب جائز سمجھی جاتی تھی۔ آتش کا شعر ہے

عشق نے حال کیا مردۂ بے وارث کا میرے اوپر ہے یقین قبضہ سلطان ہونا



اس شعر میں یقین، کالفظ بالکل اسی طرح استعمال ہوا ہے جیسے کہ نسیم کے شعر میں (مشکل) کالفظ اب اس ترکیب متروک سے یہ نتیجہ نکالنا کہ آتش و نسیم کو زبان پر قدرت نہ تھی انصاف کا خون کرنا ہے۔ میر حسن کا شعر ہے

جو اس کے طویلے کے ادنیٰ تھے خمر انھیں نعلبندی میں ملتا تھا زہر  
اس شعر کا مطلب تو یہ ہے کہ نعلبندوں کو اجرت میں زر ملتا تھا لیکن زبان کا رنگ بدل جانے سے اب یہ معنی نظر آتے ہیں کہ خروں کو زر ملتا تھا اس بنا پر اگر کوئی کہے کہ میر حسن کو زبان پر قدرت نہیں تھی تو اس کا جواب سوائے خاموشی کے کیا ہے۔

۸۷ شہزادے نے ایک دن پھر آکر شادی کو کہا حیا اٹھا کر  
اعتراض ہے کہ اگر وہ حیا اٹھا کر کی جگا اٹھا کر نظم کو کر دیا گیا ہے۔ مگر کوئی معنی نہیں رکھتا یہ اعتراض کسی قدر تشریح طلب ہے لکھنؤ اور دہلی میں تو اس قسم کے فقرے زبان زد عام ہیں کہ فلاں شخص نے حیا اٹھا دی یا فلاں شخص کی حیا اٹھ گئی چنانچہ لکھنؤ کے مستند زبان دان مرزا نجم مرتضیٰ عاشق (عرف مرزا مچھو بیگ) شاگرد جناب نسیم دہلوی نے اپنی مشہور نعت بہار ہند میں صاف الفاظ میں لکھا ہے کہ (حیا اٹھانا) بے حجابی کے معنوں میں استعمال ہوتا ہے۔ بہار ہند مطبوعہ ۱۸۸۸ء صفحہ ۲۶ (حیا اٹھانا) پر کیا موقوف ہے احیا اڑا دینا (حیا اٹھ جانا) آنکھوں سے (حیا ٹپکنا وغیرہ) بولا بھی جاتا ہے اور نظم بھی ہوتا آیا ہے۔ اس موقع پر مجھے مومن خاں کا ایک شعر یاد آ گیا ہے

آنکھوں سے حیا ٹپکے ہے انداز تو دیکھو ہے بواہوسوں پر بھی ستم ناز تو دیکھو  
حضرت شرر کے خیال کے مطابق (شیرۃ حیا ٹپکی) ہونا چاہیے۔ محض حیا ٹپکنا کوئی معنی نہیں رکھتا ہے

۸۸ دخر جو پسند نہ لقا ہے

اعتراض ہے کہ (صرف ترکیب کی خرابی سے طلب خط کر دیا کہ نایہ تھا کہ وہ ولقا دخر جو پسند ہے) جس شخص کی نظر سے گلزار نسیم کے علاوہ کسی اور شاعر کا کلام بھی نذر آ ہے وہ اس اعتراض کی وقعت کا بخوبی اندازہ کر سکتا ہے۔ ہر زبان کی شاعری میں ترتیب الفاظ میں اس قسم کا اُلٹ پھیر جاتر سمجھا گیا ہے۔ اردو شعرا کے کلام میں بھی اس طرز کی سیکڑوں بندشیں مل جاتی ہیں۔ چند شعر مثلاً لکھے جاتے ہیں۔ آتش ہے



صبح تک دیدہ تر سے نہیں اُٹھتے پانی کرنے کو شب بھر ہو آتی ہے  
 دمِ اُحسب تصور بندھا ترے رُخ کا طرف کو کعبے کے کروٹ مجھے قفانے دی  
 ہمارے آنکھ سے دریائے اشک جاری ہے ناسخ خیال ہے ترے بازو کی یار بھلی کا  
 فوج وہ کرتا ہے پر یہ چاہیے اسے مرغ دل دم بھر دک جائے تر پنا دیکھ کر ہٹا دکا  
 ان اعتراضات کے بعد حضرت شرر نے گلزارِ نسیم کے وہ اشعار لکھے ہیں جن میں آپ  
 کے نزدیک لفظی غلطیاں ہیں۔

نصیح بولا کہ چکھوں گا میں یہ انساں بیڑے چکھے پان کے مزیدار  
 اعتراض ہے کہ ناسخ و آتش کے زمانے سے لے کر اس وقت تک (چکھوں گا)  
 اور چکھے کی جگہ (چکھوں گا) اور (چکھے) غیر فصیح ہی نہیں غلط ہے۔ میں حضرت شرر سے  
 نہایت ادب سے پوچھتا ہوں کہ اس موقع پر آپ نے لفظ (غلط) کن معنی میں  
 استعمال کیا ہے۔ ظاہر ہے کہ سودا و غیرہ نے (چکھا) کی جگہ (چکھا) برابر نظم کیا ہے  
 اگر یہ مان بھی لیا جائے کہ نسیم کے طبقے کے شعرا نے (چکھا) نہیں نظم کیا ہے۔ اس  
 صورت میں نسیم پر یہ اعتراض ہو سکتا ہے کہ انھوں نے ایک ایسا قدیم محاورہ نظم  
 کیا جو ان کے زمانے میں غیر فصیح سمجھا جاتا تھا اور ایسا کرنا کوئی تعجب کی بات نہیں  
 مثلاً شیخ ناسخ نے سودا و میر کی طرح لفظ زور بہت کے معنی میں استعمال کیا ہے سلیج  
 آتش نے اس محاورہ قدیم کو متروک قرار دیا ہے لہذا یہ کہا جاسکتا ہے کہ ناسخ نے  
 ایک غیر فصیح محاورہ نظم کیا ہے لیکن یہ کہنا کہ لفظ زور کو بہت معنوں میں استعمال کرنا  
 غلط ہے کوئی معنی نہیں رکھتا۔ خیر اس اعتراض سے زیادہ مزیدار اعتراض حضرت  
 شرر کا پان کے بیڑے پر ہے۔ آپ فرماتے ہیں کہ دوسرے مصرع

۱۔ تعقید لفظی بہر صورت محبوب شاعری میں سے ہے خصوصاً ایسی حالت میں کہ معنی میں شبہ

پیدا ہوتا ہو جیسا کہ اس شعر میں ہے۔

۲۔ انھوں نے جواب یار دوستی کا شہدہ وہ تلخ کام بھی زہرِ دشنام زکریٰ۔ بجائے سہر

کردن میں گرم میں اس میں تنک کے اشک کے جسمِ جنم نے مزانہ چکھا ۱۲

۳۔ اب تو ناسخ زورِ رند لالہالی ہو گیا ۱۲



ایڑے چکھے پان کے مزیدار) میں صرف بیڑے کافی تھا (پان کے بیڑے)۔ مجا درہ میں اچھا نہیں۔ اس اعتراض کا انصاف بھی میں سخن شناسوں پر چھوڑتا ہوں۔ دو شعر درج ذیل ہیں۔ ناظرین، تفسیر طبع کے طور پر ملاحظہ فرماتیں۔

چٹھکی میری کھاتے گی ہرے پان کا بیڑا  
مبھلی کا نہ مبھلی کا نہ ہے بیاہ بڑی کا  
(جانصاحب)

بہلوں کی دم رخصت ہے مدارات ضرور ایڑہنیاتی یا بیڑا تیری تلوار میں ہو پانی کا علاوہ بریں شرفا تے لکھنؤ میں یہ فقرہ مثل کے طور پر بولا جاتا ہے کہ (ایسی شادی تھی کہ کسی کو پان کا بیڑا بھی نہ ملا، لیکن حضرت شریک کو آتش کی اصلاح دیکھ کر یہ اعتراض کرنے کا خیال پیدا ہوا اگر آپ کو اس امر پر بھی غور کر لینا تھا کہ نسیم نے جو یہ اصلاح نہ مانی تو کچھ سمجھ کر نہ مانی ہوگی اور آتش ایسے نازک مزاج شخص نے اپنے شاگرد کا یہ اختلاف گوارا کیا تو کوئی وجہ معقول ضرور ہوگی۔

صح کھاتے ہی حمل کا ڈھنگ پایا۔ وہ بائج تھی جب حمل قبولی  
اعتراض ہے کہ ان مصرعوں میں حمل کی جگہ حمل نظم کر دیا گیا ہے۔  
جو قطعاً غلط ہے۔ یہ اعتراض اس اصول سے بے خبری ظاہر کرتا ہے کہ شاعر الفاظ اسی صورت پر نظم کرتا ہے جس صورت سے کہ وہ اہل زبان کو جاری ہوتے ہیں محض لغت کی پیروی شاعر کے لیے ضروری نہیں ہوتی یہ ماننا کہ لغت کی رو سے حمل درست ہے۔ لیکن شرفا تے لکھنؤ کی زبان پر اس لفظ کا یہی تلفظ جاری ہے۔

واجد علی شاہ ۵ (آخری فرمانروائے اودھ) سے ایک مثنوی موسوم بہ دریائے تعشق یادگار ہے۔ اس مثنوی کی تصنیف کا زمانہ گلزار نسیم کی تصنیف کے زمانے سے بہت قریب ہے (دریائے تعشق ابھی میں، حمل ہی نظم ہے۔ ۵

گھر میں میرے بھی اے خوش اطوار آثار حمل کے ہیں نمودار  
اس مثنوی میں چاہے اور شاعرانہ محاسن نہ ہوں لیکن جہاں تک زبان اور محاورے کا تعلق ہے اس گلہر شعر سب کے طور پر پیش کیا جاسکتا ہے۔ کیونکہ اس زمانے میںواجد علی شاہ سے بڑھ کر کسی کی زبان مستند ہو سکتی تھی۔ علاوہ بریں جانصاحب نے بھی حمل نظم کیا ہے جیسا کہ ذیل کے شعر سے ظاہر ہے۔



۶۔ دانی یقین دل کو ہے گرجا کر گاحمل تنہا سا کا خواب میں کل پیٹ مل گیا

مستقیمین کے یہاں بھی حل ہی نظم ہوا ہے چنانچہ سودا کہتے ہیں یہ

اسقاط حمل ہو تو کہیں مرثیہ ایسا پھر کوئی زچہ میاں مسکین کہاں ہے

لفظ حمل پر کچھ موقوف نہیں متعدد الفاظ ایسے ہیں جن کا تلفظ لغت کے رو سے کچھ اور ہے اور

نظم عام محاورے کے مطابق کیا جاتا ہے مثلاً اصل لفظ کلمہ ہے یعنی لام بالکسر ہے لیکن میاں اور

میں چونکہ بسکون لام بولتے ہیں اس لئے شعرا نے اسی طرح نظم کیا ہے وہ

۳۔ بادل سا بحر آسمان جوش بجلی سے لہر سے تھا ہم آغوش

اعتراض ہے کہ (لہر کی جگہ) لہر یعنی ہائے متحرک کے ساتھ نظم کر دیا گیا ہے جو اردو میں غلط ہے

اس اعتراض کے لیے بھی ایک حد تک وہی جواب ہے جو اس سے پیشتر کے اعتراض کے

بارے میں لکھا گیا ہے اور دو شعر نسیم کی تائید میں سنڈا درج ذیل ہیں میرے

شب نہاتا تھا جو وہ رشک قمر پانی میں کہنے مہتاب سے ارٹھتی تھی ہر پانی میں

نواب مرزا شوق

پھر لہر چٹھ رہی ہے کالوں کی بوسنگھا دو تم اپنے بالوں کی

۴۔ جاگی تو سب اس کے چوڑکی تھیں اندر کے اکھاڑے کی پری تھیں

اعتراض ہے کہ (اسیں پری کی جگہ) (پریاں) چاہئے جو نہایت ہی ذلیل قسم کی غلطی معلوم

ہوتی ہے پیشک اس زمانے میں یہ ترکیب کانوں کو غیر مانوس معلوم ہوتی ہے لیکن نسیم کے

وقت میں اس کا رواج ضرور تھا۔ آتش ہے

کیا کیا پری اتاری ہیں شیشے میں آہ نے جن کوں ہے جو نالے سے اپنے نہیں جلائے

کس کے چار ابرو کے نظارے نے دم پھر کایا درمیاں پاستا ہوں دل کو چار سوتلوں کو

شراب کیوں نہ چلے فصل گل میں اے زاہد ناسخ کہ نہر جاری ہوئیں موسم بہار آیا

۵۔ دیر سے ارے خدا کا غضب تیری جان پر ٹوٹے + تو کلمہ پڑھ کے رسول خدا کا گھر لوٹے +

صبا کے خدا کے واسطے کلمہ بتوں کا پڑھ واعظ + زبان تر ہے ابھی اختیار باقی ہے۔

۱۲۔ جرات ہے کلمہ بھرے ترا تھے دیکھے جواک نظر + کافر اثر ہے یہ تری کافر نگاہ میں ۱۲

۱۳۔ سند صبح نہیں ہے کیونکہ اس شعر میں (پری) مذکر ہے اور اس لئے (آنا) سے بیاضے مجھول لکھا گیا ہے لفظ

پری مجھوب اور حسین کے معنوں میں مذکر بھی آتا ہے باقی دو شعروں کی سند بھی مکرور ہے ۱۲، ۱۳۔



۱۵ خوش اہم بہت بکاؤلی تھی گاتی اور ناچتی برٹلی تھی  
 پہلا مصرعہ اعتراض ہے کہ خوش گویا خوش آواز کی جگہ غلطی سے خوش اہم کا لفظ استعمال  
 کیا گیا ہے (خوش اہم) خوش گویا اور خوش آواز کے معنوں میں برابر استعمال ہوتا ہے حافظہ  
 دلم از پردہ بشد حافظ خوش اہم کماست تا بقول وغرلش ساز و نوازے بحسبیم  
 گل و گلپیں کا گلہ مجلس خوش اہم نہ کر تو گرفتار ہوئی اپنی نوا کے باعث  
 دوسرے مصرع کی نسبت شرر کا اعتراض ہے کہ رگائن کی جگہ گانی اور ناچنے والی کی جگہ  
 ناچنی غلط ہے اس موقع پر پھر حضرت شرر نے ایک قدیم سوارے کو (غلط) ٹھہرانے میں تکلف  
 نہیں کیا ہے۔ گلزار نسیم کی زبان وہ زبان ہے جو کہ لکھنؤ میں ۶۶ سال پیشتر مروج تھی گانی اور  
 ناچنی کی ترکیب اس زمانے میں ضرور غیر فصیح معلوم ہوتی ہے۔ مگر نسیم کے زمانے کے شرر کے  
 کلام میں اسکی مثالیں مل سکتی ہیں مثلاً میر انیس صاحب فرماتے ہیں

دنیا بھی عجیب سرائے فانی دیکھی ہر چیز یہاں کی آنی جانی دیکھی  
 جو کہ نہ جائے وہ بڑھایا دیکھا جو جا کے نہ آئے وہ جوانی دیکھی

اس رباعی کے دوسرے مصرع میں آنیوال کی جگہ (آنی) اور جانے والی کی جگہ (جانی) نظم کیا گیا  
 ہے یہ ویسا ہی ہے جیسا کہ (رگانے والی) اور (ناچنے والی) کے بدلے (ناچنی) استعمال کرنا  
 دونوں کی ترکیب میں سرفوق نہیں ہے۔ حضرت شرر کا ایک اعتراض یہ ہے کہ گلزار نسیم میں  
 چنگل اور چنگال کا لفظ تین جگہ استعمال ہوا ہے۔ اور تینوں جگہ بے موقع اور غلط اس اعتراض  
 کی تشریح کے لئے ذیل کے تین مصرعے لکھے گئے ہیں (۱) پہونچا لب حوض سے نہ چنگل۔  
 (۲) شہزادے پر اس نے مار چنگال (۳) پیارے یہ نہیں حنائی چنگال پہلے مصرع کے معنی  
 حضرت شرر نے لکھ دیئے ہیں یعنی (ہاتھ نہیں پہونچا) اس کے علاوہ اور کچھ نہیں تحریر فرمایا  
 ہے دوسرے مصرع کی نسبت یہ لکھا گیا ہے کہ (یہاں اگر یہ کہا جائے کہ پروں کی طرح پری کے  
 پنجے بھی تھے تو شاید صحیح ہو جائے تیسرے مصرع پر یہ اعتراض ہے کہ منہدی لگے ہاتھوں کو

لئے یہ مصرعہ گلزار نسیم کے اس سٹینڈیشن میں غلط چھپ گیا ہے یعنی کاتب نے کانے کے بدلے کاتی اور  
 ناچنے کے بدلے ناچتی بنا دیا ہے گو کہ ایک نقطے کا بڑھا دینا اور گھٹا دینا کاتبوں کی معمولی سی غلطی ہے مگر حضرت  
 شرر نے اس قرین تیس بات کو نظر انداز کر کے مجھ کو تعریف بجا کا لازم ٹھہرایا ہے خیر اسکا جواب اس مضمون کے آخری حصہ میں دیا گیا



حنائی چنگال کہنا لکھنؤ کی زبان نہیں ہے ان اعتراضات سے یہ مترشح ہوتا ہے کہ حضرت شہر کا یہ خیال ہے کہ چنگل اور چنگال محض پنجہ جالور کے معنوں میں استعمال ہوتے ہیں مگر ایسا نہیں ہے جس شخص نے فارسی کی درسی کتابیں بھی پڑھی ہیں وہ جانتا ہے کہ فارسی لغز نے چنگال ہاتھ کے معنوں میں برابر استعمال کیا ہے شیخ سعدی بوستاں میں کہتے ہیں ۱

مراد صرف ہاں کیے یار بود      کہ جنگ اور و شوخ و عیار بود  
پلنگانش از زور و سر پنجہ زیر      فرد بردہ چنگال در مغز شیر

تیسرے مصرع پر جو اعتراض ہے وہ بالکل خارج از اہنگ ہے حنائی چنگال فارسی کا محاورہ ہے اس کے نسبت یہ کہا کہ یہ لکھنؤ کی زبان نہیں ہے کوئی معنی نہیں رکھتا اگر یہ کہا جائے کہ دست حنائی کے بدلے حنائی چنگال کہنا درست نہیں تو اعتراض کے کچھ معنی بھی ہو سکتے ہیں مگر یہ اعتراض بھی بجا ہے ملا شہیدی فرماتے ہیں ۲

بستہ رنگ حنا چنگل خود اے نگار      یا بخون عاشقان ترکہ چنگال را۔  
غیاث اللغات صفحہ ۱۳۶ (چنگل و چنگال پنجہ آدمی وغیرہ از نوکد و بہار ثیم و مہاجر کی وغیرہ۔  
۱۷۰ عجب وہ ہوا کہا کہ جاجا      کیسی رانی کہاں کا راجا

اعتراض ہے کہ برہم ہوا کی جگہ پر بیجا ہوا کہنا بہت ہی متبذل بازاری زبان ہے میں نے دیباچے میں خود تسلیم کر لیا ہے کہ نسیم سے اکثر توقعوں پر تناسب لفظی لطافت کے ساتھ نہیں نبھ سکا ہے اور تمثیل اور تین شعر بھی لکھ دیئے ہیں چنانچہ یہ شعر بھی اسی طرز کا ہے۔ اس میں (جاجا) کے لئے (بیجا) نظم کر دیا ہے۔ حالانکہ برہم نہایت آسانی سے نظم ہو سکتا تھا اب رہا یہ کہ (بیجا) بازاری زبان ہے اس کی نسبت میں صرف اس قدر کہوں گا کہ بیشک اس زمانے کے لحاظ سے حضرت شہر کا کہنا بیجا نہیں ہے لیکن یہ کہنا مشکل ہے کہ آیا نسیم کے زمانے میں بھی (بیجا) بازاری میں داخل سمجھا جاتا تھا کہ نہیں میر تقی کا شعر ہے ۳

جنگل اس زمانے میں تو بحث ہے عشق ہی کا      بیجا ہوا دل اپنا جب وہ مقام نکلا  
بیجا کے علاوہ اکثر الفاظ ایسے ہیں جو زمانہ گذشتہ میں مفروض سمجھے جاتے ہوئے اب محالہ  
بازاری زبان میں داخل ہو گئے ہیں مثلاً میر انیس صاحب نے (جگہ) کے بالعوض (جگہ) نظم کیا

۱۔ کلیات میر تقی صفحہ ۳۳ دیوان چہارم ۱۲ء و سوا کا مقام ہے جاگرتی کی ہے بیچا جاتی ہوں میں یہ صدا

شہر ق کی ہے ۴ جلد اول صفحہ ۹ بندہ ۱۲



ہے جس کی مثال ان کے معاہدہ کے کلام میں مشکل سے ملے گی اور اس زمانے میں تو (جہاں) بالکل (متبذل بازاری) زبان میں داخل ہے جس کا استعمال قصباتی لوگ بھی معیوب سمجھتے ہیں اس بنا پر یہ کہنا کہ میرا نہیں صاحب نے بازاری اور متبذل زبان نظم کی ہے بالکل بیجا ہے۔  
 مہلے جھنجھلا کے ڈرا کے غسل مچا کے سمجھا کے بچھا کے دست پالا کے  
 اعتراض ہے کہ اردو میں دسترس پانا کہہ سکتے ہیں مگر دست پانا) قابو پانا کی جگہ ہرگز جائز نہیں ہے) حضرت نثر کو غالباً معلوم ہو گا کہ دست یافتن) فارسی کا ماوراء ہے اور قابو پانیکے معنی میں استعمال ہوتا ہے نسیم نے اس ماوراء کا ترجمہ کر دیا ہے اور یہ کوئی نئی بات نہیں ہے نسیم کے زمانے میں اس صورت پر فارسی ماوروں کا ترجمہ کر دینا جائز سمجھا جاتا تھا مثلاً دوش دادن فارسی کا ماوراء ہے رتد نے اس ماوراء کا ترجمہ بالکل نسیم کی طرح کیا ہے  
 تیسرے کوچے سے بڑھے گا نہ جنازہ میرا بعد مردن نہ دیا تو نے اگر دوشش مجھے  
 ظاہر ہے کہ جس طرح آج کل کوئی قابو پانے کے بدلے (دست پانا) نہیں کہتا اسی طرح (کا نہ دینے) کی جگہ (دوش دینا) نہیں استعمال کرتا اسی طرح کی اور بہت سی مثالیں مل سکتی ہیں اردو میں انعام دینا ماوراء ہے مگر چونکہ (انعام کردن) فارسی کا ماوراء ہے لہذا آتش نے یہ کہنے میں تکلف نہ کیا ہے  
 باغبان خیر چسب کا بھی کوئی کام کریں سرود قمری کو عنادل کو گل انعام کریں  
 علاوہ بریں سودا وغیرہ نے تو (دست) قدرت کے معنی میں اکثر استعمال کیا ہے سودا ہے کون ایسا ہے جسے دست ہو دساری میں شیشہ لوطے تو کمیں لاکھ ہنر سے پیدا  
 ۹۷ ع تجھ پاس تو اک عصا ہے جانی۔ اس مصرع پر دو اعتراض ہیں اول یہ کہ اردو میں جانی) کا لفظ سوائے معشوق کے اور کسی کی شان میں اور وہ بھی خلوت کے سوا دیگر موقعوں پر استعمال کرنا بد تمیزی ہی نہیں غلطی ہے مگر گلزار نسیم میں تاج الملوک اپنی معشوقہ نہیں بلکہ روح افزا نسیم پہلی ہی ملاقات میں کہتا ہے (جی بھانہ جانی) اور وہ جواب دیتی ہے (تجھ پاس تو اک عصا ہے جانی) اس نیم اخلاقی اور نیم شاعرانہ اعتراض کے جواب میں میں ہرٹ اس قدر عرض کرنا چاہتا ہوں کہ حضرت شرر نے اس کلمہ شفقت (جانی) کے استعمال کے لیے جو محدود

لے طہیر فاریابی سے شہی کو دوسرے عقل دست یافت ظہیر۔ خوش بادہ کرایں رفع اک ملال کند۔

سعدی سے چو افلاک از دوستی سرت یافت + بنا کام دشمن برود دست یافت ۱۲



قائم رکھے ہیں ممکن ہے کہ ان کی بیرونی آئندہ نسلیں کریں لیکن نسیم کے زمانے میں شرفاء  
لمحوظ (جانی) کا لفظ سوائے معشوقہ کے دوسروں کی شان میں بھی استعمال کرتے تھے محض خلوت  
میں نہیں بلکہ دوچار کے سامنے بلکہ اب بھی جو بزرگ اُس زمانے کے یادگار باقی ہیں ان کا  
یہی دستور ہے (جانی) کا لفظ بلا کسی رکبیک خیال کے محض پیارا اور محبت کے اظہار کے  
لئے بولا جاتا تھا ذیل کی مثالیں سننا درج ہیں (دریائے عشق) میں ماں لڑکے سے کہتی  
ہے

یہ تم سے امید تھی نہ جانی دے جاؤ گے داغ دل نشانی  
طلم الفت (تعلق) میں جب شہزادہ سفر کو جاتا ہے تو ماں کہتی ہے  
کیسا یہی دل میں ٹھان لی جانی ماں کی ہوتی ہے خانہ ویرانی  
پھر آخری رخصت کے وقت دعا دیتی ہے  
جانی اللہ کی پناہ تمہیں ہو نہ زہار رنج راہ تمہیں  
(زہر عشق میں) بھی ماں لڑکے سے کہتی ہے  
بالا کس کس طرح تمہیں جانی کون منت تھی جو نہیں مانی  
علاوہ بریں اگر اس زمانے میں (جانی) کا مفہوم کسی قدر بھی غیر نہذیب سمجھا جاتا تو یہ تلفظ  
رشتوں میں ہرگز استعمال نہ ہوتا مگر ایسا نہیں ہے انیس  
عباس نے رو کر کہا کیا چاہئے جانی شرم کے سکینہ نے یہ کی عرض کہ پانی  
جلد اول صفحہ ۲۱۳ بند ۵۳۵ دیر  
اکبر نے یہ کی عرض بصرہ اشک نشانی زرخ میں گھرا ہے وہ ید اللہ کا جانی  
جلد دوم صفحہ ۱۹۷ بند ۵۳۵

یہ امر بھی ملحوظ خاطر ہے کہ مندرجہ بالا مثالیں ان موقعوں کی ہیں جہاں ہجوم عام تھا  
اور خلوت کا ذکر نہ تھا مجھ کو افسوس ہے کہ پڑتا ہے کہ حضرت شہر نے اس مادے کے  
استعمال پر بدتمیزی کا الزام لگا کر کہتے بزرگوں کی روح کو صدمہ پہنچایا۔  
اس مصرع (تجہ پاس تو اک عصا ہے جانی) پر دوسرا اعتراض یہ ہے (تجہ پاس) کا لفظ بھی  
تیرے پاس کی جگہ کہاں کی زبان ہے (تیرے) کے بدلے (تجہ) اور (میرے) کے بدلے  
مجھ استعمال کرنا آج کل منورہ جائز سمجھا جاتا ہے لیکن سودا اور میر کے زمانے سے بیکر



آتش و رند و نسیم و نواب مرزا شوق کے زمانے تک یہ محاورہ عام تھا میرے

اب اشک حنائی سے جو تر نہ کرے آنکھیں وہ تجھ کف رنگیں کا مارا نہ ہوا ہوگا

تنگ آباد میں بسے ہیں گانول ۴ ۵ ستودا تجھ بن اجڑی پڑی ہے اپنی ٹھالوں

شام سے تا صبح نیند آئی نہ اک دم تجھ بغیر آتش آگ نالوں نے لگائی اشک نے طوفاں کیا

آنکھ تجھ بن جو کسی پر بت عیاں پڑے رند عوض سیمہ گلے میں مرے زنا پڑے

عاشق روے حسناں ہو نہیں بیمار ادا بل بن کے صورت توڑ کی مجھ پاس آیا پہاڑے

پھر یہ منہ لے کے آئے ہو مجھ پاس دور ہو سامنے سے نفرت ہے

چین دل کو نہ آئے گا تجھ بن اب کے بچھڑے ملیں گے حشر کے دن

کیا افسوس کا مقام ہے کہ (تجھ پاس) کی ایسی عام ترکیب پر حرف رکھا جاتا ہے اور ایسے

اعتراض سے اساتذہ لکھنؤ کا دامن آلودہ کیا جاتا ہے

۵۷ نکلا جیسے ہی مٹھ کے باہر پتھر آئی چشم حلقہ در

اعتراض ہے کہ (فارسی میں حلقہ در) کنڈی کو کہتے ہیں اور یہاں جب ہی معنی صحیح

ہو سکتے ہیں کہ حلقہ در سے دروازے کا پورا چوکھٹا مراد لیا جائے غالباً حضرت شرت نے

ہندوؤں کا وہ قدیم ساخت کا شیوالہ نہیں دیکھا ہے جسے (مٹھ) کہتے ہیں ورنہ آپ ایسا

اعتراض نہ کرتے (مٹھ) کی ساخت گنبد نما ہوتی ہے۔ اس میں دروازے کے چوکھٹے وغیرہ

کنڈی کو مطلق دخل نہیں ہوتا اس کے تین جانب ایک گول دیوار ہوتی ہے اور ایک جانب

ایک محراب دار در ہوتا ہے۔ نسیم نے حلقہ در سے محراب در مراد لی ہے۔ فارسی شعرا نے

بھی حلقہ در کو محراب در کے معنوں میں استعمال کیا ہے۔ چنانچہ بدر چاچ نے قلعہ دہلی

کی تعریف میں جو قصیدہ لکھا ہے اس کا ایک شعر محراب در کی تعریف میں درج ذیل ہے

چہ حلقہ ایست کہ قوس سے ز حلقہ در او محیط تر ز نص ہفت طارم اعلیٰ است

یہ بھی خیال رہے کہ فارسی شعرا نے (کنڈی) کے لئے حلقہ بیرون در زیادہ تر استعمال کیا ہے

اور حلقہ در سے عموماً محراب در مراد لی ہے

۵۸ اک دن پنجر اڑا کے لائی حسن آ کو وہ کل سجھائی

حضرت شرت نے پنجر اس شعر کی تشریح اس طرح کی ہے کہ یہ (تدبیر بتائی کہ یہ آدمی کیونکر

قمری بنایا گیا ہے) مگر باوجود اصل مطلب سمجھ جانے کے آپ نے ایک ایسا اعتراض کیا



ہے جس سے یہ ظاہر ہے کہ آپ اس شعر کا مفہوم نہیں سمجھے ہیں آپ فرماتے ہیں کہ (اُردو میں صرف مادی مشینوں کی نسبت کل کا لفظ مستقل ہے۔ طلسم اور جادو اور عمل کی نسبت اس کا استعمال ہرگز جائز نہیں ہے) گو کہ حضرت شرر نے یہ کلیہ قائم کر دیا ہے کہ اُردو میں کل کا لفظ صرف مادی مشینوں میں استعمال ہوتا ہے چنانچہ (ترکیب) کے معنی میں بھی یہ لفظ استعمال ہوتا ہے۔ نسیم نے اس شعر میں (کل) سے (ترکیب) مراد لی ہے یعنی حسن اُردو کہ وہ ترکیب بتاتی اور چونکہ پیغمبر سے میں بھی کل ہوتی ہے۔ لہذا تناسب لفظی کا بھی لطف پیدا ہو گیا ہے اس سلسلے میں لکھنا بھی ضرور ہے کہ حضرت شرر کا یہ دعویٰ کہ جادو اور عمل کی نسبت (مشین) کے معنی میں کل کا استعمال جائز نہیں ہے بالکل بے دلیل ہے۔ میر حسن کی دیہلی اعلیٰ اور مقبول عالم اُردو منٹوی میں بدرمیر حجب بے نظیر کو جادو کا گھوڑا پرستان میں دیتی ہے تو کہتی ہے یہ گھوڑا میں دیتی ہوں کل کا تجھے ولیکن یہ دے تو مچلکا مجھے یاد دوسرے موقع پر کہتی ہے

جو اترے تو کل اس کی یوں موڑیو جو برعکس چاہے تو دوں موڑیو  
یہ دن بھر تو وہ فاختہ پڑھاتی شب کو اُسے آدمی بناتی

حضرت شرر کا طوطی فکر اس شعر کی نسبت یوں نغمہ زن ہے (طوطا پڑھایا جاتا ہے) مینا پڑھانی جاتی ہے، فاختہ کا پڑھایا جانا ایک بالکل نئی بات ہے، حضرت شرر کو معلوم ہو گا کہ یہ (طلسمی) فاختہ تھی اور اس کو پڑھانے والی ایک پری تھی جو کہ جادو کے زور سے بہت سی ایسی نئی باتیں کر سکتی تھی جو حضرت شرر کے خیال کے مطابق قابل اعتراض تصور کی جاسکتی ہیں علاوہ بریں فقیر اکثر فاختہ پالتے ہیں اور اُسے پڑھاتے بھی ہیں اگر بغرض محال یہ مان بھی جائے کہ حضرت شرر کا اعتراض صحیح ہے تب بھی اس کا الزام اس شخص کے سر ہے جس نے قصہ کے واقعات کو ترتیب دی ہے نہ کہ نسیم کے سر ان میں میں یہ عرض کرونگا کہ کسی (نئی بات) کو قابل اعتراض قرار دینا واجب نہیں ہے عام طور سے کہو تو اڑائے جاتے ہیں مگر خلیل خاں فاختہ اڑائے گی یہ (بالکل نئی بات ہے) خدا جانہ اعتراض (اساتذہ لکھنؤ) میں سے کن صاحب کی پرواز فکر کا نتیجہ ہے۔ مجھ کو تعجب ہے تو سنو کہ اس زمرے میں حضرت شرر نے گلزار نسیم کی اس حکایت پر کیوں نہ اعتراض

لے جیسا کہ ذیل کے فقرے سے ثابت ہے (میں کل جاؤنگا) اور نہ کل بیٹھتا ہے (ان کو کی طرح کل نہیں پڑتی) وغیرہ وغیرہ



کیا جس میں یہ ذکر ہے کہ ایک طائر نے اپنے صیاد سے جواب و سوال کیے یہ (بالکل نئی بات

ہے)

سوچا تو نہ تھا اصلاح الجھنا دانائی تھی بات کا سمجھنا

اس شعر پر ایک بہت مختصر سا اعتراض ہے کہ (دانائی تھی) کتنا بُرا اور بھونڈا معلوم ہوتا ہے  
چونکہ اس اعتراض کی زیادہ تشریح نہیں کی گئی ہے لہذا چند اشعار (اساتذہ لکھنؤ کے کلام  
سے لکھے جاتے ہیں جن کی بندش اس مصرع (دانائی تھی بات کا سمجھنا) کی بندش کے مطابق ہے  
طسّم الفتن قلّق

شب نہ تھی درودِ آہ عاشق تھا جلوۂ نورِ صبح صادق تھا

عمر بھر مضمونِ طلائی رنگ کے بندھتے رہے آتشِ سرلوشت اپنی بھی نسو تھا کوئی اکیر کا  
سمندر سے میکڈے میں مجھ نشہ لے گیا موجِ شرابِ جلاوہ تھی راہِ صواب کا  
ہوا دیے امین میں تھی برقِ تجلی بے حجاب امیرِ مینا حیرتِ موسیٰ تھی پردہِ جلوۂ دیدار کا  
اب اس عام بندش کو کس طرح بھونڈا کہئے میں نے گلزارِ نسیم کے دیباچے میں یہ خود  
تسلیم کر لیا ہے کہ نسیم سے بھی اکثر تناسُبِ لفظی لطافت کے ساتھ نہیں نبھ سکا ہے اور تمثیلاً  
دو تین شعر بھی لکھ دیئے ہیں لیکن حضرت شاعر نے غالباً اعتراضات کی تعداد بڑھانے کیلئے  
اس قسم کے شعر بھی اپنے مضمون میں لکھے ہیں جن میں آپ کے نزدیک نسیم سے تناسُبِ لفظی  
ابھی طرح نہیں نبھ سکا ہے مگر جن اشعار پر آپ نے اس پہلو سے اعتراض کئے ہیں وہ ایسے  
اعتراضات سے بری ہیں اب اس رنگ کے اعتراضات ملاحظہ ہوں گے

۱۲ داغاً تو چلے تفنگ سے وہ چھوٹے قیدِ فرنگ سے وہ

اعتراض ہے کہ (تفنگ کی چال سے انسان کی چال کو کیا علاقہ ہے) اول تو میں عرض  
کروں گا کہ (تفنگ چلنے سے گولی کا چلنا مراد لیا جاتا ہے لہذا انسان کی چال کو  
تیزی کے لحاظ سے گولی کی (چال) سے تشبیہ دی ہے اگر یہ مان بھی لیا جائے کہ  
(تفنگ چلنا گولی کے چلنے کے معنوں میں نہیں استعمال کیا جاتا تب بھی حضرت شاعر کے  
اعتراض کا جا دو چلتا نہیں نظر آتا۔ ذمہ معنی الفاظ کو اس طرح استعمال کرنا جس طرح  
نسیم نے اس شعر میں (چلے) کو نظم کیا ہے۔ نزاکتِ شاعرانہ میں داخل ہے اور  
شعرا نے لکھنؤ نے اس قسم کے تکلفات کو بہت رواج دیا ہے۔ چند مثالیں



درج ذیل ہیں ہے آتش

ایسی وحشت نہیں دل کو کہ سنبھل جاؤں گا صورت پر ہن تنگ نکل جاؤں گا  
ظاہر ہے کہ پیر ہن کے نکل جانے سے آدمی کے نکل جانے کو منطقی طور پر کوئی علاقہ  
نہیں ہے مگر شاعری میں ایسا کرنا جائز ہے۔ اس رنگ کی اور مثالیں بھی ہر سہ  
ناظرین میں ہے وزیر

مصف ہے جاتیں گی کیا خون کی جھنڈیں اڑ کر آستیں کا ہے تری کو س انھیں منزل قاتل  
ساقی ہوا ہے عشق کسی خانہ جنگ کا مانگوں کا میکشی کو پیالہ تفنگ کا  
(حضرت شرر کہیں گے کہ میکشی کے پیالہ سے اور تفنگ کے پیالہ سے کیا علاقہ افلق  
یعنی کی تلوار کے رد مال کا پچھا تا تو نہیں آج شمشیر کی تاثیر جو تیزاب میں ہے  
ایسا کا نٹا ہے خار مرثاں کا وزن کھولتا ہے زرخباں کا  
دور ہوتا روح طاہر سے کثافت جسم کی گھاٹ پر اس کی سردی کے نہانا چاہتے  
(رند)

ہلے وہ پور بی کر کے جو گیا بھیس جنگلے کی راہ سے چلا دیس  
اعراض ہے کہ سب راستے چھوڑ کر تاج الملوک جنگلے کی راہ مختص اس لیے بھیجا گیا کہ  
مصنف گلزار نسیم کو اس لفظ کی ضرورت تھی۔ حضرت شرر نے اس مقام پر وہی سیاق  
کلام سے چشم پوشی کی ہے یہ شعر اس موقع کا ہے کہ جب کہ تاج الملوک گل لے کر  
وطن کی طرف کشتی پر چلا ہے اور جب وطن کے متصل آگیا ہے تو اس مقام پر یہ صورت  
پیش آتی ہے

سوچا کہ میں خود ہوں خانہ برباد کیا جانے کیا پڑے گی افتاد  
لازم ہے گل اپنے ماتھ رکھے موقع نہیں بکیر ساتھ رکھے  
لنگر کا کیا انھیں اشار + خود کشتی سے کر گیا کنار  
وہ پور بی کر کے جو گیا بھیس جنگلے کی راہ سے چلا دیس

اس سلسلے میں آخری شعر کے پڑھنے سے صاف ظاہر ہوتا ہے کہ چونکہ  
تاج الملوک کو بکیر ساتھ رکھنا منظور نہ تھی اس لیے وہ دریا کی راہ چھوڑ کر فیتروں  
کے لباس میں جنگل کے راستے سے وطن کی طرف چلا۔ نیز وہ بھیس بدل کر چلا تھا



اور یہ نہیں چاہتا تھا کہ اسے کوئی پہچانے اس لیے وہ بھی شاہراہ سے کنارہ کشی کر کے جنگلوں میں ہوتا ہوا وطن کی طرف سدھارا ہے۔

۲۶۔ نقش اس کو ہوا کہ بس وہی ہے ان سادوں سے کندہ کب ہوتی ہے اس شعر پر دو اعتراض ہیں اولاً یہ کہ (اس کے دل پر نقش ہوا) کے بدلے نقش اس کو ہوا کہنا کوئی معنی نہیں رکھتا۔ اس زمانے کے لحاظ سے حضرت شرکاء اعتراض بہت بجا ہے لیکن نسیم کے وقت میں یہ اختصار جائز سمجھا جاتا تھا۔ شیخ ناسخ فرماتے ہیں ۲۔ سارے نقشے سامنے آنکھوں کے ہیں نقش ہیں نقش و نگار لکھنؤ

(یعنی دل پر نقش ہیں ہمارے، دوسرا اعتراض حضرت شرر نے (سادوں پر پر جڑا ہے، آپ فرماتے ہیں (اصل تو سادہ مزاج، 'سادہ لوح' ہے (سادے آدمی، اور سادے لوگ بھی سہی) مگر محض سادوں کا لفظ تو ٹھیک نہیں معلوم ہوتا اس اعتراض کے لیے وہی جواب ہے جو اس کے پیشتر کے اعتراض کے لیے لکھا گیا ہے اور دو شعر سدا پیش ہیں ۳

ترک کر داتا ہے عشق سادہ رو زاہد بے دین بھی کتنا سادہ ہے  
(ناسخ)

یعنی سادہ لوح ہے یا سادہ آدمی ہے

کتنے سادہ ہو کر میں بھبھو کا لعل منگوادوں تمہیں دوچار شرخ  
(جالفاحشہ)

جس زمانے میں (محض سادہ) سادہ لوح کے بدلے بولا جاتا تھا تو اس کی جمع سادوں بھی ضرور فصیح سمجھی جاتی ہوگی۔

۲۷۔ دیوؤں نے ادھر محل بنایا کشتی سے وہ دخت رز کو لایا  
اعتراض ہے کہ نسیم نے محمد اکو بغیر خیال کتے دخت رز کہہ دیا اور یہ یاد نہیں رہا کہ دخت رز شراب کو کہتے ہیں۔

حضرت شرکاء غالباً یہ خیال ہے کہ (دخت رز) سے کوئی معشوقہ عورت مراد لینا جائز نہیں ہے لیکن ایسا نہیں ہے آتش کا شعر ہے ۴

دختر ز میری مونس ہے میری ہمد ہے میں جہاں گیر ہوں یہ نور جہاں بیگم ہے



یا فلق کہتے ہیں ہے لبالب بادہ گلزننگ سے دل کا پیا لہ ہے وہ میکش ہوں کہ میں نے دخت زر کو گھس ڈالا ہے ظاہر ہے کہ نہ آتش محض (شراب کو) نور جہاں بیگم کہہ سکتے تھے نہ فلق یہ کہہ سکتے تھے کہ میں نے شراب کو گھر میں ڈالا ہے لیکن (دخت زر) نور جہاں بیگم بن سکتی ہے تو محمود ا کیوں نہیں بن سکتی اور چونکہ محمود کشتی پر کشتی اور کشتی دخت زر سے بھی خاص تعلق رکھتی ہے اس تشبیہ اور پختہ ہو گئی جس شخص کو شعرو سخن کا کچھ بھی مذاق ہے وہ اس قسم کی شاعرانہ نزاکتیں بخوبی سمجھ سکتا ہے

۲۸؎ وہ گندم جو نا تھی بالی حضرت شرر اس مصرع کی نسبت فرماتے ہیں کہ رعایت لفظی نے مضمون کی مٹی خراب کی ہے (میری سمجھ میں نہیں آتا کہ اس مصرع میں کیا عیب ہے۔ بہتر ہو گا کہ حضرت موصوف کسی آئندہ موقع پر اپنے اس مختصر مگر ناموزوں اعتراض کی تشریح فرمائیں۔

۲۹؎ فوارہ تو کم خزانہ باقی . . . اس شعر کی نسبت حضرت شرر نہایت حیرت سے فرماتے ہیں کہ بھلا فحش و ابتذال کی کوئی حد ہے، جس طرح حضرت شرر نے گلزار نسیم کی زبان پر بحث کرتے ہوئے تمام قدیم محاوروں کو جو کہ اب متروک ہو گئے، میں غلط کہنے میں تکلف نہیں کیا ہے اسی طرح اس موقع پر تنقید سخن کے اس اصول اولیں سے بے خبری ظاہر کی ہے کہ کسی شاعر کے کلام کے اخلاقی پہلو پر اس زمانے کی تہذیب کا معیار پیش نظر رکھ کر بحث کرنی چاہیے جس زمانے میں کہ وہ شاعر پیدا ہوا تھا۔ نسیم کے زمانے میں ان فحش محاوروں کا نظم کرنا ناروا نہیں سمجھا جاتا تھا جن کا زبان پر لانا اب خلاف تہذیب سمجھا جاتا ہے چونکہ شاعر کا کلام اس کے زمانے کی تہذیب کا آئینہ ہوتا ہے۔ اس لیے گلزار نسیم کبھی فحش کے کانٹوں سے پاک نہیں ہے نسیم اس حالت میں ضرور قصور وار تھے جبکہ ان کے کلام میں فحش محاورے ملتے اور ان کے معاصرین کا کلام ایسے محاوروں سے پاک ہوتا مگر ایسا نہیں اس زمانے کے اکثر شعرا کے کلام میں فحش محاورے موجود ہیں

۳۰؎ باہم زن و مرد نے کیا میل دریا سے ملا وہ قطرہ زن سیل  
اعتراض ہے کہ یہاں سیل کے معنی ہی کچھ نہیں باقی رہے غالباً حضرت شرر قطرہ زن



کے معنی (قطرہ بار) سمجھے ہیں جبھی آپ فرماتے ہیں کہ (یہاں سیل کے کچھ معنی باقی نہیں رہے) مگر ایسا نہیں ہے۔ (قطرہ زن) فارسی کی ایک خاص اصطلاح ہے جس کے معنی (شتابندہ) کے ہیں۔ یہاں قطرہ زن سیل سے (شتابندہ سیل) مراد ہے۔ جو کسی صورت میں بے معنی نہیں ہے (قطرہ زن) کے معنوں کی نسبت حضرت شریکوئی لغت دیکھ کر اپنا اطمینان کر سکتے ہیں ۷

۳۱ غزبت میں وطن کی دُھن سمانی اس فیل کو یاد ہند آتی  
اعتراف ہے کہ (فیل سے تشبیہ صرف ہند کی ضرورت سے دی گئی ہے مگر کس قدر برا معلوم ہوتا ہے۔ حضرت شریکا اس مصرع کی نسبت کچھ ہی خیال کیوں نہ ہو مگر اس کو قبول عام کی سند مدت ہوتی مل چکی ہے۔ یہ مصرع ضرب المثل ہو گیا ہے کہ ع۔ اس فیل کو یاد ہند آتی۔

۳۲ خواہش جولائی جاں ہوتی وہ ہلکا ہوا وہ اگر اں ہوتی وہ  
اعتراف ہے کہ خیر بکا ولی تو چونکہ آدھی پتھر کی ہو گئی تھی اس لیے گراں ہوتی مگر ایسی ایسی حالت میں تاج الملوک صاحب کو نکر ہلکے ہوتے۔ تعجب ہے کہ حضرت شری لکھنؤ کے اس معمولی محاورے سے واقفیت نہیں رکھتے کہ (ہلکا ہونا) ذلیل ہونے کے معنوں میں بولا جاتا ہے۔ نسیم نے ہلکا ہوا سے یہ مراد دی ہے کہ وہ بھری محفل میں ذلیل ہوا اور شعرائے اردو نے بھی یہ محاورہ نظم کیا ہے۔ قلمی ہے

بیتابی الفت نے کیا ہے سبک ایسا خاطر پر گراں یار کی نظروں میں ہوں ہلکا  
جان صاحب کی دو گانہ بیجائی کیا کہوں کر دیا ہلکا مجھے مستغفل ہوا کے سامنے  
(جان صاحب)

حضرت شری راس شعریں گراں ہوتی کے معنی بھی غلط سمجھے ہیں (اگر اں ہوتی) کے معنی اس مقام پر یہ ہیں کہ بکا ولی اہل محفل کی طبیعت پر گراں ہوتی۔ حضرت شری یہی فرماتے ہیں کہ گلزار نسیم کے بہت سے اشعار میں افعال کا استعمال ایسی بُری طرح سے ہوا ہے کہ جو نہ لکھنؤ والوں کے نزدیک جاتر ہے نہ دہلی والوں کے نزدیک اس اعتراض کی تائید میں حضرت موصوف اس قسم کے مصرعے پیش کرتے ہیں ع خاتم کے نگین بتائے ہوتے (خاتم کے نگین انھوں نے بتائے ہوتے) دیا خاتم کے نگین کو بتایا ہوتا، ع حیلہ کر کے



چھپاتی بچھڑ بجاتے اسکو چھپایا، ع اس شب کو بغل میں آکے جاگا (یعنی اس رات جب وہ آتی تب جاگا۔

ع۔ بیداری کا وہ ماہ پیکر (یعنی اس ماہ پیکر کو بیدار کیا وغیرہ وغیرہ۔ بیشک آجکل جو زبان کارنگ ہے اس کے لحاظ سے افعال کا استعمال اس صورت پر غیر فیصح معلوم ہوتا ہے لیکن نسیم کے معاصرین کے کلام میں اس قسم کی ترکیبیں عام نظر آتی ہیں۔ ذیل کی مثالیں ملاحظہ ہوں۔ ناسخ ہے

کیا اتحاد ہے کہ وہ پیٹا بوجاڑ کر مدفن میں ہو گیا ہے ہمارا بدن سفید (یعنی اس نے اپنے تئیں پیٹا کے بدلے وہ پیٹا استعمال ہوا ہے، ناسخ ہے  
کیوں نہ ہو وہ نوجواں برسات پر رنگیں لباس پر گردوں تک شفق کا لال جوڑا چاہیے (یعنی پر گردوں تک کو شفق کا،) لہذا ناسخ ہے

گھر میں ترے پاس سے جاتا نہیں اب تو سیکھا ہے مرے ڈھنگ آئینہ (یعنی اب تو آئینہ نے میرے ڈھنگ سیکھے ہیں،) ناسخ ہے  
بوسہ مانگا میں نے وہ بولے مرے گھر سے نکل جو کہ سائل ہو وہ دروازے کے باہر چاہیے

(یعنی اس کو دروازے کے باہر ہونا چاہیے،) آتش ہے  
جوش وحشت میں جولی زندگی میں راہ دشت کو دکاں مجھ کو فدا حافظ پکارے شہر سے (یعنی کو دکوں نے مجھ کو خدا حافظ پکار کر کہا،) آتش ہے

باغ عالم میں بھی میری دھبے روز و شب خار خار عشق گل رخسار توڑا چاہیے (خار خار عشق گل رخسار کو توڑا چاہیے،) آتش ہے

ہو گیا ہے ایک مدت دل نالاں خاموش باغ میں جا کر اسے مہل سنانا چاہیے (اسے نغمہ مہل سنانا چاہیے،) رند ہے

حاضر اگر ہے دن کو تو غائب ہے رات کو غمزہ یہ کس حسین سے سیکھا ہے آفتاب (یعنی آفتاب نے یہ غمزہ کس حسین سے سیکھا ہے،) رند ہے

رند ہجرت میں ہوتے ہیں تنگ اپنے اللہ کو پکارتے ہیں (یعنی ہم نے اپنے اللہ کو پکارا ہے،)

دریا مئے تعشق (رواجد علی شاہ)



(یعنی اس ماہ طلعت کو نہ پایا، یہ بخشم ویسے ہی ہے جیسے کہ بیدار کیا وہ ماہ پیکر قلعے  
خوابش جستجوئے یار حد سے بھی کچھ ہے بشمار بعد فنا میرا غبار ڈھونڈھ کھرا گلی گلی  
(یعنی اسے ڈھونڈتا پھرا گلی گلی)، اس زمانہ میں نظم کے علاوہ نثر میں بھی افعال  
کا استعمال اس صورت پر جاتر سمجھا جاتا تھا۔ فسانہ عجائب سے ذیل کا اقتباس  
تمثیلاً درج ہے۔ (دولہا نے سہرا سر سے لپیٹ دو لہن گو دیں اکٹھاٹی لہن، یعنی  
دولہن کو گو دیں اکٹھا یا۔ حضرت شرر نے یہ بھی تحریر فرمایا ہے کہ شرگر بہ کے عیب  
سے بھی یہ مثنوی خالی نہیں اور اس اعتراض کی تائید میں ایک شعر پیش کیا ہے جو کہ  
درج ذیل ہے۔

تھے ہے یا کہ نہیں خطا تمہاری فرماتے کیا سزا تمہاری  
افسوس ہے کہ حضرت شرر اس شعر کی نزاکت کو نہیں سمجھے ورنہ یہ اعتراض  
نہ کرتے۔ یہ شعر اس موقع کا ہے جبکہ بکا ولی تاج الملوک پر اپنے غصہ کا اظہار  
کر رہی ہے اور یہ سب پر روشن ہے کہ جس وقت کوئی شخص عالم بغیض میں کسی کو خطاب  
کرتا ہے تو وہ یہ نہیں سوچتا کہ میری تقریر اس وقت (شرگر بہ) کے عیب سے پاک  
رہے۔ وہ کبھی (تم) کہتا ہے کبھی طنزاً (آپ) کہتا ہے چنانچہ اس شعر میں نسیم نے  
بکا ولی کے غصے کی تصویر کھینچی ہے اور وہ کبھی (تم) کہتی ہے کبھی طنزاً (فرماتے) کہتی  
ہے۔ الفاظ سے اس قسم کی مصوری کو نامکمال شاعری میں داخل ہے۔ اگر اس شاعرانہ  
نزاکت کے خیال کو بالائے طاق رکھ کر اس شعر کو محض ایک ملائے بکبتی کی نگاہ سے  
دیکھتے تب بھی حضرت شرر کا اعتراض بے جا نظر آتا ہے۔ کیونکہ نہ تو فارسی شعرا نے  
(شرگر بہ) سے پرہیز کیا ہے نہ قدیم اساتذہ اور دو نے محض طبقہ حال کے شعرا نے  
(شرگر بہ) کو ناجائز قرار دیا ہے۔ نسیم کے معاصرین کے کلام میں (شرگر بہ) کی پچاسوں مثالیں  
مل سکتی ہیں۔ طوالت مضمون کے خیال سے ہر شاعر کے کلام سے دو ایک مثالیں دینے پر  
اکتفا کیا ہے۔

اگر آں ترک شیرازی بدست آرد دل مارا بخال ہندوش بخشم سمرقند و بخا رارا  
بست گر ہمہ عالم بسم خرد شدند نواں برد ہوائے تو بڑوں از سرما  
ما فظ



ہر لباس آپ کو ہے زیبندہ جامہ زیبی کے بادشاہ ہو تم آتش  
تم تو غریب خانہ میں آئے نہ ایک روز فرمائیے تو شب کو کسی وقت آؤں میں  
میں جاں بلب ہوں گلا کاٹو یا گلے سے ملو جو اس میں آپ کو منظور ہو وہ جھٹ پٹ ہو  
ہاتھ سے زندہ کو کھوتے ہو عیث (ناستخ)

کہیں ایسا نہ ہو پچھتاہیے آپ

(رند)

آپ کو کچھ نہیں خیال اپنا دیکھو آئینے میں تو حال اپنا  
(قلق)

تیر دستی کی پاتھ گاسزا شامت آجائے گی تمہاری بچا  
(قلق)

شکل دکھلاؤ کبریا کے لیے بام پر آذرا خدا کے لیے  
نواب مرزا شوق

پڑی ہیں سر میں جوتیں اب ایسی کہ زنج ہے جینے سے دل ہمارا  
جانبان صاحب مانا اماں میں سر میں ڈالوں منگا دو ٹھوڑا سا مجھ کو پیارا  
اس اعتراض کے بعد حضرت شرر فرماتے ہیں کہ دو ایک جگہ ایسا معلوم ہوتا ہے کہ  
کہ ابتدا سے پھینے میں غلطی ہو گئی ہے اور وہ اب تک چلی آتی ہے مسٹر چکیست نے  
ان غلطیوں کی طرف بھی توجہ نہیں کی۔ اس دعویٰ کی تائید میں آپ ذیل کے دو شعر پیش کرتے ہیں۔  
تھے زہر د کو دیا بہ لطف و اکرام آتے آرام جاتے پیغام  
تھے دیکھا تو تمام دشت گلزار داتیں بائیں دوستہ بازار  
پہلے شعر کی نسبت آپ فرماتے ہیں کہ صاف ظاہر ہے کہ پیغام کی جگہ انعام کا  
لفظ کیوں ہوا ہے۔ سرائیں جو مسافر ٹھہرتے ہیں ان کو سرا کا مالک کسی قسم کا پیغام تو دے  
سکتا ہے مگر وہ انعام کیوں دینے لگا کیا اچھا ہوتا کہ اس اعتراض کی تشریح کر دی جاتی  
دوسرے شعر کی نسبت تحریر ہے کہ دوستہ جگہ دوستہ ہو گا ممکن ہے کہ اہل عرفان  
اس اصلاح کا منشا سمجھ لیں۔ میرا فہم تو اس تصرف کا مطلب سمجھنے میں قاصر ہے شاید



حضرت شہر کا یہ خیال ہو کہ دورستہ گفتو یا دہلی کا محاورہ نہیں اس شبہ کے مٹانے کے لیے  
دو شعر مثلاً درج ہیں۔

### طلسم الفت (قلن)

سب دوکانیں دورستہ ہوں رنگیں      حد سے افزوں ہو شہر کی تڑپیں  
گھر سے نوشتہ کے نامکان عروس      یو دورستہ تھے جھاڑ اور فالوس  
دورستہ جو روشن چراغاں ہوتے میر حسن      پتنگے خوشی سے غزل خواں ہوتے  
مضمون کے آخری حصے میں حضرت شہر کا شہب قلم بالکل بے قابو ہو گیا ہے  
چنانچہ بلاوجہ آپ نے اکثر ذاتی حملے مجھ پر کیے ہیں۔ مثلاً متعدد جگہ آپ نے مجھے تعریف  
بیجا کا ملزم کھڑا یا ہے اور اس رنگ کے فقرے لکھے ہیں کہ "ہمارے دوست نے  
بہت سی اور نئی غلطیاں پیدا کر دیں" "اہل زبان سے پوچھیے کہ اس اصلاح  
سے شعر بنایا جگڑا اس اصلاح نے شعر کی مٹی خراب کر دی" غرض اس اصلاح میں بھی نا سمجھی سے مثنوی  
پر ظلم ہوا ہے۔ "بے تکلفی کو خاک میں ملائے کے بعد شعر کو کیا غارت کر دیا" "افسوس  
ان اصلاحوں سے مثنوی کو کیسے گھرے اور بڑے زخم لگے ہیں اور جس بنیاد پر آپ نے  
ان ہوائی تیروں کا نشانہ بنانا چاہا ہے وہ بھی ملاحظہ ہو آپ فرماتے ہیں کہ مسٹر چکبست  
صاحب نے اس نئے ایڈیشن کو خود مصنف صاحب کے اصلی ایڈیشن (یعنی وہ ایڈیشن  
جو نسیم کی زندگی میں مطبع حسینی میں ۱۸۷۳ء شائع ہوا تھا) کے مطابق درست کر کے  
شائع کیا ہے۔ میں نے اس کا اندازہ کرنے کے لیے مطبع نامی کی آخر ۱۹۰۳ء کی چھپی  
ہونی گلزار نسیم منگوائی اور اس سے مقابلہ کر کے دیکھا واقعی تحقیق اور تنقید کے معنی یہی ہیں  
میں کہتا ہوں کہ اگر حضرت شہر اور کسی مطبع کی چھپی ہوئی مثنوی سے اس نئے ایڈیشن

کا مقابلہ کرتے تو ان کو بہت سی اردو اصلاحیں اور تصرفات مل جاتے۔ خیر جو کچھ حضرت شہر  
نے میری نسبت تحریر فرمایا ہے اس کا ترکی بہ ترکی جواب دنیا میں تہذیب مہمون نگاری  
کے خلاف سمجھا ہوں میرا جواب صرف اس قدر ہے

ح بدم گفتی و خرسندم عفاک اللہ کو گفتی

جن اشعار میں حضرت شہر کو تصرف بیجا کا شک پیدا ہوا ہے۔ ان میں سے اکثر میں واقعی



کتابت کی غلطیاں موجود ہیں اے

## غلط

بولی وہ جمیلہ کہہ کر دی کیا  
پو پھٹتے ہی جگ انھوں کا ٹوٹا  
جنی کتی ہمیشہ دختر اس کو  
قا صد نے جو رخ پری دکھایا  
قسمت سے مقرر ہے اب زمانہ  
صیاد کتی لاتی پھانسی کر صید  
چلیے گا تو ساتھ میں بلا عذر

## صحیح

بولی وہ جمیلہ پھر کروں کیا  
پو پھٹتے ہی جگ ان کا ٹوٹا  
جنی کتی ہمیشہ دختر اس کو  
قا صد نے جو رخ پری دکھایا  
قسمت سے مقرر ہے اب زمانہ  
صیاد دنی لاتی پھانسی کر صید  
چلیے گا تو ساتھ ہیں بلا عذر

ان مصرعوں کے علاوہ اور جن اشعار پر حضرت شرر کو اصلاح یا تصرف کا شک ہوا ہے وہ اسی حالت پر ہیں جس حالت میں کہ وہ اصلی ایڈیشن میں پائے گئے تھے ان میں ایک لفظ کا تغیر یا تبدل نہیں کیا گیا ہے۔ میں نے اصلی ایڈیشن پر اگر کہیں تصرف کیا ہے تو صرف اس قدر کیا ہے کہ معروف کے بدلے یا تے مجھول یا اکثر یا تے مجھول کے بدلے یا تے معروف بنا دیا ہے کیونکہ پرانے زمانے کے کاتب یا تے معروف اور یا تے مجھول کا فرق نہیں مانتے تھے۔ نامی پریس کی مثنوی کو جس شخص نے ترتیب دیا ہے اس نے اکثر قدیم محاوروں کے بدلے اس زمانے کے محاورے لکھ دیے ہیں۔ غالباً اسی بنا پر حضرت شرر فرماتے ہیں کہ ہذا درسی پریس نے مثنوی کو بگاڑا نہیں بلکہ

اے جس حالت میں کہ حضرت شرر نے ایک نقطہ یا شوٹے کے گھٹانے یا بوجھانے کو تصرف بجا قرار دیا ہے اس حالت میں آپ سے یہ امید نہیں ہو سکتی کہ آپ کسی غلطی یا تغیر کو کتابت کی غلطی تسلیم کریں لیکن کاتبوں کے لیے ایسی غلطی کرنا کوئی نئی بات نہیں ہے۔ حضرت شرر کے اسی اعتراضات والے معنوں میں گزرا سیم کا ایک مصرع اس طرح چمپا ہے ع۔ داغ تو چلے تنگ سے وہ جہل و تعصب کا اشارہ تو یہی ہے کہ میں بھی کہوں کہ حضرت شرر نے توڑھا کر نا سمجھی سے مصرع کی بے تکلفی اور سادگی کو خاک میں ملا دیا ہے لیکن غلط تسلیم کرتی ہے کہ یہ کاتب کی غلطی ہے یہ مضمون نگار کی۔ مراد اس سے یہ ہے کہ ایسی کتابت میں غلطی ہو جانا درناخستہ کے پڑھنے کی طرح ناممکن نہیں ہے۔



بنادیا، میری رائے میں اس قسم کا تصرف کرنا طالبان فن زبان کے حق میں ظلم کرنا ہے چاہے عامیانه مذاق کے لوگ ایسے تصرفات کو پسند کریں کیونکہ ان کی نظر وسیع نہیں ہوتی ہے مگر نقادان سخن جانتے ہیں کہ مرتب کا فرض یہ ہے کہ وہ کسی گنجینہ دار معانی کی چھوڑی ہوئی امانت میں کسی طرح کی خیانت نہ کرے۔

آخر میں حضرت شرر اپنے مضمون کی نسبت فرماتے ہیں کہ (بعض حضرات کو یقیناً یہ تحریر ناگوار گزرے گی اور میں بھی خدا سے چاہتا ہوں کہ انھیں سخت ناگوار گزرے کیونکہ ایسی صورت میں وہ شاید زیادہ جوش سے جواب لکھیں گے، مجھ کو افسوس ہے کہ ہنا پڑتا ہے کہ علمی مباحثوں میں ایسے جوش بیجا کا اظہار جس کے حضرت شرر طالب ہیں اصل کو خبط کر دیتا ہے اور صرف سخن پروری پر آمادہ کر دیتا ہے۔ اگر حضرت شرر کے مضمون کے جواب لکھنے میں کوئی صاحب اس قسم کا جوش صرف کریں گے کہ جس سے کہ مضمون مذکور کا ایک ایک حرف معوار ہے تو سوائے اس کے کہ انصاف کا خون ہوا اور کچھ نہ حاصل ہوگا۔ نقاد سخن کا فرض یہ ہے کہ وہ اس بات کے لیے دست بدعا نہ رہے کہ دوسروں کو اس کی تحریر ناگوار گزرے بلکہ اس بات کی کوشش کرے کہ اس کے مخالف اس کے دلائل پورے طور سے سمجھ جائیں۔



از اودھ پنچ جلد ۲۹ - نمبر ۳۳ - مطبوعہ ۱۰ اگست ۱۹۰۵ء

## گلزار نسیم

جواب اعتراضات شہر راز پنڈت برج نرائن چک بست

گذشتہ اپریل کے دگلزار میں جو اعتراضات حضرت شہر نے گلزار نسیم پر شایع کئے تھے ان کا جواب اُردوئے معلّے میں لکھ دیا گیا تھا۔ لیکن اُردوئے معلّے کے وقت پر نہ شایع ہونے سے اکثر تعجیل پسند طبیعتوں کو مختلف افواہیں اڑانے کا موقع ملا۔ لہذا یہ مناسب معلوم ہوا کہ اس مرتبہ ۱۱ مئی ۱۹۰۵ء کے دگلزار میں جو تازہ اعتراضات حضرت شہر کے نام سے شایع ہوئے ہیں ان کا جواب اودھ پنچ میں دیا جائے اور جو اعتراض پیشتر کئے گئے تھے ان کی نسبت کسی اخبار نے یہ لکھ دیا کہ (جو اعتراضات شہر نے کئے ہیں گو موجودہ زمانے میں ان کا حرف حرف صحیح ہے مگر جس زمانے میں نسیم تھے اس وقت کی زبان اور طرز کلام دیکھتے ہوئے ہم نسیم کی کوئی خطا نہیں دیکھتے اس کی تردید میں حضرت شہر تحریر فرماتے ہیں کہ نسیم کو اتنا زمانہ نہیں گذرا کہ ان کی طرف سے ایسی عذر داری جائز سمجھی جائے۔ زہر عشق۔ بہار عشق۔ اور طلسم آفت انھیں کے زمانے کی یا ان سے پہلے کی مثنویاں ہیں اور وزیر۔ رند۔ صبا اور خلیفہ وغیرہ کا جو دور تھا اس کے آخری شخص نسیم ہیں) مجھ کو حیرت ہے کہ حضرت شہر نے تاریخی واقعات کی ترتیب بدلنے کی جرات کس طرح فرمائی۔ ابھی ایسے کہن سال بزرگ زندہ ہیں جو آتش۔ ناسخ۔ رند۔ صبا۔ نسیم وغیرہ کی آنکھیں دیکھے ہوئے ہیں اور جن کے سامنے اُن اساتذہ کامل فن نے وفات پائی حضرت شہر ان سے اس امر کی تصدیق کر سکتے ہیں کہ نسیم۔ رند۔ صبا۔ وزیر۔ خلیفہ وغیرہ کے دور کے آخری یادگاروں میں نہ تھے بلکہ اس دور کے اولین شعرا میں سے تھے۔ رند۔ صبا۔ وغیرہ تو درکنار نسیم کا انتقال آتش کے سامنے ہوا ہے اس



دعویٰ کی تائید میں ان تمام شعر کی تاریخہائے وفات ذیل میں درج ہیں جن سے کہ

اصل حقیقت آئینہ ہو جاتی ہے :  
تاریخ وفات نسیم مصنفہ عارف لکھنوی

کاشیدہ آہ و بگفتہ - نسیم باغ جیال -  
تاریخ وفات آتش مصنفہ اسپر لکھنوی

دلہ از مرگ آتش بود عکاش ز آتش یا نسیم تاریخ آتش  
زغم تا والف خود را سے ناست تپش از دامن شیں نقطہ انداخت  
تاریخ وفات خواجہ وزیر

بحر تاریخ رحلتش اس گفت والے خواجہ وزیر عالی قدر  
تاریخ وفات صبا مصنفہ بحر لکھنوی

بحر ازیں مصرع جاسوز گل سال مید چمن ہستی موسوم صبا شد برباد  
علاوہ بریں صبا کے ذیل کے شعر سے ثابت ہوتا ہے کہ نسیم ان کے سامنے اس درافانی  
سے رحلت کر گئے تھے

اٹھ گئے ہیں نسیم جس دن سے اے صبا وہ ہوا لے باغ نہیں  
رند کی کوئی تاریخ وفات دستیاب نہ ہو سکی لیکن ان کے ایک شعر سے ثابت ہوتا ہے  
کہ آتش نے ان کے پیشتر وفات پائی وہ شعر یہ ہے  
صحبت شعر و سخن ہو گئی برہم اے رند بعد آتش نہ نظر ایک بھی استاد آیا  
اور یہ امر طے شدہ ہے کہ نسیم آتش کے سامنے مر گئے تھے - لہذا رند نے  
بھی ان کے بعد ہی وفات پائی - غلیل کی بھی کوئی تاریخ وفات نہ ملی لیکن کہیں  
سال بزرگوں سے دریافت کرنے پر معلوم ہوا کہ نسیم ان سے پہلے اس دنیا سے  
اٹھ گئے تھے - ان تاریخی شہادتوں پر غور کرنے سے ثابت ہوتا ہے کہ حضرت  
شرر کا دعویٰ بالکل بے بنیاد ہے، برعکس اس کے قدامت کے لحاظ سے  
مذکورہ بالا شعرا کے نام ذیل کی صورت پر ترتیب دیے جاسکتے ہیں -

رند و غلیل ۱۲۴۰ھ

سال وفات

نسیم



آتش

سال وفات

۱۲۴۳ھ

خواجہ وزیر

۱۲۶۰ھ

صبا

۱۲۶۳ھ

اب ان تاریخی واقعات سے چشم پوشی کر کے کہنا کہ وزیر - رند - صبا - خلیف وغیرہ کا جواب تھا اس کے آخری شخص نسیم ہیں) انصاف کی آنکھوں میں خاک ڈالنا ہے۔

نیز حضرت شہر کا یہ دعویٰ کہ زہر عشق - بہار عشق - اور طلسم الفت انہیں کے (یعنی نسیم کے) زمانہ کی یا ان سے پہلے کی مثنویاں ہیں، بالکل خلاف واقعات ہے گلزار نسیم کے آخر میں نسیم کی لکھی ہوئی تاریخ تصنیف موجود ہے۔

ایں نامہ کہ خامہ گرد بنیاد  
گلزار نسیم نام بہار  
بشنید و نوید ہائے داد  
توقیع قبول روزیش باد

طلسم الفت کی لوح پر لکھا ہوا ہے کہ مثنوی طلسم الفت اس کا تاریخی نام ہے اس سے اندازہ ہوتا ہے کہ گلزار نسیم کے بارہ برس بعد مثنوی طلسم الفت تصنیف کی گئی یا یوں کہئے کہ مثنوی نسیم گلزار محمد علی شاہ کے ابتدائے دور میں تصنیف ہوئی ہے اور طلسم الفت واجد علی شاہ کے زمانے میں کہی گئی ہے۔ زہر عشق - بہار عشق - لذت عشق وغیرہ حکیم نواب مرزا شوق سے یادگار یہ مثنویاں بھی واجد علی شاہ کے زمانے میں تصنیف ہوئی ہیں۔ کیونکہ ان میں اکثر مقامات پر واجد علی شاہ کا حوالہ دیا گیا ہے بہار عشق میں ایک شعر ہے۔

نہ سمجھنا کہ کوئی اور ہے یہ  
شاہ واجد علی کا دور ہے یہ  
لذت عشق کے آخر میں یہ شعر موجود ہے۔

دعا پر ہوئی اختتم یہ مثنوی  
سلامت رہے شاہ واجد علی  
پس ثابت ہوا کہ نواب مرزا شوق کا شمار گلزار نسیم کے بیشتر کی تصانیف میں نہیں

ملہ اودھ پنچ مولانا شہر توہر برس ادھر کی تاریخ جانتے ہیں اور یہ جانتے ہیں کہ ہندوستان میں چین سے پرواز کی  
پچاس برس ادھر کی تاریخ نہیں جانتے اور انشاء اللہ سے المورخ کے اڈر مستقل ہونے کا دعویٰ رکھتے ہیں اس کا راز تو ایدر و دہاں  
CC-0. Agamniyam Digital Preservation Foundation, Chandigarh



ہو سکتا کیونکہ غالباً حضرت شرر کو اس سے انکار نہ ہوگا کہ واجد علی شاہ کی سلطنت کا زمانہ محمد علی شاہ کے بعد آیا ہے مجھے کو سخت افسوس ہے کہ علمی مباحثوں میں اس قسم کے ناجائز تاریخی تصرفات سے کام لیا جاتا ہے لیکن اس سے کہ کم استعداد اور جاہل لوگوں پر یہ تدابیر کارگر ہو جائیں۔ لیکن سخن فہم اور سخن سنج حضرات جنھوں نے گلزار نسیم کے علاوہ اور شعرا کا کلام بھی پڑھا ہے اور حوارد و شاعری کی تاریخ سے واقف ہیں وہ مانا کہ اس خاص موقع پر مصلحتاً زبان سے کچھ نہ کہیں مگر ایسے تصرفات وقعت کی نگاہ سے نہ دیکھیں گے۔

آخر میں میں حضرت شرر سے بعد ادب پوچھتا ہوں کہ جس حالت میں آپ اپنا یہ عقیدہ ظاہر کر چکے ہیں کہ (کوئی تعجب کی بات نہیں ہے کہ اگر آتش نے اس وابستگی کی بنیاد پر جو انھیں نوزم شاگرد سے تھی اسی کی تحریک سے یا اس کی مشق اولیں دیکھ کے اس مثنوی کو تفنن طبع کے طور پر لکھا ہو۔ پھر اس میں متعدد لغزشیں دیکھ کے اسے بجائے اپنے اسی کی طرف منسوب کر دیا ہو) دلگداز بابت ماہ مارچ ۱۹۰۵ء پھر آپ کس طرح فرماتے ہیں کہ گلزار نسیم کی زبان بہت پرانی زبان نہیں ہے کیونکہ اس کا مصنف وزیر - رند - صبا اور خلیل وغیرہ کے دور کا آخری شخص ہے اس سے یہ مطلب نکلتا ہے کہ آتش اپنے شاگردوں کے دور کے آخری شخص ہیں بہتر ہوتا کہ حضرت شرر قبل اعتراضات پیش کرنے کے ان متضاد بیانات کی تشریح فرما دیتے۔

خاص اعتراضات ملاحظہ ہوں۔

ع جس گل کی ہوا لگی تھی لائے۔

اعتراض ہے کہ (شوق تھا) یا ہوس تھی کے محل پر ہوا لگی تھی غلط محاورہ ہے لگنا اس شعر میں طبیعت پر اثر پڑنے کے معنوں میں استعمال ہوا ہے۔ اس

لہ اودھ پنچ - یہ کہاں سے آپ نے فرض کر لیا کہ مولانا شرر کو انکار نہ ہوگا جس طرح کہ مولانا کے پاس ایک جانشین کا پرانا لکھا ہوا دیوان موجود ہے جس میں جس کی جگہ یہ حمل لکھا ہوا ہے ممکن ہے اس طرح مولانا کے پاس کوئی پرانی لکھی ہوئی تاریخ اودھ موجود ہو جس میں یہ لکھا ہو کہ محمد علی شاہ کا دور واجد علی شاہ کے بعد آیا ہمارا جن غالب ہے کہ مولانا کے پاس ایسی تاریخ ضرور



مصرع کا مطلب یہ ہے کہ جس گل کا انکی طبیعت پر اثر پڑا تھا وہ لے آئی یہ محاورہ اس موقع پر اس طرح استعمال ہوا ہے جیسا کہ اکثر کہا جاتا ہے کہ آپ کو بھی کرسی کی ہوا لگ گئی۔ جس کا مطلب یہ ہوتا ہے کہ کیا آپ کی طبیعت پر بھی کرسی کی آب و ہوا کا اثر پڑا ہے۔  
ع۔ لازم ہے گل اپنے ہاتھ رکھیے۔

اعتراض ہے کہ (اپنے ہاتھ میں رکھیے ہونا چاہئے تھا) اس محل پر لفظ (میں) کو حذف کر دینا ناجائز ہے۔ حضرت شہر سے اس مصرع کے یہی معنی میں سمجھے (ہاتھ رکھیے) سے مراد نہیں کہ گل اپنی مٹھی میں رکھیے یہاں (ہاتھ) استعارۃً (اختیار کے) معنوں میں استعمال ہوا ہے جیسا کہ ذیل کے اشعار میں قلق سے جس نے نقشِ درم نہیں پایا غلِ دستِ غیبِ ہاتھ آیا  
طلم الفت وزیر سے

اب تو ہے منہ کا برسنا اپنے ہاتھ آستینیں ابر دریا بار ہیں  
کیا کہوں گا اگر اُس بت نے کہا محترمیں داغِ داورِ حشر ترے ہاتھ ہے عزت میری اور (ہاتھ) جب اس صورت پر (اختیار) کے معنوں میں استعمال ہوتا ہے تو اس کے بعد (میں) ناجائز سمجھا جاتا ہے۔ حضرت شہر سے اس موقع پر میری یہ استدعا ہے کہ اگر آپ پھر کبھی کسی محاورہ پر اعتراض فرمائیں تو جس صورت پر آپ اس محاورے کا استعمال ناجائز سمجھتے ہوں اس کی تشریح کے لئے کسی استاد کا شعر بھی سندا درج کر دیں ورنہ ایسی فضول بحث سے کنارہ کشی کی جائے گی۔  
ع۔ (معروض کیا کہ یا شہنشاہ)

اعتراض ہے کہ (معروض کیا) غلط ہے (عرض کیا) چاہیے۔ اس میں محاورہ ہی نہیں غلط ہے بلکہ خود صرف کی جاہلانہ غلطی ہے (معروض نمودن) فارسی کا محاورہ ہے۔ نسیم نے اپنے محاورے کا ترجمہ کر دیا ہے۔ اور نگ زیب اپنے رقصات

ہے اور اسی کی بنیاد پر یہ لکھا گیا کہ نسیم لکھنوی رحمہ۔ صبا کے دور کے آخری شاعر تھے۔

سلہ اردوئے معلیٰ (جولائی ۱۹۱۷ء) میں جو میرا مضمون حضرت شہر کے اعتراضات کے جواب میں شائع ہوا ہے



میں لکھتا ہے۔ درال مقام بخشیان عظام احوال نو سر فرزان منصب معروض نمودہ حکم عرض مکرر و نظر ثانی حاصل می کردند الخ) مجھ کو حیرت ہے کہ حضرت شہر کے قلم سے ایسا اعتراض کس طرح نکلا جس سے فارسی کے معمولی محاوروں سے عدم واقفیت کا اظہار ہوتا ہے۔ میں اس کو تجاہل عارفانہ کہوں گا۔ افسوس ہے تو صرف اس قدر کہ نسیم کی بدولت حضرت شہر نے اورنگ زیب کی روح کو بھی صدمہ پہونچایا کیونکہ حضرت شہر کے کلیہ کے مطابق (معروض نمودن) لکھنا صرف و نحو کی جاہلانہ غلطی ہے۔

ع دیکھ آجوتھے دہل نہ ہووے)

اعتراض ہے کہ (ڈرنہ ہووے) کی جگہ دہل نہ ہووے خدا جانے کہاں کی زبان ہے اہل لکھنؤ تو نہ بولتے تھے نہ بولتے ہیں)

یہ اعتراض بالکل بے محل ہے حضرت شہر کو اس سے تو انکار نہ ہوگا کہ (دہل) خوف کے معنوں میں استعمال ہوتا ہے۔ پھر اگر نسیم نے خوف کی جگہ (دہل) استعمال کیا تو کیا گناہ کیا۔ محض اس بنا پر (دہل) ہونے کو غلط ٹھہرایا کہ اہل لکھنؤ کے روزمرہ کی بول چال سے تعلق نہیں ہے کوئی معنی نہیں رکھتا بقول منشی امیر احمد صاحب مینا فی متعدد لغات ایسے ہیں جو صرف شاعرانہ خیال ادا کرنے میں مستعمل ہیں اور روزمرہ کی بول چال سے ان کو چنداں تعلق نہیں۔

(امیر اللغات حصہ اول صفحہ ۵ دفعہ)

مثلاً آتش۔

ٹھوکریں کھائی ہیں جو ہمنے تہلی کے غش میں

آب ہو جاتے جو بہ آزار پھر کھینچے

(آزار کھینچنے) کو روزمرہ کی بول چال سے تعلق نہیں ہے۔ عام طور پر صدمہ اٹھانا یا ایندا کھینچنا بولتے ہیں آزار کھینچنا اہل لکھنؤ نہ بولتے تھے نہ بولتے ہیں۔ داغ نہ

اس میں مستند مثالیں یہ ثابت کرنے کے لئے لکھ دی گئی ہیں کہ نسیم کے زمانے میں ندسی محاوروں کا لفظی ترجمہ ناجائز نہیں سمجھا جاتا تھا۔ مثلاً رند نے (دوش دادن) کا ترجمہ دوش دینا کر دیا ہے۔ حالانکہ اردو میں کاغذ دینا کہتے ہیں۔ ۱۲

لہ اودھ پنچ۔ اڈیٹر مستور العرفان کے لیے۔ (تجاہل عارفانہ) بھی کیا خوب ۱۳



نہ کھایا تھا کبھی خون جگر ہم نے مگر کھایا نہ پایا تھا کبھی آزار الفت میں مگر پایا (آزار پانا) اہل دہلی نہ بولتے تھے نہ بولتے ہیں۔ اس کے بدلے مصیبت اٹھانا اذیت پانا زبانوں پر جاری ہے۔ اس قسم کی سیکڑوں مثالیں دی جا سکتی ہیں مگر طوالت مضمون مانع ہے۔

ع قاصد سے کلام لطف بولا۔

اعتراض ہے کہ کلام بولنا۔ صاحب لوگوں کے ہیرا اور خالصاں لوگوں کی زبان ہے اگر حضرت شہر ذرا بھی غور و فکر سے کام لیتے تو آپ کو نسیم کی شان میں ایسے کلمے زبان پر لانے کی ضرورت نہ ہوتی (کلام بولنا) کلام گفتن کا ترجمہ ہے اور کون کلمہ گو نہیں جانتا کہ کلام گفتن فارسی محاورہ ہے قدیم زمانے میں اکثر محاورے ایسے استعمال ہوتے تھے جو کہ اب ہیرا اور خالصاں استعمال کرتے ہیں مثلاً فلق طلسم الفت میں کہتے ہیں۔

تمکنت کو نہ کام فسر ماؤ اک نظر مرط کے دیکھتے جاؤ  
اب کوئی اہل زبان (کام فرماؤ) نہ کہے گا لیکن ہیرا اور خالصاں اپنے (صاحب سے) اکثر ایسا کہتے ہیں۔ یہ بھی کار فرمودن کا ترجمہ ہے۔ یا ایک مقام پر طلسم الفت میں ذیل کا شعر ملے گا۔

بولی گھبراؤ نا سمجھ لیں گے ہم صفائی تمھاری کر دینگے  
(اب گھبراؤ نا) کوئی نہیں بولتا اہل زبان اس کے بدلے نہ گھبراؤ کہیں گے۔ لیکن فلق پر آجکل کی زبان کے لحاظ سے اعتراض کرنا حماقت ہے۔

لے ع ہوش اسکے ہوا ہوئے کہہ تو  
اعتراض ہے کہ (کہہ تو) فارسی کے بگولی کا ترجمہ ہے..... چنانچہ مثنوی میر حسن میں بھی جا بجا موجود ہے۔ مگر ناسمجہ و آتش کے دقت سے یہ الفاظ متروک ہیں اور نسیم کے لئے ان کا موزوں کرنا ہرگز جائز نہ تھا)  
اس موقع پر بھی حضرت شہر کا عتاب نسیم مرحوم پر بیجا ہے نواب مرزا شوق اپنی مثنوی موسوم بہ لذت عشق میں کہتے ہیں۔

ایمروں کی مجھے سواری چلی کہے تو کہ باد بہاری چلی



مصفا وہ نہر اس میں اک بیدیل کہے تو کہ ہے موجزن سلسبیل  
غالباً حضرت شرر کو اس سے انکار نہ ہوگا کہ (لذت عشق) کا اور میر حسن کی مثنوی کا زمانہ  
تصنیف ایک نہیں ہے اور نواب مرزا شوق مرحوم آتش و نسیم کے دور کے بعد  
کے شعرا ہیں۔

۱۔ مشہور ہے ضد انس و جانی۔  
اعتراف ہے کہ (ضد انس و جال) کی جگہ پر (ضد انس و جانی) جاہل کے سوا پڑھے  
لکھے کی زبان سے نہ نکلے گا (بمشک اس زمانے میں کسی پڑھے لکھے کی زبان سے ضد  
انس و جانی نہ نکلے گا۔ لیکن نسیم کے دور کے شعرا اس قسم کے تصرفات جائز سمجھتے  
تھے طلسم الفت میں قلمبند کہتے ہیں۔

اک طرف خیمہ حباب استاد فرس قلابین موج حسب مراد  
جبکہ یہ آسمان نے کی بیداد گھاٹ پر تھے جواہل شہر استاد  
یا فریب عشق میں نواب مرزا شوق لکھتے ہیں۔  
دیکھ یہ آدمی سے میں نے کہا نام و گھر بلوچھ لے کہا ری کا  
یا آتش کہتے ہیں۔ درد درماں سے المضاف ہوا۔

۲۔ کوئی نہیں چھوڑتا حلوہ بے دودھ کو

اس زمانے میں (استادہ) بدلے استاد (نام و نشان) بدلے نام و گھر (المضاف)  
کے بدلے المضاف حلوا بے دودھ کے بدلے حلوہ بے دودھ (جاہل کے سوا کسی  
پڑھے لکھے کی زبان سے نہ نکلے گا۔ لیکن اگر اس زمانے کے لحاظ سے کوئی شخص آتش  
فلق اور شوق کو جاہل مطلق قرار دے تو اس کی عقل کا خدا ہی حافظ ہے۔  
۳۔ مشتاق کو خوش خبر سنائی۔

~

۱۔ ادھر پنج۔ یہ اپنے کس طرح فرس کر لیا کہ حضرت شرر کو اس سے انکار نہ ہوگا حضرت شرر تو لے چلتے ہیں  
جس طرح یہ لکھ دیا گیا کہ رند و صبا وزیر کے در کے آخری شخص نسیم تھے اسی روش پر یہ ثابت کر دیا جائے گا کہ لذت  
عشق میر حسن کی مثنوی کے قبل تصنیف ہوئی ہے اور نواب مرزا شوق آتش و نسیم کے دور کے اولین شخص تھے



حضرت شرر فرماتے کہ بھلا کوئی بھی (خوش خبری) کی جگہ (خوش خبر) کہہ سکتا ہے  
 شاید کہا جائے کہ (خوش خبر) خوش کی ترکیب مقلوب ہے مگر یہ اردو میں اس سے  
 بدتر ہے کوئی خوش خبری کی جگہ خوش خبر کہہ سکے یا نہ کہہ سکے مگر حافظ نے کہا ہے  
 جیسا کہ اس کے ذیل کے شعر سے ثابت ہے۔

مژدہ اے دل کہ اگر باد صبا باز آمد ہڈ خوش خبر از طرف سبا باز آمد  
 اس شعر میں (خوش خبر) کے معنی (خوشخبری) اور مژدہ کے ہیں جس کو استعارتاً  
 ہڈ کہا ہے اب رہا یہ دعویٰ کہ ترکیب مقلوب کا استعمال اردو میں بدترین افعال  
 میں سے ہے اس کا جواب اساتذہ زبان اردو کے اشعار ذیل زبان حال سے دے  
 رہے ہیں۔ آتش

ہجر کی شب کی مصیبت کس طرح تحریر ہو جمع کر سکتا نہیں کوئی پریشاں خواب کو  
 یعنی خواب پریشاں کو ناخج  
 لپٹیں گے آکے حال میں ہم صوفیوں کی طرح بیٹھے ہیں گرچہ بزم میں مطرب پیر سے دور  
 یعنی پیر مطرب سے دور ناخج

مرا رعنای غزال اگر لحد پر جا نہیں سکتا کہ گل دامن کا عالم یہاں پھولوں کی چادریں  
 غزال رعنای کے بدلے رعنای غزال اور دامن گل کے عوض گل دامن ملاحظہ ہو تعلق طلسم الفت  
 یہ تو کیا دخل ہے کہ عذر کریں کہیئے تو سب غلامی خط لکھ دیں  
 دل فگاروں کو چھیڑتے ہو عبث دوختہ زخم اُدھیڑتے ہو عبث  
 (خط غلامی) کے بدلے غلامی خط اور زخم دوختہ کے عوض دوختہ زخم ملاحظہ ہو۔

۹۰ واں جوڑا چست و تنگ بدلا یاں جوڑے کے منہ کا رنگ بدلا  
 اعتراض ہے کہ اگر دوسرے مصرع میں جوڑے کے عوض (مادہ) کا لفظ  
 استعمال کیا جاتا تو میں خیال کرتا ہوں کہ زیادہ فصیح ہوتا)

اس اعتراض کی نسبت میں صرف اس قدر عرض کر دوں گا کہ اس موقع پر نسیم نے  
 میر حسن کی تقلید کی ہے اردو کی پہلی اعلیٰ اور مقبول عام مثنوی سحر البیان میں بدرستہ  
 کی رقیب یوں نے نظر سے کہتی ہے۔



حضرت شرر کے اصول کے مطابق میر حسن کے اس شعر میں (جوڑے) کے بدلے  
(نر) زیادہ فصیح معلوم ہوگا

نہ ع دیکھا تو وہ دونوں کرتے تھے خواب

اعتراض ہے کہ (خواب کردن) فارسی کا محاورہ ہے۔ اُردو میں سونے کے  
محل پر (خواب کرنا) کہنا غلط ہے اور اگر اس میں کسی صاحب کو عذر ہو تو ناسخ و  
آتش کے زمانے سے اس وقت تک کسی مستند شخص کے کلام سے ثبوت پیش کریں  
مجبور عذر ہے (خواب کرنا) اُردو کا محاورہ ضرور ہے دو شعر مثلاً درج ذیل ہیں۔  
آتش

انتظار ملک الموت میں بیدار ہوں میں بخت خفتہ کو مرے خواب گراں کرنے دو  
کریں شوق سے آج اس جادہ خوا (نواب مرزا شوق لذت عشق) میں خط کا لکھو نگا اُسے خود جواب  
اب میں یہ نہیں کہہ سکتا کہ حضرت شرر کے نزدیک آتش و شوق (مستند شخص) ہیں کہ نہیں  
الہ ع اس نقش مراد کو جگایا (یعنی بکاؤلی کو)

اعتراض ہے کہ جب اسی (یعنی بکاؤلی کو) نقش مراد دیا تھا تو فعل بھی اس کے  
مناسب لاتے۔ حالانکہ جگایا صرف جادو جاتا ہے۔ نقش نہیں جگایا جاتا اگر بضر محال  
یہ مان بھی لیا جائے (کہ نقش جگانا) اُردو کا محاورہ نہیں ہے۔ تب بھی حضرت شرر کا اعتراض  
کوئی معنی نہیں رکھتا اس وضع کے شعر اُردو شعر کی تصانیف میں بہت مل جائینگے۔ مثلاً  
قلق طلسم الفت میں شہزادی کی طرف اشارہ کر کے فرماتے ہیں

کہ یہ سرور یاض رعنائی باغ سے کوئی گل کھلا لائی۔ چونکہ تمام شعرائے  
اُردو فارسی نے سرو کو بے گل و ثمر قرار دیا ہے۔ لہذا حضرت شرر کے چکے کے  
مطابق قلق نے بب شہزادی کو سر و قرار دیا تھا تو فعل بھی اُسکے مناسب لاتے۔ سرو کے  
لئے گل کھلانا بالکل خلاف واقعات ہے۔ مگر حضرت شرر کا کلیتہً صحیح نہیں ہے نہ قلق  
کا شعر قابل اعتراض ہے نہ نسیم کا۔ طوالت مضمون کے لحاظ سے صرف ایک مثال دینے پر  
اکتفا کیا ورنہ متعدد سندیں پیش کی جاسکتی تھیں (نقش مراد) پر کیا منحصر ہے نسیم اگر

سہ اودھ پیچ حضرت شرر نے اعتراض نوڑے زوروں میں کیا تھا۔ مگر ماہہ برآمد ۱۲ سہ اودھ پیچ ہرگز نہیں  
(مستند شخص) وہی ہے جو انہیں بند کر کے یہ لکھ دے کہ حضرت شرر کے اعتراضات کسی کے اٹھائے نہیں اٹھ سکتے اور  
جو اس کے خلاف کہے وہ ہند ہے ۱۲



یہ کہتے ع اس ماہ کو خواب سے جگایا تب بھی غلط نہ ہوتا۔ لیکن چونکہ جادو جگایا جاتا ہے اور نقش کو جادو سے ایک خاص تعلق ہے لہذا شعر میں ایک خاص لطافت پیدا ہو گئی جس شخص کو شعر و سخن سے مذاق ہے وہ شعر کی نزاکت اور خوبی بخوبی سمجھ سکتا ہے۔  
۱۲۔ وہ نقش و فاعل میں پائی۔

اعتراف ہے کہ (چلے گئے تو یوں تھا) کہ اس نقش و فاعل میں پایا، لیکن خیر اگر ظانِ مادہ زبان اختیار کی تھی تو تذکیر و تانیث کا لحاظ رکھتے۔ بکا ولی کو فرار تو دیا نقش اور پھر اسکے ساتھ فرماتے ہیں (پائی) زبان کو یہ کس قدر ناگوار گزرتا ہے۔ اس اعتراض کے پہلے حصے کا جواب اردوئے معلیٰ جولائی ۱۹۰۵ء میں دیدیا گیا ہے۔ یعنی جس صورت پر فعل کا استعمال اس مصرع میں ہوا ہے وہ نسیم کے وقت میں جائز تھا۔ اس موقع پر بھی چند مثالیں درج ہیں۔ آتش ہے

تمھارے روبرو پھیکا رخ شمس و قمر دیکھا وہ نان بے نمک پایا یہ شیر بے شکر دیکھا  
(اس شعر کے دوسرے مصرع میں وہ نان بے نمک پایا) سے مراد یہ ہے کہ (اس کو نان بے نمک پایا۔ واجد علی شاہ دریائے عشق ہے

پایا نہ مگر وہ ماہ طلعت پوشیدہ رہا برنگِ نگہت

(یعنی اس ماہ طلعت کو نہ پایا) رجب علی سرور (فسانہ عجائب) دولہا نے سہرا سے پیسٹ دلہن کو دیا اٹھائی (یعنی دلہن کو گود میں اٹھایا) اسی طرح اور مثالیں دی جا سکتی ہیں۔

اس مصرع پر دوسرا اعتراض ہے کہ (نقش) کے ساتھ پائی استعمال کرنا ناجائز ہے اس کی نسبت پھر یہ میں عرض کروں گا کہ جس شخص نے نسیم کے علاوہ کسی اور شاعر کا کلام بھی پڑھا ہے وہ ایسا اعتراض نہ کرے گا اس قسم کی ترکیب اردو میں عام ہے چند مثالیں طلسم الفت سے سنداً درج ذیل ہیں۔

۱۱۔ غالباً حضرت شہر کا مطلب کانوں سے ہے



حضرت شر کے اصول کے مطابق (خورشید) کے ساتھ (اتری) استعمال کرنا زبان کو ناگوار گزرتا ہے)۔

کہ وہ سرو ریاض رعنائی باغ سے کوئی گل کھلا لائی  
 (حضرت شر کہیں گے کہ شہزادی کو قرار تو دیا سرو) اور پھر اس کے ساتھ فرماتے  
 ہیں گل کھلا لائی (زبان کو کس قدر ناگوار گزرتا ہے)۔  
 فرصت وقت وہ قمر پا کر گود میں بیٹھی اس کی اٹھلا کر  
 (قمر) کے لئے بیٹھی ملاحظہ ہو)

۳۱ شعلے سے زیادہ پاک دامان -  
 اعتراض ہے کہ (بکاؤلی راجہ اندر کی محفل میں جل چکنے کے بعد بچہ زندہ ہوئی  
 اور ناپچنے کو گھڑی ہوئی)۔ تو چونکہ کثافت سے پاک و صاف ہو گئی تھی۔ لہذا اس  
 کی تعریف کرتے ہیں، (شعلے سے زیادہ پاک دامان) بھلا یہ پاک دامانی کا کون  
 محل تھا۔ کہنا چاہئے تھا پاک و صاف اور کہہ گئے (پاک دامان) کتنا معقول تصرف  
 شاعرانہ ہے۔

اس اعتراض سے یہ مترشح ہوتا ہے کہ اس مصرع کی لطافت تو درکنار حضرت  
 شر اس کا مطلب بھی نہ سمجھ سکے ورنہ ایسا اعتراض نہ فرماتے۔ بکاؤلی کی (کثافت) اخلاقی  
 یعنی اس کا دامن ایک غیر جنس کی صحبت سے آلودہ ہو گیا تھا۔ وہ اس لئے  
 جلائی گئی کہ اندر نود وجود میں آکر پیشتر کی سی پاک دامان ہو جائے جیسا کہ راجہ اندر کے حکم سے  
 ظاہر ہے۔

بواتی ہے آدمی کی لے جاؤ ناپاک ہے آگ اسے دکھلاؤ  
 اگر محض جسمانی کثافت دور کرنا مقصود ہوتا تو محض پانی سے غسل کافی تھا اور اس موقع  
 پر (پاک صاف) کہنا درست ہوتا۔ مگر جو واقعات نسیم نے نظم کئے ہیں ان کے مطابق  
 (پاک دامان) ہی کہنا ٹھیک تھا اس موقع پر یہ لکھ دینا بھی مناسب ہے کہ شعلے کو شعرا



نے (پاک دامن) فرار دیا ہے۔ کسی فارسی استاد کا مشہور شعر ہے  
عبث دعوایِ بخوں پروانہ بر شعلہ ہی دارد  
چو از آتش آں دامنش را پاک می دارد  
۱۱۵ ع معمول سے پھر بزم ہوئی جمع۔

اعتراض ہے کہ (حسب معمول یا معمول کے موافق کی جگہ (معمول سے) نسیم کی اُن  
فصاحتوں میں سے سے جسے سارا لکھنؤ محروم ہے۔  
اس اعتراض کی نسبت میں صرف اس قدر عرض کروں گا کہ اگر قلق لکھنوی کی زبان  
لکھنؤ کی زبان ہے تو حضرت شرر کو اس اعتراض کی نسبت پھر کچھ تحریر نہ فرمانا چاہیے  
طلسم الفت کا شعر ہے

ساتھ اس آفتاب کو لے کر آئی معمول سے مسہری پر  
اگر محض ابد فریبی مد نظر نہ ہو تو اس قسم کے اعتراضات سے کوئی ظاہر افادہ نہیں معلوم  
ہوتا۔

۱۱۶ ع جام اس نے بھرا کہا پیالے۔

حضرت شرر فرماتے ہیں۔ سبحان اللہ! کیا خوب رعایت تو اچھی ہے  
مگر یہ بکاؤلی ہے یا تاج الملوک کے گھریں کوئی گوارن پڑ گئی ہے (مجھ کو تو گوارن  
کی زبان کی شناخت نہیں۔ مگر اس قدر جانتا ہوں کہ (پیا) کا لفظ اہل لکھنؤ کی زبان  
پر بھی جاری ہے۔ رنگیلے پیا جان عالم۔ شاہ عالم پیا دہلی کا مشہور فقرہ ہے۔ علاوہ  
بریں۔ بکاؤلی نے یہ لفظ خلوت کے موقع پر اختلاط کی گفتگو کے سلسلے میں استعمال  
کیا ہے اور یہ ظاہر ہے کہ اختلاط کی گفتگو میں زیادہ فصاحت و بلاغت سے کام  
نہیں لیا جاتا ہے بلکہ اصلی جذبات دلی کا اظہار پر جوش الفاظ میں کیا جاتا ہے یہ قائل  
تو غیر مستثنیٰ حالتوں میں سے ہے بے تکلفی کے اور موقعوں پر بھی اس قسم کے الفاظ  
استعمال کئے جاتے ہیں۔ مثلاً طلسم الفت میں ایک ایسے موقع پر قلق نے شہزادی  
اور اس کی سہیلی کی گفتگو کی تصویر یوں کھینچی ہے

۱۱۷ اور پچ۔ واہ مولانا شرر واہ آپ نے اپنی زبان خوب پہچانی ۱۲۔ ۱۱۸ اور پچ خلوت کے موقع  
پر حضرت شرر نے (پیا) کی گرفت خوب کی ۱۲۔



مسکرا کر وہ حور غمزے سے انگلی چمکا کے بولی ٹھینگے سے  
غالباً ٹھینگے سے عربی یا فارسی کا محاورہ نہیں ہے اور نہ لکھنؤ کی شریف زادیاں عام طور  
پر ایسے الفاظ زبان پر لاتی ہیں، یہ محاورہ خاص کر (گنوارنوں) کی زبان سے سنا جاتا ہے  
علاوہ بریں منتقد مین کے کلام میں ہندی الفاظ کثرت سے استعمال ہوئے ہیں۔ مثالیں

ملاحظہ ہوں۔ میر حسن (سحر البیان) سے  
مسافر سے کرتا ہے کوئی بھی میت  
واجد علی شاہ (دریائے عشق) سے

ہم تینوں تمہاری چیریاں ہیں بن داموں خریدی لونڈیاں ہیں  
قلق (طلسم الفت) سے

وہ بھی جب راہی ہو تو کر دینا حسب خواہش اُسے بھی بردینا  
قلق ایضاً سے

آپ نے اچھے گھر دیا مجھ کو خوب بردھونڈھ کر دیا مجھ کو  
قلق دیوان سے

گل شمع کا جو مہکے گلزار انجمن میں بلبل ابھی جنم لے پروانے کے بن ہیں  
نواب مرزا شوق (لذت عشق) سے

علاوہ بریں اور اے خوش سیر نصیبوں سے ملکہ نے پایا یہ بر  
۱۷ صفحہ کف میں نمکیں کباب لے کر چھڑکا نمک ان جراحاتوں پر

حضرت شرر فرماتے ہیں کہ (اگر باد پچی خانہ سے خاص ضرورت کے لئے نمک  
منگوایا تو کباب کیوں ہاتھ میں لیے۔ کیا یہ بھی کوئی ٹوٹکا تھا۔ اگر انھیں کبابوں کا نمک تھا  
تو چھڑکا کر گوشت اس اعتراض کا سنجیدگی کے ساتھ جواب دینا سخن فہم حضرات کی توہین کرتا  
ہے لیکن حضرت شرر نے چونکہ اس شعر کے معنی سمجھنے میں غلطی کی ہے۔ لہذا اس غلطی  
کا رفع کرنا ضرور ہے حضرت شرر کو غالباً معلوم ہو گا کہ (زخموں پر نمک چھڑکنا) اردو کا  
مشہور محاورہ ہے۔ جو کہ رنج و تکلیف ایذا دہ کرنے کے معنوں میں استعمال ہوتا ہے

۱۷ اودھ پنچ۔ شرر نے اگر باد پچھانہ کا خیال کیا تو ک۔ دماغ نہیودہ بخت و خیال باطل بست۔



پس اس شعر کا مطلب یہ ہے کہ تاج الملوک نے اپنے زخمی ہاتھ میں کباب لیکر اپنی تکلیف اور بڑھائی (نمک چھڑکنا) اس شعر کے دوسرے مصرع میں استغفارنا استعمال کیا گیا ہے۔ اور چونکہ تکلیف زخم کی وجہ سے تھی اور (نمک سے) اس میں زیادتی ہوئی لہذا اس خاص موقع پر اس محاورے کی لطافت دوبالا ہو گئی ہے یہاں باورچی خانے کا خیال بے محل ہے۔  
خلع پہونچا اس بزم میں سماں پر۔

اعتراض ہے کہ اگر سماں یہاں وقت کے معنوں میں ہے تو خلاف محاورہ ہے اور اگر سماں کہ جس وقت سماں بندھا ہوا تھا پہونچا تو یہ خیال ان الفاظ میں ادا کرنا کہ سماں پر پہونچا بالکل غلط ہے۔

حضرت شرر کا یہ اعتراض اس زمانے کے لحاظ سے درست ہے کیوں کہ اس زمانے میں عموماً سماں بندھنا بولا جاتا ہے اور (سماں) کا لفظ بجائے خود (کیفیت) کے معنوں میں نہیں استعمال ہوتا ہے۔ مگر قدما کے کلام میں اس لفظ کا استعمال اس طرح پر جائز سمجھا جاتا تھا چند مثالیں درج ذیل ہیں میر؎

اے چرخ مت حریف اندوہ سیکساں ہو کیا جانے منہ سے نکلے نالے کا کیا سماں ہو  
یعنی نالے کی کیا کیفیت ہو۔ نواب مرزا شوق (لذت عشق) ؎

سماں تو یہ تنہا نور کا ہو رہا ہے شہزادہ منہ کھولے تنہا سو رہا  
اب اس زمانے میں اگر کوئی اس شعر کے پہلے مصرع کے خیال کو لدا کرے گا تو وہ کہے گا کہ وہاں تو یہ نور کا سماں بندھا ہوا تھا۔ مگر نواب مرزا شوق نے (سماں) کیفیت کے معنوں میں الگ استعمال کیا ہے۔ اور پہلے مصرع کے معنی یہ ہیں کہ ایک نور کی کیفیت طاری تھی۔ صبا (مثنوی شکار گاہ) ؎

کرم ہے یہ بندوں پہ اللہ کا زمانہ ہے واجد علی شاہ کا  
سماں روز پریوں کے گانے کا ہے سلیمان یہ اپنے زمانے کا ہے  
سماں روز پریوں کے گانے کا ہے۔ یعنی روز پریوں کے گانے کی کیفیت پیش نظر رہتی ہے اس زمانے میں یہ خیال اس طرح ادا کیا جائے گا کہ روز پریوں کے گانے کا سماں بندھا رہتا ہے۔ نیسم نے بھی سماں اسی صورت پر کیفیت کے معنوں میں استعمال کیا ہے۔ ع۔ پہونچا اس بزم میں سماں پر، کے معنی یہ ہیں کہ اس بزم میں



عین کیفیت کے موعظ پر پہنچا۔  
 ۱۷ دی آنکھ جوشہ نے رونمائی چشمک سے نہ بھائیوں کو بھائی  
 اعتراض ہے کہ (کیا چیز نہ بھائی) بادشاہ کا رونمائی میں آنکھ دینا تو پھر  
 بھایا چاہئے۔ اس شعر کے صاف معنی تو یہ ہیں کہ (بادشاہ کی رونمائی میں آنکھ دینی  
 بھائیوں کو نہ بھائی، مگر حضرت شرر کی اصلاح کے مطابق یہ شعریوں ہونا چاہئے  
 ۱۷ دی آنکھ جوشہ نے رونمائی چشمک سے نہ بھائیوں کو بھایا  
 اب اس کا فیصلہ سخن سنج خود ہی کریں گے کہ اصلاح کس پایہ کی ہے۔  
 چک لبست لکھنوی

---



## گلزار نسیم

(از چک بست لکھنؤ)

گلشن میں سُن کے زمزمہ پردازیاں مری

دم بند ہو گیا ہے مرے ہم صغیر کا

اتفاق یہ ایک دوست کی عنایت سے یکم اگست ۱۹۰۵ء کا اتحاد مجھ تک پہنچ گیا۔ اس میں خلاف امید گلزار نسیم کے متعلق چند سطریں نظر سے گذریں خلاف امید میں نے اس لئے لکھا کہ میرا یہ خیال تھا کہ اتحاد کو ان جھگڑے کی باتوں سے کیا مطلب اتحاد تو ایک اخلاقی اور تمدنی رسالہ علمی مباحثوں سے اور اس سے کیا سروکار۔ لیکن یہ خیال غلط نکلا۔ خیر اب اظہارِ محل کو چھوڑ کر وہ چند سطریں ملاحظہ ہوں جو کہ حضرت شرر نے اتحاد میں اس بحث کے متعلق لکھی ہیں حضرت موصوف فرماتے ہیں۔

گلزار نسیم پر جو اعتراضات جولائی ۱۹۰۵ء کے دگلزار میں کئے گئے تھے اُن کا جواب سنتے ہیں کہ مسٹر چک بست نے اپنے نام سے اودھ پنچ میں شائع کرایا ہے۔ مگر ہم ایسے بازاری اور کم حقیقت پر پتوں کی طرف خطاب کرنا خلاف شان خیال کرتے ہیں اگر وہ تحقیقی جواب چاہتے ہیں تو کسی مہذب و با وقعت پرچے میں لکھیں۔ حضرت شرر کے اس ارشاد کی نسبت چند باتیں دیافت طلب ہیں۔ اولاً یہ کہ حضرت شرر کو میرے جوابات سے مطلب ہے نہ کہ اودھ پنچ سے اور اگر حضرت موصوف میرے مضمون کا تحقیقی جواب عنایت فرماتے تو وہ میری طرف خطاب کرتے نہ کہ اودھ پنچ کی طرف اودھ پنچ تو درکنار اگر میں واقعی کسی بازاری اور کم حقیقت پرچے میں مثلاً کسی دوکان کے اشتہار وغیرہ میں اپنا مضمون شائع کراتا تب بھی کوئی ایسا شخص جسے کچھ بھی عقل سلیم سے بہرہ ہے یہ کہنے کی جرأت نہ کرتا کہ چونکہ مضمون مذکور ایک



کم وقعت پرچے میں شائع ہوا ہے لہذا اس کا جواب دینا خلاف شان ہے اگر کوئی بات کسی مضمون کے جواب لکھنے میں ہارج ہو سکتی ہے تو وہ اُس خاص مضمون کی وقعت و حقیقت ہے نہ کہ اس پرچے کی (حقیقت و وقعت) جس میں کہ وہ مضمون شائع ہوا ہو اگر حضرت شرر یہ عذر پیش کریں کہ انھوں نے اودھ پنچ سے اپنی نگاہ لطف و کرم پھیر لی ہے اس صورت میں وہ مضامین ان کی نظر سے کیوں کر گذر سکتے ہیں جو کہ اس میں شائع ہوتے ہیں اس کی نسبت میں یہ عرض کروں گا کہ جن حضرات سے آپ نے یہ سنا تھا کہ میرا مضمون اودھ پنچ میں شائع ہوا ہے ان سے آپ یہ بھی فرما سکتے تھے کہ وہ حضرات آپ کی خدمت میں صرف اس قدر حصہ اودھ پنچ کا لے آئیں جس میں کہ اعتراضات کا جواب درج ہے۔ اور اگر زیادہ احتیاط منظور تھی تو آپ اس خاص حصہ کی نقل طلب کر سکتے تھے القصہ حضرت شرر کا عذر ایسا عذر ہے جس کی معقولیت تسلیم کرنے میں تامل ہوتا ہے۔ اور میں کیسا جس کی نظر سے یہ چند سطر میں گذر رہی تھی وہ یہی خیال کرے گا کہ عذر تو بے جا ہے حضرت شرر کا اصل منشاء یہ ہے کہ (عام پبلک) (آپ کے تحقیقی جواب) کے فیض سے محروم رہے۔

میرا دوسرا سوال حضرت شرر سے یہ ہے کہ اودھ پنچ کس لئے بازاری اور کم حقیقت پرچہ ہے اور کب سے ایسا (بے وقعت) ہو گیا کہ اس کی طرف خطاب کرنا خلاف شان ہے۔ ظاہر ہے کہ اخبار کی وقعت کا اندازہ اس کے مضامین سے ہوتا ہے اودھ پنچ کو جیسے نامہ نگار ملے ان کے کمال میں داغ لگانا آفتاب پر خاک ڈالنا ہے۔ مرزا البسم ظریف۔ پنڈت تر بھون ناتھ۔ آجڑ۔ احمد علی کسمنڈوسی وغیرہ کے نام سے کون واقف نہیں ہے۔ اللہ اللہ کیسے ظریف و مکتر سنج و سخن فہم و سخندان حضرات تھے ع ترس رہی ہیں یہ آنکھیں محال ہے دیدار۔

یہ جنت نصیب بزرگ اسی اودھ پنچ ہی کے مضمون نگار تھے جسے حضرت شرر بازاری اور کم حقیقت پرچے کے نام سے یاد فرماتے ہیں یا اب بھی اودھ پنچ

اودھ پنچ۔ ہم تو یہ گزرتے کہیں گے غیروں پر غایت ہے محبت کی نظر بھی۔ پر دیکھتے جاتے ہیں کن آنکھوں سے ادھر بھی



کے ستون اعظم احمد علی صاحب ثنوی و سید اکبر حسین صاحب اکبر اور دوسرے بالکمال حضرات زندہ ہیں جن کی ذات پر اردو ادب کو فخر ہے۔ ان میں سے اکثر حضرات کی شہرت کا آفتاب اودھ پہنچ ہی کے اُفق سے طلوع ہوا ہے اور اب تک اودھ پہنچ کو ان پر ناز ہے اور انھیں اودھ پہنچ پر خود اڈیٹر صاحب اودھ پہنچ کے کمال کی نسبت میں کچھ عرض نہ کروں گا محض اس لئے کہ عہد مبادا بار خاطر ہو کسی طبع گرامی کا۔ آج کون اخبار یا رسالہ ہے جس کو ایسے بالکمال نامہ نگار ملے ہوں کہ جن کا شمار ملک کے اعلیٰ لکھنے والوں میں ہوا ہو اور جن کے زور قلم کے طفیل سے ایک نئی قسم کا لٹریچر پیدا ہو گیا ہو۔ میرے لکھنے کی ضرورت نہیں ہر سخن شناس اور منصف مزاج شخص جانتا ہے کہ اردو زبان کبھی اودھ پہنچ کے احسان سے سبکدوش نہیں ہو سکتی۔

اودھ پہنچ کی وقعت کا اندازہ تو محض اس امر سے ہو سکتا ہے کہ اس کا سکہ تقریباً تیس برس سے اخباری دنیا میں جاری ہے حضرت شرر تو خود ایک کہنہ مشق اڈیٹر ہیں اور مختلف رنگ کے رسالے اور اخبار نکال چکے ہیں۔ آپ سے یہ کہنے کی ضرورت نہیں کہ بغیر کسی اعلیٰ جوہر کے کوئی پیر چہ تیس برس تک نہیں قائم رہ سکتا جو اخبار یا رسالے بدلیاقت اڈیٹروں کے زیرِ اہتمام شائع ہوئے اور جن کی اشاعت میں محض ذاتی نفع کا خیال دامن گیر رہا وہ دو تین برس سے زیادہ نہ چل سکے اور آخر کار اُن پیرچوں کے بدلے ان کے اڈیٹروں کی زبان پر یہ لکے، اکی ناقدر دانی کے شکوے جاری رہے مگر یہ شکوے کوئی معنی نہیں رکھتے زمانہ ایک زبردست محک حق و باطل ہے یہ اسی شے کی مدد کرتا ہے جس میں کوئی جوہر عالی موجود ہے اور اس شے کو فنا کر دیتا ہے جو کہ ایسے جوہر سے خالی ہو اودھ پہنچ میں اگر کوئی خاص جوہر نہ ہوتا تو وہ اس غصہ تک قائم نہیں رہ سکتا تھا اور جہاں تک میں خیال کر سکتا ہوں دو تین ماہ پیشتر تو حضرت شرر بھی اس کی وقعت کے قائل تھے۔ دنگداز جب مکرر جاری ہوا تو اودھ پہنچ کی خدمت میں تبادلہ کی غرض سے حاضر ہوتا رہا۔ حضرت شرر نے (مہذب) نکالا اس سے بھی اودھ پہنچ سے تبادلہ ہوتا رہا اگر اودھ پہنچ بازاری اور کم حقیقت پر چہ تھا تو کم سے کم مہذب سے اس کا تبادلہ موزوں نہ تھا مہذب کے بند ہونے پر حضرت شرر نے (بردرہ عصمت) نکالا بردرہ عصمت مرحوم کو خدا بخشنے اس کا میں بھی خریدار تھا



اس میں اودھ پنچ اکثر مخاطب کیا جاتا تھا اور تو اور ابھی تین ماہ کا عرصہ ہوا کہ جون ۱۹۵۰ء کے دنگلاز میں صفحہ ۱۵ پر اودھ پنچ مخاطب کیا گیا تھا خدا جانے دفعۃً یہ کیا بلا نازل ہوئی کہ اودھ پنچ ایسا بازاری اور کم حقیقت پر جب ہو گیا کہ حضرت شرر اس مضمون کا پڑھنا خلاف شان سمجھتے ہیں جو کہ اس میں شائع ہوا ہو بیشک اگر اودھ پنچ سے اس عرصہ میں کوئی گناہ کبیرہ سرزد ہوا ہے تو وہ یہ ہے کہ اس نے ایک ہندو شاعر لکھنوی کی تائید اور حضرت شرر کی تردید میں پرزور مضامین لکھے ہیں اور اس کے قریبی دوست احمد علی صاحب شوق نے بھی اس گناہ سے اپنا دامن آلودہ کیا ہے۔ حضرت شرر کے نزدیک یہ گناہ اس قابل نہیں ہے کہ معاف کر دیا جائے۔ لیکن اس قدر اطمینان ضرور ہے کہ یہ لوگ قیامت میں ضرور بخش دئے جائیں گے کیونکہ اللہ تعالیٰ یہ اس کے بندے ہیں جس کو کریم کہتے ہیں۔

ممکن ہے کہ حضرت شرر کہیں کہ جو مضامین ان کے خلاف نکلے وہ دسخت تھے اور ایسا ہونا ممکن ہے کیونکہ فطرت کا تقاضہ ہے کہ انسان کو اپنے خلاف موم بھی آہن معلوم ہوتا ہے مگر اس موقع پر چند امور غور طلب ہیں اولاً یہ کہ حالی و سرشار و داغ وغیرہ کے خلاف جو مضامین پنچ میں نکل چکے ہیں ان سے زیادہ دسخت یہ مضامین نہ تھے۔ بلکہ میں یہ کہوں گا کہ آخر میں دو تین سال اُدھر جو مضامین جلوۂ داغ کی نسبت نکلے ہیں ان میں اکثر بد تہذیبی کا پہلو لے ہوئے تھے۔ اگر حضرت شرر کی طبع ادب آموزان مضامین کا بار اٹھا سکی تو اب اپنے خلاف جو محققانہ و ظریفانہ مضامین نکل رہے ہیں ان سے حضرت موصوف کیوں اس قدر ناخوش ہیں۔

حضرت شرر کو دیکھنا چاہئے کہ انھوں نے بھی عظیم الشان پیشوایان بنی نوع انسان کی طرح ایک نیا دعویٰ کیا ہے یعنی یہ کہ گلزار نسیم کی زبان لکھنوی کی مستند زبان نہیں ہے یہ بالکل نئی بات ہے۔ اس صورت میں اگر حضرت شرر کے معاصرین ان کے مقولے پر ایمان لانے کے لئے تیار نہیں ہیں تو تعجب نہیں جیسا کہ پیشتر عرض کیا

۱۔ اودھ پنچ سے نجات اپنی ہے دیہاتیوں کے ہاتھ نہیں × بڑا کریم ہے جس کے گناہ گار ہیں ہم۔ حضرت شرر کہیں گے کہ (ہاتھ) کے بعد (میں) ہونا لازمی ہے ۱۲



گیا ہے۔ دنیا کی تاریخ میں ہمیشہ ایسا ہی ہوتا آیا ہے لیکن جس طرح بقراط و منصور و دلو و غیرہ نے کبھی اپنے مخالفین کو سخت و سخت نہ کہا اسی طرح حضرت شہرہ کو کبھی منشی سجاد حسین اور منشی احمد علی شوق کا قصور معاف کر دینا چاہئے یہ دیکھتے ہیں کہ منشی امیر احمد مینائی نے گلزار نسیم کے شعر زبان و مہاورے کی بحث میں سند کے طور پر پیش کئے ہیں یہ بھی اسی روش پر چلتے ہیں اور گلزار نسیم کی زبان کو لکھنو کی مستند زبان تسلیم کرتے ہیں یہ لوگ گمراہ ہیں مگر عتاب کے مستحق نہیں ہیں۔

نیز حضرت شہرہ سے میری یہ عرض ہے کہ انسان کو اپنے خلاف مضامین دیکھنے سے پرہیز نہ کرنا چاہئے۔ انگلستان کے مشہور مقرر بریڈلا کا قول تھا کہ جب کوئی بحث و بحث ہو انسان کا یہ فرض ہے کہ ہمیشہ ان مضامین کے دیکھنے کی کوشش کرے۔ جو کہ اس کے دلائل کی تردید میں شائع ہوتے ہوئے مضامین اپنے موافق دلائل دیکھنے سے تحقیق کا مادہ نہیں بڑھتا اس اموں کو پیش نظر رکھ کر حضرت شہرہ کو اودھ پنچ سے اجتناب اچھا نہیں ہے جس قسم کے جوش سے حضرت شہرہ کام لے رہے ہیں۔ یہ جوش علمی مباحثوں کا لطف خاک میں ملا دیتا ہے۔ ہر شخص کو چاہئے کہ جادۂ اعتدال سے قدم نہ بڑھائے اگر حضرت شہرہ خود تھوڑی دیر کے لئے غور و فکر سے کام لیں تو آپ پر یہ روشن ہو جائے گا کہ اودھ پنچ کی وقعت ان کلمات سے کم نہیں ہو سکتی جو کہ آپ نے اس کی شان میں استعمال کئے ہیں ہاں اس طعن و تشنیع کا یہ نتیجہ ضرور ہو گا کہ اودھ پنچ کے ظریفوں کے حسن طبع کو ایک اور تازیانہ ہو گا جب پیشتر حضرت شہرہ نے اڈیٹر پنچ کی شان میں ایک ناموزوں کلمہ استعمال کیا تھا تو آپ شاید یہ سمجھ ہوں گے کہ یہ اسم اعظم اودھ پنچ کے مضامین کا طلسم توڑ دے گا مگر یہ جادو نہ چلا اور اس کا اثاثر یہ ہوا کہ اور گرم جوشی کے ساتھ حضرت شہرہ کے دلائل کی تردید میں ظریفانہ مضامین لکھنے لگے۔ اور اودھ پنچ کا ہمیشہ یہی رنگ رہا ہے۔

مگر در قطع ہرگز جادو پنچ از دود نہ پڑتا۔ کمی بالذبحہ و ادیس راہ چوں تاک از بڑ نہ پڑتا مجھ کو امید ہے کہ حضرت شہرہ آئندہ سے نقادانہ متانت سے درگزر نہ کریں گے اور اس عارضی جوش کو دباتے رہیں گے۔ جو کہ اپنے خلاف مضامین دیکھنے سے ہر انسان کے دل میں پیدا ہوا کرتا ہے۔ تلخ گفتاری کا نتیجہ اچھا نہیں ہوتا فارسی کا استاد



کہہ گیا ہے

دہن خویش بدشام میا لاصائب      ایں زرِ قلب بہ ہر کس کدہی باز دہد

آخر میں میں حضرت شرر کی خدمت میں بصداد عرض پر داز ہوں کہ اگر حضرت موصوف مجھے اودھ پنچ میں لکھنے سے اس وجہ سے روکتے ہیں کہ وہ ایک (بازاری اور کم حقیقت پرچہ ہے) تو میں خانہ ساز اور با حقیقت پرچہ کہاں تلاش کروں حضرت شرر نے تو کسی ممتاز پرچہ کا نام نہیں لکھا ظاہر ہے کہ اگر اودھ پنچ بزاری پرچہ اور کم حقیقت ہے اور اس قابل نہیں کہ کوئی مرد شریف اس کی طرف مخاطب ہو تو جو اخبار یا رسالے اس کے تبادلے میں آتے ہیں یا اُسے مخاطب کرتے ہیں یا اس کے مضامین نقل کرتے ہیں اور اس کے صفحات کو زریں صفحات کے لقب سے مزین کرتے ہیں۔ وہ بھی اسی کے ایسے ہیں اور یہ بھی سب جانتے ہیں کہ کوئی ایسا ممتاز رسالہ یا اخبار نہیں ہے کہ جو اودھ پنچ کے تبادلہ میں نہ آتا ہو یا جو اودھ پنچ کا نام ادب کے ساتھ نہ لیتا ہو۔ پھر میں لکھوں تو کس پرچہ میں لکھوں بیشک حضرت شرر کے تینوں پرچے اب لو ان ادب کے تین کنگرے ہیں اور چند روز سے اودھ پنچ کے تبادلہ میں نہیں آتے مگر ان پرچوں کی حالت کچھ اور ہے اور ان تک میرے مضامین کی رسائی دشوار ہے۔

العرفان آسمانی مسائل کی ہواؤں میں اڑتا ہے۔ گلزارِ نسیم کی بحث علم میں ہے۔ العرفان کو اس سے کیا بحث ہے اتحاد ایک تمدنی اور اخلاقی رسالہ ہے۔ یہ ان جھگڑوں میں کا ہے کو پڑنے لگا۔ یہ اور بات ہے کہ دو چار سطریں (تفنن طبع) کے طور پر اس بحث کے متعلق اس میں لکھ دی جایا کریں۔ اب رہا دلگداز یہ بیشک ایسی بحث کے لئے موزوں ہے اور اخباری دنیا کی عام تہذیب بھی یہی ہے کہ جس پرچہ میں کوئی بحث چھیڑی جائے تو اس کے اڈیٹر کا یہ فرض ہے کہ اس بحث کے متعلق اپنے خلاف و موافق تمام مضامین شائع کرے۔ لیکن حضرت شرر نے اس اصول کی پابندی سے درگزر کر کے یہ اعلان شائع کر دیا ہے کہ اعتراضات شائع کرنے کے لئے دلگزار نسیم کے بارے میں کچھ لکھنا دلگداز کی شان و وضع کے خلاف ہے (چنانچہ میرے اردوئے معلیٰ ولے مضمون کے جواب

لے اودھ پنچ۔ خانہ ساز نہیں خانگی کہئے اودھ پنچ بزاری پرچہ ہے۔ اور دلگداز اور اتحاد وغیرہ خانگی ہیں ۱۲



میں جو مضمون حضرت شرر نے تحریر فرمایا ہے وہ بھی دلگداز میں نہیں چھپا ہے۔ بلکہ اردوئے معلیٰ میں بھی بیاگیا ہے جس سے صاف ظاہر ہے کہ حضرت شرر کسی خاص مصلحت کے سوائے اعتراضات کے دلگداز میں گلزار نسیم کے متعلق کسی دوسری قسم کی بحث شائع نہیں کرنا چاہتے چنانچہ آپ کو خود جو کچھ لکھنا ہوتا ہے وہ آپ اتحاد میں لکھتے ہیں جس کو قدرتی طور پر علمی جھجکڑوں سے کوئی سروکار نہیں ہونا چاہئے پس دلگداز کا در بھی میرے لیے بند ہے مجھے امید ہے کہ کسی آئندہ موقع پر حضرت شرر اس (باقی) پرچے کا نام بتلا دیں گے جس کو مخاطب کرنا آپ خلاف شان نہ تصور فرماتے ہوں گے اور اگر حضرت موصوف نے یہ تکلیف گوارا نہ فرمائی تب تو میرا کچھ ہرج نہ ہوگا کیونکہ اصل واقعہ یہ ہے کہ میں نے آج تک حضرت شرر کے اعتراضات کے جواب میں کچھ لکھا ہے وہ بہت کچھ اس غرض سے لکھا ہے کہ ناواقفان سخن دھوکا کھانے سے محفوظ رہیں۔

میرا منشا یہ ہرگز نہ تھا کہ میں حضرت شرر کو قائل کروں کیونکہ روز بروز حضرت شرر کے تحریر سے یہ آئینہ ہوا جاتا ہے کہ آپ گلزار نسیم پر تحقیق و تنقید کی نگاہ سے اعتراضات نہیں کرتے ہیں بلکہ آپ کا مطلب کچھ اور ہے۔

مصلحت نیست کہ از پردہ بروں افتد از ورنہ در مجلس رندان خبر نیست کہ نیست مگر حضرت شرراطمینان رکھیں کہ جہاں تک میری ذات سے تعلق ہے۔ میرے قلم سے ایک فقرہ بھی ایسا نہ نکلے گا جس سے کسی بندۂ خدا کی توہین مقصود ہو۔

ادب آموز ہے ہر ایک ذرہ اپنی وادی کا نہیں ممکن کہ گرد آؤ کر پڑے رہر کے دامن پر اپنا اصول تو یہ ہے کہ

محبت سے بنالیتے ہیں اپنا دوست دشمن کو جھکاؤی ہے ہماری عاجزی سرکش کی گردن کو چک بست لکھنوی

بلکہ اودھ پنچ پنڈت صاحب آپ نے جو لکھا ہے بہت صحیح ہے۔ لیکن ایک بات آپ نہیں سمجھ اودھ پنچ خاص طور سے اس لئے کم حقیقت اور بازاری پرچہ ہو گیا کہ آپ کا مضمون لا جواب تھا اگر مضمون کا جواب ممکن ہوتا تو یہ لکھ دیا جاتا کہ ہم نے آنکھیں بند کر کے اودھ پنچ ایک صاحب سے پڑھوایا اور پھر جواب لکھا اس موقع پر ہمیں ایک نقل یاد آئی سو امی دیانند سے (بقیہ اگلے صفحہ پر)



نوٹ:- جن صاحب نے میرے پہلے مضمون کا ذکر حضرت شرر سے لے دیا تھا مہربانی کر کے وہی صاحب اس مضمون کی خبر بھی حضرت موصوف اکت پنچا دیں چکبست لکھنؤی مولانا شرر کے اعتراضات اور چکبست کے جوابات پڑھنے بغیر معرکہ چکبست و شرر سمجھ میں آنا مشکل ہے۔ اردو کی ادبی دنیا میں ایک ہنگامہ حشر ہرپا ہوا، اردو نویسوں طرف سے دانشوروں نے اپنے خیالات کا اظہار کیا۔ اس مباحثہ کو تین حصوں میں تقسیم کیا جاسکتا ہے۔ ایک حصہ ایسے مضامین کا ہے جن میں علمی تحقیقات اور تنقید کی شان موجود ہے جن کے پڑھنے سے زبان و بیان کا پتہ چلتا ہے دوسرا حصہ ایسے مضامین کا ہے جن میں مزاح کی پھل پھڑیاں اور طنز کے تیر تھنگ سے کام لیا گیا ہے۔ تیسرا حصہ وہ ہے جن میں ناپاک اور گندے خیالات نہایت غیر مذہب طریقے سے ظاہر کیے گئے ہیں۔ مولانا شرر نے اکثر مقام پر بیجا عنیض و غضب اور ایک آدمہ جگہ قومی تعصب سے بھی کام لیا لیکن چکبست نے فن تنقید کے معیار کو ہر جگہ برقرار رکھا۔ آخر معاملہ ختم ہوا اور کوئی رنجش باقی نہ رہی۔ نقادان فن نے لکھا کہ مٹر چکبست نے نہایت محنت اور قابل تعریف تلاش کے ساتھ اساتذہ کے اشعار سے مثالیں اور سندیں ہم پہنچائیں جس سے ان کے گہرے مطالعہ اور زبان و بیان پر گرفت کا پتہ لگتا ہے۔

(بقیہ صفحہ گذشتہ)

ایک پنڈت نے اس بنا پر مناظرہ کرنے سے انکار کیا کہ سوامی جی ملکش تھے اور وہ ملکش کی صورت نہیں دیکھتا چاہتا تھا سوامی جی نے کہا کہ اچھا ایک پردہ ڈال دیا جائے تم میری صورت نہ دیکھو مگر مجھ سے بحث تو کرو وہ اس پر بھی راضی نہ ہوا۔ ہم بھی حضرت شرر سے یہ درخواست کرتے ہیں کہ آپ پردہ کے پیچھے بیٹھ کر اودھ بیچ کسی سے بڑھوا لیا کیجئے۔ مگر افسوس یہ ہے کہ حضرت شرر پردے کے خلاف ہیں۔ ۱۲۔



## طنز و مزاح

جکبست اودھ پنچ کے لکھنے والوں میں تھے اور طنز و مزاح کی حس نہ ہو تو ظرافت کے اس مشہور پرچے میں لکھنا اور چھپنا محال تھا۔ جہاں طبیعت میں متانت تھی وہاں شوخی بھی بھر پور تھی۔

اس صنف میں سب سے پہلا مضمون "مولانا حالی کا ہوا سے لڑنا" ہے۔ یہ اودھ پنچ ۱۹۰۳ء میں چھپا تھا اس میں نسیم لکھنوی کی کتاب "گلزار نسیم" پر جو تبصرہ حالی نے کیا تھا اس پر حالی اور نسیم کے درمیان بات چیت کی گئی ہے۔ چند فقرے دیکھتے:

"باغ کے مشرقی دروازے سے ایک بزرگوار داخل ہوتے۔ بہتہ قد۔ بدن چھریا آزادوں کی وضع۔ سر پر عمامہ۔ قدیم وضع کے جین زیب تن۔ ہاتھ میں کشمیری قلندران۔ بغل میں ایک رسالہ جس پر جلی حروف میں گلزار نسیم لکھا ہوا ہے آئے اور کرسی پر بیٹھ گئے ان کا آنا تھا کہ ببل ہزار داستان نہایت سربلی آواز میں یوں نغمہ سرا ہوا۔ ہم پر ناز کیونکر کرے بہار چمن۔ قدم نسیم کے آتے بڑھادقار چمن" ایک لمحہ بھر بعد باغ کا مغربی دروازہ کھلا اور ایک پیر فرد داخل ہوتے مولویانہ وضع دارھی پر۔ انگریزی خضاب سر ہر ایرانی ٹوپی۔ ٹرکس کوٹ پہنے ہوتے جس کے ہر بٹن پر علی گڑھ کالج کی تصویر بنی ہوئی تھی۔ ہاتھ میں ایک پانی پست کا عصا۔ ببل میں ایک کتاب جس کے پہلے صفحہ پر دیوان حالی مع مقدمہ لکھا ہوا تھا۔ ان صاحب کا تشریف لانا تھا کہ ببل ہزار داستان ایک دروناک لہجہ میں یوں نغمہ زن ہوا۔ خزاں کا دور کے اندر دور حالی ہے سمجھ لو ببل دگل سے یہ باغ خالی ہے



اودھ پنچ ۱۹۰۴ء میں ایک نظم "لارڈ کرزن سے جھپٹ" چھپی۔ یہ نظم منشی سجاد حسین ایڈیٹر اودھ پنچ کی فرمائش پر تصنیف کی گئی تھی۔ ہوا یوں کہ لارڈ کرزن نے کلکتہ یونیورسٹی کے کانوکیشن موقع پر ایک تقریر فرمائی جس میں ہندوستانیوں کی تہذیب و اخلاق پر سخت اور ناجائز حملہ کیا تھا۔ اس طویل نظم میں چکبست نے مزاح۔ طنز۔ ہجو۔ کھٹکار سب رخ اختیار کیے ہیں۔ لارڈ کرزن بہت سخت گیر تھا اور اس کا دبدبہ تھا۔ اس زمانے میں کسی معمولی انگریز کے خلاف کچھ کہنا مصیبت مول لینا تھا۔

مولانا عبدالماجد دریابادی فرماتے ہیں ۳۵

"بیسویں صدی کے شروع میں یعنی آج سے کوئی ۶۵-۶۶ برس پہلے یہ حرف گستاخانہ لکھی اور زبان سے بھلا نکل سکتے تھے یہ نظم پنچ کے مایہ ناز نامہ نگار برج ناتھ چکبست کے قلم سے تھی۔ کچھ اشعار دیکھتے۔

ڈر ہے کرزن سے نہ ہو جاتے کہیں مجھ سے جھپٹ  
رنگ اسی طرح بدلتی ہے کہ جیسے گرگٹ  
آپ اگر منہ کے کوڑے ہیں تو ہوں میں بھی منہ پھٹ  
عالم نشہ میں بک جاؤں اگر کچھ سٹ پٹ  
خوب پھینکا سرا جاب پر کوڑا کرکٹ  
کر کے چندہ تجھے ہم لے دیں دلا بٹ کاٹ  
بھیج دیں ہم تجھے بیرنگ بنا کر پکیٹ  
اگیا اڑ کے جو لندن سے یہ کوڑا کرکٹ  
گو کھلے کی وہ جھٹاڑ اور وہ جھٹا کی ڈیڑ  
چین سے رات کو سوتے گا نہ تو اک کروٹ  
آہِ مظلوم نے شاہوں کے دیے تخت اٹ  
بس ترے واسطے کافی ہے یہی ٹریفیکٹ  
"دیباچہ گلزار نسیم" پر جو اعتراضات مولانا شرر نے کیے اور جو جوابات چکبست

نشہ میں چور ہوں اور سو جھتی ہے دور کا اب  
لیجئے سامنے میرے ہے شبیہ کرزن  
آتے ہیں آپ تو کچھ حضرت کرزن سنیے  
مانیے گا اگر آدمی ہیں آپ شریعت  
گل افشانی کے عوض دور کیا دل کا بخار  
تو جو ہو جانے پر راضی تو قسم سر کی ترے  
اور جو تجھ کو نہیں منظور یہ احسان لبنا  
یا الہی یہ چلی بادِ مخالفت کیسی  
یا درکھ حشر تلک بھی نہ تجھے بھولے گی  
چل یہاں سے تو دلایت میں خبریں گی تری  
بیٹھ کر سی وزارت پر سنبھل کر پیارے  
اب مرا نشہ اترتا ہے میں ہوتا ہوں مخوش



نے دیے۔ ان کا تفصیلی ذکر پیچھے ہو چکا ہے۔ مولانا شرر کی زبان دانی کا لطیف فقرہوں میں مذاق اڑایا ہے۔

سال ۱۹۵۷ء میں "جنت کی ڈاک" کے عنوان سے آئس کے ۱۲ خطوط شرر کے نام پہنچے۔ دانشوروں کا خیال ہے کہ یہ چکبست کے ہی لکھے ہوئے ہیں اور بات کہنے کا رنگ و ڈھنگ اسی بات کا ثبوت بھی ہے۔ ان خطوط میں طنز و مزاح بھرپور ہے۔

۱۹۵۷ء میں چکبست نے وکالت شروع کی۔ دو چار شعر جو اس وقت کہ گئے ملاحظہ ہوں۔

لر سی سے عیاں جنبش یک پاتی ہے      میرا سی ہے گویا کہ بڑی پاتی ہے  
منشی کا ہے خطرہ نہ موکل کا گذر      آفس بھی عجب گوشہ تنہا ہے

خواب میں جب ملک الموت مقابل آیا      دل ناشاد یہ سمجھا کہ موکل آیا

ہم لائے موکل کو تہہ ہراسے کہتے ہیں      وہ کھنس کے لکل بھاگا لغدیرا سے کہتے ہیں  
علی برادران لے کراچی میں ایسا بیان دیا جو معافی مانگنے کے مترادف تھا۔ چکبست نے پھلجھڑی چھوڑ دی۔ دو بند دیکھتے۔

جو دم برداشتم مادہ برآمد      وہ تحریک خلافت کے برآمد  
جنہیں سوراخ ہے کامل کی آمد      سر بازار کرتے ہیں خوشامد  
جو دم برداشتم مادہ برآمد

جلے بکھے قوم کے سرکس میں سرپٹ      مگر کیا چیز ہے کورے کی آہٹ  
نہ سنجی رہ گئی باقی نہ نیوٹ      جو دم برداشتم مادہ برآمد

۱۹۱۸ء میں رسالہ "صبح امید" جاری ہوا۔ ۱۹۱۹ء میں چکبست نے ایک کلام گلزار رضوان معروف بہ دیوان شادان پر تبصرہ کیا۔ لکھتے ہیں۔

"مگر جہاں تک کلام کی موزونیت کا تعلق ہے۔ سب کے انداز سخن میں موافقت نظر آتی ہے حضرت شادان کی سب سے بڑی جدت یہ ہے کہ آپ



نے اپنے کلام کو "موزونیت" کی قید سے بھی آزاد کر دیا کارلائل اور رسکن کی نسبت کہا جاتا ہے کہ انھوں نے نثر میں نظم کا لطف پیدا کر دیا ہے۔ مگر اس سے زیادہ دستوار گزار راستہ حضرت شاداں کا ہے۔ آپ نے نظم میں نثر کا لطف پیدا کر دیا ہے چنانچہ دیوان میں زیادہ تراشعار اسی خاص رنگ کے ملیں گے۔

نجم الدین شکیب رقمطراز ہیں :-

"عدالت کی قالونی مصروفیت میں بھی چکبست کا ذوق سخن دلچسپی کی کوئی نہ کوئی راہ نکال لیتا تھا۔ وہ جب کام کرتے کرتے تھک جاتے تو بعض سخن فہم اور سخن سچ اہل کاروں کے پاس جا بیٹھتے مصرعے مصرعے دیے جاتے۔ گز ہیں لگائی جاتیں کچھ کام کی مائیں ہوتیں۔ کچھ لطیفے ہوتے اور فضا میں ان کی بدولت ایک ہلکی شعریت پیدا ہو جاتی۔ اس زمانے میں عدالت خفیفہ میں ایک منفرم تھے۔ ان کا نام پیارے لال تھا۔ وہ چکبست کے شاعرانہ کمال کے قابل نہ تھے۔ انھوں نے چکبست کو ایک مصرع بھجوا دیا اور فرمائش کی کہ اس پر گرہ لگائیں۔ مصرع یہ تھا۔ رگ گل سے بلب کے پر باندھتے ہیں۔ چکبست نے مسکرا کر گرہ کا مصرع لگا کر شعر لکھ دیا۔

خفیفہ عدالت میں آؤ گے۔ پٹھے۔ رگ گل سے بلب کے پر باندھتے ہیں۔ پیارے لال غریب پر جو کچھ بھی اثر ہوا لیکن پورا دفتر اس برجستہ گرہ سے بہت مخلوط ہوا۔ ان کی یہی خوش مزاجی تھی جس نے اس کو عدالتوں کی روکھی کھپکی فضا میں بھی ہر دلعزیز بند دیا تھا۔ ۳۹



## ڈراما

چکبست نے ایک ڈراما "کلا" کے عنوان سے لکھا تھا۔ اس کا پہلا پڑیشن ۱۹۱۵ء میں لکھنؤ سے پنڈت کشن پرشاد کوں نے شائع کیا تھا۔ دوسرا پڈیشن ڈاکٹر عطیہ نشاط نے اپنے مقدمے کے ساتھ ۱۹۱۷ء میں شائع کیا تھا۔

یہ ڈراما اصلاحی نقطہ نظر سے لکھا گیا تھا۔ چکبست کی سبھی تحریروں میں قومی اصلاح کا جذبہ کارفرما ہے۔ انھوں نے بیوہ کی شادی، فضول رسومات، عورتوں کی تعلیم وغیرہ ان سبھی موضوعات پر قلم اٹھایا۔ ڈراما کلا بھی اسی جذبہ سے ملبوس ہے۔ یہ ڈراما پانچ ایکٹ پر مشتمل ہے، مرکزی خیال بے جوڑ شادی ہے۔ مکالمے برحسہ و بر محل ہیں، غزلیں اور گیت بھی شامل کیے گئے ہیں۔ اس وقت کے رواج کے مطابق ڈرامہ کی ابتدا ایک گیت سے ہوتی ہے۔ قدامت پرستی، شکی مزاجی، لالچ، غصہ کا عبرتناک انجام دکھانے سے غرض ان چیزوں سے نفرت پیدا کرنا ہے۔

ڈاکٹر عطیہ نشاط کا کہنا ہے

”بہر حال کلا اپنی بعض خامیوں کے باوجود اردو ڈرامے کی تاریخ میں اس لیے اہمیت رکھتا ہے کہ یہ برج نرائن چکبست جیسے اہم شاعر اور ادیب کی کوشش ہے۔ دوسرے یہ کہ عصری مسائل کو پیش نظر رکھ کر اپنے زمانہ میں دو تہذیبوں کی کشمکش اور اصلاح رسوم کے حیلالات عام کرنے کے لیے ڈراما کا ذریعہ اختیار کر کے چکبست نے نیا راستہ نکالا ہے۔ اس کے مکالمے بر محل اور اچھے ہیں، جن میں مختلف طبقوں کے جذبات اور نفسیات کا خیال رکھا گیا ہے قانون میں بھی معیار کی بلندی کے ساتھ ساتھ عام پسندیدگی مد نظر رکھی گئی ہے جو مصنف کے



ستھرے مذاق کی دلیل ہے۔ عام طور پر اس کے شائع ہو کر لوگوں کے پاس نہ پہنچنے کی وجہ سے اسے اردو کے ادبی ڈراموں میں شمار نہیں کیا جاتا۔ حالانکہ ڈراما اکبر مرقع۔ لیلیٰ مجنوں، شہید و فدا۔ زور پشماں وغیرہ سے جو ادبی ڈراموں کی روایت قائم ہوئی ہے اسے آگے بڑھانے میں کملا کا اہم حصہ ہے اور اسے بیسویں صدی کی پہلی چوتھائی کے ادبی ڈراموں میں ممتاز جگہ ملنی چاہیے۔“ ۴



## صحافت

ہندو کشن پر شادکول کے زیر اہتمام اور ہندو برج نراتن چکبست کی زیر ادارت رسالہ "صبح امید" اکتوبر ۱۹۱۸ء سے نکلتا شروع ہوا اور مئی ۱۹۲۱ء تک جاری رہا اس پرچے پر بہت ریویوز چھپے اور کبھی میں چکبست کی اداس کا ذکر چھپا۔ اس کے پہلے شمارہ اکتوبر ۱۹۱۸ء میں صبح امید کا مسلک چکبست کی تحریر میں حسب ذیل ہے۔

"عزیزان وطن کا فرض ہے کہ وہ اپنی نیم بازار آنکھوں کو نئی روشنی کا جلوہ برداشت کرنے کی تربیت دیں اور قومی یگانگت، آزادی و جمہوریت اور وطن پرستی کے پاک روحانی اصولوں پر جو مصنوعی شائبہ کے پردے پڑے ہوئے ہیں، ان کے اٹھانے کی کوشش کریں۔ صبح امید" کی ہستی کا تقاضا صرف اس قدر ہے کہ وہ اس نیک کوشش کے پورا کرنے میں عزیزان وطن کی خدمت ادب اور آزادی کے ساتھ انجام دے۔۔۔"

اس پرچے میں سیاست، ریویو، ملک کے حالات، لیڈروں کی تقاریر، رفتار قوم، رہایا، حکام، مسئلہ خلافت، ہمارے معاصرین، مستند گاوٹشی ہنٹر کیٹی کی رپورٹ، سزاتیں، مباحثے کے علاوہ لیڈروں کی زندگی اور کارناموں پر آراء بھی چھپی تھیں۔ "رفتار قوم" عنوان کے تحت چکبست کے فلم سے مستفاد کئی کئی صفحات کے شذرات ہر پرچے میں شامل رہتے تھے۔ "عطر سخن" کے تحت چکبست اپنے دو پسندیدہ شاعروں آئن اور غالب کا منتخب کلام شائع کرتے تھے۔ اس کے علاوہ چکبست کے مضامین اور وہ پنج کشمیر دین، زمانہ، ادیب، دوستے، معنی، موقع اور تہذیب میں ابھی چھپتے تھے۔



خدا بخش لا تبریری پٹنہ کے جرنل میں "صبح امید" کے شماروں کا ایک انتخاب شائع ہوا ہے۔ "صبح امید" کے جولائی / اگست ۱۹۱۹ء کے شمارہ میں ایک مضمون اورنگ زیب عالمگیر کے بارے میں شائع ہوا ہے۔ اس کا ایک پر ملاحظہ ہو۔

فرماتے ہیں "اگر اس نے رعالمگیر نے کسی شخص کو مسلمان ہونے کی ترغیب دی ہے تو اس نے محبت کے جذبات سے متاثر ہو کر ایسا کیا ہے۔ وہ چاہتا ہے کہ مذہب کی جس جنس گراں بار سے وہ خود مالا مال ہوا ہے اس سے اس کی رعایا بھی بہرہ ور ہو۔ اگر اس نے مسما ر شدہ مندروں کی جگہ مسجدیں بنوا دی ہیں تو اس خیال سے کہ خا خدا بنانے کے لیے اس کے پاس مسجد کے نقشہ سے بہترین کوئی پلین (نمونہ) تھا ہی نہیں۔ پنڈت و تشمت پرشاد صاحب کو معلوم ہونا چاہیے کہ مذہب کی آڑ میں جتنے مظالم دنیا میں ہوتے ہیں یہ اصول ان سب پر حاوی ہے۔ فرنگستان میں رومن کیتھولک پادری بروٹشٹنٹ فرقہ کے لوگوں کو اسی اصول پر زندہ جلاتے تھے۔ وہ کہتے تھے کہ یہ لوگ گمراہ ہیں اور ہم ان کو راہ راست پر لانا چاہتے ہیں۔ جسم، روح کے مقابلہ میں نہایت حقیر ہے۔ ہم ان کے جسم کو جو فانی ہے جلا کر ان کی روح کو عذاب ابدی سے بچانا چاہتے ہیں اگر اس وقت عیسائی حکام مندروں اور مسجدوں کو مسمار کر کے گر جانا نہ دعو کریں تو ان کا فعل بھی پنڈت و تشمت پرشاد صاحب کے اسی اصول کے تابع ہو سکتا ہے کہ خا خدا بنانے کے لیے ان کے پاس گرما کے نقشہ سے بہتر کوئی پلین ہے ہی نہیں کیونکہ ہر مذہب کا پیرو اپنے مذہب کو حق اور دوسرے مذہب کو باطل سمجھتا ہے۔"

صبح امید نے کل دو سال آٹھ ماہ کی زندگی پائی لیکن اتنی قلیل مدت میں بھی ایک تاریخ بنا گیا۔ تحریک آزادی ہند کی کوئی بھی بھرپور اور منصفانہ تاریخ "صبح امید" کو نظر انداز کر کے نہیں لکھی جاسکتی۔



## حوالہ جات

- ۱ جدید اردو شاعری ۲۴۴/۲۷۸ عبدالقادر سروری
- ۲ اردو کے کلاسیکی شعرا تنقیدی مضامین چکبست اور ان کی شاعری
- ۳ چھان بین صفحہ ۵ جعفر علی خاں انٹر لکھنوی
- ۴ جدید اردو شاعری اردو دنیا کراچی صفحہ ۲۰ عبادت بریلوی
- ۵ تنقیدی جائزے صفحہ ۲۶۱ سید احتشام حسین
- ۶ شاعر بمبئی اکتوبر ۱۹۷۷ء ڈاکٹر عبدالستار دہلوی
- ۷ آج کا اردو ادب صفحہ ۷۱ ڈاکٹر ابواللیث صدیقی
- ۸ تاریخ ادب اردو سید اعجاز حسین
- ۹ تاریخ ادب اردو ڈاکٹر عبدالحق
- ۱۰ آجکل، میرا پس نمبر صفحہ ۱۳ علی جواد زیدی
- ۱۱ تاریخ ادب اردو چکبست
- ۱۲ اردو شاعری کے ارتقا میں ہندو شعرا کا حصہ: گیت سہائے سرو استو سید اعجاز حسین
- ۱۳ تاریخ ادب اردو بعد مزید ترمیم و اضافہ سید احتشام حسین
- ۱۴ چکبست
- ۱۵ چکبست لکھنوی آل احمد سرور
- ۱۶ ڈاکٹر سید محمد عقیل
- ۱۷ کلام چکبست لکھنوی شاعر شمارہ ۱۵ صفحہ ۱۷۱-۱۹۷ ڈاکٹر تارا چرن رستوگی



|                        |                                      |    |
|------------------------|--------------------------------------|----|
| سید اعجاز حسین         | تاریخ ادب اردو                       | ۱۸ |
|                        | اردو شاعری کے ارتقا میں ہندو شعرا کا | ۱۹ |
| نیاز فتحپوری           | حصہ - گنپت سہاتے سر پو استو          |    |
| عبدالقادر سروری        | جدید شاعری                           | ۲۰ |
| محمد حسین آزاد         | آب حیات                              | ۲۱ |
|                        |                                      | ۲۲ |
|                        | اردو شاعری کے ارتقا میں ہندو شعرا کا | ۲۳ |
| نیاز فتحپوری           | حصہ - گنپت سہاتے سر پو استو          |    |
| مسعود حسن رضوی         |                                      | ۲۴ |
| سلام سندیلوی           | اردو شاعری میں منظر نگاری            | ۲۵ |
| عبدالقادر سروری        | جدید شاعری                           | ۲۶ |
| عبدالاحد خاں خلیل      | اردو غزل کے پچاس سال                 | ۲۷ |
| برج موہن دتا تریہ کیفی | کیا خوب آدمی تھا صفحہ ۳۶             | ۲۸ |
|                        | چلبست حیات اور خدمات صفحہ ۱۶۶        | ۲۹ |
| عبدالحق                | ادبی مطالعے ایچ ایم عثمانی صفحہ ۱۳۱  | ۳۰ |
| جعفر علی خاں اثر       | چھان بین                             | ۳۱ |
| عزیز لکھنوی            | صرف شعر                              | ۳۲ |
| صفی لکھنوی             | صرف شعر                              | ۳۳ |
| حسرت موہانی            | اردو سے مغل اگست ۱۹۰۴ء               | ۳۴ |
| ڈاکٹر اکبر حیدری       | نیا دور جنوری - فروری ۱۹۸۲ء          | ۳۵ |
| سید اعجاز حسین         | تاریخ ادب اردو                       | ۳۶ |
|                        |                                      | ۳۷ |
| عبدالاحد دریا بادی     |                                      | ۳۸ |
| بم الدین شکیب          | نقوش شخصیات نمبر دو ستم              | ۳۹ |
| عطیہ نشاط              | اردو ڈراما                           | ۴۰ |



# کتابیات

|                               |    |                    |
|-------------------------------|----|--------------------|
| صبح وطن                       | ۱  | چکبست              |
| مضامین چکبست                  | ۲  | چکبست              |
| کلیات چکبست                   | ۳  | کالیداس گپتارضا    |
| مقالات چکبست                  | ۴  | کالیداس گپتارضا    |
| چکبست و باقیات چکبست          | ۵  | کالیداس گپتارضا    |
| سہو و سراغ                    | ۶  | کالیداس گپتارضا    |
| بسیویں صدی کے بعض لکھنوی ادیب | ۷  | مرزا جعفر حسین     |
| کیا خوب آدمی تھا              | ۸  | مکتبہ جامعہ دہلی   |
| تذکرہ بہار گلشن               | ۹  | رادھے ناتھ کول     |
| انتخاب کلام چکبست             | ۱۰ | روپ نراتن          |
| انتخاب کلام چکبست             | ۱۱ | عبدالستار دلوئی    |
| انتخاب کلام چکبست             | ۱۲ | عطیہ نشاط          |
| اردو شاعری پر ایک نظر         | ۱۳ | کلیم الدین احمد    |
| کلام                          | ۱۴ | مرتبہ عطیہ نشاط    |
| تنقیدی اشارے                  | ۱۵ | آل احمد سرور       |
| اردو شاعری میں منظر نگاری     | ۱۶ | ڈاکٹر اسلام سندھوی |
| جدید اردو شاعری               | ۱۷ | عبدالقادر سروری    |
| کچھ نثر میں بھی               | ۱۸ | آنند نراتن ملا     |



|    |                                   |                           |
|----|-----------------------------------|---------------------------|
| ۱۹ | اردو ڈراما                        | ڈاکٹر عطیہ نشاط           |
| ۲۰ | تاریخ ادب اردو                    | سید اعجاز حسین            |
| ۲۱ | اردو غزل کے پچاس سال              | عبدالاحد خاں خلیل         |
| ۲۲ | ادبی مطالعے                       | ایچ۔ ایم عثمانی           |
| ۲۳ | ادبیات فارسی میں ہندوؤں کا حصہ    | ڈاکٹر سید عبداللہ         |
| ۲۴ | شعاع ادب                          | شرافت حسین مرزا           |
| ۲۵ | آج کا اردو ادب                    | ابواللیث صدیقی            |
| ۲۶ | اردو شاعری کے ارتقا میں ہندو شعرا | حقتہ گنپت سہاتے سرلوہاستو |
| ۲۷ | اردو ادب کی تاریخ                 | نسیم قریشی                |
| ۲۸ | تنقیدی جائزے                      | سید احتشام حسین           |
| ۲۹ | چھان بین                          | اشرف لکھنوی               |
| ۳۰ | مطالعہ ادب                        | پروفیسر معین الدین خاں    |

## مس سالے

- آجکل چکبست نمبر فروری ۱۹۸۳ء  
 فروغ اردو لکھنؤ چکبست نمبر  
 ادیب الہ آباد۔ فروری۔ اپریل ۱۹۸۱ء اور اگست ۱۹۸۱ء  
 خبرنامہ اتر پردیش اردو اکادمی جنوری ۱۹۸۲ء  
 شاعر۔ اکتوبر ۱۹۸۲ء  
 شاعر اگست ۱۹۸۹ء  
 آجکل۔ اگست ۱۹۸۷ء  
 تعمیر ہریانہ۔ فروری ۱۹۸۳ء  
 پاسبان، چنڈی گڑھ جون ۱۹۸۲ء  
 آواز، دہلی۔ یکم نومبر ۱۹۸۱ء، ۱۶ مارچ ۱۹۸۲ء  
 ہماری زبان، ۱۵ جولائی ۱۹۸۱ء، فروری ۱۹۸۲ء



نقوش شخصیات نمبر حصہ دوم  
 اورینٹل کالج میگزین، مئی، اگست ۱۹۲۷ء  
 اردو دنیا، کراچی۔ عبادت بریلوی  
 ریاست، دہلی۔ ۶ نومبر ۱۹۵۰ء  
 اردو میٹھے، اپریل ۱۹۰۷ء، اگست ۱۹۰۷ء، جنوری ۱۹۱۳ء  
 نیا دُور۔ جنوری۔ فروری ۱۹۸۱ء  
 سویرا، شمارہ ۱۳۵  
 نقوش ادبی معرکے نمبر ۲











**G.M.C.E.J**



**1921**









RS.18